



This is a digital copy of a book that was preserved for generations on library shelves before it was carefully scanned by Google as part of a project to make the world's books discoverable online.

It has survived long enough for the copyright to expire and the book to enter the public domain. A public domain book is one that was never subject to copyright or whose legal copyright term has expired. Whether a book is in the public domain may vary country to country. Public domain books are our gateways to the past, representing a wealth of history, culture and knowledge that's often difficult to discover.

Marks, notations and other marginalia present in the original volume will appear in this file - a reminder of this book's long journey from the publisher to a library and finally to you.

Usage guidelines

Google is proud to partner with libraries to digitize public domain materials and make them widely accessible. Public domain books belong to the public and we are merely their custodians. Nevertheless, this work is expensive, so in order to keep providing this resource, we have taken steps to prevent abuse by commercial parties, including placing technical restrictions on automated querying.

We also ask that you:

- + *Make non-commercial use of the files* We designed Google Book Search for use by individuals, and we request that you use these files for personal, non-commercial purposes.
- + *Refrain from automated querying* Do not send automated queries of any sort to Google's system: If you are conducting research on machine translation, optical character recognition or other areas where access to a large amount of text is helpful, please contact us. We encourage the use of public domain materials for these purposes and may be able to help.
- + *Maintain attribution* The Google "watermark" you see on each file is essential for informing people about this project and helping them find additional materials through Google Book Search. Please do not remove it.
- + *Keep it legal* Whatever your use, remember that you are responsible for ensuring that what you are doing is legal. Do not assume that just because we believe a book is in the public domain for users in the United States, that the work is also in the public domain for users in other countries. Whether a book is still in copyright varies from country to country, and we can't offer guidance on whether any specific use of any specific book is allowed. Please do not assume that a book's appearance in Google Book Search means it can be used in any manner anywhere in the world. Copyright infringement liability can be quite severe.

About Google Book Search

Google's mission is to organize the world's information and to make it universally accessible and useful. Google Book Search helps readers discover the world's books while helping authors and publishers reach new audiences. You can search through the full text of this book on the web at <http://books.google.com/>

KC

15761



HN 5W6U R




From the
Library Fund
Subscribed in 1842

Rec June 14,







ARISTOTELIS
OPERA OMNIA.

VOL. XII.

IN EST: RHETORICA.

Θ Ἀριστοτέλους
Τέχνη Πητορικὴ.

ARISTOTELIS
DE
ARTE RHETORICA
LIBRI III.

AD
OPTIMORUM LIBRORUM FIDEM
ACCURATE EDITI.

EDITIO STEREOTYPA.

LIPSIAE
SUNTIBUS ET TYPIS CAR. TAUCHNITIL
1831.

lencia, quatenus ea in auditoribus excitanda: deque affectibus. 2. De ira. 3. De leniendo seu lenitate. 4. De amore et odio. 5. De metu et fiducia. 6. De pudore et impudentia. 7. De gratia. 8. De misericordia. 9. De indignatione. 10. De invidia. 11. De aemulatione. 12. De moribus: iuvenum, 13. senum, 14. virorum, 15. nobilium, 16. divitum, 17. potentium. Nam ut horum omnium moribus accommodata dicamus, valde opus est ad parandam benevolentiam. 18. De iis quae pariter in omnibus orationibus sunt adhibenda. 19. De possibili et impossibili. 20. De exemplis rem illustrantibus. 21. De sententiis inserendis. 22. De enthymemate. 23. De locis, e quibus enthymemata depromi possint. 24. Loci fallacium enthymematum. 25. De solvendis aut confutandis enthymematibus. 26. Amplificationem et extenuationem non esse inter locos referendas.

LII. III. Cap. 1. De elocutione, totiusque orationis adornatione. De actione et pronuntiatione. 2. De elocutionis virtutibus. 3. De eius vitiis. 4. De imagine, genere metaphorae. 5. De puritate sermonis, rectaque elocutione. 6. De amplitudine. 7. De decoro. 8. De numeris. 9. De periodo. 10. De urbanitate. 11. De arte, oculis quasi res subiiciendi. 12. De variis dicendi generibus. 13. De orationis partibus. 14. De prooemio. 15. Loci ad criminationes dissolvendas. 16. De narratione. 17. De probationibus. 18. De interrogatione. De ridiculis. 19. De peroratione.

ARISTOTELIS
R H E T O R I C A.
L I B E R I.

CAPUT I.

Ἡ ρητορική ἐστὶν ἀντίστροφος τῇ διαλεκτικῇ· ἀμφοτέραι γὰρ περὶ τοιούτων τινῶν εἰσιν, ἃ κοινὰ τρόπον τινὰ ἀπάντων ἐστὶ γνωρίζειν, καὶ οὐδεμιᾶς ἐπιστήμης ἀφωρισμένης. Διὸ καὶ πάντες τρόπον τινὰ μετέχουσιν ἀμφοῖν· πάντες γὰρ μέχρι τινὸς καὶ ἐξετάζειν καὶ ὑπέχειν λόγον, καὶ ἀπολογεῖσθαι καὶ κατηγορεῖν ἐγχειροῦσι. Τῶν μὲν οὖν πολλῶν, οἱ μὲν εἰκὴ ταῦτα δρῶσιν, οἱ δὲ διὰ συνήθειαν ἀπὸ ἕξεως. Ἐπεὶ δ' ἀμφοτέρως ἐνδέχεται, δῆλον ὅτι εἴη ἂν αὐτὰ καὶ ὁδοποιεῖν. Δι' ὃ γὰρ ἐπιτυχάνουσιν οἱ τε διὰ συνήθειαν, καὶ οἱ ἀπὸ ταῦτομάτου, τὴν αἰτίαν θεωρεῖν ἐνδέχεται· τὸ δὲ τοιοῦτον πάντες ἤδη ἂν ὁμολογήσαιεν τέχνης ἔργον εἶναι. Νῦν μὲν οὖν οἱ τὰς τέχνας τῶν λόγων συντιθέντες, ὀλίγον πεποιήκασιν αὐτῆς μόριον· αἱ γὰρ πίστεις ἔντεχνόν ἐστι μόνον, τὰ δ' ἄλλα προσθήκαι. Οἱ δὲ περὶ μὲν ἐνθυμημάτων οὐδὲν λέγουσιν, ὅπερ ἐστὶ σῶμα τῆς πίστεως, περὶ δὲ τῶν ἔξω τοῦ πράγματος τὰ πλεῖστα πραγματεύονται. Διαβολὴ γὰρ, καὶ ἔλεος, καὶ ὀργή, καὶ τὰ τοιαῦτα πάθῃ

τῆς ψυχῆς, οὐ περὶ τοῦ πράγματός ἐστιν, ἀλλὰ πρὸς τὸν δικαστὴν. Ὡστ' εἰ περὶ πάσας ἦν τὰς κρίσεις, καθάπερ ἐν ἐνίαις τε νῦν ἐστι τῶν πόλεων, καὶ μάλιστα ἐν ταῖς εὐνομουμέναις, οὐδὲν ἂν εἶχον ὃ, τι λέγωσιν. Ἀπαντες γὰρ οἱ μὲν οἴονται δεῖν οὕτω τοὺς νόμους ἀγορεύειν, οἱ δὲ καὶ χρῶνται καὶ κωλύουσιν ἔξω τοῦ πράγματος λέγειν, καθάπερ καὶ ἐν Ἀρείῳ πάγω· ὁρθῶς τοῦτο νομίζοντες. Οὐ γὰρ δεῖ τὸν δικαστὴν διαστρέφειν, εἰς ὀργὴν προάγοντας, ἢ φθόρον, ἢ ἔλεον· ὁμοιον γὰρ, ᾧ εἴ τις, ὃ μέλλει χρῆσθαι κανόνι, τοῦτον ποιήσει στρεβλόν. Ἔτι δὲ φανερόν, ὅτι τοῦ μὲν ἀμφισβητοῦντος οὐδὲν ἐστὶν ἔξω τοῦ δεῖξαι τὸ πρᾶγμα, ὅτι ἔστιν ἢ οὐκ ἔστιν, ἢ γέγονεν ἢ οὐ γέγονεν. Εἰ δὲ μέγα ἢ μικρὸν, ἢ δίκαιον ἢ ἄδικον, ὅσα μὴ ὁ νομοθέτης διώρικεν, αὐτὸν δῆπου τὸν δικαστὴν δεῖ γινώσκειν, καὶ οὐ μανθάνειν παρὰ τῶν ἀμφισβητούντων. Μάλιστα μὲν οὖν προσήκει, τοὺς ὁρθῶς κειμένους νόμους, ὅσα ἐνδέχεται, πάντα διωρίζειν αὐτοὺς, καὶ ὅτι ἐλάχιστα καταλείπειν ἐπὶ τοῖς κρίνουσι· πρῶτον μὲν, ὅτι ἓνα λαβεῖν καὶ ὀλίγους ῥῆον, ἢ πολλοὺς εὐ φρονοῦντας καὶ δυναμένους νομοθετεῖν καὶ δικάζειν· ἔπειθ' αἱ μὲν νομοθεταὶ ἐκ πολλοῦ χρόνου σκεψαμένων γίνονται, αἱ δὲ κρίσεις ἐξ ὑπόγυιου· ὥστε χαλεπὸν, ἀποδιδόναι τὸ δίκαιον καὶ τὸ συμφέρον καλῶς τοὺς κρίνοντας. Τὸ δὲ πάντων μέγιστον, ὅτι ἢ μὲν τοῦ νομοθέτου κρίσις, οὐ κατὰ μέρος, [οὔτε περὶ τῶν παρόντων,] ἀλλὰ περὶ μελλόντων τε καὶ καθόλου ἐστίν· ὁ δ' ἐκκλησιαστὴς καὶ δικαστὴς ἤδη περὶ παρόντων καὶ ἀφωρισμένων κρίνουσι, πρὸς οὓς καὶ τὸ φιλεῖν ἤδη καὶ τὸ μισεῖν, καὶ τὸ ἴδιον συμφέρον

συνήρηται πολλάκις· ὥστε μηκέτι δύνασθαι θεωρεῖν
 ἱκανῶς τὸ ἀληθές, ἀλλ' ἐπισκοτεῖν τῇ κρίσει τὸ ἴδιον
 ἡδὺ ἢ λυπηρόν. Περὶ μὲν οὖν τῶν ἄλλων, ὥσπερ λέ-
 γομεν, δεῖ ὡς ἐλαχίστων ποιεῖν κύριον τὸν κριτὴν·
 περὶ δὲ τοῦ γεγονέναι ἢ μὴ γεγονέναι, ἢ ἕσεσθαι ἢ μὴ
 ἕδεσθαι, ἢ εἶναι ἢ μὴ εἶναι, ἀνάγκη ἐπὶ τοῖς κριταῖς
 καταλείπειν· οὐ γὰρ δυνατόν ταῦτα τὸν νομοθέτην
 προῖδεῖν. Εἰ δὲ ταῦθ' οὕτως ἔχει, φανερόν ὅτι τὰ ἔξω τοῦ
 πράγματος τεχνολογοῦσιν, ὅσοι τᾶλλα διορίζουσιν,
 οἷον τί δεῖ τὸ προοίμιον ἢ τὴν διήγησιν ἔχειν, καὶ τῶν
 ἄλλων ἕκαστον μορίων· οὐδὲν γὰρ ἐν αὐταῖς ἄλλο
 πραγματεύονται, πλὴν ὅπως τὸν κριτὴν ποιόν τινα
 ποιήσωσι· περὶ δὲ τῶν ἐντέχνων πίστεων οὐδὲν δεικνύ-
 ουσι· τοῦτο δ' ἐστίν, ὅθεν ἂν τις γένοιτο ἐνθυμημα-
 τικός. Διὰ γὰρ τοῦτο, τῆς αὐτῆς οὔσης μεθόδου
 περὶ τὰ δημηγορικὰ καὶ δικανικὰ, καὶ καλλίστος καὶ
 πολιτικώτερας τῆς δημηγορικῆς πραγματείας οὔσης,
 ἢ τῆς περὶ τὰ συναλλάγματα, περὶ μὲν ἐκείνης οὐδὲν
 λέγουσι, περὶ δὲ τοῦ δικάζεσθαι πάντες πειρῶνται
 τεχνολογεῖν· ὅτι ἥτιόν ἐστι πρὸ ἔργου τὰ ἔξω τοῦ
 πράγματος λέγειν ἐν τοῖς δημηγορικοῖς, καὶ ἥτιόν ἐστι
 κακοῦργον ἢ δημηγορία δικολογίας, ἀλλὰ κοινότερον·
 ἐνταῦθα μὲν γὰρ ὁ κριτὴς περὶ τῶν οἰκείων κρίνει·
 ὥστ' οὐδὲν ἄλλο δεῖ, πλὴν ἀποδείξαι ὅτι οὕτως ἔχει,
 ὥς φησιν ὁ συμβουλευών. Ἐν δὲ τοῖς δικανικοῖς οὐχ
 ἱκανὸν τοῦτο, ἀλλὰ πρὸ ἔργου ἐστὶν ἀναλαβεῖν τὸν
 ἀκροατὴν· περὶ ἄλλοτριῶν γὰρ ἡ κρίσις· ὥστε πρὸς
 τὸ αὐτῶν σκοπούμενοι, καὶ πρὸς χάριν ἀκροώμενοι,
 διδόασιν τοῖς ἀμφισβητοῦσιν, ἀλλ' οὐ κρίνουσιν. Διὸ
 καὶ πολλαχοῦ, ὥσπερ καὶ πρότερον εἶπον, ὁ νόμος κω-

λύει λέγειν ἔξω ταῦ πράγματος. Ἐκεῖ δ' αὐτοὶ οἱ
 κριταὶ τοῦτο τηροῦσιν ἱκανῶς. Ἐπεὶ δὲ φανερόν ἐστιν
 ὅτι ἡ μὲν ἔντεχνος μέθοδος περὶ τὰς πίστεις ἐστίν· ἡ
 δὲ πίστις ἀπόδειξις τις· (τότε γὰρ πιστεύομεν μάλι-
 στα, ὅταν ἀποδεδεῖχθαι ὑπολάβωμεν) ἔστι δ' ἀπόδειξις
 ῥητορικὴ ἐνθύμημα· καὶ ἔστι τοῦτο, ὡς ἀπλῶς εἰπεῖν,
 κυριώτατον τῶν πίστεων· τὸ δὲ ἐνθύμημα συλλογισμὸς
 τις· περὶ δὲ συλλογισμοῦ ὁμοίως ἅπαντος τῆς δια-
 λεκτικῆς ἐστὶν ἰδεῖν, ἡ αὐτῆς ὅλης, ἡ μέρους τινός·
 δῆλον δ' ὅτι ὁ μάλιστα τοῦτο δυνάμενος θεωρεῖν, ἐκ
 τίνων καὶ πῶς γίγνεται συλλογισμὸς, οὗτος καὶ ἐνθυ-
 μηματικὸς ἂν εἴη μάλιστα, προσλαβὼν περὶ ποῖά τε
 ἐστὶ τὰ ἐνθυμήματα, καὶ τίνας ἔχει διαφορὰς πρὸς
 τοὺς λογικοὺς συλλογισμοὺς. Τό, τε γὰρ ἀληθές,
 καὶ τὸ ὅμοιον τῷ ἀληθεῖ, τῆς αὐτῆς ἐστὶ δυνάμεως
 ἰδεῖν· ἅμα δὲ καὶ οἱ ἄνθρωποι πρὸς τὸ ἀληθές πεφύ-
 κασιν ἱκανῶς, καὶ τὰ πλείω τυγχάνουσι τῆς ἀληθείας.
 Διὸ πρὸς τὰ ἔνδοξα στοχαστικῶς ἔχειν, τοῦ ὁμοίως
 ἔχοντος καὶ πρὸς τὴν ἀλήθειάν ἐστιν. Ὅτι μὲν οὖν
 τὰ ἔξω τοῦ πράγματος[καὶ] οἱ ἄλλοι τεχνολογοῦσι, καὶ
 διότι μᾶλλον ἀπονενεύκασιν πρὸς τὸ δικολογεῖν, φανε-
 ρόν. Χρήσιμος δὲ ἐστὶν ἡ ῥητορικὴ, διὰ τε τὸ φύσει
 εἶναι κρείττω τῷ ἀληθεῖ καὶ τὰ δίκαια τῶν ἐναντίων·
 ὥστε ἐὰν μὴ κατὰ τὸ προσῆκον αἱ κρίσεις γίνωνται,
 ἀνάγκη δι' αὐτῶν ἡττᾶσθαι· τοῦτο δ' ἐστὶν ἄξιον ἐπι-
 τιμήσεως. Ἔτι δὲ πρὸς ἐνίους, οὐδ' εἰ τὴν ἀκριβεστά-
 την ἔχοιμεν ἐπιστήμην, ῥᾶδιον ἂν ἐκείνης πείσαι λέ-
 γοντας· διδασκαλίας γάρ ἐστιν ὁ κατὰ τὴν ἐπιστήμην
 λόγος· τοῦτο δὲ ἀδύνατον· ἀλλ' ἀνάγκη διὰ τῶν κοι-
 νῶν ποιῆσθαι τὰς πίστεις καὶ τοὺς λόγους· ὥστε

καὶ ἐν τοῖς τοπικοῖς ἐλέγομεν περὶ τῆς πρὸς τοὺς πολλοὺς ἐντεύξεως. Ἐτι δὲ τὰναντία δεῖ δύνασθαι πείθειν, καθάπερ καὶ ἐν τοῖς συλλογισμοῖς, οὐχ ὅπως ἀμφοτέρω πρᾶττωμεν· οὐ γὰρ δεῖ τὰ φαῦλα πείθειν· ἀλλ' ἵνα μήτε λανθάνῃ πῶς ἔχει, καὶ ὅπως, ἄλλου χρωμένου τοῖς λόγοις αὐτοῖς μὴ δικαίως, λύειν ἔχωμεν. Τῶν μὲν οὖν ἄλλων τεχνῶν οὐδεμίᾳ τὰναντία συλλογίζεται· ἡ δὲ διαλεκτικὴ καὶ ἡ ῥητορικὴ μόναι τοῦτο ποιοῦσιν· ὁμοίως γὰρ εἰσιν ἀμφοτέραι τῶν ἐναντίων. Τὰ μέντοι ὑποκείμενα πράγματα οὐχ ὁμοίως ἔχει, ἀλλ' αἰεὶ τὰ ληθῆ καὶ τὰ βελτίω τῇ φύσει, εὐσυλλογιστότερα καὶ πιθανώτερα, ὥς ἀπλῶς εἰπεῖν. Πρὸς δὲ τούτοις, ἄτοπον, εἰ τῷ σώματι μὲν αἰσχροὺς μὴ δύνασθαι βοηθεῖν ἑαυτῷ, λόγῳ δ' οὐκ αἰσχροὺς· ὁ μᾶλλον ἰδίον ἐστὶν ἀνθρώπου τῆς τοῦ σώματος χρείας. Εἰ δὲ, ὅτι μεγάλα βλάπτειν ἂν ὁ χρώμενος ἀδίκως τῇ τοιαύτῃ δυνάμει τῶν λόγων, τοῦτό τε κοινόν ἐστι κατὰ πάντων τῶν ἀγαθῶν, πλὴν ἀρετῆς, καὶ μάλιστα κατὰ τῶν χρησιμωτάτων, οἷον ἰσχύος, ὑγείας, πλούτου, στρατηγίας· τοιοῦτοις γὰρ ἂν τις ὠφελήσῃ τὰ μέγιστα, χρώμενος δικαίως, καὶ βλάπτειν, ἀδίκως. Ὅτι μὲν οὖν οὐκ ἔστιν οὔτε ἐνός τινος γένους ἀφωρισμένου ἡ ῥητορικὴ, ἀλλὰ καθάπερ ἡ διαλεκτικὴ, καὶ ὅτι χρήσιμος, φανερόν· καὶ ὅτι οὐ τὸ πείσαι ἔργον αὐτῆς, ἀλλὰ τὸ ἰδεῖν τὰ ὑπάρχοντα πιθανὰ περὶ ἕκαστον, καθάπερ καὶ ἐν ταῖς ἄλλαις τέχναις πάσαις. Οὐδὲ γὰρ ἰατρικῆς τὸ ὑγιᾶ ποιῆσαι, ἀλλὰ, μέχρις οὗ ἐνδέχεται, μέχρι τούτου προαγαγεῖν· ἔστι γὰρ καὶ τοὺς ἀδυνάτους μεταλαβεῖν ὑγείας, ὅμως θεραπεῦσαι καλῶς. Πρὸς δὲ τούτοις, ὅτι τῆς αὐτῆς τό, τε πιθανόν καὶ τὸ

φαινόμενον ἰδεῖν πιθανόν, ὥσπερ καὶ ἐπὶ τῆς διαλεκτικῆς συλλογισμόν τε καὶ φαινόμενον συλλογισμόν. Ὁ γὰρ σοφιστικός οὐκ ἐν τῇ δυνάμει, ἀλλ' ἐν τῇ προαίρεσει· πλήν ἐνταῦθα μὲν ἔσται ὁ μὲν κατὰ τὴν ἐπιστήμην ὁ δὲ κατὰ τὴν προαίρεσιν ῥήτωρ· ἐκῆι δὲ σοφιστὴς μὲν κατὰ τὴν προαίρεσιν, διαλεκτικός δὲ οὐ κατὰ τὴν προαίρεσιν, ἀλλὰ κατὰ τὴν δύναμιν. Περὶ δὲ αὐτῆς ἥδη τῆς μεθόδου πειρώμεθα λέγειν, πῶς τε καὶ ἐκ τίνων δυνησόμεθα τυγχάνειν τῶν προκειμένων. Πάλιν οὖν οἷον ἐξ ὑπαρχῆς ὀρισάμενοι αὐτὴν τίς ἐστι, λέγωμεν τὰ λοιπά.

CAPUT II.

Ἐστω δ' ἡ ῥητορικὴ δύναμις περὶ ἕκαστον τοῦ θεωρῆσαι τὸ ἐνδεχόμενον πιθανόν. Τοῦτο γὰρ οὐδεμιᾶς ἐτέρας ἐστὶ τέχνης ἔργον· τῶν γὰρ ἄλλων ἐκάστη, περὶ τὸ αὐτῇ ὑποκείμενόν ἐστι διδασκαλική καὶ πιστική· οἷον ἰατρικὴ περὶ ὑγεινὸν καὶ νοσερόν· καὶ γεωμετρία περὶ τὰ συμβεβηκότα πάθη τοῖς μεγέθεσι· καὶ ἀριθμητικὴ περὶ ἀριθμόν· ὁμοίως δὲ καὶ αἱ λοιπαὶ τῶν τεχνῶν καὶ ἐπιστημῶν. Ἡ δὲ ῥητορικὴ περὶ τοῦ δοθέντος, ὡς εἰπεῖν, δοκεῖ δύνασθαι θεωρεῖν τὸ πιθανόν· διὸ καὶ φαμέν αὐτὴν οὐ περὶ τι γένος ἴδιον ἀφωρισμένον ἔχειν τὸ τεχνικόν. Τῶν δὲ πλίστεων, αἱ μὲν ἄτεχνοί εἰσιν αἱ δὲ ἔντεχνοι. Ἄτεχνα δὲ λέγω, ὅσα μὴ δι' ἡμῶν πεπόρισται, ἀλλὰ προϋπῆρχεν οἷον μάρτυρες, βάσανοι, συγγραφαί, καὶ ὅσα τοιαῦτα· ἔντεχνα δὲ, ὅσα διὰ τῆς μεθόδου καὶ δι' ἡμῶν κατασκευασθῆναι δυνατόν· ὥστε δεῖ τούτων τοῖς μὲν χρήσασθαι, τὰ δὲ εὐρεῖν. Τῶν δὲ διὰ τοῦ λόγου ποριζομένων πλίστεων τρία εἶδη ἐστίν· αἱ μὲν γὰρ εἰσὶν ἐν τῷ

ἦθ' αὖ τοῦ λέγοντος, αἱ δὲ ἐν τῷ τὸν ἀκροατὴν διαθεῖ-
 ναι πᾶσι, αἱ δὲ ἐν αὐτῷ τῷ λόγῳ, διὰ τοῦ δεῖκνύναι ἢ
 φαίνεσθαι δεῖκνύναι. Διὰ μὲν οὖν τοῦ ἡθους, ὅταν
 οὕτω λεχθῇ ὁ λόγος, ὥστε ἀξιόπιστον ποιῆσαι τὸν λέ-
 γοντα. Τοῖς γὰρ ἐπεικῆσι πιστεύομεν μᾶλλον καὶ
 θᾶττον, περὶ πάντων μὲν ἀπλῶς· ἐν οἷς δὲ τὸ ἀκρι-
 βὲς μὴ ἔστιν, ἀλλὰ τὸ ἀμφιδοξεῖν, καὶ παντελῶς. Δεῖ
 δὲ καὶ τοῦτο συμβαίνει διὰ τὸν λόγον, ἀλλὰ μὴ διὰ
 τὸ προοδοξάσθαι ποῖόν τινα εἶναι τὸν λέγοντα. Οὐ
 γὰρ, ὥσπερ ἔνιοι τῶν τεχνολογούντων τιθέασιν ἐν τῇ
 τέχνῃ[καὶ] τὴν ἐπιεικίαν τοῦ λέγοντος, ὥς οὐδὲν συμ-
 βαλλομένην πρὸς τὸ πιθανόν· ἀλλὰ σχεδόν, ὥς εἰπεῖν,
 κυριωτάτην ἔχει πίστιν τὸ ἦθος. Διὰ δὲ τῶν ἀκροα-
 τῶν, ὅταν εἰς πάθος ὑπὸ τοῦ λόγου προαχθῶσιν· οὐ
 γὰρ ὁμοίως ἀποδίδομεν τὰς κρίσεις λυπούμενοι καὶ
 χαίροντες, ἢ φιλοῦντες καὶ μισοῦντες· πρὸς ὃ καὶ μό-
 νον πειρᾶσθαι φαμὲν πραγματεύεσθαι τοὺς νῦν τε-
 χνολογούντας. Περὶ μὲν οὖν τούτων δηλωθήσεται
 καθέκαστον, ὅταν περὶ τῶν παθῶν λέγωμεν. Διὰ δὲ
 τῶν λόγων πιστεύουσιν, ὅταν ἀληθὲς ἢ φαινόμενον
 δείξωμεν ἐκ τῶν περὶ ἕκαστα πιθανῶν. Ἐπεὶ δ' αἱ
 πίστεις διὰ τούτων εἰσὶ, φανερόν ὅτι ταῦτα τρία ἐστὶ λα-
 βεῖν, τοῦ συλλογίσασθαι δυναμένου, καὶ τοῦ θεωρῆσαι
 τὰ περὶ τὰ ἦθη καὶ τὰς ἀρετάς, καὶ τρίτον τὰ περὶ τὰ
 πάθη, τί τε ἕκαστόν ἐστι τῶν παθῶν, καὶ ποῖόν τι,
 καὶ ἐκ τίνων ἐγγίνεται, καὶ πῶς· ὥστε συμβαίνει τὴν
 ῥητορικὴν, οἷον παραφυῆς τι τῆς διαλεκτικῆς εἶναι,
 καὶ τῆς περὶ τὰ ἦθη πραγματείας, ἣν δίκαιόν ἐστι
 προσαγορεύειν πολιτικὴν. Διὸ καὶ ὑποδύεται ὑπὸ τὸ
 σχῆμα τὸ τῆς πολιτικῆς ἢ ῥητορικῆς· καὶ οἱ ἀντιποι-

ούμενοι ταύτης, τὰ μὲν δὲ ἀπαιδευσίαν, τὰ δὲ δι' ἀλα-
 ζονείαν, τὰ δὲ καὶ δι' ἄλλας αἰτίας ἀνθρωπικάς.
 Ἔστι γὰρ μόριόν τι τῆς διαλεκτικῆς καὶ ὁμοίωμα,
 καθάπερ καὶ ἀρχόμενοι εἶπομεν· περὶ οὐδενὸς γὰρ
 ὠρισμένου οὐδετέρω αὐτῶν ἐστὶν ἐπιστήμη, πῶς ἔχει,
 ἀλλὰ δυνάμεις τινὲς τοῦ πορίσαι' λόγους. Περὶ μὲν
 οὖν τῆς δυνάμεως αὐτῶν, καὶ πῶς ἔχουσι πρὸς ἀλλή-
 λας, εἴρηται σχεδὸν ἱκανῶς. Τῶν δὲ διὰ τοῦ δεικνύ-
 ναι, ἢ φαίνεσθαι δεικνύναι, καθάπερ καὶ ἐν τοῖς δια-
 λεκτικοῖς τὸ μὲν ἐπαγωγή ἐστὶ τὸ δὲ συλλογισμὸς, [τὸ
 δὲ φαινόμενος συλλογισμὸς·] καὶ ἐνταῦθα ὁμοίως.
 Ἔστι γὰρ τὸ μὲν παράδειγμα ἐπαγωγῇ, τὸ δὲ ἐνθύμη-
 μα συλλογισμὸς. Καλῶ δ' ἐνθύμημα μὲν, ῥητορικὸν
 συλλογισμὸν· παράδειγμα δὲ ἐπαγωγὴν ῥητορικὴν.
 Πάντες δὲ τὰς πλότεις ποιοῦνται διὰ τοῦ δεικνύναι, ἢ
 παραδείγματα λέγοντες, ἢ ἐνθυμήματα· καὶ παρὰ
 ταῦτα οὐδὲν πῶς· ὥστ', εἶπερ καὶ ὅλως ἀνάγκη συλ-
 λογιζόμενον ἢ ἐπάγοντα δεικνύναι ὅτι οὖν ἢ ὄντι οὖν·
 (ὁῦλον δ' ἡμῖν τοῦτο ἐκ τῶν ἀναλυτικῶν) ἀναγκαῖον
 ἐκάτερον αὐτῶν ἐκατέρῳ τούτων τὸ αὐτὸ εἶναι. Τίς
 δ' ἐστὶ διαφορὰ παραδείγματος καὶ ἐνθυμήματος,
 φανερόν ἐκ τῶν τοπικῶν· ἐκεῖ γὰρ περὶ συλλογισμοῦ
 καὶ ἐπαγωγῆς εἴρηται πρότερον· ὅτι τὸ μὲν ἐπὶ τῶν
 πολλῶν καὶ ὁμοίων δείκνυσθαι ὅτι οὕτως ἔχει, ἐκεῖ μὲν
 ἐπαγωγὴ ἐστὶν, ἐνταῦθα δὲ παράδειγμα· αὐτὸ δὲ, τινῶν
 ὄντων, ἑτερόν τι διὰ ταῦτα συμβαίνειν παρὰ ταῦτα,
 τῷ ταῦτα εἶναι, ἢ καθόλου, ἢ ὥς ἐπὶ τὸ πολὺ, ἐκεῖ
 μὲν συλλογισμὸς, ἐνταῦθα δὲ ἐνθύμημα καλεῖται.
 Φανερόν δὲ ὅτι καὶ ἐκάτερον ἔχει ἀγαθὸν τὸ εἶδος τῆς
 ῥητορικῆς· καθάπερ γὰρ καὶ ἐν τοῖς μεθοδικοῖς εἰ-

ρηται, καὶ ἐν τούτοις ὁμοίως ἔχει· εἰσὶ γὰρ αἱ μὲν παραδειγματώδεις ῥητορεῖαι, αἱ δὲ ἐνθυμηματικά· καὶ ῥήτορες ὁμοίως, οἱ μὲν παραδειγματώδεις, οἱ δὲ ἐνθυμηματικοί. Πιθανοὶ μὲν οὖν οὐχ ἦττον οἱ λόγοι οἱ διὰ τῶν παραδειγμάτων· θορυβοῦνται δὲ μᾶλλον οἱ ἐνθυμηματικοί. Τὴν δ' αἰτίαν αὐτῶν, καὶ πῶς ἐκατέρῳ χρησιτέον, ἐροῦμεν ὕστερον· νῦν δὲ περὶ αὐτῶν τούτων μᾶλλον διορίσωμεν καθαρῶς. Ἐπεὶ γὰρ τὸ πιθανόν, τινὶ πιθανόν ἐστὶ, καὶ τὸ μὲν, εὐθύς ὑπάρχει δι' αὐτὸ πιθανόν καὶ πιστόν, τὸ δὲ, τῷ δεικνυσθαι δοκεῖν διὰ τοιούτων· οὐδεμία δὲ τέχνη σκοπεῖ τὸ καθέκαστον, (οἷον ἡ ἰατρικὴ, τί Σωκράτει τὸ ὑγιεινόν ἐστίν, ἢ Καλλιῶ· ἀλλὰ τί τῷ τοιῷδε, ἢ τοῖς τοιοῖσδε· τοῦτο γὰρ ἔντεχρον· τὸ δὲ καθέκαστον ἄπειρον καὶ οὐκ ἐπιστητόν·) οὐδὲ ἡ ῥητορικὴ τὸ καθ' ἕκαστον ἐνδοξον θεωρήσει, οἷον Σωκράτει ἢ Ἰππία· ἀλλὰ τὸ τοιοῖσδε, καθάπερ καὶ ἡ διαλεκτικὴ· καὶ γὰρ ἐκείνη συλλογίζεται, οὐκ ἐξ ὧν ἔτυχε· φαίνεται γὰρ ἅττα καὶ τοῖς παρὰληροῦσιν· ἀλλ' ἐκείνη μὲν ἐκ τῶν λόγου δεομένων· ἡ δὲ ῥητορικὴ ἐκ τῶν ἤδη βουλευέσθαι εἰωθότων. Ἔστι δὲ τὸ ἔργον αὐτῆς περὶ τε τοιούτων, περὶ ὧν βουλευόμεθα καὶ τέχνας μὴ ἔχομεν, καὶ ἐν τοῖς τοιοῦτοις ἀκροαταῖς, οἱ οὐ δύνανται διὰ πολλῶν συνορᾶν, οὐδὲ λογίζεσθαι πόρρωθεν. Βουλευόμεθα δὲ περὶ τῶν φαινομένων ἐνδέχεσθαι ἀμφοτέρως ἔχειν· περὶ γὰρ τῶν ἀδυνάτων ἄλλως ἢ γενέσθαι ἢ ἔσεσθαι ἢ ἔχειν οὐδεὶς βουλεύεται, οὕτως ὑπολαμβάνων· οὐδὲν γὰρ πλεον ἢ οὕτως ἐνδέχεται συμβουλεύειν. Ἐνδέχεται δὲ συλλογίζεσθαι καὶ συνάγειν, τὰ μὲν ἐκ συλλελογισμένων πρότερον, τὰ δὲ ἐξ ἀσυλλογιστῶν μὲν,

δευμένων δὲ συλλογισμοῦ, διὰ τὸ μὴ εἶναι ἔνδοξα.
 Ἀνάγκη δὲ, τούτων τὸ μὲν μὴ εἶναι εὐεπακολούθητον,
 διὰ τὸ μῆκος· ὁ γὰρ κριτὴς ὑπόκειται εἶναι ἀπλοῦς·
 τὰ δὲ, μὴ πιθανὰ, διὰ τὸ μὴ ἐξ ὁμολογουμένων εἶναι,
 μηδ' ἐνδόξων· ὥστε ἀναγκαῖον, τό, τε ἐνθύμημα εἶναι
 καὶ τὸ παράδειγμα περὶ τῶν ἐνδεχομένων ὡς τὰ πολ-
 λὰ ἔχειν καὶ ἄλλως· τὸ μὲν παράδειγμα ἐπαγωγὴν,
 τὸ δ' ἐνθύμημα συλλογισμόν· καὶ ἐξ ὀλίγων τε καὶ
 πολλάκις ἐλαττόνων, ἢ ἐξ ὧν ὁ πρῶτος συλλογισμός.
 Ἐὰν γὰρ ἦ τι τούτων γνώριμον, οὐδὲ δεῖ λέγειν· αὐ-
 τὸς γὰρ τοῦτο προστίθῃσιν ὁ ἀκροατὴς· οἷον, ὅτι
 Λωριεύς στεφανίτην ἀγῶνα νενίκηκεν, ἱκανὸν εἰπεῖν,
 ὅτι Ὀλύμπια νενίκηκε· τὸ δὲ, ὅτι στεφανίτης τὰ Ὀλύμ-
 πια, οὐδὲ δεῖ προσθεῖναι· γινώσκουσι γὰρ πάντες.
 Ἐπεὶ δὲ ἐστὶν ὀλίγα μὲν τῶν ἀναγκαίων, ἐξ ὧν οἱ ῥη-
 τορικοὶ συλλογισμοὶ εἰσι· (τὰ γὰρ πολλὰ, περὶ ὧν αἱ
 κρίσεις καὶ αἱ σκέψεις, ἐνδέχεται καὶ ἄλλως ἔχειν· περὶ
 ὧν μὲν γὰρ πράττουσι, βουλεύονται καὶ σκοποῦσι· τὰ
 δὲ πραττόμενα πάντα τοιούτου γένους ἐστί· καὶ οὐδὲν,
 ὡς ἔπος εἰπεῖν, ἐξ ἀνάγκης τούτων· τὰ δ' ὡς ἐπὶ τὸ
 πολὺ συμβαίνοντα καὶ ἐνδεχόμενα, ἐκ τοιούτων ἀνάγκη
 ἐτέρων συλλογίζεσθαι· τὰ δ' ἀναγκαῖα ἐξ ἀναγκαίων·
 δῆλον δ' ἡμῖν καὶ τοῦτο ἐκ τῶν ἀναλυτικῶν.) φανε-
 ρόν, ὅτι, ἐξ ὧν τὰ ἐνθυμήματα λέγεται, τὰ μὲν ἀναγ-
 καῖα ἔσται, τὰ δὲ πλεῖστα ὡς ἐπὶ τὸ πολὺ. Λέγεται
 γὰρ ἐνθυμήματα ἐξ εἰκότων καὶ σημείων· ὥστε ἀνάγ-
 κη τούτων ἑκάτερον ἑκατέρῳ ταῦτ' εἶναι. Τὸ μὲν
 γὰρ εἰκὸς ἔστιν ὡς ἐπὶ τὸ πολὺ γιγνόμενον· οὐχ
 ἀπλῶς δὲ, καθάπερ ὀρίζονται τινες· ἀλλὰ τὸ περὶ τὰ
 ἐνδεχόμενα ἄλλως ἔχειν, οὕτως ἔχον πρὸς ἐκεῖνο πρὸς

ὁ εἰκὸς, ὥς τὸ καθόλου πρὸς τὸ κατὰ μέρος. Τῶν δὲ σημείων τὸ μὲν οὕτως ἔχει, ὥς τῶν καθέκαστόν τι πρὸς τὸ καθόλου, τὸ δὲ, ὥς τῶν καθόλου τι πρὸς τὸ κατὰ μέρος. Τούτων δὲ, τὸ μὲν ἀναγκαῖον, τεκμήριον· τὸ δὲ μὴ ἀναγκαῖον, ἀνώνυμόν ἐστι κατὰ τὴν διαφοράν. Ἀναγκαῖα μὲν οὖν λέγω, ἐξ ὧν γίγνεται συλλογισμός· διὸ καὶ τεκμήριον τὸ τοιοῦτον τῶν σημείων ἐστίν. Ὅταν γὰρ μὴ ἐνδέχῃσθαι οἴωνται λῦσαι τὸ λεχθὲν, τότε φέρειν οἴονται τεκμήριον ὥς δεδειγμένον καὶ πεπερασμένον· τὸ γὰρ τεκμαρ καὶ πέρας, ταῦτόν ἐστι κατὰ τὴν ἀρχαίαν γλώτταν. ἔτι δὲ τῶν σημείων, τὸ μὲν ὥς τὸ καθ' ἕκαστον πρὸς τὸ καθόλου, ὥδε· οἷον εἴ τις εἴπῃσι σημεῖον εἶναι, ὅτι οἱ σοφοὶ δίκαιοι, Σωκράτης γὰρ σοφὸς ἦν καὶ δίκαιος. Τοῦτο μὲν οὖν σημείον ἐστὶ· λυτὸν δὲ, καὶ ἀληθὲς ἢ τὸ εἰρημένον· ἀσυλλόγιστον γάρ. Τὸ δὲ, οἷον εἴ τις εἴπῃσι σημεῖον, ὅτι νοσεῖ, πυρέττει γάρ· ἢ τέτοκεν, ὅτι γάλα ἔχει· ἀναγκαῖον· ὅπερ τῶν σημείων τεκμήριον μόνον ἐστὶ· μόνον γάρ, ἂν ἀληθὲς ἢ, ἄλυστόν ἐστι. Τὸ δὲ, ὥς τὸ καθόλου πρὸς τὸ κατὰ μέρος ἔχον· οἷον εἴ τις εἴπῃσι, ὅτι πυρέττει, σημεῖον εἶναι, πυκνὸν γὰρ ἀναπνεῖ· λυτὸν δὲ καὶ τοῦτο, καὶ ἀληθὲς ἢ· ἐνδέχεται γὰρ καὶ μὴ πυρέττοντα πνευστιᾶν. Τί μὲν οὖν εἰκὸς ἐστὶ, καὶ τί σημεῖον, καὶ τί τεκμήριον, καὶ τί διαφέρουσιν, εἴρηται μὲν καὶ νῦν· μᾶλλον δὲ φανερώς καὶ περὶ τούτων, καὶ διὰ τιν' αἰτίαν τὰ μὲν ἀσυλλόγιστα ἐστὶ, τὰ δὲ συλλελογισμένα, ἐν τοῖς ἀναλυτικοῖς διωρίζονται περὶ αὐτῶν. Παράδειγμα δὲ, ὅτι μὲν ἐστὶν ἐπαγωγή, καὶ περὶ ποῖα ἐπαγωγή, εἴρηται· ἐστὶ δὲ οὕτε ὥς μέρος πρὸς ὅλον, οὕθ' ὥς ὅλον πρὸς μέρος,

οὐθ' ὡς ὅλον πρὸς ὅλον· ἀλλ' ὡς μέρος πρὸς μέρος, ὁμοιον πρὸς ὁμοιον, ὅταν ἄμφω μὲν ἢ ὑπὸ τὸ αὐτὸ γένος, γνωριμώτερον δὲ θάτερον ἢ θατέρου, παράδειγμα ἔστιν· οἷον, ὅτι ἐπεβούλευε τυραννίδι· Διονύσιος, αἰτῶν τὴν φυλακὴν· καὶ γὰρ Πεισίστρατος πρότερον ἐπιβουλεύων, ἤτει τὴν φυλακὴν, καὶ λαβὼν, ἐτυράννησε· καὶ Θεαγένης ἐν Μεγάροις· καὶ ἄλλοι ὅσους ἴσασι, παράδειγμα πάντες γίνονται τοῦ Διονυσίου, ὃν οὐκ ἴσασι πω, εἰ διὰ τοῦτο αἰτεῖ. Πάντα δὲ ταῦτα ὑπὸ τὸ αὐτὸ καθόλου, ὅτι ὁ ἐπιβουλεύων τυραννίδι, φυλακὴν αἰτεῖ. Ἐξ ὧν μὲν οὖν λέγονται αἱ δοκοῦσαι εἶναι πίστεις ἀποδεικτικαί, εἴρηται. Τῶν δὲ ἐνθυμημάτων μεγάλη διαφορὰ, καὶ μάλιστα λεληθυῖα σχεδὸν πάντας ἐστίν, ἥπερ καὶ περὶ τὴν διαλεκτικὴν μέθοδον τῶν συλλογισμῶν. Τὰ μὲν γὰρ αὐτῶν, ἔστι κατὰ τὴν ῥητορικὴν, ὥσπερ καὶ κατὰ τὴν διαλεκτικὴν μέθοδον τῶν συλλογισμῶν· τὰ δὲ κατ' ἄλλας τέχνας καὶ δυνάμεις, τὰς μὲν οὕσας, τὰς δὲ οὕτω κατεληγμένας. Διὸ καὶ λανθάνουσι τοὺς ἀκροατάς, καὶ μᾶλλον ἀπιτόμενοι (ἢ) κατὰ τρόπον, μεταβαίνουσιν ἐξ αὐτῶν· μᾶλλον δὲ σαφεῖς ἔσται τὸ λεγόμενον, διὰ πλειόνων ῥηθέν. Λέγω γὰρ διαλεκτικούς τε καὶ ῥητορικούς συλλογισμούς εἶναι, περὶ ὧν τοὺς τόπους λέγομεν· οὗτοι δ' εἰσὶν οἱ κοινῇ περὶ δικαίων καὶ φυσικῶν, καὶ περὶ πολιτικῶν, καὶ περὶ πολλῶν διαφορόντων τῷ εἶδει· οἷον, ὁ τοῦ μᾶλλον καὶ ἥττον τόπος· οὐδὲν γὰρ μᾶλλον ἔσται ἐκ τούτου συλλογίσασθαι, ἢ ἐνθύμημα εἰπεῖν περὶ δικαίων ἢ φυσικῶν, ἢ περὶ ὁτουοῦν· καίτοι ταῦτα εἶδει διαφέρει· ἴδια δὲ, ὅσα ἐκ τῶν περὶ ἕκαστον εἶδος καὶ γένος προ-

τάσεων ἔστιν· οἷον, περὶ φυσικῶν εἰσι προτάσεις, ἔξ
 ὧν οὔτε ἐνθύμημα οὔτε συλλογισμός ἐστι περὶ τῶν
 ἠθικῶν· καὶ περὶ τούτων ἄλλαι, ἔξ ὧν οὐκ ἔσται περὶ
 τῶν φυσικῶν· ὁμοίως δὲ τοῦτο ἔχει ἐπὶ πάντων. Κα-
 κείνα μὲν οὐ ποιήσει περὶ οὐδὲν γένος ἔμφρονα· περὶ
 οὐδὲν γὰρ ὑποκείμενόν ἐστι· ταῦτα δὲ, ὅσω τις ἂν
 βελτίους ἐκλέγεται τὰς προτάσεις, λήσει ποιήσας ἄλλην
 ἐπιστήμην τῆς διαλεκτικῆς καὶ ῥητορικῆς· ἂν γὰρ ἐν-
 τύχῃ ἀρχαῖς, οὐκ ἔτι διαλεκτικῇ, οὐδὲ ῥητορικῇ, ἀλλ'
 ἐκείνη ἔσται ἣς ἔχει τὰς ἀρχάς. Ἔστι δὲ τὰ πλείεστα
 τῶν ἐνθυμημάτων ἐκ τούτων τῶν εἰδῶν λεγόμενα, τῶν
 κατὰ μέρος καὶ ἰδίων· ἐκ δὲ τῶν κοινῶν, ἐλάττω. Κα-
 θάπερ οὖν καὶ ἐν τοῖς τοπικοῖς, καὶ ἐνταῦθα διαιρε-
 τίον τῶν ἐνθυμημάτων τὰ τε εἶδη καὶ τοὺς τό-
 πους, ἔξ ὧν ληπτέον. Λέγω δὲ εἶδη μὲν τὰς κα-
 θέκαστον γένος ἰδίαις προτάσεις, τόπους δὲ τοὺς κοι-
 νοὺς ὁμοίως πάντων. Πρώτερον οὖν εἰπώμεν περὶ
 τῶν εἰδῶν· πρῶτον δὲ λάβωμεν τὰ γένη τῆς ῥητορικῆς,
 ὅπως διελόμενοι πόσα ἐστὶ, περὶ τούτων χωρὶς λαμβά-
 νωμεν τὰ στοιχεῖα καὶ τὰς προτάσεις.

CAPUT III.

Ἔστι δὲ τῆς ῥητορικῆς εἶδη τρία τὸν ἀριθμόν·
 τοσοῦτοι γὰρ καὶ οἱ ἀκροαταὶ τῶν λόγων ὑπάρχουσιν
 ὄντες· συγκείται μὲν γὰρ ἐκ τριῶν ὁ λόγος, ἐκ τε τοῦ
 λέγοντος, καὶ περὶ οὗ λέγει, καὶ πρὸς ὃν· καὶ τὸ τέλος
 πρὸς τοῦτόν ἐστιν· λέγω δὲ τὸν ἀκροατήν. Ἀνάγκη
 δὲ τὸν ἀκροατὴν ἢ θεωρὸν εἶναι, ἢ κριτὴν· κριτὴν δὲ,
 ἢ τῶν γεγενημένων, ἢ τῶν μελλόντων. Ἔστι δ' ὁ μὲν
 περὶ τῶν μελλόντων κρίνων, οἷον ἐκκλησιαστής· ὁ δὲ
 περὶ τῶν γεγενημένων, οἷον ὁ δικαστής· ὁ δὲ περὶ τῆς

δυνάμειος, οἷον ὁ θεωρός. Ὡστ' ἐξ ἀνάγκης ἂν εἴη τρία γένη τῶν λόγων τῶν ῥητορικῶν, συμβουλευτικόν, δικανικόν, ἐπιδεικτικόν. Συμβουλῆς δὲ τὸ μὲν προτροπή, τὸ δὲ ἀποτροπή· αἰεὶ γὰρ καὶ οἱ ἰδία συμβουλευόντες, καὶ οἱ κοινῇ δημηγοροῦντες, τούτων θάτερον ποιοῦσι. Δίκης δὲ τὸ μὲν κατηγορία, τὸ δὲ, ἀπολογία· τούτων γὰρ ὅποτερονοῦν ποιεῖν ἀνάγκη τοὺς ἀμφισβητοῦντας. Ἐπιδεικτικοῦ δὲ τὸ μὲν ἔπαινος, τὸ δὲ ψόγος. Χρόνοι δὲ ἐκάστου τούτων εἰσὶ, τῷ μὲν συμβουλευόντι, ὁ μέλλων· περὶ γὰρ τῶν ἰσομένων συμβουλεύει, ἢ προτρέπων, ἢ ἀποτρέπων· τῷ δὲ δικαζομένῳ ὁ γενόμενος· περὶ γὰρ τῶν πεπραγμένων αἰεὶ ὁ μὲν κατηγορεῖ, ὁ δὲ ἀπολογεῖται· τῷ δ' ἐπιδεικτικῷ κυριώτατος μὲν ὁ παρών· κατὰ γὰρ τὰ ὑπάρχοντα ἐπαινοῦσιν ἢ ψέγουσι πάντες· προσχρῶνται δὲ πολλάκις καὶ τὰ γενόμενα ἀναμνησκόντες, καὶ τὰ μέλλοντα προεικάζοντες. Τέλος δὲ ἐκάστοις τούτων ἕτερόν ἐστι· καὶ τρισὶν οὗσι, τρία· τῷ μὲν συμβουλευόντι, τὸ συμφέρον καὶ βλαβερόν· ὁ μὲν γὰρ προτρέπων, ὥς βέλτιον συμβουλεύει· ὁ δὲ ἀποτρέπων, ὥς χεῖρον ἀποτρέπει· τὰ δὲ ἄλλα πρὸς τοῦτο συμπαλαμβάνει, ἢ δίκαιον ἢ ἀδικον, ἢ καλὸν ἢ αἰσχρόν. Τοῖς δὲ δικαζομένοις τὸ δίκαιον καὶ τὸ ἀδικον· τὰ δ' ἄλλα καὶ οὗτοι συμπαλαμβάνουσι πρὸς ταῦτα. Τοῖς δὲ ἐπαινοῦσι καὶ ψέγουσι, τὸ καλὸν καὶ τὸ αἰσχρόν· τὰ δ' ἄλλα καὶ οὗτοι πρὸς ταῦτα ἐπαναφέρουσι. Σημεῖον δὲ, ὅτι τὸ εἰρημένον ἐκάστοις τέλος· περὶ μὲν γὰρ τῶν ἄλλων ἐνίοτε οὐκ ἂν ἀμφισβητήσαιεν· οἷον ὁ δικαζόμενος, ὥς οὐ γέγονεν, ἢ ὥς οὐκ ἔβλαπεν· ὅτι δ' ἀδικεῖ, οὐδέποτε ἂν ὁμολογήσαιεν· οὐδὲ γὰρ ἂν

ἔδει δίκης· ὁμοίως δὲ καὶ οἱ συμβουλευόντες, τὰ μὲν ἄλλα πολλάκις προΐενται· ὥς δὲ ἀσύμφορα συμβουλευούσιν, ἢ ἀπὸ ὠφελίμων ἀποτρέπουσιν, οὐκ ἂν ὁμολογήσαιεν· ὥς δ' οὐκ ἄδικον τοὺς ἀστυγείτονας καταδουλοῦσθαι, καὶ τοὺς μηδὲν ἀδικοῦντας, πολλάκις οὐδὲν φροντίζουσιν. Ὅμοίως δὲ καὶ οἱ ἐπαινοῦντες καὶ οἱ ψέγοντες, οὐ σκοποῦσιν, εἰ συμφέροντα ἔπραξεν ἢ βλαβερά· ἀλλὰ καὶ ἐν ἐπαίνῳ πολλάκις ὅτι τιθέασιν ὀλιγωρήσας τοῦ αὐτῷ λυσιτελοῦντος, ἔπραξέ τι καλόν· οἷον, Ἀχιλλεῖα ἐπαινοῦσιν, ὅτι ἐβοήθησε τῷ ἐταίρῳ Πατρόκλῳ, εἰδὼς ὅτι δεῖ αὐτὸν ἀποθανεῖν, ἐξὸν ζῆν. Τούτῳ δὲ ὁ μὲν τοιοῦτος θάνατος, κάλλιον· τὸ δὲ ζῆν, συμφέρον. Φανερόν δὲ ἐκ τῶν εἰρημένων, ὅτι ἀνάγκη περὶ τούτων ἔχειν πρῶτον τὰς προτάσεις· τὰ γὰρ τεκμήρια, καὶ τὰ εἰκότα, καὶ τὰ σημεῖα, προτάσεις εἰσὶ ῥητορικαί. Ὅλως μὲν γὰρ, συλλογισμὸς ἐκ προτάσεων ἐστὶ· τὸ δ' ἐνθύμημα συλλογισμὸς ἐστὶ, συνεστηκὼς ἐκ τῶν εἰρημένων προτάσεων. Ἐπεὶ δὲ οὔτεπραχθῆναι οἷόν τε, οὔτεπραχθήσεσθαι τὰ ἀδύνατα, ἀλλὰ τὰ δυνατὰ· οὐδὲ τὰ μὴ γενόμενα, ἢ μὴ ἐσόμενα, οὐχ οἷόν τε, τὰ μὲν πεπράχθαι, τὰ δὲπραχθήσεσθαι· ἀναγκαῖον καὶ τῷ συμβουλευόντι, καὶ τῷ δικαζομένῳ, καὶ τῷ ἐπιδεικτικῷ, ἔχειν προτάσεις περὶ δυνατοῦ καὶ ἀδυνατοῦ· καὶ εἰ γέγονεν, ἢ μὴ· καὶ εἰ ἔσται, ἢ μὴ. Ἔτι δὲ, ἐπεὶ ἅπαντες καὶ ἐπαινοῦντες καὶ ψέγοντες, καὶ προτρέποντες καὶ ἀποτρέποντες, καὶ κατηγοροῦντες καὶ ἀπολογούμενοι, οὐ μόνον τὰ εἰρημένα δεικνύναι πειρῶνται, ἀλλὰ καὶ ὅτι μέγα ἢ μικρόν, ἢ τὸ ἀγαθόν ἢ τὸ κακόν, ἢ τὸ καλόν ἢ τὸ αἰσχρόν, ἢ τὸ δίκαιον, ἢ τὸ ἄδικον ἢ καθ' αὐτὰ

λέγοντες, ἢ πρὸς ἄλληλα ἀντιπαραβάλλοντες· ὅπλον ὅτι δέοι ἂν περὶ μεγέθους καὶ σμικρότητος, καὶ τοῦ μείζονος καὶ τοῦ ἐλάττονος, προτάσεις ἔχειν, καὶ καθόλου καὶ περὶ ἐκάστου· οἷον, τί μείζον ἀγαθὸν ἢ ἐλάττον, ἢ ἀδίκημα ἢ δικαίωμα· ὁμοίως δὲ καὶ περὶ τῶν ἄλλων. Περὶ ὧν μὲν οὖν ἐξ ἀνάγκης δεῖ λαβεῖν τὰς προτάσεις, εἴρηται. Μετὰ δὲ ταῦτα διαιρετέον ἰδίᾳ περὶ ἐκάστου τούτων· οἷον, περὶ ὧν συμβουλή, καὶ περὶ ὧν οἱ ἐπιδεικτικοὶ λόγοι· τρίτον δὲ, περὶ ὧν αἱ δίκαι.

CAPUT IV.

Πρῶτον μὲν οὖν ληπτέον, περὶ ποῖα ἀγαθὰ ἢ κακὰ ὁ συμβουλευὼν συμβουλεύει· ἐπειδὴ οὐ περὶ ἅπαντα, ἀλλ' ὅσα ἐνδέχεται καὶ γενέσθαι καὶ μὴ. Ὅσα δὲ ἐξ ἀνάγκης ἢ ἔστιν ἢ ἔσται, ἢ ἀδύνατον εἶναι ἢ γενέσθαι, περὶ τούτων οὐκ ἔστι συμβουλή. Οὐδὲ δὴ περὶ τῶν ἐνδεχομένων ἁπάντων· ἔστι γὰρ καὶ φύσει ἔνια καὶ ἀπὸ τύχης γιγνόμενα ἀγαθὰ, τῶν ἐνδεχομένων καὶ γίγνεσθαι καὶ μὴ, περὶ ὧν οὐδὲν πρὸ ἔργου τὸ συμβουλεύειν· ἀλλὰ δῆλον ὅτι περὶ ὧν ἔστι τὸ βουλεύεσθαι, τοιαῦτά ἐστιν, ὅσα πέφυκεν ἀνάγεσθαι εἰς ἡμᾶς, καὶ ὧν ἡ ἀρχὴ τῆς γενέσεως ἐφ' ἡμῖν ἐστὶ· μέχρι γὰρ τούτου σκοποῦμεν, ἕως ἂν εὐρωμεν, εἰ ἡμῖν δυνατόν ἢ ἀδύνατον πρᾶξαι. Καθέκαστον μὲν οὖν ἀκριβῶς διαριθμήσασθαι καὶ διαλαβεῖν εἰς εἶδη, περὶ ὧν εἰώθασι χρηματίζειν, ἔτι δ' ὅσον ἐνδέχεται περὶ αὐτῶν διορίσαι κατὰ τὴν ἀλήθειαν, οὐ δεῖ κατὰ τὸν παρόντα καιρὸν ζητεῖν, διὰ τὸ μήτε τῆς φηγορικῆς εἶναι τέχνης, ἀλλ' ἐμφρονεστέρας καὶ μᾶλλον ἀληθινῆς· πολλῷ δὲ πλείω δεδόσθαι καὶ νῦν αὐτῇ τῶν οἰκείων

θεωρημάτων. Ὅπερ γὰρ καὶ πρότερον εἰρηκότες
 τυγχάνομεν, ἀληθές ἐστιν, ὅτι ἡ ῥητορικὴ σύγκειται
 μὲν ἐκ τῆς ἀναλυτικῆς ἐπιστήμης, καὶ τῆς περὶ τὰ
 ἥθη πολιτικῆς· ὁμοίᾳ δ' ἐστὶ τὰ μὲν τῇ διαλεκτικῇ,
 τὰ δὲ τοῖς σοφιστικοῖς λόγοις. Ὅσῳ δ' ἂν τις ἢ τὴν
 διαλεκτικὴν, ἢ ταύτην, μὴ καθάπερ ἂν δυνάμεις, ἀλλ'
 ἐπιστήμας πειράται κατασκευάζειν, λήσεται τὴν φύ-
 σιν αὐτῶν ἀφανίσας, τῷ μεταβαίνειν [ἐπισκευάζων] εἰς
 ἐπιστήμας ὑποκειμένων τινῶν πραγμάτων, ἀλλὰ μὴ
 μόνον λόγων. Ὅμως δὲ, ὅσα πρὸ ἔργου μὲν ἐστὶ διε-
 λεῖν, ἔτι δ' ὑπολείπει σκέψιν τῇ πολιτικῇ ἐπιστήμῃ,
 εἰπώμεν καὶ νῦν· σχεδὸν γὰρ, περὶ ὧν βουλευόνται
 πάντες, καὶ περὶ ἃ ἀγορεύουσιν οἱ συμβουλευόντες, τὰ
 μέγιστα τυγχάνει πέντε τὸν ἀριθμὸν ὄντα· ταῦτα δ'
 ἐστὶ περὶ τε πόρων, καὶ πολέμου καὶ εἰρήνης· ἔτι δὲ
 περὶ φυλακῆς τῆς χώρας, καὶ τῶν εἰσαγομένων καὶ
 ἐξαγομένων· καὶ περὶ νομοθεσίας. Ὡστε περὶ μὲν
 πόρων τὸν μέλλοντα συμβουλεύσειν, δεῖοι ἂν τὰς προσ-
 ὄδους τῆς πόλεως εἰδέναι, τίνες, καὶ πόσαι· ὅπως,
 εἴ τε τις παραλείπεται, προστεθῇ· καὶ εἴ τις ἐλάττων,
 αὐξηθῇ. Ἔτι δὲ τὰς δαπάνας τῆς πόλεως ἀπάσας·
 ὅπως, εἴ τις περιεργός, ἀφαιρεθῇ· καὶ εἴ τις μείζων,
 ἐλάττων γένηται. Οὐ γὰρ μόνον πρὸς τὰ ὑπάρχοντα
 προστιθέντες πλουσιώτεροι γίνονται, ἀλλὰ καὶ ἀφαι-
 ροῦντες τῶν δαπανημάτων. Ταῦτα δ' οὐ μόνον ἐκ
 τῆς περὶ τὰ ἴδια ἐμπειρίας ἐνδέχεται συνορᾶν, ἀλλ'
 ἀναγκαῖον, καὶ τῶν παρὰ τοῖς ἄλλοις εὖρημένων ἱστο-
 ρικὸν εἶναι, πρὸς τὴν περὶ τούτων συμβουλήν. Περὶ
 δὲ πολέμου καὶ εἰρήνης, τὴν δύνάμιν εἰδέναι τῆς πό-
 λεως, ὅποση τε ὑπάρχει ἤδη, καὶ πόσῃ ἐνδέχεται

ὑπάρξαι· καὶ ποῖά τις ἢ τε ὑπάρχουσά ἐστι, καὶ ἢ τις ἐνδέχεται προσγενέσθαι. Ἔτι δὲ, πολέμους τίνας, καὶ πῶς πεπολέμηκεν. Οὐ μόνον δὲ τῆς οἰκείας πόλεως, ἀλλὰ καὶ τῶν ὁμόρων ταῦτα ἀναγκαῖον εἰδέναι· ἢ καὶ πρὸς οὓς ἐπίδοξον πολεμεῖν· ὅπως, πρὸς μὲν τοὺς κρείττους, εἰρηνεύηται· πρὸς δὲ τοὺς ἥττους, ἐφ' αὐτοῖς ἢ τὸ πολεμεῖν. Καὶ τὰς δυνάμεις, πότερον ὁμοιαὶ ἢ ἀνόμοιαι· ἔστι γὰρ καὶ ταύτῃ πλεονεκτεῖν ἢ ἐλαττοῦσθαι. Ἀναγκαῖον δὲ καὶ πρὸς ταῦτα, μὴ μόνον τοὺς οἰκείους πολέμους θεωρηκέναι, ἀλλὰ καὶ τοὺς τῶν ἄλλων, πῶς ἀποβαίνουσιν· ἀπὸ γὰρ τῶν ὁμοίων τὰ ὅμοια γίνεσθαι πέφυκεν. Ἔτι δὲ, περὶ φυλακῆς τῆς χώρας μὴ λανθάνειν, πῶς φυλάττεται· ἀλλὰ καὶ τὸ πλῆθος εἰδέναι τῆς φυλακῆς, καὶ τὸ εἶδος, καὶ τοὺς τόπους τῶν φυλακτηρίων. Τοῦτο δ' ἀδύνατον, μὴ ἔμπειρον ὄντα τῆς χώρας· ἴν', εἴ τ' ἐλάττων ἢ φυλακὴ, προστεθῇ· καὶ εἴ τις περιεργος, ἀφαιρεθῇ· καὶ τοὺς ἐπιτηδεύους τόπους τηρῶσι μᾶλλον. Ἔτι δὲ, περὶ τροφῆς, πόση δαπάνη ἱκανὴ τῇ πόλει, καὶ ποῖα ἢ αὐτοῦ τε γιγνομένη καὶ εἰσαγωγίμος· καὶ τίνων τ' ἐξαγωγῆς δεόνται, καὶ τίνων εἰσαγωγῆς· ἵνα πρὸς τούτους καὶ συνθῇ καὶ συμβολαὶ γίνωνται. Πρὸς δύο γὰρ διαφυλάττειν ἀναγκαῖον ἀνεγκλήτους τοὺς πολίτας, πρὸς τε τοὺς κρείττους, καὶ πρὸς τοὺς εἰς ταῦτα χρησίμους. Εἰς δ' ἀσφάλειαν, ἅπαντα μὲν ταῦτα ἀναγκαῖον δύνασθαι θεωρεῖν· οὐκ ἐλάχιστον δὲ περὶ νομοθεσίας ἐπαΐειν· ἐν γὰρ τοῖς νόμοις ἐστὶν ἡ σωτηρία τῆς πόλεως. Ὥστ' ἀναγκαῖον εἰδέναι, πόσα τέ ἐστι πολιτειῶν εἶδη, καὶ ποῖα συμφέρει ἐκάστη, καὶ ὑπὸ τίνων φθείρεσθαι πέφυκε, καὶ οἰκείων τῆς πολιτείας καὶ

ἐναντίων. Λέγω δὲ τὸ ὑπὸ οἰκείων φθείρεσθαι, ὅτι
ἔξω τῆς βελτίστης πολιτείας αἱ ἄλλαι πᾶσαι καὶ ἀνιέ-
μεναι καὶ ἐπιτεινόμεναι φθείρονται. Οἶον, δημο-
κρατία, οὐ μόνον ἀνιεμένη, ἀσθενεστέρα γίγνεται, ὥς-
τε τέλος ἦξει εἰς ὀλιγαρχίαν, ἀλλὰ καὶ ἐπιτεινομένη
σφόδρα· ὥσπερ καὶ ἡ γρυπότης καὶ ἡ σιμότης, οὐ μόνον
ἀνιεμένα ἔρχεται εἰς τὸ μέσον, ἀλλὰ καὶ σφόδρα
γρυπὰ γιγνόμενα ἡ σιμὰ, οὕτω διατίθεται τὴν ῥῖνα,
ὥστε μηδὲ μυκτῆρα δοκεῖν εἶναι. Χρήσιμον δὲ πρὸς
τὰς νομοθεσίας, τὸ μὴ μόνον ἐπάδειν, τίς πολιτεία
συμφέρει, ἐκ τῶν παρεληλυθότων θεωροῦντι· ἀλλὰ
καὶ τὰς παρὰ τοῖς ἄλλοις εἰδέναι, αἱ ποῖαι τοῖς ποίοις
ἀρμόττουσιν. Ὡστε δῆλον, ὅτι πρὸς μὲν τὴν νομο-
θεσίαν αἱ τῆς γῆς περιodoi χρήσιμοι· ἐντεῦθεν γὰρ
λαβεῖν ἐστὶ τοὺς τῶν ἐθνῶν νόμους· πρὸς δὲ τὰς πο-
λιτικὰς συμβουλὰς, τὰς τῶν περὶ τὰς πράξεις γραφόν-
των ἱστορίας· ἅπαντα δὲ ταῦτα, πολιτικῆς, ἀλλ' οὐ
ῥητορικῆς ἔργον ἐστί. Περὶ ὧν μὲν οὖν ἔχειν δεῖ τὸν
μέλλοντα συμβουλεύειν, τὰ μέγιστα τοσαῦτά ἐστιν.
Ἐξ ὧν δὲ δεῖ καὶ περὶ τούτων, καὶ περὶ τῶν ἄλλων
προτρέπειν ἢ ἀποτρέπειν, λέγωμεν πάλιν.

CAPUT V.

Σχεδὸν δὲ καὶ ἰδίᾳ ἐκάστῳ, καὶ κοινῇ πᾶσι σκο-
πὸς τίς ἐστιν, οὗ στοχαζόμενοι, καὶ αἰροῦνται καὶ
φεύγουσι· καὶ τοῦτό ἐστιν, ἐν κεφαλῇ εἰπεῖν, ἡ εὐ-
δαιμονία, καὶ τὰ μόρια αὐτῆς. Ὡστε παραδείγμα-
τος χάριν λάβωμεν, τί ἐστιν, ὥς ἀπλῶς εἰπεῖν, ἡ εὐ-
δαιμονία, καὶ ἐκ τίνων τὰ μόρια ταύτης· περὶ γὰρ
ταύτης, καὶ τῶν εἰς ταύτην συντεινόντων, καὶ τῶν ἐναν-
τίων ταύτῃ, αἱ τε προτροπαὶ καὶ αἱ ἀποτροπαὶ πῦσαι

εἰσι. Τὰ μὲν γὰρ παρασκευάζοντα ταύτην, ἢ τῶν
μορίων τι, ἢ μείζον ἀντ' ἐλάττονος ποιοῦντα, δεῖ πράτ-
τειν· τὰ δὲ φθείροντα, ἢ ἐμποδίζοντα, ἢ τὰ ἐναντία
ποιοῦντα, μὴ πράττειν. Ἔστω δὲ εὐδαιμονία, εὐπρα-
ξία μετὰ ἀρετῆς· ἢ αὐτάρκεια ζωῆς· ἢ ὁ βίος ὁ με-
τὰ ἀσφαλείας ἡδιστος· ἢ εὐθηνία κτημάτων καὶ σω-
μάτων, μετὰ δυνάμεως φυλακτικῆς τε καὶ πρακτικῆς
τούτων· σχεδὸν γὰρ τούτων ἔν, ἢ πλείω, τὴν εὐδαιμο-
νίαν ὁμολογοῦσιν εἶναι ἅπαντες. Εἰ δὲ ἔστιν ἡ εὐδαι-
μονία τοιοῦτον, ἀνάγκη αὐτῆς εἶναι μέρη εὐγένειαν,
πολυφιλίαν, χρηστοφιλίαν, πλοῦτον, εὐτεκνίαν, πολυ-
τεκνίαν, εὐγηρίαν· ἔτι τὰς τοῦ σώματος ἀρετὰς, οἷον
ὑγίειαν, κάλλος, ἰσχὺν, μέγεθος, δύναμιν ἀγωνιστι-
κὴν· δόξαν, τιμὴν, εὐτυχίαν· ἀρετὴν, ἢ καὶ τὰ μέρη
αὐτῆς, φρόνησιν, ἀνδρείαν, δικαιοσύνην, σωφροσύ-
νην. Οὕτω γὰρ ἂν αὐταρκέστατος εἴη, εἰ ὑπάρχει
αὐτῷ τὰ ἐν αὐτῷ, καὶ τὰ ἐκτὸς ἀγαθὰ· οὐ γὰρ ἔστιν
ἄλλα παρὰ ταῦτα. Ἔστι δὲ ἐν αὐτῷ μὲν τὰ περὶ
ψυχῆν, καὶ τὰ ἐν σώματι· ἔξω δὲ, εὐγένεια, καὶ φίλοι,
καὶ χρήματα, καὶ τιμή. ἔτι δὲ προσήκειν εἰδόμεθα,
δυνάμεις ὑπάρχειν καὶ τύχην· οὕτω γὰρ ἂν ἀσφαλέ-
στατος ὁ βίος εἴη. Λάβωμεν τοίνυν ὁμοίως καὶ τού-
των ἕκαστον τί ἐστιν. Εὐγένεια μὲν οὖν ἐστίν, ἔθνει
μὲν καὶ πόλει τὸ αὐτόχθονας ἢ ἀρχαίους εἶναι, καὶ
ἡγεμόνας τοὺς πρώτους ἐπιφανεῖς, καὶ πολλοὺς
ἐπιφανεῖς, γεγονέναι ἐξ αὐτῶν ἐπὶ τοῖς ζηλου-
μένοις· ἰδίᾳ δὲ, εὐγένεια ἢ ἀπ' ἀνδρῶν ἢ ἀπὸ
γυναικῶν, καὶ γνησθότης ἀπ' ἀμφοῖν, καὶ ὥσπερ
ἐπὶ πόλεως, τοὺς τε πρώτους γνωρίμους, ἢ ἐπ' ἀρετῇ,
ἢ πλούτῳ, ἢ ἄλλῳ τῶν τιμωμένων, καὶ πολλοὺς

ἐπιφανεῖς ἐκ τοῦ γένους, καὶ ἄνδρας καὶ γυναῖκας, καὶ νέους καὶ πρεσβυτέρους. Εὐτεκνία δὲ καὶ πολυτεκνία, οὐκ ἄδηλα· ἔστι δὲ τῷ κοινῷ μὲν εὐτεκνία, νεότης ἂν ἢ πολλή καὶ ἀγαθή· ἀγαθή δὲ κατ' ἀρετὴν σώματος, οἷον μέγεθος, κάλλος, ἰσχὺν, δύναμιν ἀγωνιστικὴν· ψυχῆς δὲ, σωφροσύνη καὶ ἀνδρεία, νέου ἄρεται· ἰδίᾳ δὲ εὐτεκνία καὶ πολυτεκνία, τὸ τὰ ἴδια τέκνα πολλά, καὶ τοιαῦτα εἶναι, καὶ θήλεα καὶ ἄρρενα. Θηλειῶν δὲ ἀρετὴ, σώματος μὲν, κάλλος καὶ μέγεθος· ψυχῆς δὲ, σωφροσύνη καὶ φιλεργία ἄνευ ἀνελευθερίας. Ὀμοίως δὲ καὶ ἰδίᾳ καὶ κοινῇ, καὶ κατ' ἄνδρας καὶ κατὰ γυναῖκας, δεῖ ζητεῖν, ἕκαστον ὑπάρχειν τῶν τοιούτων· ὅσοις γὰρ τὰ κατὰ γυναῖκας φαῦλα, ὥσπερ Λακεδαιμονίοις, σχεδὸν κατὰ τὸ ἡμῖσι οὐκ εὐδαιμονοῦσιν· Πλούτου δὲ μέρη, νομίματος πληθὺς, γῆς, χωρίων κτήσεις· ἔτι δὲ ἐπίπλων κτήσεις, καὶ βοσκημάτων, καὶ ἀνδραπόδων, πλήθει καὶ μεγέθει καὶ κάλλει διαφερόντων. Ταῦτα δὲ πάντα καὶ ἀσφαλῆ καὶ ἐλευθέρια καὶ χρήσιμα. Ἔστι δὲ χρήσιμα μὲν μᾶλλον, τὰ κάρπιμα· ἐλευθέρια δὲ, τὰ πρὸς ἀπόλαυσιν. Κάρπιμα δὲ λέγω, ἀφ' ὧν αἱ πρόσοδοι· ἀπολαυστικά δὲ, ἀφ' ὧν μηδὲν παρὰ τὴν χρῆσιν γίγνεται, ὅτι καὶ ἄξιον. Ὅρος δὲ, ἀσφαλείας μὲν, τὸ ἐνταῦθα καὶ οὕτω κεκτῆσθαι, ὥστ' ἐφ' αὐτῷ εἶναι τὴν χρῆσιν· τοῦ δὲ οἰκεῖον εἶναι ἢ μὴ, ὅταν ἐφ' αὐτῷ ἢ ἀπαλλοτριῶσαι· λέγω δὲ ἀπαλλοτριῶσαι, δόσιν καὶ πρᾶσιν. Ὅλως δὲ τὸ πλουτεῖν ἐστὶν ἐν τῷ χρῆσθαι μᾶλλον, ἢ ἐν τῷ κεκτῆσθαι· καὶ γὰρ ἡ ἐνέργειά ἐστι τῶν τοιούτων καὶ ἡ χρῆσις πλοῦτος. Εὐδοξία δὲ ἔστι τὸ ὑπὸ πάντων σπουδαῖον ὑπολαμβάνεσθαι, ἢ τοιοῦτόν τι ἔχειν, οὗ πάντες ἐφίεν-

ται, ἢ οἱ πολλοὶ, ἢ οἱ ἀγαθοὶ, ἢ οἱ φρόνιμοι. Τιμὴ δὲ, ἔστι μὲν σημεῖον εὐεργετικῆς δόξης· τιμῶνται δὲ δικαίως μὲν καὶ μάλιστα οἱ εὐεργετηκότες· οὐ μὴν ἀλλὰ τιμᾶται καὶ ὁ δυνάμενος εὐεργετεῖν. Εὐεργεσία δὲ, ἢ εἰς σωτηρίαν, καὶ ὅσα αἷτια τοῦ εἶναι, ἢ εἰς πλοῦτον, ἢ εἰς τι τῶν ἄλλων ἀγαθῶν, ὧν μὴ ῥαδία ἢ κτήσις· ἢ ὅλως, ἢ ἐνταῦθα, ἢ ποτέ. Πολλοὶ γὰρ διὰ μικρὰ δοκοῦντα τιμῆς τυγχάνουσιν· ἀλλ' οἱ τρόποι καὶ οἱ καιροὶ αἷτιοι. Μέρη δὲ τιμῆς· θυσίαι, μνημιαῖ ἐν μέτροις καὶ ἄνευ μέτρων, γέρα, τεμένη, προεδρίαι, τάφοι, εἰκόνες, τροφαὶ δημόσιαι· τὰ βαρβαρικά, ὅσον προσκυνήσεις, καὶ ἐκστάσεις· δῶρα τὰ παρ' ἐκάστοις τίμια. Καὶ γὰρ τὸ δῶρον, ἔστι κτήματος δόσις, καὶ τιμῆς σημεῖον· διὸ καὶ οἱ φιλοχρήματοι καὶ οἱ φιλότιμοι, ἐφίενται αὐτῶν. Ἀμφοτέροισι γὰρ ἔχει, ὧν δέονται· καὶ γὰρ κτήμά ἐστιν, οὐ ἐφίενται οἱ φιλοχρήματοι· καὶ τιμὴν ἔχει, οὐ οἱ φιλότιμοι. Σώματος δὲ ἀρετὴ ὑγίεια· αὕτη δὲ οὕτως, ὥστε ἀνόσους εἶναι χρωμένους τοῖς σώμασι· πολλοὶ γὰρ ὑγιαίνουσιν, ὥσπερ Ἡρόδικος λέγεται, οὓς οὐδεὶς ἂν εὐδαιμονήσεις τῆς ὑγείας, διὰ τὸ πάντων ἀπέχεσθαι τῶν ἀνθρωπίνων, ἢ τῶν πλείστων. Κάλλος δὲ, ἕτερον καθ' ἐκάστην ἡλικίαν ἐστί. Νέου μὲν οὖν κάλλος, τὸ πρὸς τοὺς πόρους χρήσιμον ἔχειν τὸ σῶμα, τοὺς τε πρὸς δρόμον καὶ πρὸς βίαν, ἡδὺν ὄντα ἰδεῖν πρὸς ἀπόλαυσιν· διὸ οἱ πένταθλοι κάλλιστοι, ὅτι πρὸς βίαν καὶ πρὸς τάχος ἅμα πεφύκασιν. Ἀμάρζοντος δὲ, πρὸς μὲν πόρους τοὺς πολεμικοὺς, ἡδὺν δὲ εἶναι δοκεῖν μετὰ φοβερότητος.. Γέροντος δὲ, πρὸς μὲν πόρους τοὺς ἀναγκαίους ἱκανὸν, ἄλυπον δὲ, διὰ τὸ μηδὲν ἔχειν ὧν τὸ γῆρας λωβᾶται. Ἰσχύς δὲ,

ἔστι μὲν δύναμις τοῦ κινεῖν ἕτερον, ὥς βούλεται· ἀνάγκη δὲ κινεῖν ἕτερον, ἢ ἔλκοντα, ἢ ὠθοῦντα, ἢ αἶροντα, ἢ πιέζοντα, ἢ συνθλίβοντα· ὥστε ὁ ἰσχυρὸς, ἢ πᾶσιν, ἢ τούτων τισὶν ἔστιν ἰσχυρὸς. Μεγέθους δὲ ἀρετὴ, τὸ ὑπερέχειν κατὰ τὸ μῆκος, καὶ βᾶθος, καὶ πλάτος τῶν πολλῶν τοσοῦτω μεῖζονι, ὥστε μὴ βραδυτέρας ποιεῖν τὰς κινήσεις διὰ τὴν ὑπερβολήν. Ἀγωνιστικὴ δὲ τοῦ σώματος ἀρετὴ, σύγκειται ἐκ μεγέθους καὶ ἰσχύος καὶ τάχους· καὶ γὰρ ὁ ταχὺς ἰσχυρὸς ἔστιν. Ὁ γὰρ δυνάμενος τὰ σκέλη ῥιπτεῖν πῶς, καὶ κινεῖν ταχὺ, καὶ πόρρω, δρομικός· ὁ δὲ θλίβειν καὶ κατέχειν, παλαιστικός· ὁ δὲ ὥσαι τῇ πληγῇ πυκτικός· ὁ δ' ἀμφοτέροις τούτοις, παγκρατιαστικός· ὁ δὲ πᾶσι, πένταθλος. Εὐγρηρία δὲ, ἔστι βραδυτῆς γήρωος μετ' ἀλυπίας· οὔτε γὰρ εἰ ταχὺ γηράσκει, εὐγῆρως, οὔτ' εἰ μόγῃς μὲν, λυπηρῶς δέ· ἔστι δὲ καὶ ἐκ τῶν τοῦ σώματος ἀρετῶν καὶ τύχης. Μὴ ἄνοσος γὰρ ὢν, μηδὲ ἰσχυρὸς, οὐκ ἔσται ἀπαθὴς, οὐδ' ἄλυπος καὶ πολυχρόνιος, οὔτ' ἂν εὐτυχὴς διαμείνειεν ἄν. Ἔστι δὲ τις καὶ χωρὶς ἰσχύος καὶ ὑγείας ἄλλη δύναμις μακροβιότητος· πολλοὶ γὰρ ἄνευ τῶν τοῦ σώματος ἀρετῶν μακρόβιοι εἰσιν. Ἀλλ' οὐδὲν ἢ ἀκριβολογία χρήσιμος ἢ περὶ τούτων εἰς τὰ νῦν. Πολυφιλία δὲ καὶ χρηστοφιλία, οὐκ ἄδηλα, τοῦ φίλου ὠρισμένου, ὅτι ἔστιν ὁ τοιοῦτος φίλος, ὅστις, ἃ οἶεται ἀγαθὰ εἶναι ἐκείνῳ, πρακτικός ἔστιν αὐτῶν δι' ἐκείνον· ὃ δὲ πολλοὶ τοιοῦτοι, πολύφίλος· ὃ δὲ καὶ ἐπιεικὲς ἄνδρες, χρηστοφίλος. Εὐτυχία δὲ ἔστιν ὢν ἡ τύχη ἀγαθῶν αἰτία, ταῦτα γίνεσθαι καὶ ὑπάρχειν, ἢ πάντα, ἢ τὰ πλεῖστα, ἢ τὰ μέγιστα. Αἰτία δὲ ἔστιν ἡ τύχη, ἐνίων μὲν ὢν καὶ αἰ

τέχναι, πολλῶν δὲ καὶ ἀτέχνων, οἷον ὅσων ἡ φύσις ἐνδέχεται δὲ καὶ παρὰ φύσιν εἶναι· ὑγιείας μὲν γὰρ, τέχνη αἰτία· κάλλους δὲ καὶ μεγέθους, φύσις. Ὅλως δὲ, τὰ τοιαῦτα τῶν ἀγαθῶν ἐστὶν ἀπὸ τύχης, ἐφ' οἷς ἐστὶν ὁ φθόνος. Ἔστι δὲ καὶ τῶν παραλόγων ἀγαθῶν αἰτία τύχη· οἷον, εἰ οἱ ἄλλοι ἀσχροὶ ἀδελφοὶ, ὁ δὲ καλός· ἢ οἱ ἄλλοι μὴ εἶδον τὸν θησαυρὸν, ὁ δὲ εὗρεν· ἢ εἰ τοῦ πλησίον ἔτυχε τὸ βέλος, τούτου δὲ μή· ἢ εἰ μὴ ἦλθε μόνος, ἀεὶ φοιτῶν· οἱ δὲ ἅπαξ ἐλθόντες, διεφθάρησαν· πάντα γὰρ τὰ τοιαῦτα, εὐτυχήματα δοκεῖ εἶναι. Περὶ δὲ ἀρετῆς, ἐπεὶ περὶ οἰκειώτατος ὁ περὶ τοὺς ἐπαίνους τόπος, ὅταν περὶ ἐπαίνου ποιῶμεθα τὸν λόγον, τότε διοριστέον. Ὡν μὲν οὖν δεῖ στοχάζεσθαι προτρέποντας, ὥς ἐσομένων ἢ ὑπαρχόντων, καὶ ὧν ἀποτρέποντας, φανερόν· τὰ γὰρ ἐναντία τούτων ἐστίν.

CAPUT VI.

Ἐπεὶ δὲ πρόκειται τῇ συμβουλευόντι σκοπὸς τὸ συμφέρον· βουλευόνται δὲ οὐ περὶ τοῦ τέλους, ἀλλὰ περὶ τῶν πρὸς τὸ τέλος· ταῦτα δ' ἐστὶ τὰ συμφέροντα κατὰ τὰς πράξεις· τὸ δὲ συμφέρον, ἀγαθόν· ληπτέον ἂν στοιχεῖα περὶ ἀγαθοῦ καὶ συμφέροντος ἀπλῶς. Ἔστω δὴ ἀγαθόν, ὃ ἂν αὐτὸ ἑαυτοῦ ἕνεκα ἢ αἰρετόν· καὶ οὐ ἕνεκα ἄλλο αἰρούμεθα· καὶ οὐ ἐφίεται πάντα, ἢ πάντα τὰ αἰσθησιν ἔχοντα ἢ νοῦν, ἢ εἰ λάβοι νοῦν· καὶ ὅσα ὁ νοῦς ἂν ἐκάστω ἀποδοίῃ· καὶ ὅσα ὁ περὶ ἑκάστον νοῦς ἀποδίδωσιν ἐκάστω, τοῦτό ἐστὶν ἐκάστω ἀγαθόν· καὶ οὐ παρόντος, εὖ διάκειται καὶ αὐτάρκως ἔχει· καὶ τὸ αὐτάρκες· καὶ τὸ ποιητικόν ἢ φυλακτικόν τῶν τοιούτων· καὶ ὃ ἀκολουθεῖ τῷ

τοιαυτα· καὶ τὰ κωλυτικὰ τῶν ἐναντίων, καὶ τὰ φθα-
 ρτικὰ. Ἀκολουθεῖ δὲ διχῶς· ἢ γὰρ ἅμα, ἢ ὕστερον·
 οἷον, τῷ μὲν μανθάνειν τὸ ἐπίστασθαι ὕστερον· τῷ
 δὲ ὑγιαίνειν τὸ ζῆν ἅμα. Καὶ τὰ ποιητικὰ τριχῶς·
 τὰ μὲν, ὡς τὸ ὑγιαίνειν ὑγείας· τὰ δὲ, ὡς σιτία, ὑγι-
 είας· τὰ δὲ, ὡς τὸ γυμνάζεσθαι, ὅτι ὡς ἐπὶ τὸ
 πολὺ ποιεῖ ὑγίειαν. Τούτων δὲ κειμένων, ἀνάγ-
 κη τὰς τε λήψεις τῶν ἀγαθῶν ἀγαθὰς εἶναι, καὶ
 τὰς τῶν κακῶν ἀποβολάς· ἀκολουθεῖ γὰρ, τῷ
 μὲν, τὸ μὴ ἔχειν τὸ κακόν, ἅμα· τῷ δὲ, τὸ ἔχειν
 τὸ ἀγαθόν, ὕστερον. Καὶ ἡ ἀντ' ἐλάττινος ἀγα-
 θοῦ, μείζονος λήψις· καὶ ἀντὶ μείζονος κακοῦ,
 ἐλάττινος· ὃ γὰρ ὑπερέχει τὸ μείζον τοῦ ἐλάττινος,
 τοῦτο γίνεται τοῦ μὲν λήψις, τοῦ δ' ἀποβολή. Καὶ
 τὰς ἀρετὰς δὲ ἀνάγκη ἀγαθὸν εἶναι· κατὰ γὰρ ταύ-
 τας εὖ τε διάκεινται οἱ ἔχοντες, καὶ ποιητικαὶ τῶν
 ἀγαθῶν εἰσι, καὶ πρακτικαί· περὶ ἐκάστης δὲ, καὶ τίς,
 καὶ ποία, χωρὶς ῥητέον. Καὶ τὴν ἡδονὴν ἀγαθὸν εἶναι·
 πάντα γὰρ ἐφίεται τὰ ζῶα αὐτῆς τῇ φύσει. Ὡστε καὶ
 τὰ ἡδέα, καὶ τὰ καλὰ, ἀνάγκη ἀγαθὰ εἶναι· τὰ μὲν
 γὰρ, ἡδονῆς ποιητικά· τῶν δὲ καλῶν, τὰ μὲν, ἡδέα·
 τὰ δὲ, αὐτὰ καθ' ἑαυτὰ αἰρετά ἐστιν. Ὡς δὲ κατὰ
 ἐν εἰπεῖν, ἀνάγκη, ἀγαθὰ εἶναι τὰδε· Εὐδαιμονία·
 καὶ γὰρ καθ' αὐτὸ αἰρετόν, καὶ αὐτάρκες, καὶ ἔνεκα
 αὐτοῦ πολλὰ αἰρούμεθα. Δικαιοσύνη, ἀνδρεία, σω-
 φροσύνη, μεγαλοψυχία, μεγαλοπρέπεια, καὶ αἱ ἄλλαι
 αἱ τοιαῦται ἔξεις· ἀρεταὶ γὰρ ψυχῆς. Καὶ ὑγίεια,
 καὶ κάλλος, καὶ τὰ τοιαῦτα· ἀρεταὶ γὰρ σώματος, καὶ
 ποιητικαὶ πολλῶν· οἷον ὑγίεια, καὶ ἡδονῆς καὶ τοῦ
 ζῆν. Διὸ καὶ ἄριστον δοκεῖ εἶναι· ὅτι δύο τῶν τοῖς

πολλοῖς τιμωτάτων αἰτίον ἐστιν, ἡδονῆς καὶ τοῦ
 ζῆν. Πλούτος· ἀρετὴ γὰρ κτήσεως, καὶ ποιητι-
 κὸν πολλῶν. Φίλος καὶ φιλία· καὶ γὰρ καθ' αὐτὸν
 αἰρετὸν ὁ φίλος, καὶ ποιητικὸν πολλῶν. Τιμὴ; δόξα·
 καὶ γὰρ ἡδέα καὶ ποιητικὰ πολλῶν· καὶ ἀκολουθεῖ αὐ-
 τοῖς, ὡς ἐπὶ τὸ πολὺ, τὸ ὑπάρχειν ἐφ' οἷς τιμῶνται.
 Δύναμις τοῦ λέγειν, τοῦ πράττειν· ποιητικὰ γὰρ πάν-
 τα τὰ τοιαῦτα ἀγαθῶν. Ἐτι εὐφυΐα, μνήμαι, εὐμά-
 θεια, ἀγχίνοια, πάντα τὰ τοιαῦτα· ποιητικά γὰρ αὐ-
 ται ἀγαθῶν αἱ δυνάμεις εἰσὶν· ὁμοίως δὲ καὶ αἱ ἐπι-
 στῆμαι πᾶσαι, καὶ αἱ τέχναι. Καὶ τὸ ζῆν· εἰ γὰρ
 μηδὲν ἄλλο ἔποιτο ἀγαθόν, καθ' αὐτὸ αἰρετὸν ἐστι.
 Καὶ τὸ δίκαιον· συμφέρον γὰρ τι κοινῇ ἐστι. Ταῦ-
 τα μὲν οὖν σχεδὸν ὁμολογούμενα ἀγαθὰ ἐστίν. Ἐν
 δὲ τοῖς ἀμφισβητησίμοις, ἐκ τῶνδε οἱ συλλογισμοί· ὅτι
 τὸ ἐναντίον κακόν, τοῦτ' ἀγαθόν. Καὶ οὐ τὸ ἐναν-
 τίον τοῖς ἐχθροῖς συμφέρει· οἷον, εἰ τὸ δειλοὺς εἶναι
 μάλιστα συμφέρει τοῖς ἐχθροῖς, δῆλον ὅτι ἀνδρεία μά-
 λιστα ὠφέλιμον τοῖς πολίταις. Καὶ ὅλως, ὃ οἱ ἐχθροὶ
 βούλονται, ἢ ἐφ' ᾧ χαίρουσι, τοῦναντίον τούτῳ
 ὠφέλιμον φαίνεται· διὸ εὖ εἴρηται,

Ἡ κεν γηθήσαι Πρίαμος.

Ἔστι δ' οὐκ αἰεὶ τοῦτο, ἀλλ' ὡς ἐπιτοπολύ· οὐδὲν γὰρ
 κωλύει ἐνίοτε ταῦτ' ἀγαθὸν συμφέρον τοῖς ἐναντίοις· ὅθεν
 λέγεται, ὡς τὰ κακὰ συνάγει τοὺς ἀνθρώπους, ὅταν ἢ
 ταῦτ' ἀγαθὸν ἀμφοῖν. Καὶ οὐ μὴ ἐστὶν ὑπερβολή,
 τοῦτο ἀγαθόν· ὃ δὲ ἂν ἢ μείζον ἢ δεῖ, κακόν. Καὶ
 οὐ ἕνεκα πολλὰ πεπόνηται, ἢ δεδαπάνηται· φαινόμε-
 νον γὰρ ἀγαθόν ἤδη· καὶ ὡς τέλος ἤδη τὸ τοιοῦτον

ὑπολαμβάνεται, καὶ τέλος πολλῶν· τὸ δὲ τέλος, ἀγαθόν· ὅθεν ταῦτ' εἴρηται·

Καὶ δὲ κεν εὐχολήν Πριάμῳ.

Καί,

Δισχρόν τοι δηρόν τε μένειν.

Καὶ ἡ παροιμία δέ, τὸ „ἐπὶ θύραις τὴν ὑδρίαν.“ Καὶ οὐ πολλοὶ ἐφίενται, καὶ τὸ περιμάχητον φαινόμενον· οὐ γὰρ πάντες ἐφίενται, τοῦτ' ἀγαθόν ἦν· οἱ δὲ πολλοὶ, ὥσπερ πάντες φαίνονται. Καὶ τὸ ἐπαινετόν· οὐδεὶς γὰρ τὸ μὴ ἀγαθὸν ἐπαινεῖ. Καὶ ὁ οἱ ἐχθροὶ καὶ οἱ φαῦλοι ἐπαινοῦσιν· ὥσπερ γὰρ πάντες ἤδη ὁμολογοῦσιν, εἰ καὶ οἱ κακῶς πεπονθότες· διὰ γὰρ τὸ φανερόν, ὁμολογήσειαν ἄν· ὥσπερ καὶ φαῦλοι, οὓς οἱ φίλοι ψέγουσι· καὶ ἀγαθοὶ, οὓς οἱ ἐχθροὶ μὴ ψέγουσι· διὸ λειοιδωρῆσθαι ὑπέλαβον Κορίνθιοι ὑπὸ Σιμωνίδου ποιήσαντος,

Κορίνθιοις δ' οὐ μέμφεται τὸ Ἴλιον.

Καὶ ὁ τῶν φρονίμων τις, ἡ τῶν ἀγαθῶν ἀνδρῶν ἡ γυναικῶν, προέκρινεν· οἶον, Ὀδυσσεῖα Ἀθηναῖ, καὶ Ἑλένην Θησεύς, καὶ Ἀλέξανδρον αἱ Θεαὶ, καὶ Ἀχιλλεῖα Ὅμηρος. Καὶ ὅλως τὰ προαιρετά. Προαιροῦνται δὲ πράττειν τὰ τε εἰρημένα, καὶ τὰ τοῖς ἐχθροῖς κακά, καὶ τὰ τοῖς φίλοις ἀγαθά. Καὶ τὰ δυνατά· ταῦτα δὲ διχῶς ἐστὶ, τὰ τε γενόμενα ἄν, καὶ τὰ θαδλίως γιγνόμενα· ῥᾷδια δέ, ὅσα ἢ ἄνευ λύπης, ἢ ἐν ὀλίγῳ χρόνῳ· τὸ γὰρ χαλεπὸν ὀρίζεται ἢ λύπῃ, ἢ πλήθει χρόνου. Καὶ ἐὰν ὥς βούλονται· βούλονται δέ, ἢ μηδὲν κακὸν, ἢ ἔλαττον τοῦ ἀγαθοῦ· τοῦτο δ' ἔσται, ἐὰν ἢ λανθάνῃ ἡ τιμωρία, ἢ μικρὰ ἦ. Καὶ τὰ ἴδια. Καὶ ἂ μηδεῖς. Καὶ τὰ περιττά· τιμὴ γὰρ οὕτω μᾶλλον.

δυνάμεως, οἷον ὁ θεωρός. Ὡστ' ἐξ ἀνάγκης ἂν εἴη
 τρία γένη τῶν λόγων τῶν ῥητορικῶν, συμβουλευτικόν,
 δικανικόν, ἐπιδεικτικόν. Συμβουλῆς δὲ τὸ μὲν προ-
 τροπή, τὸ δὲ ἀποτροπή· αἰεὶ γὰρ καὶ οἱ ἰδίᾳ συμ-
 βουλευόντες, καὶ οἱ κοινῇ δημηγοροῦντες, τούτων θά-
 τερον ποιοῦσι. Δίκης δὲ τὸ μὲν κατηγορία, τὸ δὲ,
 ἀπολογία· τούτων γὰρ ὅποτερονοῦν ποιεῖν ἀνάγκη
 τοὺς ἀμφισβητοῦντας. Ἐπιδεικτικοῦ δὲ τὸ μὲν
 ἔπαινος, τὸ δὲ ψόγος. Χρόνοι δὲ ἐκάστου τούτων
 εἰσὶ, τῷ μὲν συμβουλευόντι, ὁ μέλλων· περὶ γὰρ τῶν
 ἰσομένων συμβουλεύει, ἢ προτρέπων, ἢ ἀποτρέπων·
 τῷ δὲ δικαζομένῳ ὁ γενόμενος· περὶ γὰρ τῶν πεπραγ-
 μένων αἰεὶ ὁ μὲν κατηγορεῖ, ὁ δὲ ἀπολογεῖται· τῷ δ'
 ἐπιδεικτικῷ κυριώτατος μὲν ὁ παρών· κατὰ γὰρ τὰ
 ὑπάρχοντα ἐπαινοῦσιν ἢ ψέγουσι πάντες· προσχρῶν-
 ται δὲ πολλάκις καὶ τὰ γενόμενα ἀναμνησκόντες,
 καὶ τὰ μέλλοντα προεικάζοντες. Τέλος δὲ ἐκάστοις
 τούτων ἕτερόν ἐστι· καὶ τρισὶν οὖσι, τρία· τῷ μὲν
 συμβουλευόντι, τὸ συμφέρον καὶ βλαβερόν· ὁ μὲν γὰρ
 προτρέπων, ὡς βέλτιον συμβουλεύει· ὁ δὲ ἀποτρέπων,
 ὡς χεῖρον ἀποτρέπει· τὰ δὲ ἄλλα πρὸς τοῦτο συμπα-
 ραλαμβάνει, ἢ δίκαιον ἢ ἄδικον, ἢ καλὸν ἢ αἰσχρόν.
 Τοῖς δὲ δικαζομένοις τὸ δίκαιον καὶ τὸ ἄδικον· τὰ δ'
 ἄλλα καὶ οὗτοι συμπαρалаλαμβάνουσι πρὸς ταῦτα.
 Τοῖς δὲ ἐπαινοῦσι καὶ ψέγουσι, τὸ καλὸν καὶ τὸ αἰ-
 σχρόν· τὰ δ' ἄλλα καὶ οὗτοι πρὸς ταῦτα ἐπαναφέρου-
 σι. Σημεῖον δὲ, ὅτι τὸ εἰρημένον ἐκάστοις τέλος·
 περὶ μὲν γὰρ τῶν ἄλλων ἐνίοτε οὐκ ἂν ἀμφισβητήσαιεν·
 οἷον ὁ δικαζόμενος, ὡς οὐ γέγονεν, ἢ ὡς οὐκ ἔβλαπεν·
 ὅτι δ' ἄδικεῖ, οὐδέποτε ἂν ὁμολογήσαιεν· οὐδὲ γὰρ ἂν

αὐτὸ τέλος
 τὸ πρὸς
 τοῦ ἐν
 οὗτος ἢ τὸ
 ἄρ· τὸ
 τοῦ μ
 αὐτῶ
 οὗτος ἄν
 ὁδὸς τ
 γυναικ
 ἰστης γ
 ὑπεροχ
 Καὶ οὕ
 ἔπεται
 ἄρχει γ
 ἔπεται
 ἐκείνο ο
 ὑνάμει
 ἴσας, κ
 τοῦ μείζ
 μείζον ο
 ταὐτὸ γ
 τὸ ποιητ
 ῥετώτε
 ἡς ἡδον
 ὃ μὴ κα
 οὐχ αὐτ
 Κἄν
 ἄλλου ἐν

Καὶ τὰ ἀρμόττοντα αὐτοῖς· τοιαῦτα δὲ τὰ τε προσή-
κοντα κατὰ γένος καὶ δύναμιν. Καὶ ὧν ἐλλείπειν
οἶονται, καὶ μικρὰ ἢ· οὐδὲν γὰρ ἥτιον προαιροῦνται
ταῦτα πράττειν. Καὶ τὰ εὐκατέργαστα· δυνατὰ γὰρ,
ὡς ῥάδια· εὐκατέργαστα δὲ, καὶ ἅ πάντες, ἢ οἱ πολ-
λοὶ, ἢ οἱ ὅμοιοι, ἢ οἱ ἥτιους κατώρθωσαν. Καὶ ἅ
χαριοῦνται τοῖς φίλοις, ἢ ὅ ἀπεχθήσονται τοῖς ἐχ-
θροῖς. Καὶ ὅσα, οὓς θανμάζουσι, προαιροῦνται
πράττειν. Καὶ πρὸς ἃ εὐφυεῖς εἰσι καὶ ἔμπειροι·
ῥῆον γὰρ κατορθώσιν οἶονται. Καὶ ἃ μηδεὶς φαῦ-
λος· ἐπαινετὰ γὰρ μᾶλλον. Καὶ ὧν ἐπιθυμοῦντες
τυγχάνουσιν· οὐ γὰρ μόνον ἡδὺν, ἀλλὰ καὶ βέλτιον
φαίνεται. Καὶ μάλιστα ἕκαστοι πρὸς ἃ τοιοῦτοι·
οἶον, οἱ φιλόνικοι, εἰ νίκηῖσται· οἱ φιλότιμοι, εἰ τιμὴ·
οἱ φιλοχρήματοι, εἰ χρήματα· καὶ οἱ ἄλλοι ὡσαύτως.
Περὶ μὲν οὖν ἀγαθοῦ καὶ τοῦ συμφέροντος, ἐκ τούτων
ληπτέον τὰς πίστεις.

CAPUT VII.

Ἐπεὶ δὲ πολλάκις ὁμολογοῦντες ἄμφω, συμφέρειν,
περὶ τοῦ μᾶλλον ἁμφισβητοῦσιν, ἐφεξῆς ἂν εἴη λε-
κτέον περὶ τοῦ μείζονος ἀγαθοῦ, καὶ τοῦ μᾶλλον συμ-
φέροντος. Ἔστι δὲ ὑπερέχον μὲν, τοσοῦτον καὶ ἔτι·
ὑπερεχόμενον δὲ, τὸ ἐνυπάρχον. Καὶ μείζον μὲν αἰεὶ καὶ
πλεῖον πρὸς ἕλαττον· μέγα δὲ καὶ μικρόν, καὶ πολὺ
καὶ ὀλίγον, πρὸς τὸ τῶν πολλῶν μέγεθος· καὶ ὑπερέχον
μὲν, τὸ μέγα· τὸ δὲ ἐλλείπον, μικρόν· καὶ πολὺ καὶ
ὀλίγον, ὡσαύτως. Ἐπεὶ οὖν ἀγαθὸν λέγομεν, τό τε
αὐτὸ αὐτοῦ ἕνεκα, καὶ μὴ ἄλλου αἰρετόν· καὶ οὐ
πάντα ἐφίεται· καὶ ὁ νόον ἂν καὶ φρόνησιν λαβόντα
ἔλοιτο καὶ τὸ ποιητικόν καὶ τὸ φυλακτικόν, ἢ ὅ ἔπε-

ται τὰ τοιαῦτα· τὸ δ' οὐ ἔνεκα, τὸ τέλος ἐστὶ· τέλος δ' ἐστὶν, οὐ ἔνεκα τὰ ἄλλα· αὐτῷ δὲ ἀγαθόν, τὸ πρὸς αὐτὸ ταῦτα πεπονθός· ἀνάγκη, τὰ τε πλείω τοῦ ἐνὸς καὶ τῶν ἐλαττόνων, συναριθμουμένου τοῦ ἐνὸς ἢ τῶν ἐλαττόνων, μείζον ἀγαθὸν εἶναι· ὑπερέχει γάρ· τὸ δὲ ἐνυπάρχον, ὑπερέχεται. Καὶ ἐὰν τὸ μέγιστον τοῦ μεγίστου ὑπερέχη, καὶ αὐτὰ αὐτῶν, καὶ ὅσα αὐτὰ αὐτῶν, καὶ τὸ μέγιστον τοῦ μεγίστου· οἷον, εἰ ὁ μέγιστος ἀνὴρ γυναικὸς τῆς μεγίστης μείζων, καὶ ὅλως οἱ ἄνδρες τῶν γυναικῶν μείζους· καὶ εἰ οἱ ἄνδρες τῶν γυναικῶν ὅλως μείζους, καὶ ἀνὴρ ὁ μέγιστος τῆς μεγίστης γυναικὸς μείζων· ἀνάλογον γὰρ ἔχουσιν αἱ ὑπεροχαὶ τῶν γενῶν, καὶ τῶν μεγίστων ἐν αὐτοῖς. Καὶ ὅταν τόδε μὲν τῷδε ἔπηται, ἐκεῖνο δὲ τούτῳ μὴ· ἔπεται δὲ ἢ τῷ ἅμα, ἢ τῷ ἐφεξῆς, ἢ τῇ δυνάμει· ἐνυπάρχει γὰρ ἢ χρῆσις ἢ τοῦ ἐπομένου ἐν τῇ θατέρου. Ἐπεται δὲ, ἅμα μὲν, τῷ ὑγιαίνειν τὸ ζῆν, τούτῳ δὲ ἐκεῖνο οὐ· ὕστερον δὲ, τῷ μανθάνειν τὸ ἐπίστασθαι· δυνάμει δὲ, τῷ ἱεροσυλεῖν τὸ ἀποστερεῖν· ὁ γὰρ ἱεροσυλήσας, κἂν ἀποστερήσειε. Καὶ τὰ ὑπερέχοντα τοῦ αὐτοῦ μείζονι, μείζω· ἀνάγκη γὰρ ὑπερέχειν καὶ τοῦ μείζονος. Καὶ τὰ μείζονος ἀγαθοῦ ποιητικῶς, μείζω· ταῦτό γὰρ ἂν ἦν τῷ μείζονος ποιητικῶς εἶναι. Καὶ οὐ τὸ ποιητικὸν μείζον, ὡσαύτως· εἰ γὰρ τὸ ὑγιεινόν αἰρετώτερον τοῦ ἡδέος καὶ μείζον ἀγαθόν, καὶ ἡ ὑγίεια τῆς ἡδονῆς μείζων. Καὶ τὸ αἰρετώτερον καθ' αὐτό, τοῦ μὴ καθ' αὐτό· οἷον, ἰσχυρὸς ὑγιεινοῦ· τὸ μὲν γὰρ, οὐχ αὐτοῦ ἔνεκα· τὸ δὲ, αὐτοῦ, ὅπερ ἦν τὸ ἀγαθόν. Κἂν ἢ τὸ μὲν τέλος, τὸ δὲ μὴ τέλος· τὸ μὲν γὰρ, ἄλλου ἔνεκα· τὸ δὲ, αὐτοῦ· οἷον, τὸ γυμνάζεσθαι, τοῦ εὖ ἔχειν.

τὸ σῶμα. Καὶ τὸ ἥτιον προσδεόμενον θάτερου ἢ
 ἑτέρων· αὐταρκέστερον γάρ· ἥτιον δὲ προσδεῖται τὸ
 ἐλαττόνων ἢ ῥαόνων προσδεόμενον. Καὶ ὅταν τόδε
 μὲν ἄνευ τοῦδε μὴ ᾗ, ἢ μὴ δυνατόν ᾗ γενέσθαι, θά-
 τερον δὲ ἄνευ τούτου· αὐταρκέστερον δὲ τὸ μὴ δεόμε-
 νον· ὥστε φαίνεται μείζον ἀγαθόν. Καὶ ἢ ἀρχή,
 τὸ δὲ μὴ ἀρχή. Καὶ ἢ αἴτιον, τὸ δ' οὐκ αἴτιον, διὰ
 τὸ αὐτό· ἄνευ γὰρ αἰτίου καὶ ἀρχῆς, ἀδύνατον εἶναι
 ἢ γενέσθαι. Καὶ δυοῖν ἀρχαῖν, τὸ ἀπὸ τῆς μείζονος
 ἀρχῆς, μείζον· καὶ δυοῖν αἰτίων, τὸ ἀπὸ τοῦ μείζονος
 αἰτίου, μείζον. Καὶ ἀνάπαλιν δὴ, δυοῖν ἀρχαῖν, ἢ
 τοῦ μείζονος ἀρχή, μείζων· καὶ δυοῖν αἰτίων, τὸ τοῦ
 μείζονος αἴτιον, μείζον. Δῆλον οὖν ἐκ τῶν εἰρημέ-
 νων, ὅτι ἀμφοτέρως μείζον ἐστι φαίνεσθαι· καὶ γὰρ
 εἰ ἀρχή τόδε, τὸ δὲ μὴ ἀρχή, δόξει μείζον εἶναι· καὶ εἰ
 μὴ ἀρχή, τὸ δὲ ἀρχή· τὸ γὰρ τέλος, μείζον, καὶ οὐκ
 ἀρχή. Ὡσπερ ὁ Λεωδάμας κατηγορῶν ἔφη Καλλι-
 στράτου, τὸν βουλευσάντα τοῦ πράξαντος μᾶλλον ἀδι-
 κεῖν· οὐ γὰρ ἂνπραχθῆναι, μὴ βουλευσαμένου. Πά-
 λιν δὲ καὶ Χαβρίου, τὸν πράξαντα τοῦ βουλευσάντος·
 οὐ γὰρ ἂν γενέσθαι, εἰ μὴ ἦν ὁ πράξων· τούτου γὰρ
 ἕνεκα ἐπιβουλεύουσιν, ὅπως πράξωσι. Καὶ τὸ σπα-
 νιώτερον τοῦ ἀφθόνου· οἶον, χρυσὸς σιδήρου, ἀχρη-
 στώτερος ὢν· μείζων γὰρ ἢ κτήσις, διὰ τὸ χαλεπωτέ-
 ραν εἶναι. Ἄλλον δὲ τύπον, τὸ ἀφθονον τοῦ σπανίου,
 ὅτι ἢ χρῆσις ὑπερέχει· τὸ γὰρ πολλάκις τοῦ ὀλιγάκις
 ὑπερέχει· ὅθεν λέγεται, Ἄριστον μὲν ὕδωρ. Καὶ
 ὅλως τὸ χαλεπώτερον τοῦ ῥαόνος· σπανιώτερον γάρ.
 Ἄλλον δὲ τρόπον, τὸ ῥᾶον τοῦ χαλεπωτέρου· ἔχει γὰρ,
 ὥς βουλόμεθα. Καὶ ὃ τὸ ἐναντίον μείζον. Καὶ οὐ

ἢ στέρησις μείζων. Καὶ ἀρετὴ μὴ ἀρετῆς, καὶ κακία μὴ κακίας μείζων· τὰ μὲν γὰρ, τέλη· τὰ δὲ, οὐ τέλη. Καὶ ὧν τὰ ἔργα καλλίω ἢ αἰσχίω, μείζω αὐτά. Καὶ ὧν αἱ κακαὶ καὶ αἱ ἀρεταὶ μείζους, καὶ τὰ ἔργα μείζω· ἐπεὶ περ, ὡς τὰ αἷτια καὶ αἱ ἀρχαί, καὶ τὰ ἀποβαίνοντα· καὶ ὡς τὰ ἀποβαίνοντα, καὶ τὰ αἷτια καὶ αἱ ἀρχαί. Καὶ ὧν ἡ ὑπεροχὴ αἰρετωτέρα ἢ καλλίων· οἶον, τὸ ἀκριβῶς ὁρᾶν, αἰρετωτέρον τοῦ ὁσφραίνεσθαι· καὶ γὰρ ὅψις ὁσφρήσεως, καὶ τὸ φιλεταῖρον εἶναι τοῦ φιλοχρήματος μᾶλλον κάλλιον· ὥστε καὶ φιλειταιρία φιλοχρηματίας. Καὶ ἀντικειμένως δὲ, τῶν βελτιόνων αἱ ὑπερβολαὶ βελτίους, καὶ καλλιόνων καλλίους. Καὶ ὧν αἱ ἐπιθυμίαι καλλίους ἢ βελτίους· αἱ γὰρ μείζους ὁρίζεις, μειζόνων εἰσί· καὶ τῶν καλλιόνων δὲ ἢ καὶ βελτιόνων αἱ ἐπιθυμίαι, βελτίους καὶ καλλίους διὰ τὸ αὐτό. Καὶ ὧν αἱ ἐπιστήμαι καλλίους ἢ σπουδαιότεραι, καὶ τὰ πράγματα καλλίω καὶ σπουδαιότερα· ὡς γὰρ ἔχει ἡ ἐπιστήμη, καὶ τὸ ἀληθές· πελεύει δὲ τὸ αὐτῆς ἐκάστη. Καὶ τῶν σπουδαιωτέρων δὲ καὶ καλλιόνων αἱ ἐπιστήμαι, ἀνάλογον διὰ ταῦτα. Καὶ ὃ κρίνειν ἂν ἡ κεκρίκασιν οἱ φρόνιμοι, ἢ πάντες, ἢ οἱ πολλοὶ, ἢ οἱ πλείους, ἢ οἱ κράτιστοι, ἀγαθὸν [ἢ] μείζον, ἀνάγκη οὕτως ἔχειν, ἢ ἀπλῶς, ἢ εἰ κατὰ τὴν φρόνησιν ἐκρίναν. Ἔστι δὲ τοῦτο κοινὸν καὶ κατὰ τῶν ἄλλων· καὶ γὰρ τί, καὶ ποσὸν καὶ ποιὸν, οὕτως ἔχει, ὡς ἂν ἡ ἐπιστήμη καὶ ἡ φρόνησις εἴποι· ἀλλ' ἐπ' ἀγαθῶν εἰρήκαμεν· ὥρισται γὰρ ἀγαθὸν εἶναι, ὃ λαβόντα [τὰ πράγματα] φρόνησιν ἔλοιτ' ἂν ἕκαστον· δῆλον οὖν, ὅτι καὶ μείζον, ὃ μᾶλλον ἢ φρόνησις λέγει. Καὶ τὸ τοῖς βελτίοσιν ὑπάρχον, ἢ ἀπλῶς ἢ ἢ βελτίους·

οἷον ἡ ἀνδρεία, ἰσχύος. Καὶ ὃ ἐλοιτ' ἂν ὁ βελτίων, ἡ ἀπλῶς, ἡ ἢ βελτίων· οἷον τὸ ἀδικεῖσθαι μᾶλλον ἢ ἀδικεῖν· τοῦτο γὰρ ὁ δικαιότερος ἐλοιτ' ἂν. Καὶ τὸ ἡδιον, τοῦ ἥττον ἡδέος· τὴν γὰρ ἡδονὴν πάντα διώκει, καὶ αὐτοῦ ἔνεκα τοῦ ἡδесθαι ὀρέγονται· ὥριστα δὲ τούτοις τὸ ἀγαθὸν καὶ τὸ τέλος· ἡδιον δὲ, τό, τε ἀλυπότερον καὶ τὸ πολυχρονιώτερον ἡδύ. Καὶ τὸ κάλλιον, τοῦ ἥττον καλοῦ· τὸ γὰρ καλὸν ἐστίν, ἥτοι τὸ ἡδύ, ἡ τὸ καθ' αὐτὸ αἰρετόν. Καὶ ὅσων αὐτοὶ αὐτοῖς ἡ φίλοις βούλονται αἵτιοι εἶναι μᾶλλον, ταῦτα μείζω ἀγαθὰ· ὅσων δὲ ἥκιστα, μείζω κακά. Καὶ τὰ πολυχρονιώτερα τῶν ὀλιγοχρονιωτέρων· καὶ τὰ βεβαιότερα τῶν μὴ βεβαιωτέρων· ὑπερέχει γὰρ ἡ χρῆσις, τῶν μὲν, τῷ χρόνῳ· τῶν δὲ, τῇ βουλήσει· ὅταν γὰρ βούλονται, ὑπάρχει μᾶλλον ἢ τοῦ βεβαίου. Καὶ ὥς ἂν ἐκ τῶν συστοίχων καὶ τῶν ὁμοίων πτώσεων, καὶ τὰλλα ἀκολουθεῖ· οἷον, εἰ τὸ ἀνδρείως, κάλλιον καὶ αἰρετώτερον τοῦ σωφρόνως, καὶ ἀνδρεία σωφροσύνης αἰρετωτέρα, καὶ τὸ ἀνδρεῖον εἶναι τοῦ σωφρονεῖν. Καὶ ὃ πάντες αἰροῦνται, τοῦ ὃ μὴ πάντες. Καὶ ὃ οἱ πλείους, ἡ οἱ ἐλάττους· ἀγαθὸν γὰρ ἦν, οὗ πάντες ἐφίενται· ὥστε καὶ μείζον, οὗ μᾶλλον. Καὶ ὃ οἱ ἀμφισβητοῦντες, ἡ οἱ ἐχθροὶ, ἡ οἱ κρίνοντες, ἡ οὗς οὗτοι κρίνουσι· τὸ μὲν γὰρ, ὥς ἂν οἱ πάντες φαῖεν, ἐστί· τὸ δὲ, οἱ κύριοι καὶ οἱ εἰδότες. Καὶ ὅτε μὲν, οὗ πάντες μετέχουσι, μείζον· ἀτιμία γὰρ, τὸ μὴ μετέχειν· ὅτε δὲ, οὗ μηδεὶς, ἡ οὗ ὀλίγοι· σπανιώτερον γάρ. Καὶ τὰ ἐπαινετώτερα· καλλίω γάρ. Καὶ ὧν αἱ τιμαὶ μείζους, ὡσαύτως· ἡ γὰρ τιμή, ὥσπερ ἀξία τίς ἐστι. Καὶ ὧν αἱ ζημίαι μείζους. Καὶ τὰ τῶν ὁμο-

λογουμένων ἢ φαινομένων μεγάλων, μείζω. Καὶ δι-
αιρούμενα δὲ εἰς τὰ μέρη τὰ αὐτὰ, μείζω φαίνεται·
πλειόνων γὰρ ὑπεροχὴ φαίνεται· ὅθεν καὶ ὁ ποιητής
φησι, πείσαι [λέγουσαν] τὸν Μελέαγρον ἀναστῆναι,
"Ὅσσα κακὰ ἀνθρώποισι πῖλει, τῶν ἄστρ' ἀλώη·
Λαοὶ μὲν φθινύθουσι, πόλιν δὲ τε πῦρ ἁμα-
θύνει·

Τέκνα δὲ τ' ἄλλοι ἄγουσι.

Καὶ τὸ συντιθέναι δὲ καὶ ἐποικοδομεῖν, ὥσπερ Ἐπίχαρ-
μος· διὰ τε τὸ αὐτὸ τῇ διαιρέσει· ἢ γὰρ σύνθεσις
ὑπεροχὴν δείκνυσι πολλήν· καὶ ὅτι ἀρχὴ φαίνεται με-
γάλων καὶ αἵτιον. Ἐπεὶ δὲ τὸ χαλεπώτερον καὶ σπα-
νωότερον μείζον, καὶ οἱ καιροί, καὶ αἱ ἡλικίαι, καὶ οἱ
τόποι, καὶ οἱ χρόνοι, καὶ αἱ δυνάμεις ποιοῦσι μέγала.
Εἰ γὰρ παρὰ δύναμιν, καὶ παρ' ἡλικίαν, καὶ παρὰ
τοὺς ὁμοίους, καὶ εἰ οὕτως, ἢ ἐνταῦθα, ἢ τόθ', ἔξει
μέγεθος καὶ καλῶν καὶ ἀγαθῶν καὶ δικαίων, καὶ τῶν
ἐναντίων. Ὅθεν καὶ τὸ ἐπίγραμμα τῷ Ὀλυμπιονίκῃ·
Πρόσθε μὲν ἅμφ' ὁμοισιν ἔχων τραχεῖαν ἄσιλ-
λαν,

Ἰχθυὺς ἐξ Ἀργους εἰς Τεγέαν ἔφερον.

Καὶ ὁ Ἰφικράτης αὐτὸν ἐνεκωμίαζε λέγων, Ἐξ ὧν ὑπῆρ-
ξε ταῦτα. Καὶ τὸ αὐτοφυὲς, τοῦ ἐπικλήτου· χαλε-
πώτερον γὰρ· ὅθεν καὶ ὁ ποιητής φησιν, Ἀὐτοδίδα-
κτος δ' εἰμί. Καὶ τὸ μεγάλου μέγιστον μέρος· οἶον,
Περικλῆς τὸν ἐπιτάφιον λέγων, τὴν νεότητα ἐκ τῆς πό-
λεως ἀνερῆσθαι, ὥσπερ τὸ ἔαρ ἐκ τοῦ ἐνιαυτοῦ εἰ
ἐξαιρεθείη. Καὶ τὰ ἐν χρειᾷ μείζονι χρήσιμα· οἶον
τὰ ἐν γήρᾳ καὶ νόσοις. Καὶ δυοῖν τὸ ἐγγύτερον τοῦ
τέλους. Καὶ τὸ αὐτῷ, ἢ ἀπλῶς. Καὶ τὸ δυνατόν,

τοῦ ἀδυνάτου· τὸ μὲν γὰρ αὐτῷ, τὸ δ' οὐ. Καὶ τὰ ἐν τέλει τοῦ βίου· τέλη γὰρ μᾶλλον ἢ τὰ πρὸς τῷ τέλει. Καὶ τὰ πρὸς ἀλήθειαν, τῶν πρὸς δόξαν· ὅρος δὲ τοῦ πρὸς δόξαν, ὃ λανθάνειν μέλλων οὐκ ἂν ἔλοιτο. Διὸ καὶ τὸ εὖ πάσχειν τοῦ εὖ ποιεῖν δόξειεν ἂν αἰρετώτερον εἶναι· τὸ μὲν γὰρ, κἂν λανθάνῃ, αἰρήσεται· ποιεῖν δ' εὖ λανθάνων οὐ δοκεῖ ἂν ἐλίσθαι. Καὶ ὅσα εἶναι μᾶλλον ἢ δοκεῖν βούλονται· πρὸς ἀλήθειαν γὰρ μᾶλλον· διὸ καὶ τὴν δικαιοσύνην φασὶ μικρὸν εἶναι, ὅτι δοκεῖν ἢ εἶναι αἰρετώτερον· τὸ δὲ ὑγιαίνειν οὐ. Καὶ τὰ πρὸς πολλὰ χρησιμώτερον· οἷον, τὸ πρὸς τὸ ζῆν, καὶ εὖ ζῆν, καὶ τὴν ἡδονὴν, καὶ πράττειν τὰ καλὰ· διὸ καὶ ὁ πλοῦτος, καὶ ἡ ὑγίεια, μέγιστα δοκεῖ εἶναι· ἅπαντα γὰρ ἔχει ταῦτα. Καὶ τὸ ἀλυπότερον, καὶ τὸ μεθ' ἡδονῆς· πλείω γὰρ ἐνός· ὥστε ὑπάρχει καὶ ἡ ἡδονὴ ἀγαθόν, καὶ ἡ ἀλυπία. Καὶ δυοῖν ὁ τῷ αὐτῷ προσιθήμενον, μείζον τὸ ὅλον ποιεῖ. Καὶ ἂ μὴ λανθάνει παρόντα, ἢ ἂ λανθάνει· πρὸς ἀλήθειαν γὰρ τείνει ταῦτα· διὸ τὸ πλουτεῖν φανείη ἂν μείζον ἀγαθόν τοῦ δοκεῖν. Καὶ τὸ ἀγαπητόν· καὶ τοῖς μὲν μόνον, τρεῖς δὲ μετ' ἄλλων· διὸ καὶ οὐκ ἴση ζημία, ἂν τις τὸν ἑτερόφθαλμον τυφλώσῃ καὶ τὸν δὴ ἔχοντα· ἀγαπητόν γὰρ ἀφῆρηται. Ἐκ τίνων μὲν οὖν δεῖ τὰς πίστεις φέρειν ἐν τῷ προτρέπειν καὶ ἀποτρέπειν, σχεδὸν εἴρηται.

CAPUT VIII.

Μέγιστον δὲ καὶ κυριώτατον ἅπάντων πρὸς τὸ δύνασθαι πείθειν καὶ καλῶς συμβουλεύειν, τὰς πολιτείας ἀπάσας λαβεῖν, καὶ τὰ ἐκάστης ἔθνη, καὶ νόμιμα, καὶ συμφέροντα διελεῖν. Πείθονται γὰρ ἅπαντες

τῷ συμφέροντι· συμφέρει δὲ τὸ σῶζον τὴν πολιτείαν.
 Ἔτι δὲ κυρία μὲν ἐστὶν ἡ τοῦ κυρίου ἀπόφανσις· τὰ δὲ
 κύρια διήρηται κατὰ τὰς πολιτείας· ὅσαι γὰρ αἱ πολι-
 τεῖαι, τοσαῦτα καὶ τὰ κύριά ἐστιν. Εἰςὶ δὲ πολιτεῖαι
 τέσσαρες, δημοκρατία, ὀλιγαρχία, ἀριστοκρατία, μο-
 ναρχία· ὥστε τὸ μὲν κύριον καὶ τὸ κρῖνον, τούτων τι
 ἂν εἴη μόριον, ἢ ὅλον τούτων. Ἔστι δὲ δημοκρατία
 μὲν, πολιτεία, ἐν ἣ κλήρῳ διανεμόνται τὰς ἀρχάς· ὀλι-
 γαρχία δὲ, ἐν ἣ οἱ ἀπὸ τιμημάτων· ἀριστοκρατία δὲ,
 ἐν ἣ οἱ κατὰ παιδείαν· παιδείαν δὲ λέγω, τὴν ὑπὸ τοῦ
 νόμου κειμένην· οἱ γὰρ ἐμμεμενηκότες ἐν τοῖς νομίμοις,
 ἐν τῇ ἀριστοκρατίᾳ ἄρχουσιν· ἀνάγκη δὲ τούτους φαί-
 νεσθαι ἀρίστους· ὅθεν καὶ τοῦνομα εἰληφε τοῦτο.
 Μοναρχία δ' ἐστὶ, κατὰ τοῦνομα, ἐν ἣ εἷς ἀπάντων
 κύριός ἐστι· τούτων δὲ, ἡ μὲν κατὰ τάξιν τινα, βασι-
 λεία· ἡ δ' ἀόριστος, τυραννίς. Τὸ δὲ τέλος ἐκάστης
 πολιτείας οὐδεὶς λανθάνειν· αἰροῦνται γὰρ τὰ πρὸς
 τὸ τέλος. Ἔστι δὲ δημοκρατίας μὲν τέλος ἐλευθερία·
 ὀλιγαρχίας δὲ, πλοῦτος· ἀριστοκρατίας δὲ, τὰ πρὸς
 παιδείαν καὶ τὰ νόμιμα· τυραννίδος δὲ, φυλακή.
 Ἀήλον οὖν ὅτι τὰ πρὸς τέλος ἐκάστης ἔθη, καὶ νόμιμα,
 καὶ συμφέροντα διαιρετέον· εἴπερ αἰροῦνται πρὸς
 τοῦτο ἐπαναφέροντες. Ἐπεὶ δὲ οὐ μόνον αἱ πίστεις
 γίνονται δι' ἀποδεικτικοῦ λόγου, ἀλλὰ καὶ δι' ἡθι-
 κοῦ· (τῷ γὰρ ποιόν τινα φαίνεσθαι τὸν λέγοντα, πι-
 στεύομεν· τοῦτο δ' ἐστὶν, ἂν ἀγαθὸς φαίνεται, ἢ εὖ-
 νους, ἢ ἄμφω)· δεοὶ ἂν τὰ ἡθὴ τῶν πολιτειῶν ἐκάστης
 ἔχειν ἡμᾶς· τὸ μὲν γὰρ ἐκάστης ἡθος, πιθανώτα-
 τον ἀνάγκη πρὸς ἐκάστην εἶναι. Ταῦτα δὲ λεηφθῆ-
 σεται διὰ τῶν αὐτῶν· τὰ μὲν γὰρ ἡθὴ φανερά κατὰ

τὴν προαίρεσιν· ἡ δὲ προαίρεσις, ἀναφέρεται πρὸς τὸ τέλος. Ὡς μὲν οὖν δεῖ ὁρῆσθαι προτρέποντας, ὡς ἐσομένων ἢ ὄντων· καὶ ἐκ τίνων δεῖ τὰς περὶ τοῦ συμφέροντος πίστεις λαμβάνειν· ἔτι δὲ, περὶ τῶν κατὰ τὰς πολιτείας ἡθῶν καὶ νομίμων· διὰ τίνων τε, καὶ πῶς εὐπορήσομεν, ἐφ' ὅσον ἦν τῷ παρόντι καιρῷ σύμμετρον, εἴρηται· διηκρίβωται γὰρ ἐν τοῖς Πολιτικοῖς περὶ τούτων.

CAPUT IX.

Μετὰ δὲ ταῦτα λέγωμεν περὶ ἀρετῆς καὶ κακίας, καὶ καλοῦ καὶ αἰσχροῦ· οὗτοι γὰρ σκοποὶ τῷ ἐπαινοῦντι καὶ ψέγοντι· συμβήσεται γὰρ ἅμα περὶ τούτων λέγοντας, καὶ κεῖνα δηλοῦν, ἐξ ὧν ποιοὶ τινες ὑποληφθῆσόμεθα κατὰ τὸ ἡθος, ὅπερ ἦν δευτέρα πίστις· ἐκ τῶν αὐτῶν γὰρ ἡμᾶς τε καὶ ἄλλον ἀξιόπιστον δυνησόμεθα ποιεῖν πρὸς ἀρετὴν. Ἐπεὶ δὲ συμβαίνει καὶ χωρὶς σπουδῆς καὶ μετὰ σπουδῆς ἐπαινεῖν πολλάκις οὐ μόνον ἄνθρωπον ἢ θεόν, ἀλλὰ καὶ ἄψυχα καὶ τῶν ἄλλων ζώων τὸ τιχόν· τὸν αὐτὸν τρόπον καὶ περὶ τούτων ληπτέον τὰς προτάσεις· ὥστε, ὅσον παραδείγματός χάριν, εἴπωμεν καὶ περὶ τούτων. Καλὸν μὲν οὖν ἐστίν, ὃ ἂν δι' αὐτὸ αἰρετόν ᾖ, ἐπαινετόν ᾤ· ἢ ὃ ἂν ἀγαθὸν ᾖ ἢ δι' ἡ, ὅτι ἀγαθόν. Εἰ δὲ τοῦτό ἐστι τὸ καλόν, ἀνάγκη τὴν ἀρετὴν καλὸν εἶναι· ἀγαθὸν γὰρ ᾖ, ἐπαινετόν ἐστιν. Ἀρετὴ δὲ, ἐστὶ μὲν δύναμις, ὡς δοκεῖ, ποριστικὴ ἀγαθῶν, καὶ φυλακτικὴ· καὶ δύναμις εὐεργετικὴ πολλῶν καὶ μεγάλων, καὶ πάντων περὶ πάντα. Μέρη δὲ ἀρετῆς, δικαιοσύνη, ἀνδρεία, σωφροσύνη, μεγαλοπρέπεια, μεγαλοψυχία, ἐλευθεριότης, πραότης, φρόνησις, σοφία. Ἀνάγκη δὲ μεγίστας εἶναι ἀρετὰς, τὰς τοῖς ἄλλοις χρησι-

μωτάτας, εἶπερ ἔστιν ἡ ἀρετὴ δύναμις εὐεργετική. Διὰ τοῦτο τοὺς δικαίους καὶ ἀνδρείους μάλιστα τιμῶ-
σιν· ἡ μὲν γὰρ, ἐν πολέμῳ· ἡ δὲ, καὶ ἐν εἰρήνῃ χρή-
σιμος αὐτοῖς. Εἴτα ἡ ἐλευθεριότης· προΐενται γὰρ,
καὶ οὐκ ἀνταγωνίζονται περὶ τῶν χρημάτων, ὧν μάλ-
ιστα ἐφένται ἄλλοι. Ἔστι δὲ, δικαιοσύνη μὲν, ἀρε-
τὴ δι' ἣν τὰ αὐτῶν ἕκαστοι ἔχουσι, καὶ ὡς ὁ νόμος·
ἀδικία δὲ, δι' ἣν τὰ ἀλλότρια, οὐχ ὡς ὁ νόμος. Ἀν-
δρεία δὲ, δι' ἣν πρακτικοί εἰσι τῶν καλῶν ἔργων ἐν
τοῖς κινδύνοις, καὶ ὡς ὁ νόμος κελεύει, καὶ ὑπηρετικοὶ
τῷ νόμῳ· δειλία δὲ, τοῦναντίον. Σωφροσύνη δὲ,
ἀρετὴ δι' ἣν πρὸς τὰς ἡδονὰς τοῦ σώματος οὕτως
ἔχουσιν, ὡς ὁ νόμος κελεύει· ἀκολασία δὲ τοῦναντίον.
Ἐλευθεριότης δὲ, περὶ χρήματα εὐ ποιητική, ἀνελευ-
θερία δὲ, τοῦναντίον. Μεγαλοψυχία δὲ, ἀρετὴ με-
γάλων ποιητικῇ εὐεργετημάτων· μικροψυχία δὲ, τοῦ-
ναντίον. Μεγαλοπρέπεια δὲ, ἀρετὴ ἐν δαπανήμασι
μεγέθους ποιητικῇ· μικροψυχία δὲ καὶ μικροπρέπεια,
τὰναντία. Φρόνησις δὲ, ἔστιν ἀρετὴ διανοίας, καθ'
ἣν εὖ βουλευέσθαι δύνανται περὶ ἀγαθῶν καὶ κακῶν
τῶν εἰρημένων εἰς εὐδαιμονίαν. Περὶ μὲν οὖν ἀρετῆς
καὶ κακίας καθόλου, καὶ περὶ τῶν μορίων, εἰ-
ρηται κατὰ τὸν ἐνεστώτα καιρὸν ἱκανῶς. Περὶ δὲ τῶν
ἄλλων οὐ χαλεπὸν ἰδεῖν· φανερόν γάρ, ὅτι ἀνάγκη,
τά τε ποιητικὰ τῆς ἀρετῆς εἶναι καλὰ· πρὸς ἀρετὴν
γὰρ· καὶ τὰ ἀπ' ἀρετῆς γιγνόμενα· τοιαῦτα δὲ, τὰ τε
σημεῖα τῆς ἀρετῆς, καὶ τὰ ἔργα. Ἐπεὶ δὲ τὰ σημεῖα,
καὶ τὰ τοιαῦτα, ὅσα εἰσὶν ἀγαθοῦ ἔργα ἢ πάθη, κα-
λὰ· ἀνάγκη, ὅσα τε ἀνδρείας ἔργα, ἢ σημεῖα ἀνδρείας,
ἢ ἀνδρείως πέπρακται, καλὰ εἶναι· καὶ τὰ δίκαια, καὶ

τὰ δικαίως ἔργα· πάθη δὲ, οὐ· ἐν μόνῃ γὰρ ταύτῃ
 τῶν ἀρετῶν οὐκ αἰεὶ τὸ δικαίως καλόν· ἀλλ' ἐπὶ τοῦ ζη-
 μιουῖσθαι, αἰσχροὺν τὸ δικαίως μᾶλλον, ἢ τὸ ἀδίκως·
 καὶ κατὰ τὰς ἄλλας δὲ ἀρετὰς ὡσαύτως. Καὶ ἐφ'
 ὅσοις τὰ ἄθλα τιμῇ, καλὰ. Καὶ ἐφ' ὅσοις τιμῇ μᾶλ-
 λον ἢ χρήματα. Καὶ ὅσα μὴ αὐτοῦ ἕνεκα πράττει-
 τις τῶν αἰρετῶν. Καὶ τὰ ἀπλῶς ἀγαθὰ, ὅσα ὑπὲρ
 τῆς πατρίδος τις ἐποίησε, παριδὼν τὸ αὐτοῦ. Καὶ
 τὰ τῇ φύσει ἀγαθὰ. Καὶ ἃ μὴ αὐτῷ ἀγαθὰ· αὐτοῦ
 γὰρ ἕνεκα τὰ τοιαῦτα. Καὶ ὅσα τεθνεῶτι ἐνδέχεται
 ὑπάρχειν μᾶλλον, ἢ ζῶντι· τὸ γὰρ αὐτοῦ ἕνεκα μᾶλ-
 λον ἔχει τὰ ζῶντι. Καὶ ὅσα ἔργα τῶν ἄλλων ἕνεκα·
 ἥττιον γὰρ αὐτοῦ. Καὶ ὅσαι εὐπραγίαι περὶ ἄλλους,
 ἀλλὰ μὴ περὶ αὐτόν. Καὶ περὶ τοὺς εὖ ποιήσαντας·
 δίκαιον γάρ. Καὶ τὰ εὐεργετήματα· οὐ γὰρ εἰς αὐ-
 τόν. Καὶ τὰ ἐναντία, ἢ ἐφ' οἷς αἰσχύνονται· τὰ γὰρ
 αἰσχροῖα αἰσχύνονται, καὶ λέγοντες, καὶ ποιοῦντες, καὶ
 μέλλοντες· ὥσπερ καὶ Σαπφὼ πεποίηκεν, εἰπόντος τοῦ
 Ἀλκαίου,

Θέλω τί τ' εἰπῆν, ἀλλὰ με κωλύει
 Αἰδώς·

Σ. Αἰ δ' ἴκε' ἑσθλῶν ἡμερος ἢ καλῶν,
 Καὶ μή τι εἰπῆν γλῶσσ' ἐκύκα κακόν,
 Αἰδώς κε σεῦ οὐκ εἶχεν ὄμματ',
 Ἄλλ' ἔλεγες περὶ τῷ δικαίῳ.

Καὶ περὶ ὧν ἀγωνιῶσι μὴ φοβούμενοι· περὶ γὰρ τῶν
 πρὸς δόξαν φερόντων ἀγαθῶν, τοῦτο πάσχουσι. Καὶ
 αἰ τῶν φύσει σπουδαιοτέρων ἀρετῶν καλλίους, καὶ τὰ
 ἔργα· οἷον, ἀνδρὸς, ἢ γυναικός. Καὶ αἰ ἀπολαυστι-
 καὶ ἄλλοις μᾶλλον ἢ αὐτοῖς· διὸ τὸ δίκαιον καὶ ἡ δι-

καιοσύνη, καλόν. Καὶ τὸ τοὺς ἐχθροὺς τιμωρεῖσθαι μᾶλλον, καὶ μὴ καταλλάττεσθαι· τό, τε γὰρ ἀνταποδιδόναι, δίκαιον· τὸ δὲ δίκαιον, καλόν· καὶ ἀνδρείου, τὸ μὴ ἡττᾶσθαι. Καὶ νίκη, καὶ τιμή, τῶν καλῶν· αἰρετά τε γὰρ, ἄκαρπα ὄντα, καὶ ὑπεροχὴν ἀρετῆς δηλοῖ. Καὶ τὰ μνημονεύματα· καὶ τὰ μᾶλλον, μᾶλλον. Καὶ ἃ μὴ ζῶντι ἔπεται. Καὶ οἷς τιμὴ ἀκολουθεῖ. Καὶ τὰ περιττά. Καὶ τὰ μόνῳ ὑπάρχοντα, καλλίω· εὐμνημονευτότερα γάρ. Καὶ κτήματα ἄκαρπα· ἐλευθεριώτερα γάρ. Καὶ τὰ παρ' ἐκάστοις δὲ ἴδια, καλά. Καὶ ὅσα σημεῖά ἐστι τῶν παρ' ἐκάστοις ἐπαινουμένων· οἷον ἐν Λακεδαιμονίᾳ κομᾶν, καλόν· ἐλευθερίας γὰρ σημεῖον· οὐ γὰρ ἐστι κομῶντα ῥᾶδιον οὐδὲν ποιεῖν ἔργον θητικόν. Καὶ τὸ μηδεμίαν ἐργάζεσθαι βάνανυσον τέχνην· ἐλευθέρου γὰρ, τὸ μὴ πρὸς ἄλλον ζῆν. Ληπτέον δὲ καὶ τὰ σύνεγγυς τοῖς ὑπάρχουσιν, ὡς ταῦτά ὄντα, καὶ πρὸς ἔπαινον, καὶ πρὸς ψόγον· οἷον τὸν εὐλαβῆ καὶ εὐψυχον, δειλὸν καὶ ἐπίβουλον· καὶ τὸν ἡλίθιον, χρηστὸν· καὶ τὸν ἀνάληγον, πρᾶον. Καὶ ἕκαστον δὲ, ἐκ τῶν παρακολουθούντων αἰεὶ κατὰ τὸ βέλτιστον· οἷον, τὸν ὀργίλον καὶ τὸν μανικόν, ἀπλοῦν· καὶ τὸν αὐθάδη, μεγαλοπρεπῆ καὶ σεμνόν· καὶ τοὺς ἐν ταῖς ὑπερβολαῖς, ὡς ἐν ταῖς ἀρεταῖς ὄντας· οἷον τὸν θρασύν, ἀνδρείον· καὶ τὸν ἄσσωτον, ἐλευθέριον· δόξει τε γὰρ τοῖς πολλοῖς· καὶ ἅμα παραλογιστικὸν ἐκ τῆς αἰτίας· εἰ γὰρ οὐ μὴ ἀνάγκη κινδυνευτικός, πολλῷ μᾶλλον ἢ δόξειεν, ὅπου καλόν· καὶ εἰ προετικός τοῖς τυχοῦσι, καὶ τοῖς φίλοις· ὑπερβολὴ γὰρ ἀρετῆς, τὸ πάντας εὖ ποιεῖν. Σκοπεῖν δὲ καὶ, παρ' οἷς ὁ ἔπαινος· ὥσπερ γὰρ ὁ Σωκράτης

ἔλεγεν, οὐ χαλεπὸν, Ἀθηναίους ἐν Ἀθηναίοις ἐπαινεῖν. Δεῖ δὲ τὸ παρ' ἐκάστοις τίμιον [ὄν] λέγειν, ὡς ὑπάρχον· οἷον, ἐν Σκύθαις, ἢ Λάκωσιν, ἢ φιλοσόφοις. Καὶ ὅλως δὲ, τὸ τίμιον ἄγειν εἰς τὸ καλόν· ἐπεὶ περ δοκεῖ γειτνιάειν. Καὶ ὅσα κατὰ τὸ προσῆκον· οἷον, εἰ ἄξια τῶν προγόνων, καὶ τῶν προϋπηργμένων· εὐδαιμονικὸν γὰρ καὶ καλόν, τὸ προσεπικτᾶσθαι τιμὴν. Ἡ εἰ παρὰ τὸ προσῆκον ἐπὶ τὸ βέλτιον, καὶ τὸ κάλλιον· οἷον, εἰ ὁ εὐτυχῶν μὲν, μέτριος· ὁ δ' ἀτυχῶν, μεγαλόψυχος· ἢ μείζων γιγνόμενος, βελτίων καὶ καταλλακτικώτερος. Τοιοῦτον δὲ τὸ τοῦ Ἰφικράτους, ἐξ οἷων εἰς οἷα· καὶ τὸ τοῦ Ὀλυμπιονίκου,

Πρόσθε μὲν ἀμφ' ὁμοισιν ἔχων τραχεῖαν —
καὶ τὸ τοῦ Σιμωνίδου,

Ἡ πατρός τε καὶ ἀνδρός ἀδελφῶν τ' οὐσα τυράν-
των.

Ἐπεὶ δ' ἐκ τῶν πράξεων ὁ ἔπαινος, ἴδιον δὲ τοῦ σπουδαίου τὸ κατὰ προαίρεσιν, πειρατέον δεικνύναι πράττοντα κατὰ προαίρεσιν. Χρήσιμον δὲ τὸ πολλάκις φαίνεσθαι πεπραχότα. Διὸ καὶ τὰ συμπτώματα, καὶ τὰ ἀπὸ τύχης, ὡς ἐν προαιρέσει ληπτέον· ἂν γὰρ πολλὰ καὶ ὅμοια προφέρηται, σημεῖον ἀρετῆς εἶναι δόξει καὶ προαιρέσεως. Ἔστι δ' ἔπαινος, λόγος ἐμφανίζων μέγεθος ἀρετῆς. Δεῖ οὖν τὰς πράξεις ἐπιδεικνύναι, ὡς τοιαῦται· τὸ δ' ἐγκώμιον, τῶν ἔργων ἐστὶ. Τὰ δὲ κύκλῳ, εἰς πίστιν· οἷον εὐγένεια, καὶ παιδεία· εἰκὸς γὰρ, ἐξ ἀγαθῶν ἀγαθὸν, καὶ τὸν οὕτω τραφέντα τοιοῦτον εἶναι· διὸ καὶ ἐγκωμιάζομεν πράξαντας. Τὰ δ' ἔργα, σημεῖα τῆς ἐξεως εἰσιν· ἐπεὶ ἐπαινοῦμεν καὶ μὴ πεπραχότα, εἰ πιστεύοιμεν εἶναι τοιοῦτον. Μα-

καρισμὸς δὲ καὶ εὐδαιμονισμὸς, αὐτοῖς μὲν, ταῦτά·
τούτεις δὲ, οὐ ταῦτά· ἀλλ' ὥσπερ ἡ εὐδαιμονία τὴν
ἀρετὴν, καὶ ὁ εὐδαιμονισμὸς περιέχει ταῦτα. Ἐχει
δὲ κοινὸν εἶδος ὁ ἔπαινος, καὶ αἱ συμβουλαί· ἃ γὰρ
ἐν τῷ συμβουλευεῖν ὑπόθοιο ἄν, ταῦτα μετατεθέντα
τῇ λέξει, ἐγκώμια γίνονται. Ἐπεὶ γὺν ἔχομεν ἃ δεῖ
πράττειν, καὶ ποῖόν τινα εἶναι, δεῖ ταῦτα ὡς ὑποθήκας
λέγοντας, τῇ λέξει μετατιθέναι καὶ στρέφειν· οἷον,
ὅτι οὐ δεῖ μέγα φρονεῖν ἐπὶ τοῖς διὰ τύχην, ἀλλὰ τοῖς
δι' αὐτόν. Οὕτω μὲν οὖν λεχθέν, ὑποθήκην δύνα-
ται· ὡδὲ δὲ, ἔπαινον· μέγα φρονῶν, οὐ τοῖς διὰ τύ-
χην ὑπάρχουσιν, ἀλλὰ τοῖς δι' αὐτόν. Ὡστε ὅταν
ἐπαινέειν βούλῃ, ὅρα τί ἂν ὑπόθοιο· καὶ ὅταν ὑποθέ-
σθαι, ὅρα τί ἂν ἐπαινέσεις. Ἡ δὲ λέξις ἔσται ἀντι-
κειμένη ἐξ ἀνάγκης, ὅταν τὸ μὲν, κωλύον· τὸ δὲ, μὴ
κωλύον, μετατεθῇ. Χρηστίον δὲ καὶ τῶν αὐξητικῶν
πολλοῖς· οἷον, εἰ μόνος, ἢ πρῶτος, ἢ μετ' ὀλίγων, ἢ
καὶ ὁ μάλιστα πεποίηκεν· ἅπαντα γὰρ ταῦτα καλά.
Καὶ τὸ ἐκ τῶν χρόνων καὶ τῶν καιρῶν· ταῦτα δὲ πα-
ρὰ τὰ προσήκον. Καὶ εἰ πολλάκις τὸ αὐτὸ κατῴρθω-
κε· μέγα γὰρ, καὶ οὐκ ἀπὸ τύχης, ἀλλὰ δι' αὐτὸν ἂν
δόξεις. Καὶ εἰ τὰ προτρέποντα καὶ τιμῶντα διὰ τοῦ-
τον εὐρηται καὶ κατεσκευάσθη· καὶ εἰς ὃν πρῶτον
ἐγκώμιον ἐποιήθη· οἷον, εἰς Ἰππόλοχον, καὶ Ἀρμό-
διον καὶ Ἀριστογείτονα, τὸ ἐν ἀγορᾷ σταθῆναι. Ομοίως
δὲ καὶ ἐπὶ τῶν ἐναντίων. Καὶ μὴ καθ' αὐτὸν εὐπο-
ρῆς, πρὸς ἄλλους ἀντιπαραβάλλειν· ὅπερ Ἰσοκράτης
ἐποiei, διὰ τὴν συνήθειαν τοῦ δικολογεῖν. Δεῖ δὲ πρὸς
ἐνδόξους συγκρίνειν· αὐξητικὸν γὰρ καὶ καλὸν, εἰ
σπευδαίων βελτίων. Πιπτει δ' εὐλόγως ἡ αὐξησις

εἰς τοὺς ἐπαινοὺς· ἐν ὑπεροχῇ γάρ ἐστιν· ἡ δ' ὑπεροχῇ, τῶν καλῶν. Διὸ καὶ μὴ πρὸς τοὺς ἐνδόξους, ἀλλὰ πρὸς τοὺς ἄλλους δεῖ παραβάλλειν, ἐπειπερ ἡ ὑπεροχὴ δοκεῖ μηνύειν ἀρετήν. Ὅλως δὲ τῶν κοινῶν εἰδὼν ἅπανσι τοῖς λόγοις, ἡ μὲν αὐξήσις ἐπιτηδειοτάτη τοῖς ἐπιδεικτικοῖς· τὰς γὰρ πράξεις ὁμολογουμένας λαμβάνουσιν· ὥστε λοιπὸν, μέγεθος περιθεῖναι καὶ κάλλος· τὰ δὲ παραδείγματα, τοῖς συμβουλευτικοῖς· ἐκ γὰρ τῶν προγεγονότων τὰ μέλλοντα καταμαντευόμενοι, κρίνουν· τὰ δ' ἐνθυμήματα, τοῖς δικανικοῖς· αἰτίαν γὰρ καὶ ἀπόδειξιν μάλιστα δέχεται τὸ γεγονὸς, διὰ τὸ ἀσαφές. Ἐκ τίνων μὲν οὖν οἱ ἔπαινοι καὶ οἱ ψόγοι λέγονται σχεδὸν πάντες, καὶ πρὸς ποῖα δεῖ βλέποντας ἐπαινεῖν καὶ ψέγειν, καὶ ἐκ τίνων τὰ ἐγκώμια γίγνεται καὶ τὰ ὀνειδῆ, ταῦτ' ἐστίν· ἐχομένων γὰρ τούτων, τὰ ἐναντία τούτοις φανερά· ὁ γὰρ ψόγος ἐκ τῶν ἐναντίων ἐστίν.

CAPUT X.

Περὶ δὲ τῆς κατηγορίας καὶ ἀπολογίας, ἐκ πόσων καὶ πόλων ποιῆσθαι δεῖ τοὺς συλλογισμοὺς, ἐχόμενον ἂν εἴη λέγειν. Δεῖ δὴ λαβεῖν τρία· ἐν μὲν, τίνων, καὶ πόσων ἕνεκα ἀδικοῦσι· δεύτερον δὲ, πῶς αὐτοὶ διακείμενοι· τρίτον δὲ, τοὺς ποίους καὶ πῶς ἔχοντας. Διοριστάμενοι οὖν τὸ ἀδικεῖν, λέγωμεν ἐξῆς. Ἔστω δὴ τὸ ἀδικεῖν, τὸ βλάπτειν ἐκόντα, παρὰ τὸν νόμον. Νόμος δ' ἐστίν, ὁ μὲν, ἴδιος· ὁ δὲ, κοινός. Λέγω δὲ, ἴδιον μὲν, καθ' ὃν γεγραμμένον πολιτεύονται· κοινὸν δὲ, ὅσα ἄγραφα παρὰ πᾶσιν ὁμολογεῖσθαι δοκεῖ. Ἐκόντες δὲ ποιοῦσιν, ὅσα εἰδότες, καὶ μὴ ἀναγκαζόμενοι. Ὅσα μὲν οὖν ἐκόντες, οὐ πάντα προαιρούμεθα·

νοι· ὅσα δὲ προαιρούμενοι, εἰδότες ἅπαντα· οὐδεὶς γὰρ ὁ προαιρεῖται, ἄγνοεῖ. Δι' ἃ δὲ προαιροῦνται βλάπτειν, καὶ φαῦλα ποιεῖν παρὰ τὸν νόμον, κακία ἐστὶ καὶ ἀκράσια· ἐὰν γὰρ τινες ἔχωσι μοχθηρίαν, ἢ μίαν, ἢ πλείους, περὶ δὲ τοῦτο ὁ μοχθηροὶ τυγχάνουσιν ὄντες, καὶ ἄδικοί εἰσιν· οἷον, ὁ μὲν ἀνελεσθέρδης, περὶ χρήματα· ὁ δὲ ἀκόλαστος, περὶ τὰς τοῦ σώματος ἡδονάς· ὁ δὲ μαλακός, περὶ τὰ ῥᾶθυμα· ὁ δὲ δειλός, περὶ τοὺς κινδύνους· τοὺς γὰρ συγκινδυνεύοντας ἐγκαταλιμπάνουσι, διὰ τὸν φόβον· ὁ δὲ φιλότιμος, διὰ τιμήν· ὁ δ' ὀξύθυμος, δι' ὀργήν· ὁ δὲ φιλόνικος, διὰ νίκην· ὁ δὲ πικρὸς, διὰ τιμωρίαν· ὁ δ' ἄφρων, διὰ τὸ ἀπαταῖσθαι περὶ τὸ δίκαιον καὶ ἄδικον· ὁ δ' ἀναίσχυντος, δι' ὀλιγωρίαν δόξης. Ὁμοίως δὲ καὶ τῶν ἄλλων ἕκαστος, περὶ ἕκαστον τῶν ὑποκειμένων. Ἀλλὰ περὶ μὲν τούτων, δῆλον, τὰ μὲν, ἐκ τῶν περὶ τὰς ἀρετὰς εἰρημένων· τὰ δὲ, ἐκ τῶν περὶ τὰ πάθη ῥηθισομένων. Λοιπὸν δ' εἰπεῖν, τίνας ἕνεκα, καὶ πῶς ἔχοντες ἄδικοῦσι, καὶ τίνας. Πρῶτον μὲν οὖν διελωμεθα, τίνων ὀρεγόμενοι, καὶ ποῖα φεύγοντες, ἐγχειροῦμεν ἄδικεῖν. Δῆλον γὰρ, ὡς τῷ μὲν κατηγοροῦντι, πόσα καὶ ποῖα τούτων ὑπάρχει τῷ ἀντιδίκῳ, σκεπτέον, ὧν ἐφιέμενοι πάντες, τοὺς πλησίον ἄδικοῦσι· τῷ δ' ἀπολογουμένῳ, ποῖα, καὶ πόσα τούτων οὐχ ὑπάρχει. Πάντες δὲ πράττουσι πάντα, τὰ μὲν, οὐ δι' αὐτούς· τὰ δὲ, δι' αὐτούς. Τῶν μὲν οὖν μὴ δι' αὐτοὺς, τὰ μὲν, διὰ τύχην πράττουσι· τὰ δὲ, ἐξ ἀνάγκης. Τῶν δ' ἐξ ἀνάγκης, τὰ μὲν, βία· τὰ δὲ, φύσει. Ὡστε πάντα ὅσα μὴ δι' αὐτοὺς πράττουσι, τὰ μὲν, ἀπὸ τύχης· τὰ δὲ, φύσει· τὰ δὲ, βία. Ὅσα δὲ δι'

αὐτοὺς, καὶ ὧν αὐτοὶ αἷτιοι, τὰ μὲν δι' ἔθος· τὰ δὲ, δι' ὄρεξιν· καὶ τὰ μὲν, διὰ λογιστικὴν ὄρεξιν· τὰ δὲ, δι' ἀλόγιστον. Ἔστι δὲ ἡ μὲν βούλησις, μετὰ λόγου ὄρεξις ἀγαθοῦ· οὐδεὶς γὰρ βούλεται, ἀλλ' ἢ ὅ, τ' ἂν οἴη-
θεῖν εἶναι ἀγαθόν· ἀλογοὶ δ' ὄρεξεῖς, ὀργή καὶ ἐπιθυμία. Ὡστε πάντα ὅσα πράττουσιν, ἀνάγκη πράττειν δι' αἰτίας ἐπὶ τὰ, διὰ τύχην, διὰ βίαν, διὰ φύσιν, δι' ἔθος, διὰ λογισμὸν, διὰ θυμὸν, δι' ἐπιθυμίαν. Τὸ δὲ προσδιαιρεῖσθαι καθ' ἡλικίας, ἢ ἔξεις, ἢ ἄλλ' αἷττα τὰ πρατιόμενα, περιέργον. Εἰ γὰρ συμβέβηκε τοῖς νέοις ὀργίλοις εἶναι, ἢ ἐπιθυμητικοῖς, οὐ διὰ τὴν νεότητα πράττουσι τὰ τοιαῦτα, ἀλλὰ δι' ὀργὴν καὶ ἐπιθυμίαν. Οὐδὲ διὰ πλοῦτον καὶ πένιαν· ἀλλὰ συμβέβηκε, τοῖς μὲν πένησι, διὰ τὴν ἔνδειαν, ἐπιθυμεῖν χρημάτων· τοῖς δὲ πλουσίοις, διὰ τὴν ἐξουσίαν, ἐπιθυμεῖν τῶν μὴ ἀναγκαίων ἡδονῶν. Ἀλλὰ πράξουσιν καὶ οὗτοι, οὐ διὰ πλοῦτον καὶ πένιαν, ἀλλὰ διὰ τὴν ἐπιθυμίαν. Ὁμοίως δὲ καὶ οἱ δίκαιοι καὶ οἱ ἄδικοι, καὶ οἱ ἄλλοι οἱ λεγόμενοι κατὰ τὰς ἔξεις πράττειν, διὰ ταῦτα πάντα πράξουσιν· ἢ γὰρ διὰ λογισμὸν, ἢ διὰ πάθος· ἀλλ' οἱ μὲν, δι' ἡθὴ καὶ πάθη χρηστά· οἱ δὲ, διὰ τὰναντία. Συμβαίνει μέντοι, ταῖς μὲν τοιαύταις ἔξεσι τὰ τοιαῦτα ἀκολουθεῖν· ταῖς δὲ τοιαῖσδε, τὰ τοιαῦδε· εὖ-
θὺς γὰρ ἴσως, τῷ μὲν σώφρονι, διὰ τὸ σώφρον, δόξα-
τε καὶ ἐπιθυμίαι χρησταὶ ἐπακολουθοῦσι περὶ τῶν ἡδονῶν· τῷ δ' ἀκολάστῳ, αἱ ἐναντίαι περὶ τῶν αὐτῶν τούτων. Διὸ τὰς μὲν τοιαύτας διαιρέσεις ἐατέον· σκεπτέον δὲ, ποῖα ποίοις εἶωθεν ἔπessθαι· εἰ μὲν γὰρ λευκὸς ἢ μέλας, ἢ μέγας ἢ μικρὸς, οὐδὲν τέτακται τῶν τοιούτων ἀκολουθεῖν· εἰ δὲ νέος ἢ πρεσβύτης, ἢ δίκαι-

ος ἢ ἄδικος, ἤδη διαφέρει. Καὶ ὅλως ὅσα τῶν συμβαινόντων ποιεῖ διαφέρειν τὰ ἥθη τῶν ἀνθρώπων· οἶον, πλουτεῖν δοκεῖτω ἢ πένεσθαι, διοίσει τι· καὶ ἀτυχεῖν ἢ εὐτυχεῖν. Ταῦτα μὲν οὖν ὕστερον ἐροῦμεν· νῦν δὲ περὶ τῶν λοιπῶν εἰπώμεν πρῶτον. Ἔστι δ' ἀπὸ τύχης μὲν τὰ τοιαῦτα γιγνόμενα, ὅσων ἡ τε αἰτία ἀόριστος, καὶ μὴ ἔνεκά του γίγνεται· καὶ μήτε αἰεὶ, μήτε ὥς ἐπιτοπολὺ, μήτε τεταγμένως. Δῆλον δ' ἐκ τοῦ ὁρισμοῦ τῆς τύχης περὶ τούτων. Φύσει δὲ, ὅσων ἡ τε αἰτία ἐν αὐτοῖς, καὶ τεταγμένη· ἡ γὰρ αἰεὶ, ἡ ὥς ἐπὶ τὸ πολὺ ὡσαύτως ἀποβαίνει· τὰ γὰρ παρὰ φύσιν, οὐδὲν δεῖ ἀκριβολογεῖσθαι, πότῃ κατὰ φύσιν τινὰ, ἢ ἄλλην αἰτίαν γίγνεται. Λόξειε δ' ἂν καὶ ἡ τύχη αἰτία εἶναι τῶν τοιούτων. Βλέπε δὲ, ὅσα παρ' ἐπιθυμίαν ἢ τοὺς λογισμοὺς γίγνεται δι' αὐτῶν τῶν πραττόντων. Ἔδει δὲ, ὅσα διὰ τὸ πολλάκις πεποιηκέναι ποιοῦσι. Διὰ λογισμὸν δὲ, τὰ δοκοῦντα συμφέρειν ἐκ τῶν εἰρημένων ἀγαθῶν, ἡ ὥς τέλος, ἡ ὥς πρὸς τὸ τέλος, ὅταν διὰ τὸ συμφέρον πράττεται· ἔνια γὰρ καὶ οἱ ἀκόλαστοι συμφέροντα πράττουσιν, ἀλλ' οὐ διὰ τὸ συμφέρον, ἀλλὰ δι' ἡδονήν. Διὰ θυμὸν δὲ καὶ ὀργήν τὰ τιμωρητικά. Διαφέρει δὲ τιμωρία καὶ κόλασις· ἡ μὲν γὰρ κόλασις, τοῦ πάσχοντος ἔνεκά ἐστιν· ἡ δὲ τιμωρία, τοῦ ποιοῦντος, ἵνα ἀποπληρωθῇ. Περὶ μὲν οὖν τίνα ἐστὶν ἡ ὀργή, δῆλον ἔσται ἐν τοῖς περὶ παθῶν. Δι' ἐπιθυμίαν δὲ πράττεται, ὅσα φαίνεται ἡδέα. Ἔστι δὲ καὶ τὸ σύνηθες, καὶ τὸ ἐθιστόν, ἐν τοῖς ἡδέσι· πολλὰ γὰρ καὶ τῶν φύσει μὴ ἡδέων, ὅταν ἐθισθῶσιν, ἡδέως ποιοῦσιν. Ὡστε συλλαβόντι εἰπεῖν, ὅσα δι' αὐτοὺς πράττουσιν, ἅπαντά ἐστιν ἡ ἀγαθὰ ἢ φαινόμενα ἀγαθὰ, ἡ

ἡδέα ἢ φαινόμενα ἡδέα. Ἐπεὶ δ' ὅσα δι' αὐτοὺς, ἐκόντες πράττουσιν· οὐχ ἐκόντες δὲ, ὅσα μὴ δι' αὐτοὺς· πάντ' ἂν εἴη, ὅσα ἐκόντες πράττουσιν, ἢ ἀγαθὰ ἢ φαινόμενα ἀγαθὰ, ἢ ἡδέα ἢ φαινόμενα ἡδέα. Τίθημι γὰρ καὶ τὴν τῶν κακῶν ἢ φαινομένων κακῶν ἀπαλλαγὴν, ἢ ἀντὶ μείζονος, ἐλάττωνος μετάληψιν, ἐν τοῖς ἀγαθοῖς· αἰρετὰ γὰρ πῶς ἐστι· καὶ τὴν τῶν λυπηρῶν ἢ φαινομένων, ἢ ἀπαλλαγὴν, ἢ μετάληψιν, ἀντὶ μείζονων ἐλαττόνων, ὡσαύτως ἐν τοῖς ἡδέαις. Ληπτέον ἄρα τὰ συμφέροντα καὶ τὰ ἡδέα, πόσα καὶ ποῖα. Περὶ μὲν οὖν τοῦ συμφέροντος, ἐν τοῖς συμβουλευτικοῖς εἴρηται πρότερον· περὶ δὲ τοῦ ἡδέος, εἰπωμεν νῦν. Δεῖ δὲ νομίζειν ἱκανοὺς εἶναι τοὺς ὄρους, ἐὰν ὥσι περὶ ἐκάστου μῆτε ἀσαφεῖς, μῆτε ἀκριβεῖς.

CAPUT XI.

Ἐποκείσθω δ' ἡμῖν εἶναι τὴν ἡδονὴν κίνησιν τινα ψυχῆς, καὶ κατάστασιν ἀθρόαν καὶ αἰσθητὴν εἰς τὴν ὑπάρχουσαν φύσιν· λύπην δὲ, τοῦναντίον. Εἰ δὴ ἐστὶν ἡ ἡδονὴ τὸ τοιοῦτον, δῆλον ὅτι καὶ ἡδὺ ἐστὶ τὸ ποιητικὸν τῆς εἰρημένης διαθέσεως· τὸ δὲ φθαρτικόν, ἢ τῆς ἐναντίας καταστάσεως ποιητικόν, λυπηρόν. Ἀνάγκη οὖν ἡδὺ εἶναι τό, τε εἰς τὸ κατὰ φύσιν ἵεναι ὥς ἐπὶ τὸ πολὺ· καὶ μάλιστα ὅταν ἀπειληφότα ἢ τὴν ἑαυτῶν φύσιν τὰ κατ' αὐτὴν γιγνόμενα· καὶ τὰ ἔθη· καὶ γὰρ τὸ εἰδισμένον, ὥσπερ πεφυκὸς ἡδὴ γίγνεται· ὅμοιον γάρ τι τὸ ἔθος τῇ φύσει· ἐγγὺς γὰρ καὶ τὸ παλάκεις τῇ αἰεὶ. Ἔστι δὲ, ἡ μὲν φύσις, τοῦ αἰεὶ· τὸ δὲ ἔθος, τοῦ πολλάκις. Καὶ τὸ μὴ βίαιον δὲ· παρὰ φύσιν γὰρ ἡ βία. Διὸ αἱ ἀνάγκαι, λυπηρόν· καὶ ὁρθῶς εἴρηται,

Πᾶν γὰρ ἀναγκαῖον πράγμ' ἀνιαρὸν ἔφν.

Τὰς δ' ἐπιμελείας, καὶ τὰς σπουδὰς, καὶ τὰς συντομὰς, λυπηράς· ἀναγκαῖα γὰρ καὶ βίαια ταῦτα, ἐὰν μὴ ἐθισθῶσιν· οὕτω δὲ τὸ ἔθος ποιεῖ ἡδύ. Τὰ δ' ἐναντία, ἡδέα· διὸ αἱ ἡδοναίαι, καὶ αἱ ἀπονίαι, καὶ αἱ ἀμέλειαι, καὶ αἱ παιδία, καὶ αἱ ἀναπαύσεις, καὶ ὁ ὕπνος, τῶν ἡδέων· οὐδὲν γὰρ πρὸς ἀνάγκην τούτων. Καὶ οὗ ἂν ἡ ἐπιθυμία ἐνῇ, ἅπαν ἡδύ· ἡ γὰρ ἐπιθυμία τοῦ ἡδέος ἐστὶν ὄρεξις. Τῶν δ' ἐπιθυμιῶν, αἱ μὲν, ἄλογοί εἰσιν· αἱ δὲ, μετὰ λόγου. Λέγω δὲ, ἀλόγους μὲν, ὅσας μὴ ἐκ τοῦ ὑπολαμβάνειν τι ἐπιθυμοῦσιν· εἰσὶ δὲ τοιαῦται, ὅσαι λέγονται εἶναι φύσει, ὥσπερ αἱ διὰ τοῦ σώματος ὑπάρχουσαι· οἶον, ἡ τροφῆς, δίψα καὶ πείνα, καὶ καθ' ἕκαστον εἶδος τροφῆς ἐπιθυμία· καὶ αἱ περὶ τὰ γευστὰ, καὶ περὶ τὰ ἀφροδίσια, καὶ ὅλως τὰ ἀπτά, καὶ περὶ ὁσμὴν εὐωδίας, καὶ ἀκοήν, καὶ ὄψιν. Μετὰ λόγου δὲ, ὅσα ἐκ τοῦ πεισθῆναι ἐπιθυμοῦσι· πολλὰ γὰρ καὶ θεάσασθαι καὶ κτήσασθαι ἐπιθυμοῦσιν ἀκούσαντες καὶ πεισθέντες. Ἐπεὶ δ' ἐστὶ τὸ ἡδεσθαι ἐν τῷ αἰσθάνεσθαι τινος πάθους, ἡ δὲ φαντασία ἐστὶν αἰσθησίς τις ἀσθενῆς, καὶ τῷ μεμνημένῳ καὶ τῷ ἐλπίζοντι ἀκολουθεῖ φαντασία τις οὗ μὲμνηται ἢ ἐλπίζει· εἰ δὲ τοῦτο, δῆλον ὅτι καὶ ἡδοναὶ μάλα μεμνημένοις καὶ ἐλπίζουσιν, ἐπεὶ καὶ αἰσθησεις. Ὡστ' ἀνάγκη πάντα τὰ ἡδέα ἢ ἐν τῷ αἰσθάνεσθαι εἶναι παρόντα, ἢ ἐν τῷ μεμνησθαι γεγενημένα, ἢ ἐν τῷ ἐλπίζειν μέλλοντα· αἰσθάνονται μὲν γὰρ τὰ παρόντα, μέμνηται δὲ τὰ γεγενημένα, ἐλπίζουν δὲ τὰ μέλλοντα. Τὰ μὲν οὖν μνημονευτὰ, ἡδέα ἐστὶν, οὐ μόνον ὅσα ἐν τῷ παρόντι, ὅτε παρῇ, ἡδέα

ἦν, ἀλλ' εἷα καὶ οὐχ ἡδέα, ἂν ἢ ὕστερον καλὸν καὶ ἀγαθὸν τὸ μετὰ τοῦτο. Ὅθεν καὶ τοῦτο εἴρηται,

Ἄλλ' ἡδὺ τοι, σωθέντα μεμνησθαι πόνων.

Καί,

— Μετὰ γάρ τε καὶ ἄλγεσι τέρεται ἀνὴρ
Μνήμενος, ὅστις πολλὰ πάθοι, καὶ πολλὰ ἐόργοι.

Τούτου δ' αἴτιον, ὅτι ἡδὺ καὶ τὸ μὴ ἔχειν κακόν. Ἐὰν δ' ἐν ἐλπίδι, ὅσα παρόντα ἢ εὐφραίνειν, ἢ ὠφελῆν φαίνεται μεγάλα, ἢ ἄνευ λύπης ὠφελῆν. Ὅλως δέ, ὅσα παρόντα εὐφραίνει καὶ ἐλπίζοντας καὶ μεμνημένους, ὥς ἐπὶ τὸ πολὺ. Διὸ καὶ τὸ ὀργίζεσθαι, ἡδὺ ὥσπερ καὶ Ὅμηρος ἐποίησε περὶ τοῦ θυμοῦ,

Ὅς τε πολὺ γλυκίων μέλιτος καταλειβομένοιο·
οὐδεὶς γὰρ ὀργίζεται τῷ ἀδυνάτῳ φαινομένῳ τιμωρίας
τυχεῖν. Οὐδὲ τοῖς πολὺ ὑπὲρ αὐτοὺς τῇ δυνάμει, ἢ
οὐκ ὀργίζονται, ἢ ἥττον. Καὶ ἐν ταῖς πλείσταις ἐπι-
θυμίαις ἀκολουθεῖ τις ἡδονή· ἢ γὰρ μεμνημένοι ὥς
ἐτυχον, ἢ ἐλπίζοντες ὥς τεύξονται, χαίρουσι τινα ἡδο-
νήν· οἷον οἱ τ' ἐν τοῖς πυρετοῖς ἐχόμενοι ταῖς δίψαις,
καὶ μεμνημένοι ὥς ἔπιον, καὶ ἐλπίζοντες πιῆσθαι,
χαίρουσι. Καὶ οἱ ἐρωῶντες [καὶ] διαλεγόμενοι, καὶ
γράφοντες, καὶ ποιοῦντες αἰεὶ τι περὶ τοῦ ἐρωμένου,
χαίρουσιν· ἐν ᾧ πασι γὰρ τοῖς τοιούτοις μεμνημένοι,
οἷον αἰσθάνεσθαι οἶονταί τοῦ ἐρωμένου. Καὶ ἀρχὴ
δὲ τοῦ ἐρωτος γίγνεται αὕτη πᾶσιν, ὅταν μὴ μόνον πα-
ρόντος χαίρουσιν, ἀλλὰ καὶ ἀπόντος μεμνημένοι ἐρω-
σι. Διὸ καὶ ὅταν λυπηρὸς γένηται τῷ μὴ παρῆναι.
Καὶ ἐν τοῖς πένθεσι καὶ θρήνοις ἐγγίγνεται τις ἡδονή.
Ἡ μὲν γὰρ λύπη, ἐπὶ τῷ μὴ ὑπάρχειν· ἡδονὴ δέ, ἐν τῷ

μεμνησθαι καὶ ὁρᾶν πως ἐκείνον, καὶ ἃ ἐπραττε, καὶ οἷος ἦν. Διὸ καὶ τοῦτ' εἴρηται,

Ὡς φάτο· τοῖσι δὲ πᾶσιν ἐφ' ἕμερον ὥρσε γόοιο. Καὶ τὸ τιμωρεῖσθαι, ἡδύ· σὺ γὰρ τὸ μὴ τυγχάνειν λυπηρὸν, τὸ τυγχάνειν ἡδύ· οἱ δ' ὀργιζόμενοι λυποῦνται ἀνυπερβλήτως, μὴ τιμωρούμενοι· ἐλπίζοντες δὲ, χαίρουσι. Καὶ τὸ νικᾶν, ἡδύ, οὐ μόνον τοῖς φιλονίκοις, ἀλλὰ πᾶσι· φαντασία γὰρ ὑπεροχῆς γίγνεται, οὐ πάντες ἔχουσιν ἐπιθυμίαν, ἢ ἡρέμα, ἢ μᾶλλον. Ἐπεὶ δὲ τὸ νικᾶν ἡδύ, ἀνάγκη καὶ τὰς παιδιὰς ἡδέας εἶναι, τὰς μαχητικὰς καὶ τὰς αὐλητικὰς καὶ ἐριστικὰς· πολλάκις γὰρ ἐν αὐταῖς γίγνεται τὸ νικᾶν. Καὶ ἀστραγαλίσαις, καὶ σφαιρίσαις, καὶ κυβείας, καὶ πετείας. Καὶ περὶ τὰς ἐσπουδασμένας δὲ παιδιὰς ὁμοίως· αἱ μὲν γὰρ ἡδεῖαι γίγνονται, ἂν τις ἢ συνήθης· αἱ δ' εὐθύς ἡδεῖαι, οἷον κυνηγία, καὶ πᾶσα θηρευτική· ὅπου γὰρ ἀμιλλα, ἐνταῦθα καὶ νίκη ἐστί. Διὸ καὶ ἡ δικανικὴ, καὶ ἡ ἐριστικὴ, ἡδεῖα τοῖς εἰθισμένοις καὶ δυναμένοις. Καὶ τιμὴ καὶ εὐδοξία, τῶν ἡδίστων, διὰ τὸ γίγνεσθαι φαντασίαν ἐκάστω, ὅτι τοιοῦτος καὶ σπουδαῖος· καὶ μᾶλλον ὅταν φῶσιν, οὕς οἶεται ἀληθεύειν. Τοιοῦτοι δὲ οἱ ἐγγὺς μᾶλλον τῶν πόρρω· καὶ οἱ συνήθεις, καὶ οἱ γνώριμοι, καὶ οἱ πολλίται, τῶν ἀποθεν· καὶ οἱ ὄντες, τῶν μελλόντων· καὶ οἱ φρόνιμοι, ἀφρόνων· καὶ πολλοὶ, ὀλίγων· μᾶλλον γὰρ εἰκὸς ἀληθεύειν τοὺς εἰρημένους, τῶν ἐναντίων· ἐπεὶ, ὧν τις πολὺ καταφρονεῖ, ὥσπερ παιδίων ἢ θηρίων, οὐδὲν μέλει τῆς τούτων τιμῆς ἢ τῆς δόξης, αὐτῆς γε τῆς δόξης χάριν· ἀλλ' εἶπερ, δι' ἄλλο τι. Καὶ ὁ φιλος, τῶν ἡδέων· τό, τε γὰρ φιλεῖν, ἡδύ· οὐδεὶς γὰρ

φίλοινος, ὁ μὴ χαίρων οἴνῳ· καὶ τὸ φιλεῖσθαι, ἡδύ·
φαντασία γὰρ καὶ ἐνταῦθα τοῦ ὑπάρχειν αὐτῷ τὸ
ἀγαθὸν εἶναι, οὐ πάντες ἐπιθυμοῦσιν οἱ αἰσθανόμε-
νοι. Τὸ δὲ φιλεῖσθαι, ἀγαπᾶσθαι ἐστὶν αὐτὸν δι'
αὐτόν. Καὶ τὸ θαυμάζεσθαι, ἡδὺν δι' αὐτὸ τὸ τιμᾶ-
σθαι. Καὶ τὸ κολακεύεσθαι, καὶ ὁ κόλαξ, ἡδύ·
φαινόμενος γὰρ θαυμαστῆς, καὶ φαινόμενος φίλος, ὁ
κόλαξ ἐστίν. Καὶ τὸ ταῦτά πράττειν πολλάκις, ἡδύ·
τὸ γὰρ σύνηθες, ἡδὺν ἦν. Καὶ τὸ μεταβάλλειν, ἡδύ·
εἰς φύσιν γὰρ γίνεται μεταβάλλειν· τὸ γὰρ αὐτὸ, αἰεὶ
ὑπερβολὴν ποιεῖ τῆς καθεστῶσης ἕξεως. Ὅθεν εἴ-
ρηται·

— — Μεταβολὴ πάντων γλυκὺ·

διὰ τοῦτο γὰρ καὶ τὰ διὰ χρόνου ἡδέα ἐστὶ, καὶ ἄν-
θρωποι, καὶ πράγματα· μεταβολὴ γὰρ ἐκ τοῦ παρόν-
τος ἐστίν· ἅμα δὲ καὶ σπάνιον, τὸ διὰ χρόνου. Καὶ
τὸ μανθάνειν, καὶ τὸ θαυμάζειν, ἡδὺν, ὥς ἐπὶ τὸ πο-
λύ· ἐν μὲν γὰρ τῷ θαυμάζειν, τὸ ἐπιθυμεῖν [μαθεῖν]
ἐστίν· ὥστε τὸ θαυμαστὸν, ἐπιθυμητόν· ἐν δὲ τῷ μαν-
θάνειν, εἰς τὸ κατὰ φύσιν καθίστασθαι. Καὶ τὸ εὖ
ποιεῖν, καὶ τὸ εὖ πάσχειν, τῶν ἡδέων· τὸ μὲν γὰρ εὖ
πάσχειν, τυγχάνειν ἐστίν· ὧν ἐπιθυμοῦσι· τὸ δὲ εὖ
ποιεῖν, ἔχειν καὶ ὑπερέχειν, ὧν ἀμφοτέρων ἐφίενται.
Ἀλλὰ δὲ τὸ ἡδὺ εἶναι τὸ εὖ ποιητικόν, καὶ τὸ ἐπαναρθῶν
ἡδὺ τοῖς ἀνθρώποις ἐστὶ τοὺς πλησίον, καὶ τὸ τὰ ἐλ-
λειπῇ ἐπιτελεῖν. Ἐπὶ δὲ τὸ μανθάνειν τε ἡδὺν, καὶ
τὸ θαυμάζειν, καὶ τὰ τοιαῦτα, ἀνάγκη ἡδέα εἶναι τό-
τε μεμιμημένον, ὥσπερ γραφικὴ καὶ ἀνδριαντοποιία,
καὶ ποιητικὴ, καὶ πᾶν ὃ ἂν εὖ μεμιμημένον ᾖ, καὶ μὴ
ἢ ἡδὺ οὐ τὸ κλίσημα· οὐ γὰρ ἐπὶ τούτῳ χαίρει, ἀλλὰ

συλλογισμός ἐστίν, ὅτι τοῦτο ἐκείνο· ὥστε μανθάνειν τι συμβαίνει. Καὶ αἱ περιπέτειαί, καὶ τὸ παρὰ μικρὸν σώζεσθαι ἐκ τῶν κινδύνων· πάντα γὰρ θαυμασιὰ ταῦτα. Καὶ ἐπεὶ τὸ κατὰ φύσιν ἡδὺ, τὰ συγγενῇ δὲ κατὰ φύσιν ἀλλήλοις ἐστίν, ἅπαντα τὰ συγγενῇ καὶ ὁμοία, ἡδέα, ὡς ἐπὶ τὸ πολὺ· οἶον, ἄνθρωπος ἄνθρώπῳ, καὶ ἵππος ἵππῳ, καὶ νέος νέῳ. Ὅθεν καὶ αἱ παρομιαὶ εἰρηνται, ὡς, ἥλιξ ἥλικα τέρπει· καὶ, αἰεὶ τὸν ὁμοῖον· καὶ, ἔγνω δὲ θῆρ θῆρα· καὶ, αἰεὶ κολοιὸς παρὰ κολοιόν· καὶ ὅσα ἄλλα τοιαῦτα. Ἐπεὶ δὲ τὸ ὁμοιον καὶ τὸ συγγενὲς ἡδὺ ἑαυτῷ ἅπαν, μάλιστα δ' αὐτὸς πρὸς ἑαυτὸν ἕκαστος τοῦτο πέπονθεν, ἀνάγκη πάντας φιλούτους εἶναι, ἢ μᾶλλον, ἢ ἥττον· πάντα γὰρ τὰ τοιαῦτα ὑπάρχει πρὸς αὐτὸν μάλιστα. Ἐπεὶ δὲ φίλαντοι πάντες, καὶ τὰ αὐτῶν ἀνάγκη ἡδέα εἶναι πᾶσιν· οἶον, ἔργα, λόγους. Διὸ φιλοκόλακες, ὡς ἐπὶ τὸ πολὺ, καὶ φιλερασταὶ, καὶ φιλότιμοι, καὶ φιλότεκνοι· αὐτῶν γὰρ ἔργα τὰ τέκνα. Καὶ τὰ ἑλλειπτῇ ἐπιτελεῖν, ἡδὺ· αὐτῶν γὰρ ἔργον ἡδὴ γίγνεται. Καὶ ἐπεὶ τὸ ἄρχειν, ἡδιστον, καὶ τὸ σοφὸν δοκεῖν εἶναι, ἡδὺ· ἀρχικὸν γὰρ τὸ φρονεῖν· ἔστι δ' ἡ σοφία πολλῶν καὶ θαυμασιῶν ἐπιστήμη. Ἔτι, ἐπεὶ φιλότιμοι ὡς ἐπὶ τὸ πολὺ, ἀνάγκη καὶ τὸ ἐπιτιμᾶν τοῖς πέλας, ἡδὺ εἶναι. Καὶ τὸ ἐν ᾧ βέλτιστος δοκεῖ εἶναι αὐτὸς αὐτοῦ, ἐνταῦθα διατρίβειν· ὥσπερ καὶ Εὐριπίδης φησὶ·

Κἀπὲ τοῦτ' ἐπιλεγεται,

Νέμων ἐκάστης ἡμέρας πλείστον μέρος,

Ἴν' αὐτὸς αὐτοῦ τυγχάνῃ βέλτιστος ὢν.

Ὅμοιως δὲ καὶ ἐπεὶ ἡ παιδιὰ τῶν ἡδέων, καὶ πᾶσα ἄνεσις, καὶ ὁ γέλως τῶν ἡδέων. Ἀνάγκη δὲ καὶ τὰ

γελοῖα ἡδέα εἶναι, καὶ ἀνθρώπους, καὶ λόγους, καὶ ἔργα. Διώριστα δὲ περὶ γελοίων χωρὶς ἐν τοῖς περὶ Ποιητικῆς. Περὶ μὲν οὖν ἡδέων εἰρήσθω ταῦτα· τὰ δὲ λυπηρὰ, ἐκ τῶν ἐναντίων τούτοις φανερά. Ὡς μὲν οὖν ἕνεκα ἀδικοῦσι, ταῦτ' ἐστί.

CAPUT XII.

Πῶς δὲ ἔχοντες, καὶ τίνας, λέγωμεν νῦν. Αὐτοὶ μὲν οὖν ὅταν οἶωνται δυνατόν εἶναι τὸ πρᾶγμα πράχθῃναι, καὶ ἑαυτοῖς δυνατόν. Εἴτε ἂν λαθεῖν πράξαντες, ἢ μὴ λαθόντες, μὴ δοῦναι δίκην· ἢ δοῦναι μὲν, ἀλλ' ἐλάττω τὴν ζημίαν εἶναι τοῦ κέρδους αὐτοῖς, ἢ ὧν κήδονται. Ποῖα μὲν οὖν δυνατὰ φαίνεται, καὶ ποῖα ἀδύνατα, ἐν τοῖς ὕστερον ῥηθήσεται· κοινὰ γὰρ τῶν μερῶν τῆς ῥητορικῆς ταῦτα πάντων. Αὐτοὶ δ' οἶονται δυνατοὶ εἶναι μάλιστα ἀζημίοι ἀδικεῖν, οἱ εἰπεῖν δυνάμενοι, καὶ οἱ πρακτικοί, καὶ οἱ ἔμπειροι πολλῶν ἀγώνων. Καὶ ἔαν πολὺ φίλοι ᾧσι. Καὶ ἔαν πλούσιοι. Καὶ μάλιστα μὲν, ἂν αὐτοὶ ᾧσιν ἐν τοῖς εἰρημένοισι, οἶονται δύνασθαι· εἰ δὲ μὴ, καὶ ἂν ὑπάρχωσι τοιοῦτοι αὐτοῖς φίλοι, ἢ ὑπηρέται, ἢ κοινωνοί· διὰ γὰρ ταῦτα δύνανται καὶ πράττειν, καὶ λανθάνειν, καὶ μὴ δοῦναι δίκην. Καὶ ἔαν φίλοι ᾧσι τοῖς ἀδικουμένοις, ἢ τοῖς κριταῖς· οἱ μὲν γὰρ φίλοι, ἀφύλακτοί τε πρὸς τὸ ἀδικεῖσθαι, καὶ προσκαταλλάττονται, πρὶν ἐπεξελεῖν· οἱ δὲ κριταὶ χαρίζονται, οἷς ἂν φίλοι ᾧσι· καὶ ἢ ὅλως ἀφιασιν, ἢ μικροῖς ζημιούσι. Λαθητικοὶ δὲ εἰσιν, οἱ τ' ἐναντίοι τοῖς ἐγκλήμασιν· οἷον, ἀσθενῆς περὶ αἰκίας, καὶ ὁ πένης, καὶ ὁ αἰσχύρος περὶ μοιχείας. Καὶ τὰ λίαν ἐν φανεροῦ καὶ ἐν ὀφθαλμοῖς· ἀφύλακτα γὰρ, διὰ τὸ [ὅλως] μηδένα ἂν οἶεσθαι. Καὶ τὰ τηλι-

καῦτα, καὶ τοιαῦτα, ἃ μὴδὲ εἰς· ἀφύλακτα γὰρ καὶ ταῦτα· πάντες γὰρ τὰ εἰωθότα, ὥσπερ ἀφρώστηματα φυλάττονται, καὶ τὰ ἀδικήματα· ὃ δὲ μὴδεὶς πω ἠφρώστησεν, οὐδεὶς εὐλαβεῖται. Καὶ οἷς μὴδεὶς ἐχθρὸς, ἢ πολλοί· οἱ μὲν γὰρ, οἶονται λήσειν, διὰ τὸ μὴ φυλάττεσθαι· οἱ δὲ, λανθάνουσί τε, διὰ τὸ μὴ δοκεῖν ἂν ἐπιχειρῆσαι φυλαττομένοις, καὶ διὰ τὸ ἀπολογίαν ἔχειν, ὅτι οὐκ ἂν ἐνεχείρησαν. Καὶ οἷς ὑπάρχει κρύψις, ἢ τρόπος, ἢ τόπος, ἢ διάθεσις εὐπορος. Καὶ ὅσοις μὴ λαθοῦσιν ἔστι δίδωσις δίκης, ἢ ἀναβολὴ χρόνιος, ἢ διαφθορὰ κριτῶν. Καὶ οἷς, εἰς γένηται ζημία, ἔστι δίδωσις τῆς ἐκτίσεως, ἢ ἀναβολὴ χρόνιος, ἢ δὲ ἀπορίαν μὴδὲν ἔξει, ὃ, τι ἀπολέσει. Καὶ οἷς, τὰ μὲν κέρδη φανερά, ἢ μεγάλα, ἢ ἐγγύς· αἱ δὲ ζημίαι, ἢ μικραὶ ἢ ἀφανεῖς, ἢ πόρρω. Καὶ ὧ μὴ ἔστι τιμωρία ἴση τῇ ὠφελείᾳ, οἶον δοκεῖ ἔχειν ἢ τυραννίς. Καὶ ὅσοις, τὰ μὲν ἀδικήματα, λήμματα· αἱ δὲ ζημίαι, ὀνειδὴ μόνον. Καὶ οἷς τοῦναντίον, τὰ μὲν ἀδικήματα εἰς ἐπαινὸν τινα· οἶον, εἰ συνέβη ἅμα τιμωρῆσθαι ὑπὲρ πατρὸς ἢ μητρὸς, ὥσπερ Ζήνωνι· αἱ δὲ ζημίαι, εἰς χρήματα, ἢ φυγὴν, ἢ τοιοῦτόν τι· ἀμφοτέρω γὰρ ἀδικοῦσι, καὶ ἀμφοτέρως ἔχοντες, πλὴν οὐκ οἱ αὐτοὶ, ἀλλ' οἱ ἐναντίοι τοῖς ἥθεσι. Καὶ οἱ πολλάκις ἢ λεληθότες, ἢ μὴ ἐζημιωμένοι. Καὶ οἱ πολλάκις ἀποτετυχηκότες· εἰσὶ γὰρ τινες καὶ ἐν τοῖς τοιοῦτοις, ὥσπερ καὶ ἐν τοῖς πολεμικοῖς, οἶον ἀναμάχεσθαι. Καὶ οἷς ἂν παραχρῆμα ἢ τὸ ἡδὺ, τὸ δὲ λυπηρὸν ὕστερον· ἢ τὸ κέρδος, ἢ δὲ ζημία ὕστερον· οἱ γὰρ ἀκρατεῖς, τοιοῦτοι· ἔστι δὲ ἀκρασία περὶ πάντα ὅσων ὀρέγονται. Καὶ οἷς ἂν τοῦναντίον, τὸ μὲν λυπηρὸν ἤδη ἦ, ἢ ἢ

ζημία· τὸ δὲ ἥδὺ καὶ ὠφέλιμον, ὕστερα καὶ χρονιώτε-
ρα· οἱ γὰρ ἐγκρατεῖς καὶ φρονιμώτεροι, τὰ τοιαῦτα
διώκουσι. Καὶ οἷς ἂν ἐνδέχεται διὰ τύχην δόξαι
πρᾶξαι, ἢ δι' ἀνάγκην, ἢ διὰ φύσιν, ἢ δι' ἔθος· καὶ
ὕλως ἁμαρτεῖν, ἀλλὰ μὴ ἀδικεῖν. Καὶ οἷς ἂν ἢ τοῦ
ἐπεικοῦς τυχεῖν. Καὶ ὅσοι ἂν ἐνδεεῖς ᾖσι. Διχῶς
δὲ εἰσιν ἐνδεεῖς· ἢ γὰρ ὡς ἀναγκαίου, ὥσπερ οἱ πένη-
τες· ἢ ὡς ὑπερβολῆς, ὥσπερ οἱ πλούσιοι. Καὶ οἱ
σφόδρα εὐδοκιμοῦντες, καὶ οἱ σφόδρα ἀδοξοῦντες· οἱ
μὲν, ὡς οὐ δόξοντες· οἱ δὲ, ὡς οὐδὲν μᾶλλον ἀδοξοῦν-
τες. Αὐτοὶ μὲν οὖν οὕτως ἔχοντες, ἐπιχειροῦσιν. Ἀδι-
κοῦσι δὲ τοὺς τοιοῦτους, καὶ τὰ τοιαῦτα, τοὺς ἔχοντας
ᾧν αὐτοὶ ἐνδεεῖς, ἢ εἰς τὰ ἀναγκαῖα, ἢ εἰς ὑπεροχὴν,
ἢ εἰς ἀπόλαυσιν. Καὶ τοὺς πέρβρω, καὶ τοὺς ἐγγύς·
τῶν μὲν γὰρ, ἢ λῆψις ταχεῖα· τῶν δὲ, ἢ τιμωρία βρα-
δεῖα· οἷον, οἱ συλῶντες τοὺς Καρχηδονίους. Καὶ
τοὺς μὴ εὐλαβεῖς, μηδὲ φυλακτικούς, ἀλλὰ πιστευτι-
κούς· ῥᾷδιον γὰρ πάντας λαθεῖν. Καὶ τοὺς ῥαθυ-
μοῦντας· ἐπιμελοῦς γὰρ τὸ ἐπεξελεθεῖν. Καὶ τοὺς
αἰσχυνητούς· οὐ γὰρ μαχητικοὶ περὶ κέρδους. Καὶ
τοὺς ὑπὸ πολλῶν ἀδικηθέντας, καὶ μὴ ἐπεξελεθύντας,
ὡς ὄντας, κατὰ τὴν παροιμίαν, τούτους, Μυσῶν λείαν.
Καὶ οὓς μηδεπώποτε, καὶ οὓς πολλάκις· ἁμφοτέρω
γὰρ ἀφύλακτοι· οἱ μὲν, ὡς οὐδέποτε· οἱ δὲ, ὡς οὐκ ἂν
ἔτι. Καὶ τοὺς διαβεβλημένους, ἢ εἰδιστάτους· οἱ
τοιοῦτοι γὰρ, οὔτε προαιροῦνται, φοβούμενοι τοὺς
κριτὰς· οὔτε δύνανται πείθειν, ᾧν οἱ μισούμενοι καὶ
φθονούμενοί εἰσι. Καὶ πρὸς οὓς ἔχουσι πρόφασιν, ἢ
προγόνων, ἢ αὐτῶν, ἢ φίλων, ἢ ποιησάντων κακῶς, ἢ
μαλλησάντων, ἢ αὐτούς, ἢ προγόνους, ἢ ᾧν κήδονται·

ὥσπερ γὰρ ἡ παροιμία, Προφάσεως δεῖται μῦθον ἢ πονηρίαν. Καὶ τοὺς ἐχθροὺς, καὶ τοὺς φίλους· τοὺς μὲν γὰρ, ῥᾷδιον· τοὺς δὲ, ἡδύ. Καὶ τοὺς ἀφίλους. Καὶ τοὺς μὴ δεινούς εἰπεῖν, ἢ πράξαι· ἡ γὰρ οὐκ ἐγχειροῦσιν ἐπεξιέναι, ἢ καταλλάττονται, ἢ οὐδὲν περαινοῦσι. Καὶ οἷς μὴ λυσιτελεῖ διατρίβειν ἐπιτηροῦσιν ἢ δίκην ἢ ἔκτισιν· οἷον, οἱ ξένοι καὶ αὐτουργοί· ἐπὶ μικρῶν τε γὰρ διαλύονται, καὶ ῥᾷδίως οἱ τοιοῦτοι καταπαύονται. Καὶ τοὺς πολλὰ ἡδίκηκότας, ἢ τοιαῦτα οἷα ἀδικοῦνται· ἐγγὺς γὰρ τι δοκεῖ τοῦ μὴ ἀδικεῖν εἶναι, ὅταν τι τοιοῦτον ἀδικηθῇ τις, οἷον εἰώθει καὶ αὐτὸς ἀδικεῖν· λέγω δὲ, οἷον εἴ τις τὸν εἰωθότα ὑβριζειν αἰκίσαιτο. Καὶ τοὺς ἢ πεποιηκότας κακῶς, ἢ βουληθέντας, ἢ βουλομένους, ἢ ποιήσαντας· ἔχει γὰρ καὶ τὸ ἡδύ, καὶ τὸ καλόν· καὶ ἐγγὺς τοῦτο τοῦ μὴ ἀδικεῖν φαίνεται. Καὶ οἷς χαριοῦνται, ἢ φίλοις, ἢ θαυμαζομένοις, ἢ ἐρωμένοις, ἢ κυρίοις, ἢ ὅλως πρὸς οὓς ζῶσιν αὐτοί. Καὶ πρὸς οὓς ἐστιν ἐπιεικειάς τυχεῖν. Καὶ οἷς ἂν ἐγκεκληκότες ᾖσι, καὶ προδιακεχωρηκότες· καὶ γὰρ τὰ τοιαῦτα, ἐγγὺς τοῦ μὴ ἀδικεῖν φαίνεται· οἷον Κάλλιππος ἐποίει τὰ περὶ Δίωνα. Καὶ τοὺς ὑπὲρ ἄλλων μέλλοντας, ἂν μὴ αὐτοὶ, ὥς οὐκέτι ἐνδεχόμενον βουλευσασθαι· ὥσπερ λέγεται Αἰνεσίδημος Γέλωνι πέμψαι κοττάβια ἀνδραποδισαμένῳ, ὅτι ἔφθασεν, ὥς καὶ αὐτὸς μέλλων. Καὶ οὓς ἀδικήσαντες δυνήσονται πολλὰ δίκαια πράττειν, ὥς ῥᾷδίως ἰασόμενοι· ὥσπερ ἔφη Ἰάσων ὁ Θετταλὸς, δεῖν ἀδικεῖν ἔνια, ὅπως δύνηται καὶ δίκαια πολλὰ ποιεῖν. Καὶ ἅ πάντες ἢ πολλοὶ ἀδικεῖν εἰώθασιν· συγγνώμης γὰρ οἷονται τεύξεσθαι. Καὶ τὰ ῥᾷδια κρύψαι· τοιαῦτα

δὲ, ὅσα ἢ ταχὺ ἀναλίσκεται· οἷον τὰ ἐδώδιμα· ἢ τὰ εὐμετάβλητα ἢ σχήμασιν, ἢ χρώμασιν, ἢ κράσεσιν. Ἡ ἂν πολλαχοῦ ἀφανίσαι εὐπορον· τοιαῦτα δὲ τὰ εὐβάστακτα, καὶ ἐν μικροῖς τόποις ἀφανιζόμενα. Καὶ οἷς ἀδιάφορα καὶ ὅμοια πολλὰ προὔπῃρχε τῷ ἀδικοῦντι. Καὶ ὅσα αἰσχύνονται λέγειν οἱ ἀδικηθῆντες· οἷον γυναικῶν οἰκείων ὕβρεις, ἢ εἰς αὐτοὺς, ἢ εἰς υἱεῖς. Καὶ ὅσα φιλοδικεῖν δόξειεν ἂν ὁ ἐπεξιὼν· τοιαῦτα δὲ τὰ τε μικρὰ, καὶ ἐφ' οἷς συγγνώμη. Ὡς μὲν οὖν ἔχοντες ἀδικοῦσι, καὶ ποῖα, καὶ ποίους, καὶ διὰ τί, σχεδὸν ταῦτά ἐστι.

CAPUT XIII.

Τὰ δ' ἀδικήματα πάντα καὶ δικαιώματα διέλωμεν, ἀρξάμενοι πρῶτον ἐντεῦθεν. Ὡρισται δὴ τὰ δίκαια καὶ τὰ ἄδिका, πρὸς τε νόμους δύο, καὶ πρὸς οὓς ἐστι, διχῶς. Λέγω δὲ νόμον, τὸν μὲν, ἴδιον· τὸν δὲ, κοινόν. Ἴδιον μὲν, τὸν ἐκάστοις ὠρισμένον πρὸς αὐτούς· καὶ τούτων, τὸν μὲν, ἄγραφον· τὸν δὲ, γεγραμμένον. Κοινόν δὲ, τὸν κατὰ φύσιν· ἔστι γάρ, ὃ μαντεύονται τι πάντες, φύσει κοινόν δίκαιον καὶ ἄδικον, καὶ μὴ δεμία κοινωνία πρὸς ἀλλήλους ἢ, μὴδὲ συνθήκη· οἷον καὶ ἡ Σοφοκλέους Ἀντιγόνη φαίνεται λέγουσα, ὅτι δίκαιον, ἀπειρημένον θάψαι τὸν Πολυνείκη, ὥς φύσει ὄν τοῦτο δίκαιον·

Οὐ γάρ τι νῦν γε καχθές, ἀλλ' αἰεὶ ποτε

Ζῇ τοῦτο, κοῦδεὶς οἶδεν, ἐξ ὅτου φάνη.

Καὶ ὥς Ἐμπεδοκλῆς λέγει περὶ τοῦ μὴ κτείνειν τὸ ἔμψυχον· τοῦτο γάρ, οὐ τισὶ μὲν δίκαιον, τισὶ δὲ οὐ δίκαιον·

Ἀλλὰ τὸ μὲν πάντων νόμιμον, διὰ τ' εὐρυμέδοντος

Αἰθέρος ἡνεκῶς τέταται, διὰ τ' ἀπλέρτου αὐγῆς.
 Καὶ ὥς λέγει ἐν τῷ Μεσσηνιακῷ Ἀλκιδάμας. Πρὸς
 οὓς δὲ διώρισται, διχῶς διώρισται· ἢ γὰρ πρὸς τὸ
 κοινόν, ἢ πρὸς ἓνα τῶν κοινωνούντων, ἃ δὲ πράττειν
 καὶ μὴ πράττειν. Διὸ καὶ τὰ ἀδικήματα καὶ τὰ δι-
 καιώματα, διχῶς ἔσιν ἀδικεῖν καὶ δικαιοπραγεῖν· ἢ
 γὰρ πρὸς ἓνα ὠρισμένον, ἢ πρὸς τὸ κοινόν· ὁ γὰρ
 μοιχεύων καὶ τύπτων, ἀδικεῖ τινατῶν ὠρισμένων· ὁ δὲ
 μὴ στρατευόμενος, τὸ κοινόν. Ἀπάντων δὲ τῶν ἀδι-
 κημάτων διηρημένων, καὶ τῶν μὲν ὄντων πρὸς τὸ κοι-
 νόν, τῶν δὲ πρὸς ἄλλον καὶ πρὸς ἄλλους, ἀναλαβόντες
 τί ἐστι τὸ ἀδικεῖσθαι, λέγωμεν τὰ λοιπά. Ἔστι δὲ τὸ
 ἀδικεῖσθαι, τὸ ὑπὸ ἐκόντων τὰ ἀδικα πάσχειν· τὸ γὰρ
 ἀδικεῖν, ὠρισταί προτέρον ἐκούσιον εἶναι. Ἐπεὶ δ'
 ἀνάγκη τὸν ἀδικούμενον βλάπτεσθαι, καὶ ἀκουσίως
 βλάπτεσθαι, αἱ μὲν βλάβαι, ἐκ τῶν πρότερον φανεραὶ
 εἰσι· τὰ γὰρ ἀγαθὰ καὶ τὰ κακὰ διήρηται καθ' αὐτὰ
 πρότερον, καὶ τὰ ἐκούσια, ὅτι ἔστιν, ὅσα εἰδότες. Ὡστ'
 ἀνάγκη, πάντα τὰ ἐγκλήματα, ἢ πρὸς τὸ κοινόν, ἢ
 πρὸς τὸ ἴδιον εἶναι· ἢ καὶ ἀγνοοῦντος, ἢ ἄκοντος, ἢ
 ἐκόντος καὶ εἰδότης· καὶ τούτων, τὰ μὲν, προελομένου·
 τὰ δὲ, διὰ πάθος. Περὶ μὲν οὖν θυμοῦ ρηθήσεται
 ἐν τοῖς περὶ τὰ πάθη. Ποῖα δὲ προαιροῦνται, καὶ
 πῶς ἔχοντες, εἴρηται πρότερον. Ἐπεὶ δ' ὁμολογοῦν-
 τες πολλάκις πεπραχέναι, ἢ τὸ ἐπίγραμμα οὐχ ὁμολο-
 γοῦσιν, ἢ περὶ ὃ τὸ ἐπίγραμμα· οἷον λαβεῖν μὲν, ἀλλ'
 οὐ κλέπαι· καὶ πατάξαι πρότερον, ἀλλ' οὐχ ὑβρίσαι·
 καὶ συγγενέσθαι μὲν, ἀλλ' οὐ μοιχεῦσαι· ἢ κλέ-
 ψαι, ἀλλ' οὐχ ἱεροσυλῆσαι· οὐ γὰρ θεοῦ τι· ἢ
 ἐπεργάσασθαι μὲν, ἀλλ' οὐ δημοσίαν· ἢ διελε-

χθαι μὲν τοῖς πολεμίοις, ἀλλ' οὐ προδιδόναι· διὰ ταῦτα δέοι ἂν καὶ περὶ τούτων διορίσασθαι, τί κλοπῇ, τί ὕβρις, τί μοιχεῖα· ὅπως ἐάν τε ὑπάρχων, ἐάν τε μὴ ὑπάρχων βουλώμεθα δεικνύναι, ἔχωμεν ἐμφανίζειν τὸ δίκαιον. Ἔστι δὲ πάντα τὰ τοιαῦτα, περὶ τοῦ ἄδικον εἶναι καὶ φαῦλον, ἢ μὴ ἄδικον, [περὶ οὗ] ἡ ἀμφισβήτησις· ἐν γὰρ τῇ προαιρέσει ἐστὶν ἡ μοχθηρία, καὶ τὸ ἀδικεῖν· τὰ δὲ τοιαῦτα τῶν ὀνομάτων προσσημαίνει τὴν προαίρεσιν· οἷον ὕβρις καὶ κλοπῇ· οὐ γὰρ εἰ ἐπάταξε, πάντως ὕβρισεν· ἀλλ' εἰ ἐνεκά του, οἷον τοῦ ἀτιμᾶσαι ἐκείνον, ἢ αὐτὸς ἡσθῆναι. Οὐδὲ πάντως, εἰ λάθρα ἔλαβεν, ἔπλεψεν· ἀλλ' εἰ ἐπὶ βλάβῃ ἔκλεψε, καὶ σφετερισμῷ ἑαυτοῦ. Ὅμοίως δὲ καὶ περὶ τῶν ἄλλων ἔχει, ὥσπερ καὶ περὶ τούτων. Ἐπεὶ δὲ τῶν δικαίων καὶ τῶν ἀδίκων ἦν δύο εἶδη· τὰ μὲν γὰρ γεγραμμένα· τὰ δὲ, ἄγραφα· περὶ ὧν μὲν οἱ νόμοι ἀγορεύουσιν, εἴρηται· τῶν δὲ ἀγράφων, δύο ἐστὶν εἶδη. Ταῦτα δ' ἐστὶ, τὰ μὲν, καθ' ὑπερβολὴν ἀρετῆς καὶ κακίας, ἐφ' οἷς ὀνειδῆ καὶ ἔπαινοι, ἀτιμίαι καὶ τιμαί, καὶ δωρεαί· οἷον, τὸ χάριν ἔχειν τῷ ποιήσαντι εὖ, καὶ ἀντευποιεῖν τὸν εὖ ποιήσαντα, καὶ βοηθητικὸν εἶναι τοῖς φίλοις, καὶ ὅσα ἄλλα τοιαῦτα· τὰ δὲ, τοῦ ἰδίου νόμου καὶ γεγραμμένου ἔλλειμμα· τὸ γὰρ ἐπιεικές, δοκεῖ δίκαιον εἶναι. Ἔστι δὲ ἐπιεικές, τὸ παρὰ τὸν γεγραμμένον νόμον δίκαιον. Συμβαίνει δὲ τοῦτο, τὰ μὲν, ἀκόντων· τὰ δὲ, ἐκόντων τῶν νομοθετῶν· ἀκόντων μὲν, ὅταν λάθῃ· ἐκόντων δὲ, ὅταν μὴ δύνωνται διορίσαι· ἀλλ' ἀναγκαῖον μὲν ἢ καθόλου εἰπεῖν, μὴ ἢ δὲ, ἀλλ' ὥς ἐπὶ τὸ πολὺ. Καὶ ὅσα μὴ ῥᾷδιον διορίσαι δι' ἀπειρίαν· οἷον, τὸ τρῶσαι σιδήρῳ, καὶ πηλίκῳ, καὶ

ποιῶ τινί· ὑπολείποι γὰρ δὴ ὁ αἰὼν διαριθμοῦντας. Ἄν οὖν ἢ ἀδιόριστον, δέη δὲ νομοθετῆσαι, ἀνάγκη ἀπλῶς εἰπεῖν· ὥστε κἴν δακτύλιον ἔχων, ἐπάρεται τὴν χεῖρα, ἢ πατάξῃ, κατὰ μὲν τὸν γεγραμμένον νόμον, ἔνοχός ἐστι καὶ ἀδικεῖ· κατὰ δὲ τὸ ἀληθές, οὐκ ἀδικεῖ· καὶ τὸ ἐπιεικὲς τοῦτό ἐστιν. Εἰ δ' ἐστι τὸ εἰρη- μένον ἐπιεικὲς, φανερόν ποῖά ἐστι τὰ ἐπιεικῆ, καὶ οὐκ ἐπιεικῆ, καὶ ποῖοι οὐκ ἐπιεικεῖς ἄνθρωποι· ἐφ' οἷς τε γὰρ δεῖ συγγνώμην ἔχειν, ἐπιεικῆ ταῦτα. Καὶ τὸ τὰ ἁμαρτήματα καὶ τὰ ἀδικήματα μὴ τοῦ ἔσου ἀξιοῦν, μηδὲ τὰ ἁμαρτήματα καὶ τὰ ἀτυχήματα· ἐστὶ δὲ, ἀτυ- χήματα μὲν, ὅσα παράλογα, καὶ μὴ ἀπὸ μοχθηρίας· ἁμαρτήματα δὲ, ὅσα μὴ παράλογα, καὶ μὴ ἀπὸ πονη- ρίας· ἀδικήματα δὲ, ὅσα μὴ τε παράλογα, ἀπὸ πονη- ρίας τε ἐστὶ· τὰ γὰρ δι' ἐπιθυμίαν, ἀπὸ πονηρίας. Καὶ τὸ τοῖς ἀνθρωπίνοις συγγινώσκειν, ἐπιεικὲς. Καὶ τὸ μὴ πρὸς τὸν νόμον, ἀλλὰ πρὸς τὸν νομοθέτην σκο- πεῖν. Καὶ τὸ μὴ πρὸς τὸν λόγον, ἀλλὰ πρὸς τὴν διά- νοιαν τοῦ νομοθέτου σκοπεῖν. Καὶ μὴ πρὸς τὴν πρᾶξιν, ἀλλὰ πρὸς τὴν προαίρεσιν. Καὶ μὴ πρὸς τὸ μέρος, ἀλλὰ πρὸς τὸ ὅλον. Μηδὲ ποῖός τις νῦν, ἀλ- λά ποῖός τις ἦν αἰεὶ, ἢ ὥς ἐπὶ τὸ πολὺ. Καὶ τὸ μνη- μονεύειν μᾶλλον ἢ ἐπαθεῖν ἀγαθῶν, ἢ κακῶν· καὶ ἀγαθῶν ὧν ἐπαθε μᾶλλον, ἢ ἐποίησε. Καὶ τὸ ἀνέ- χεσθαι ἀδικούμενον. Καὶ τὸ μᾶλλον λόγῳ ἐθέλειν κρίνεσθαι, ἢ ἔργῳ. Καὶ τὸ εἰς δίκαιαν μᾶλλον, ἢ εἰς δίκην βούλεσθαι ἵεναι· ὁ γὰρ δίκαιος, τὸ ἐπιεικὲς ὁρᾷ· ὁ δὲ δικαστής, τὸν νόμον· καὶ τούτου ἕνεκα δι- αιτητὴς εὐρέθη, ὅπως τὸ ἐπιεικὲς ἰσχύῃ. Περὶ μὲν οὖν τῶν ἐπιεικῶν διωρίσθω τὸν τρόπον τοῦτον.

CAPUT XIV.

Ἀδικήματα δὲ μείζονα, ὅσα ἂν ἀπὸ μείζονος ἢ ἀδικίας· διὰ καὶ τὰ ἐλάχιστα, μέγιστα· οἷον ὁ Μελα-
νώπου Καλλιστρατος κατηγορεῖ, ὅτι παρελογίσατο τρία
ἡμιωβήλια ἱερὰ τοὺς ναοποιούς· ἐπὶ δικαιοσύνης δὲ,
τοῦναντίον. Ἔστι δὲ ταῦτα ἐκ τοῦ ὑπερέχειν τῇ δυ-
νάμει· ὁ γὰρ τρία ἱερὰ ἡμιωβήλια κλέψας, καὶ ὅτι οὐκ
ἀδικήσειεν. Ὅτε μὲν δὴ οὕτω τὸ μείζον, ὅτε δὲ ἐκ
τοῦ βλάβους κρίνεται. Καὶ οὐ μὴ ἔστιν ἴση τιμωρία,
ἀλλὰ πᾶσα ἐλάττω. Καὶ οὐ μὴ ἔστιν ἴσας· χαλε-
πὸν γὰρ καὶ ἀδύνατον. Καὶ οὐ μὴ ἔστι δίκην λαβεῖν
τὸν παθόντα· ἀνίατον γάρ· ἢ γὰρ δίκη καὶ κόλασις,
ἴσας. Καὶ εἰ ὁ παθὼν, καὶ εἰ ὁ ἀδικηθεὶς αὐτὸς αὐ-
τὸν μεγάλως ἐκόλασεν· ἔτι γὰρ μείζονι ὁ ποιήσας δι-
καιος κολασθῆναι· οἷον, Σοφοκλῆς ὑπὲρ Εὐκτιήμενος
συνηγορῶν, ἐπεὶ ἀπέσφαξεν ἑαυτὸν ὑβρισθεὶς, οὐ τι-
μήσειν ἔφη ἐλάττωτος, ἢ οὐ ὁ παθὼν ἐτίμησεν ἑαυτόν.
Καὶ ὁ μόνος, ἢ πρῶτος, ἢ μετ' ὀλίγων πεποίηκε.
Καὶ τὸ πολλάκις τὸ αὐτὸ ἁμαρτάνειν, μέγα. Καὶ δι'
ὃ ἂν ζητηθῇ καὶ εὑρεθῇ τὰ κωλύοντα καὶ ζημιοῦντα·
οἷον, ἐν Ἀργεὶ ζημιοῦσι, δι' ὃν ἂν νόμος τεθῇ, καὶ δι'
οὓς τὸ δεσμωτήριον ᾠκοδομήθη. Καὶ τὸ θηριωδέ-
στερον ἀδικήμα, μείζον. Καὶ τὸ προνοίας, μᾶλλον.
Καὶ ὁ οἱ ἀκούοντες φοβοῦνται μᾶλλον, ἢ ἑλεοῦσι.
Καὶ τὰ μὲν ῥητορικά ἐστι τοιαῦτα, ὅτι πολλὰ ἀνήρη-
κε δίκαια, ἢ ὑπερβέβηκεν· οἷον, ὄρκους, δεξιὰς, πί-
στεις, ἐπιγαμίας· πολλῶν γὰρ ἀδικημάτων ὑπεροχή.
Καὶ τὸ ἐνταῦθα, οὐ κολάζονται οἱ ἀδικοῦντες· ὅπερ
ποιοῦσιν οἱ ψευδομάρτυρες· ποῦ γὰρ οὐκ ἂν ἀδική-
σειεν, εἴ γε καὶ ἐν τῷ δικαστηρίῳ; Καὶ ἐφ' οἷς αὐτοὶ

νη μαλιστα. Καὶ εἰ τοῦτον ὑφ' οὗ εὐπέπονθε· πλείων γὰρ ἀδικεῖ, ὅτι τε κακῶς ποιεῖ, καὶ ὅτι οὐκ εὖ. Καὶ ἂ παρὰ τὰ ἄγραφα δίκαια· ἀμείνωνος γὰρ, μὴ δὲ ἀνάγκην δίκαιον εἶναι. Τὰ μὲν οὖν γεγραμμένα, ἐξ ἀνάγκης· τὰ δ' ἄγραφα, οὐ. Ἄλλον δὲ τρόπον, εἰ παρὰ τὰ γεγραμμένα· ὁ γὰρ τὰ φοβερὰ ἀδικῶν καὶ τὰ ἐπιζήμια, καὶ τὰ μὴ ἐπιζήμια ἀδικήσκειν ἄν. Περὶ μὲν οὖν ἀδικήματος μείζονος καὶ ἐλάττονος, εἴρηται.

CAPUT XV.

Περὶ δὲ τῶν ἀτέχνων καλουμένων πίστεων, ἐχόμε-
νόν ἐστι τῶν εἰρημένων, ἐπιδραμεῖν· ἴδιαι γὰρ αὐταὶ
τῶν δικανικῶν. Εἰσὶ δὲ πέντε τὸν ἀριθμὸν, νόμοι,
μάρτυρες, συνθῆκαι, βάσανοι, ὄρκος. Πρῶτον μὲν
οὖν εἰπώμεν περὶ νόμων, πῶς χρηστέον καὶ προτρέπον-
τα καὶ ἀποτρέποντα, καὶ κατηγοροῦντα καὶ ἀπολο-
γούμενον· φανερόν γάρ, ὅτι ἐὰν μὲν ἐναντίος ᾗ ὁ γε-
γραμμένος τῷ πράγματι, τῷ κοινῷ νόμῳ χρηστέον,
καὶ τοῖς ἐπιεικέσιν, ὡς δικαιότεροις. Καὶ ὅτι τῇ γνώ-
μῃ τῇ ἀρίστη τοῦτ' ἐστι, τὸ μὴ πάντως χρῆσθαι τοῖς
γεγραμμένοις. Καὶ ὅτι, τὸ μὲν ἐπιεικὲς αἰεὶ μένει,
καὶ οὐδέποτε μεταβάλλει, οὐδ' ὁ κοινός· κατὰ φύσιν
γάρ ἐστιν· οἱ δὲ γεγραμμένοι, πολλάκις· ὅθεν εἴρηται
ἐν τῇ τοῦ Σοφοκλέους Ἀντιγόῃ· ἀπολογεῖται γὰρ,
ὅτι ἔπραξε παρὰ τὸν τοῦ Κρέοντος νόμον, ἀλλ' οὐ παρὰ
τὸν ἄγραφον·

Οὐ γάρ τι νῦν γε καχθὲς, ἀλλ' αἰεὶ ποτε·

Τούτων ἐγὼ οὐκ ἔμελλον ἀνδρὸς οὐδενός.

Καὶ ὅτι τὸ δίκαιόν ἐστιν ἀληθές τι καὶ συμφέρον,
ἀλλ' οὐ τὸ δοκοῦν· ὥστ' οὐ νόμος, ὁ γεγραμμένος·

οὐ γὰρ ποιεῖ τὸ ἔργον τὸ τοῦ νόμου. Καὶ ὅτι ὥσπερ ἀργυρογνώμων ὁ κριτής ἐστιν, ὅπως διακρίνη τὸ κίβδηλον δίκαιον καὶ τὸ ἀληθές. Καὶ ὅτι βελτίονος ἀνδρὸς, τὸ τοῖς ἀγράφοις, ἢ τοῖς γεγραμμένοις χρῆσθαι, καὶ ἐμμένειν. Καὶ εἴ που ἐναντίος νόμῳ εὐδοκιμοῦντι, ἢ καὶ αὐτὸς αὐτῷ· οἷον, ἐνίοτε, ὁ μὲν, κελύει κύρια εἶναι, ἅτ' ἂν σύνθωνται· ὁ δὲ, ἀπαγορεύει μὴ συντίθεσθαι παρὰ τὸν νόμον. Καὶ εἰ ἀμφίβολος, ὥστε στρέφειν καὶ ὁρᾶν ἐφ' ὁποτέρῃ τὴν ἀγωγὴν, ἢ τὸ δίκαιον ἐφαρμόσει, ἢ τὸ συμφέρον· εἴτα τούτῳ χρῆσθαι. Καὶ εἰ τὰ μὲν πράγματα ἐφ' οἷς ἐτέθη ὁ νόμος, μηκέτι μένει, ὁ δὲ νόμος· πειρατέον τοῦτο δηλοῦν, καὶ μάχεσθαι ταύτῃ πρὸς αὐτόν. Ἐὰν δὲ ὁ γεγραμμένος ἢ πρὸς τὸ πρᾶγμα, τότε γνώμη τῇ ἀρίστη λεκτέον ἐστίν· ὅτι οὐ τοῦ παρὰ τὸν νόμον ἔνεκα δικάζειν ἐστίν, ἀλλ' ἵνα, ἐὰν ἀγνοήσῃ ὁ, τι λέγει ὁ νόμος, μὴ ἐπισηκῇ. Καὶ ὅτι οὐ τὸ ἀπλῶς ἀγαθὸν αἰρεῖται οὐδεὶς, ἀλλὰ τὸ αὐτῷ. Καὶ ὅτι οὐδὲν διαφέρει, ἢ μὴ κεῖσθαι, ἢ μὴ χρῆσθαι. Καὶ ὅτι ἐν ταῖς ἄλλαις τέχναις οὐ λυσιτελεῖ παρασοφίζεσθαι, οἷον τὸν ἱατρόν· οὐ γὰρ τοσοῦτον βλάπτει ἡ ἁμαρτία τοῦ ἱατροῦ, ὅσον τὸ ἐθίζεσθαι ἀπειθεῖν τῷ ἄρχοντι. Καὶ ὅτι τὸ τῶν νόμων σοφώτερον ζητεῖν εἶναι, τοῦτ' ἐστίν ὃ ἐν τοῖς ἐπαινουμένοις νόμοις ἀπαγορεύεται. Καὶ περὶ μὲν τῶν νόμων, οὕτως διωρίσθω. Περὶ δὲ μαρτύρων· μάρτυρές εἰσι διπλοῖ, οἱ μὲν παλαιοὶ, οἱ δὲ πρόσφατοι. Καὶ τούτων, οἱ μὲν, μετέχοντες τοῦ κινδύνου· οἱ δὲ, ἐκτός. Λέγω δὲ, παλαιοὺς μὲν, τοὺς τε ποιητάς, καὶ ὅσων ἄλλων γνωρίμων εἰσὶ κρίσεις φανεραί· οἷον, Ἀθηναῖοι Ὀμήρῳ μάρτυρι ἐχρήσαντο πε-

ρὶ Σαλαμῖνος· καὶ Τενέδιοι ἔναγχος Περιάνδρῳ τῷ Κορινθίῳ πρὸς Σιγείῃς· καὶ Κλισφῶν κατὰ Κριτίου τοῖς Σάλωνος ἐλεγείοις ἐχρήσατο, λέγων ὅτι πάλας ἀσελγῆς ἡ οἰκία· οὐ γὰρ ἂν ποτε ἐποίησε Σόλων,

Εἰπεῖν μοι Κριτίε πυρρότριχέ, πατρὸς ἀκούειν.

Περὶ μὲν οὖν τῶν γενομένων, οἱ τοιοῦτοι μάρτυρες. Περὶ δὲ τῶν ἐσομένων, καὶ οἱ χρησμολόγοι· οἷον, Θεμιστοκλῆς, ὅτι ναυμαχητέον, τὸ ξύλινον λέγει τεῖχος. Ἔτι καὶ αἱ παροιμίαι, ὥσπερ εἴρηται, μαρτυρία ἐστίν· οἷον, εἰ τις συμβουλεύει μὴ ποιῆσθαι φίλον γέροντα, τούτῳ μαρτυρεῖ ἡ παροιμία, Μὴ ποτ' εὖ ἔρδειν γέροντα. Καὶ τὸ τοὺς υἱοὺς ἀναιρεῖν, ὧν καὶ τοὺς πατέρας·

Νήπιος, ὃς πατέρα κτείνας, παῖδας καταλείποι.

Πρόσφατοι δὲ, ὅσοι γνώριμοι κεκρίκασι τι· χρήσιμοι γὰρ αἱ τούτων κρίσεις τοῖς περὶ τῶν αὐτῶν ἀμφισβητοῦσιν· οἷον, Εὐβουλος ἐν τοῖς δικαστηρίοις ἐχρήσατο κατὰ Χάρητος ὃς Πλάτων εἶπε πρὸς Ἀρχίβιον, ὅτι ἐπιδέδωκεν ἐν τῇ πόλει τὸ ὁμολογεῖν πονηροὺς εἶναι. Καὶ οἱ μετέχοντες τοῦ κινδύνου, ἃν δόξωσι ψεύδεσθαι. Οἱ μὲν οὖν τοιοῦτοι τῶν τοιούτων μόνον μάρτυρές εἰσι· γέγονεν, ἢ μὴ· ἐστίν, ἢ μὴ. Περὶ δὲ τοῦ ποῖον, οὐ μάρτυρες· οἷον, εἰ δίκαιον ἢ ἀδικον, ἢ συμφέρον ἢ ἀσύμφορον. [Οἱ δ' ἄπωθεν, καὶ περὶ τούτων πιστότατοι.] Πιστότατοι δὲ, οἱ παλαιοί· ἀδιάφθοροι γάρ. [Πιστώματα δὲ παρὰ μαρτυριῶν·] μάρτυρας μὲν μὴ ἔχοντι, ὅτι ἐκ τῶν εἰκότων δεῖ κρίναι· καὶ τοῦτ' ἐστίν, τὸ γνώμη τῇ ἀρίστη. Καὶ ὅτι οὐκ ἔστιν ἐξαπατῆσαι τὰ εἰκότα ἐπ' ἀργυρίῳ. Καὶ ὅτι οὐχ ἄλλισκεται ψευδομαρτυριῶν τὰ εἰκότα. Ἐχοντι δὲ πρὸς μὴ ἔχοντα,

ὅτι οὐχ ὑπόδικα τὰ εἰκότα. Καὶ ὅτι οὐδὲν ἂν ἔδει μαρτυριῶν, εἰ ἐκ τῶν λόγων ἱκανὸν ἦν θεωρῆσαι. Εἰσὶ δὲ αἱ μαρτυρίαι, αἱ μὲν, περὶ αὐτοῦ· αἱ δὲ, περὶ τοῦ ἀμφισβητοῦντος. Καὶ αἱ μὲν, περὶ τοῦ πράγματος· αἱ δὲ, περὶ τοῦ ἥθους. Ὡστε φανερόν, ὅτι οὐδέποτε ἐστὶν ἀπορῆσαι μαρτυρίας χρησίμης· εἰ μὴ γὰρ κατὰ τοῦ πράγματος, ἢ αὐτῷ ὁμολογουμένης, ἢ τῷ ἀμφισβητοῦντι ἐναντίας· ἀλλὰ περὶ τοῦ ἥθους, ἢ αὐτοῦ εἰς ἐπιείκειαν, ἢ τοῦ ἀμφισβητοῦντος εἰς φανυλότητα. Τὰ δ' ἄλλα περὶ μάρτυρος, ἢ φίλου, ἢ ἐχθροῦ, ἢ μεταξὺ, ἢ εὐδοκίμοῦντος, ἢ ἀδοξοῦντος, ἢ μεταξὺ, καὶ ὅσαι ἄλλαι τριᾶνται διαφοραὶ, ἐκ τῶν αὐτῶν τόπων λεκτέον, ἐξ οἷων περ καὶ τὰ ἐνθυμήματα λέγομεν. Περὶ δὲ τῶν συνθήκων, τοσαύτη τοῦ λόγου χρῆσις ἐστίν, ὅσον αὔξειν, ἢ καθαιρεῖν, ἢ πιστὰς ποιεῖν, ἢ ἀπίστους· ἂν μὲν αὐτῷ ὑπάρχωσι, πιστὰς καὶ κυρίας· ἐπὶ δὲ τοῦ ἀμφισβητοῦντος, τούναντίον. Πρὸς μὲν οὖν τὸ πιστὰς ἢ ἀπίστους κατασκευάζειν, οὐδὲν διαφέρει τῆς περὶ τοὺς μάρτυρας πραγματείας· ὅποιοι γὰρ ἂν τινες ὦσιν οἱ ἐπιγεγραμμένοι, ἢ φυλάττοντες, τούτοις αἱ συνθήκαι πισταὶ εἰσιν. Ὁμολογουμένης δ' εἶναι τῆς συνθήκης, οἰκείας μὲν οὔσης, αὐξητέον· ἢ γὰρ συνθήκη, νόμος ἐστὶν ἴδιος, καὶ κατὰ μέρος. Καὶ αἱ μὲν συνθήκαι οὐ ποιοῦσι τὸν νόμον κύριον· οἱ δὲ νόμοι, τὰς κατὰ τὸν νόμον συνθήκας. Καὶ ὅπως αὐτὸς ὁ νόμος, συνθήκη τίς ἐστίν· ὥστε ὅς τις ἀπιστεῖ, καὶ ἀναιρεῖ συνθήκην, τοὺς νόμους ἀναιρεῖ. Ἔτι δὲ, πράττεται τὰ πολλὰ τῶν συναλλαγμάτων, καὶ τὰ ἐκούσια, κατὰ συνθήκας· ὥστε ἀκύρων γιγνομένων, ἀναιρεῖται ἢ πρὸς ἀλλήλους χρεία τῶν

ἀνθρώπων. Καὶ τὰλλα δὲ ὅσα ἀρμόττει, ἐπιπολῆς
 ἰδεῖν ἐστίν. Ἄν δ' ἐναντία ἢ καὶ μετὰ τῶν ἀμφισβη-
 τούντων, πρῶτον μὲν ἅπερ ἂν τις πρὸς νόμον ἐναντίον
 μαχέσαιοτο, ταῦθ' ἀρμόττει· ἄτοπον γάρ, εἰ, τοῖς μὲν
 νόμοις, ἂν μὴ ὀρθῶς κείμενοι ὥσιν ἄλλ' ἐξαπατῶσιν οἱ
 τιθέμενοι, οὐκ οἰόμεθα δεῖν πείθεσθαι· ταῖς δὲ συν-
 θήκαις, ἀναγκάϊον. Εἴτα ὅτι τοῦ δικαίου βραβευ-
 τῆς ἐστίν ὁ δικαστής· οὐκ οὖν τοῦτο σκεπτέον, ἀλλ'
 ὥς δικαιότερον. Καὶ τὸ μὲν δίκαιον, οὐκ ἔστι μετα-
 στρέψαι, οὐτ' ἀπάτη, οὐτ' ἀνάγκη· πεφυκὸς γάρ ἐστι.
 Συνθήκαι δὲ γίνονται καὶ ἐξαπατηθέντων, καὶ ἀναγ-
 κασθέντων. Πρὸς δὲ τούτοις σκοπεῖν, εἰ ἐναντία
 τινὶ ἐστίν, ἢ τῶν γεγραμμένων νόμων, ἢ τῶν κοινῶν,
 καὶ τοῖς δικαίοις ἢ καλοῖς. Ἔτι τε, εἰ ἄλλαις συνθή-
 καῖς ὑστέραις, ἢ προτέραις· ἢ γὰρ αἱ ὑστεραι κύριαι,
 ἄκυροι δ' αἱ πρότεραι· ἢ αἱ πρότεραι ὀρθαὶ, αἱ δ'
 ὑστεραι ἠπατήκασιν, ὅποτέρως ἂν ᾖ ἡ χρήσιμον. Ἔτι
 δὲ, τὸ συμφέρον ὀρθᾶν, εἴ πῃ ἐναντιοῦται τοῖς κριταῖς,
 καὶ ὅσα ἄλλα τοιαῦτα· καὶ γὰρ ταῦτα εὐθεωρήτα
 ὁμοίως. Αἱ δὲ βάσανοι, μαρτυρίαι τινές εἰσιν. Ἐχειν
 δὲ δοκοῦσι τὸ πιστὸν, ὅτι ἀνάγκη τις πρόσεστι. Οὐκ
 οὖν χαλεπὸν οὐδὲν, περὶ τούτων ἰδεῖν, καὶ τὰ ἐνδε-
 χόμενα εἰπεῖν· ἐξ ὧν, ἂν τε ὑπάρχωσιν οἰκῆται, αὖξιν
 ἐστίν, ὅτι ἀληθεῖς μόναι τῶν μαρτυριῶν εἰσιν αὗται·
 εἴαν τε ὑπεναντίαι ὦσι, καὶ μετὰ τοῦ ἀμφισβητούντος,
 διαλύοι ἂν τις τὰληθῆ, λέγων καθ' ὅλου τοῦ γένους
 τῶν βασάνων· οὐδὲν γὰρ ἦτιον ἀναγκαζόμενοι τὰ ψευ-
 δῆ λέγουσιν, ἢ τὰληθῆ· καὶ διακρίτεροῦντες μὴ λέγειν
 τὰληθῆ· καὶ ῥηδίως καταψευδόμενοι, ὥς παυσόμενοι
 θάπτιον. Δεῖ δ' ἔχειν ἐπαναφέρειν ἐπὶ τοιαῦτα γεγε-

νημένα παραδείγματα, ἃ ἴσασιν οἱ κρίνοντες. Περὶ δὲ ὄρκων, τετραχῶς ἐστὶ διελεῖν· ἢ γὰρ δίδωσι καὶ λαμβάνει, ἢ οὐδέτερον· ἢ τὸ μὲν, τὸ δ' οὐ· καὶ τούτων ἢ δίδωσι μὲν, οὐ λαμβάνει δέ· ἢ λαμβάνει μὲν, οὐ δίδωσι δέ. Ἐτι ἄλλως παρὰ ταῦτα, εἰ ὁμώμοσται[οὔτος] ἢ ὑπ' αὐτοῦ, ἢ ὑπ' ἐκείνου. Οὐ δίδωσι μὲν οὖν, ὅτι ῥαδίως ἐπιγοκοῦσι. Καὶ διότι, ὁ μὲν ὁμόσας, οὐκ ἀποδίδωσι· τοὺς δέ, μὴ ὁμόσαντος, οἶεται καταδικάζειν. Καὶ ὥς οὗτος ὁ κίνδυνος κρείττων ὁ ἐκ τοῖς δικασταῖς· τοῖς μὲν γὰρ, πιστεύει· τῷ δέ, οὐ. Οὐ λαμβάνει δέ, ὅτι ἀντὶ χρημάτων ὄρκος. Καὶ ὅτι εἰ ἦν φαῦλος, κατωμόσαιτο ἄν· κρείττον γὰρ ἔνεκά του φαῦλον εἶναι, ἢ μηδενός· ὁμόσας μὲν γὰρ, ἔξει· μὴ ὁμόσας δέ, οὐ. Οὕτω δὲ δι' ἀρετὴν ἂν εἴη, ἀλλ' οὐ δι' ἐπιγορίαν τὸ μή· καὶ τὸ τοῦ Ξενοφάνους ἀρμόττει, ὅτι οὐκ ἴση πρόκλησις αὕτη· ἀσεβεῖ πρὸς εὐσεβῆ, ἀλλ' ὁμοία καὶ εἰ ἰσχυρὸς ἀσθενῇ πατάξαι, ἢ πληγῆναι, προκαλέσαιτο. Εἰ δὲ λαμβάνει, ὅτι πιστεύει αὐτῷ, ἐκείνῳ δ' οὐ. Καὶ τὸ τοῦ Ξενοφάνους μεταστρέψαντα, φατέον οὕτως, ἴσον εἶναι· εἰ μὲν ὁ ἀσεβὴς δίδῃ, ὁ εὐσεβὴς δ' ὁμνύῃ· δεινόν τε, τὸ μὴ ἐθέλειν αὐτὸν, ὑπὲρ ὧν ἐκείνους ἀξιοῖ ὁμόσαντας δικάζειν. Εἰ δὲ δίδωσιν, ὅτι εὐσεβεῖς τὸ θέλειν τοῖς θεοῖς ἐπιτρέπειν. Καὶ ὅτι οὐδὲν δεῖ αὐτὸν ἄλλων κριτῶν δεῖσθαι· αὐτῷ γὰρ δίδωσι κρίνειν. Καὶ ὅτι ἄτοπον τὸ μὴ θέλειν ὁμνύναι, περὶ ὧν ἄλλους ἀξιοῖ ὁμνύναι. Ἐπεὶ δὲ καθ' ἕκαστον δῆλον, πῶς λεκτέον, καὶ συνδυαζόμενον πῶς λεκτέον, δῆλον· οἷον, εἰ αὐτὸς μὲν θέλει λαμβάνειν, διδόναι δὲ μή· καὶ εἰ δίδωσι μὲν, λαμβάνειν δὲ μὴ θέλει· καὶ εἰ λαμβάνειν καὶ διδόναι ἐθέλει, εἴ τε

μηδέτερον· ἐκ γὰρ τῶν εἰρημένων ἀνάγκη συγκεῖσθαι· ὥστε καὶ τοὺς λόγους ἀνάγκη συγκεῖσθαι ἐκ τῶν εἰρημένων. Ἐὰν δὲ ἢ γεγενημένος ὑπὲρ αὐτοῦ, καὶ ἐναντίος, ὅτι οὐκ ἐπιτοκία· ἐκούσιον γὰρ τὸ ἀδικεῖν ἐστὶ· τὸ δὲ ἐπιτοκεῖν, ἀδικεῖν ἐστὶ· τὰ δὲ βίη καὶ ἀπάτη, ἀκούσια. Ἐνταῦθα οὖν συνακτέον καὶ τὸ ἐπιτοκεῖν, ὅτι ἐστὶ τὸ τῇ διανοίᾳ, ἀλλ' οὐ τῷ στόματι. Ἐὰν δὲ τῷ ἀντιδίκῳ ἢ ὁμωμοσμένος, ὅτι πάντα ἀναιρεῖ ὁ μὴ ἐμμένων οἷς ὥμοσε· διὰ γὰρ τοῦτο καὶ τοῖς νόμοις χρῶνται ὁμόσαντες· καὶ ὑμᾶς μὲν ἀξιοῦμεν ἐμμένειν οἷς ἂν ὁμόσαντες δικάζητε· αὐτοὶ δὲ οὐκ ἐμμενοῦμεν; Καὶ ὅσα ἄλλα ἂν αὖξων τις εἴπειε. Περὶ μὲν οὖν τῶν ἀτέχνων πίστεων, εἰρήσθω τοσαῦτα..

LIBER II.

CAPUT I.

Ἐκ τίνων μὲν οὖν δεῖ καὶ προτρέπειν καὶ ἀποτρέπειν, καὶ ψέγειν καὶ ἐπαινεῖν, καὶ κατηγορεῖν καὶ ἀπολογεῖσθαι, καὶ ποίαι δόξαι καὶ προτάσεις χρήσιμοι πρὸς τὰς τούτων πίστεις, ταῦτ' ἐστὶ. Περὶ γὰρ τούτων καὶ ἐκ τούτων τὰ ἐνθυμήματα λέγεται, ὥς περὶ ἕκαστον εἰπεῖν ἰδίᾳ τὸ γένος τῶν λόγων. Ἐπεὶ δ' ἕνεκα κρίσεώς ἐστιν ἡ ῥητορικὴ, (καὶ γὰρ τὰς συμβουλάς κρινουσι, καὶ ἡ δίκη κρίσις ἐστίν·) ἀνάγκη μὴ μόνον πρὸς τὸν λόγον ὁρᾶν, ὅπως ἀποδεικτικὸς ἔσται καὶ πιστὸς, ἀλλὰ καὶ αὐτὸν ποῖόν τινα καὶ τὸν κριτὴν κατασκευάζειν. Πολὺ γὰρ διαφέρει πρὸς πίστιν, μάλιστα μὲν

ἐν ταῖς συμβουλαῖς, εἴτα δὲ καὶ ἐν ταῖς δίκαις, τό τε
 ποῖόν τινα φαίνεσθαι τὸν λέγοντα, καὶ τὸ πρὸς αὐ-
 τοὺς ὑπολαμβάνειν ἔχειν πως αὐτόν· πρὸς δὲ τούτοις
 ἂν καὶ αὐτοὶ διακείμενοι πως τυγχάνωσι. Τὸ μὲν
 οὖν ποῖόν τινα φαίνεσθαι τὸν λέγοντα, χρησιμώτερον
 εἰς τὰς συμβουλάς ἐστι· τὸ δὲ διακείσθαι πως τὸν
 ἀκροατὴν, εἰς τὰς δίκας. Οὐ γὰρ ταῦτα φαίνεται φι-
 λούσι καὶ μισοῦσιν, οὐδ' ὀργιζομένοις καὶ πρῶως ἔχου-
 σιν· ἀλλ' ἢ τὸ παράπαν ἕτερα, ἢ κατὰ μέγεθος ἕτε-
 ρα. Τῷ μὲν γὰρ φιλοῦντι, περὶ οὗ ποιεῖται τὴν κρί-
 σιν, ἢ οὐκ ἀδικεῖν, ἢ μικρὰ δοκεῖ ἀδικεῖν· τῷ δὲ μι-
 σοῦντι, τοῦναντίον. Καὶ τῷ μὲν ἐπιθυμοῦντι καὶ
 εὐέλπιδι ὄντι, ἂν ἢ τὸ ἐσόμενον ἡδὺν, καὶ ἔσσεσθαι, καὶ
 ἀγαθὸν ἔσσεσθαι φαίνεται· τῷ δ' ἀπαθεῖ καὶ δυσχε-
 ραίνοντι, τοῦναντίον. Τοῦ μὲν οὖν αὐτοὺς εἶναι πι-
 στοὺς τοὺς λέγοντας, τρία ἐστὶ τὰ αἷτια· τοσαῦτα γὰρ
 ἐστι, δι' ἃ πιστεύομεν ἔξω τῶν ἀποδείξεων. Ἔστι δὲ
 ταῦτα, φρόνησις, καὶ ἀρετὴ, καὶ εὐνοία. Διαψεύ-
 δονται γὰρ, περὶ ὧν λέγουσιν ἢ συμβουλεύουσιν, ἢ
 διὰ πάντα ταῦτα, ἢ διὰ τούτων τί. Ἡ γὰρ δι' ἀφρο-
 σύνην οὐκ ὀρθῶς [τοῦτο] δοξάζουσιν· ἢ δοξάζοντες
 ὀρθῶς, διὰ μοχθηρίαν οὐ τὰ δοκοῦντα λέγουσιν· ἢ
 φρόνιμοι μὲν καὶ ἐπιεικεῖς εἰσιν, ἀλλ' οὐκ εὐνοί. Διό-
 περ ἐνδέχεται, μὴ τὰ βέλτιστα συμβουλεύειν γινώσκον-
 τας· καὶ παρὰ ταῦτα οὐδέν. Ἀνάγκη ἄρα τὸν ἅπαν-
 τα δοκοῦντα ταῦτα ἔχειν, εἶναι τοῖς ἀκροωμένοις πι-
 στόν. Ὅθεν μὲν τοίνυν φρόνιμοι καὶ σπουδαῖοι φα-
 νεῖεν ἄν, ἐκ τῶν περὶ τὰς ἀρετὰς διηρημένων ληπτέον.
 Ἐκ τῶν αὐτῶν γὰρ, καὶν ἑτερόν τις, καὶν ἑαυτὸν κατα-
 σκευάσειε τοιοῦτον. Περὶ δ' εὐνοίας καὶ φιλίας ἐν

τοῖς περὶ τὰ πάθη λεκτέον νῦν. Ἔστι δὲ τὰ πάθη, δι' ὅσα μεταβάλλοντες, διαφέρουσι πρὸς τὰς κρίσεις, οἷς ἔπεται λύπη καὶ ἡδονή· οἶον, ὀργή, ἔλεος, φόβος, καὶ ὅσα ἄλλα τοιαῦτα, καὶ τὰ τούτοις ἐναντία. Δεῖ δὲ διαιρεῖν τὰ περὶ ἕκαστον εἰς τρία· λέγω δ' οἶον περὶ ὀργῆς, πῶς τε διακείμενοι ὀργίλοι εἰσὶ, καὶ τίσιν εἰ-
ώθασιν ὀργίζεσθαι, καὶ ἐπὶ ποίοις. Εἰ γὰρ τὸ μὲν ἐν ἧ τὰ δύο ἔχοιμεν τούτων, ἅπαντα δὲ μὴ, ἀδύνατον ἂν εἴη τὴν ὀργὴν ἐμποιεῖν· ὁμοίως δὲ καὶ ἐπὶ τῶν ἄλ-
λων. Ὡσπερ οὖν καὶ ἐπὶ τῶν προσηρημένων διεγρά-
ψαμεν τὰς προτάσεις, οὕτω καὶ ἐπὶ τούτων ποιήσωμεν,
καὶ διίλωμεν τὸν εἰρημένον τρόπον.

CAPUT II.

Ἔστω δὴ ἡ ὀργὴ ὀρεξίς μετὰ λύπης τιμωρίας φαι-
νομένης διὰ φαινομένην ὀλιγωρίαν τῶν εἰς αὐτὸν ἢ εἰς
αὐτοῦ τινα μὴ προσηκόντως. Εἰ δὴ τοῦτ' ἐστὶν ἡ
ὀργή, ἀνάγκη τὸν ὀργιζόμενον ὀργίζεσθαι ἀεὶ τῶν κα-
θέκαστον τινί· οἶον Κλέωνι, ἀλλ' οὐκ ἀνθρώπῳ. Καὶ
ὅτι αὐτὸν, ἢ τῶν αὐτοῦ τινά τι πεποίηκεν, ἢ ἡμέλλε.
Καὶ πάσῃ ὀργῇ ἔπεσθαι τινα ἡδονήν, τὴν ὑπὸ τῆς
ἐλπίδος τοῦ τιμωρήσασθαι· ἡδὺ μὲν γὰρ, τὸ οἶεσθαι
τεύξεσθαι, ὧν ἐφίεται· οὐδεὶς δὲ τῶν φαινομένων ἀδυ-
νάτων ἐφίεται αὐτῷ· ὁ δ' ὀργιζόμενος ἐφίεται αὐτῷ
δυνατῶν. Διὸ καλῶς εἴρηται περὶ θυμοῦ,

Ὅς τε πολὺ γλυκίων μέλιτος καταλειβομένοιο

Ἀνδρῶν ἐν στήθεσσιν αἰέζεται.

Ἀκολουθεῖ γὰρ καὶ ἡδονή τις, διὰ τε τοῦτο, καὶ διότι
διατρίβουσιν ἐν τῷ τιμωρεῖσθαι τῇ διανοίᾳ. Ἡ οὖν
τότε ἐγγινομένη φαντασία, ἡδονὴν ποιεῖ, ὥσπερ ἡ τῶν
ἐνυπνίων. Ἐπεὶ δ' ἡ ὀλιγωρία ἔστιν ἐνέργεια δόξης

περὶ τὸ μηδενὸς ἄξιον φαινόμενον· (καὶ γὰρ τὰ κακὰ καὶ τὰ γαθὰ, ἄξια οἰόμεθα σπουδῆς εἶναι, καὶ τὰ συντείνοντα πρὸς ταῦτα· ὅσα δὲ μηδέν, ἢ πάνυ μικρά, οὐδενὸς ἄξια ὑπολαμβάνομεν·) τρία δ' ἐστὶν εἶδη ὀλιγωρίας, καταφρόνησις τε, καὶ ἐπηρεασμὸς, καὶ ὕβρις. Ὅ τε γὰρ καταφρονῶν, ὀλιγορεῖ· ἃ γὰρ οἶονται μηδενὸς ἄξια εἶναι, τούτων καταφρονοῦσι· τῶν δὲ μηδενὸς ἄξιων ὀλιγοροῦσι· καὶ ὁ ἐπηρεάζων φαίνεται καταφρονεῖν· ἔστι γὰρ ὁ ἐπηρεασμὸς, ἐμποδισμὸς ταῖς βουλήσεσιν, οὐχ ἵνα τὸ αὐτῷ, ἀλλ' ἵνα μὴ ἐκείνῳ. Ἐπεὶ οὖν, οὐχ ἵνα αὐτῷ τι, ὀλιγορεῖ· ὁ δὲ ὅλον [γὰρ,] ὅτι οὔτε βλάψειν ὑπολαμβάνει· ἐφοβεῖτο γὰρ, καὶ οὐκ ἀλιγώρει· οὔτ' ὠφελῆσαι ἂν οὐδὲν ἄξιον λόγου· ἐφρόντισε γὰρ ἂν, ὥστε φίλος εἶναι. Καὶ ὁ ὕβριζων δὲ, ὀλιγορεῖ· ἔστι γὰρ ὕβρις, τὸ βλάπτειν καὶ λυπεῖν, ἐφ' οἷς αἰσχύνη ἐστὶ τῷ πάσχοντι, μὴ ἵνα τι γένηται αὐτῷ ἄλλο, ἢ ὅτι ἐγένετο, ἀλλ' ὅπως ἡσθῇ· οἱ γὰρ ἀντιποιοῦντες οὐχ ὕβριζουσιν, ἀλλὰ τιμωροῦνται. Αἰτιον δὲ τῆς ἡδονῆς τοῖς ὕβριζουσιν, ὅτι οἶονται κακῶς δρῶντες αὐτοὺς, ὑπερέχειν μᾶλλον. Διὸ καὶ οἱ νέοι καὶ οἱ πλούσιοι, ὕβρισται· ὑπερέχειν γὰρ οἶονται ὕβριζοντες. Τρυφεὸς δὲ, ἀτιμία· ὁ δὲ ἀτιμάζων, ὀλιγορεῖ· τὸ γὰρ μηδενὸς ἄξιον, οὐδεμίαν ἔχει τιμὴν οὔτε κακοῦ, οὔτε ἀγαθοῦ. Διὸ λέγει ὀργιζόμενος ὁ Ἀχιλλεύς·

Ἥτιμην· ἐλὼν γὰρ ἔχει γέρας, αὐτὸς ἀπούρας.

Καί,

Ὡσεὶ τιν' ἀτίμητον μετανάστην·

ὥς διὰ ταῦτα ὀργιζόμενος. Προσθήκειν δ' οἶονται, πολυωρεῖσθαι ὑπὸ τῶν ἡττόνων κατὰ γένος, κατὰ δύ-

ναμιν, κατ' ἀρετήν, καὶ ὅλως ἐν ᾧ ἂν ταῦτά ὑπερέχει
πολύ· οἷον ἐν χρήμασιν ὁ πλούσιος πένητος· καὶ ἐν
τῷ λέγειν ῥητορικός, ἀδυνάτου εἰπεῖν· καὶ ἄρχων, ἀρ-
χομένου· καὶ ἄρχειν ἄξιος οἰόμενος, τοῦ ἄρχεσθαι ἀξι-
ου. Διὸ εἴρηται,

Θυμὸς δὲ μέγας ἐστὶ διοτρεφέων βασιλέων.

Καὶ,

Ἀλλὰ γε καὶ μετόπισθεν ἔχει κότον, ὅφρα τελέσῃ·
ὀργανακτοῦσι γὰρ διὰ τὴν ὑπεροχήν. Ἔτι, ὅφ' ὧν τις
οἶεται εὖ πάσχειν δεῖν· οὗτοι δὲ εἰσιν, οὓς εὖ πεποίη-
κεν, ἢ ποιῇ, ἢ αὐτὸς, ἢ τῶν αὐτοῦ τις, ἢ δι' αὐτοῦ, ἢ
βούλεται, ἢ ἐβουλήθη. Φανερόν οὖν ἐκ τούτων ἡδὴ,
πῶς τ' ἔχοντες ὀργίζονται αὐτοὶ, καὶ τίσι, καὶ διὰ ποῖα.
Αὐτοὶ μὲν γὰρ, ὅταν λυπῶνται· ἐφίεται γὰρ τινος, ὁ
λυπούμενος· ἔάν τε κατ' εὐθυωρίαν οὖν ἀντικρούη-
ται· οἷον, τῷ διψῶντι πρὸς τὸ πιεῖν· ἔάν τε μὴ, ὁμοίως
ταῦτ' φαίνεται ποιεῖν· καὶ ἂν τε ἀντιπράττῃ τις, ἂν
τε μὴ συμπράττῃ, ἔάν τε ἄλλο τι ἐνοχλῇ οὕτως ἔχοντα,
τοῖς πᾶσιν ὀργίζεται. Διὸ κάμνοντες, πενόμενοι,
ἐρῶντες, διψῶντες, ὅλως ἐπιθυμοῦντες, καὶ μὴ κατορ-
θοῦντες, ὀργίλοι εἰσὶ καὶ εὐπαρόρμητοι· μάλιστα μὲν
πρὸς τοὺς τοῦ παρόντος ὀλιγωροῦντας· οἷον, κάμνων
μὲν, τοῖς πρὸς τὴν νόσον· πενόμενος δὲ, τοῖς πρὸς τὴν
πενίαν· πολεμῶν δὲ, τοῖς πρὸς τὸν πόλεμον· ἐρῶν δὲ,
τοῖς πρὸς τὸν ἔρωτα· ὁμοίως δὲ καὶ τοῖς ἄλλοις· προο-
δοποιεῖται γὰρ ἕκαστος πρὸς τὴν ἑκάστου ὀργὴν, ὑπὸ
τοῦ ὑπάρχοντος πάθους. Ἔτι δὲ, ἔαν τὰναντία τύχῃ
προσδεχόμενος· λυπεῖ γὰρ μᾶλλον τὸ πολὺ παρὰ δό-
ξαν, ὥσπερ καὶ τέρπει τὸ πολὺ παρὰ δόξαν, ἔαν γένη-
ται, ὁ βούλεται. Διὸ καὶ ὦραι, καὶ χρόνοι, καὶ δια-

θέσεις, καὶ ἡλικίας ἐκ τούτων φανεραὶ, ποῖαι εὐκίνητοι
 πρὸς ὀργήν, καὶ πότε, καὶ ποῦ· καὶ ὅτι, ὅτε μᾶλλον
 ἐν τούτοις εἰσὶ, μᾶλλον καὶ εὐκίνητοι· αὐτοὶ μὲν οὖν
 οὕτως ἔχοντες εὐκίνητοι πρὸς ὀργήν. Ὀργίζονται δὲ
 τοῖς τε καταγελῶσι, καὶ χλευάζουσι, καὶ σκώπτουσιν·
 ὑβρίζουσι γάρ. Καὶ τοῖς τὰ τοιαῦτα βλάπτουσιν,
 ὅσα ὑβρεως σημεῖα· ἀνάγκη δὲ τοιαῦτα εἶναι, ἃ μήτε
 ἀντὶ τυχὸς, μήτ' ὠφέλιμα τοῖς ποιοῦσιν· ἥδη γὰρ δο-
 κεῖ δι' ὑβρίν. Καὶ τοῖς κακῶς λέγουσιν, καὶ καταφρο-
 νοῦσι, περὶ ἃ αὐτοὶ μάλιστα σπουδάζουσιν· οἷον, οἱ
 ἐπὶ φιλοσοφίᾳ φιλοτιμούμενοι, ἔάν τις εἰς τὴν φιλοσο-
 φίαν· οἱ δὲ ἐπὶ τῇ ἰδέᾳ, ἔάν τις εἰς τὴν ἰδέαν· ὁμοίως
 δὲ καὶ ἐπὶ τῶν ἄλλων. Ταῦτα δὲ πολλῶ μᾶλλον, ἐάν
 ὑποπτεύσωσι μὴ ὑπάρχειν αὐτοῖς, ἢ ὅλως, ἢ μὴ ἰσχυ-
 ρῶς, ἢ μὴ δοκεῖν. Ἐπειδὰν δὲ σφόδρα οἴωνται ὑπάρ-
 χειν ἐν τούτοις ἐν οἷς σκώπτονται, οὐ φροντίζουσι.
 Καὶ τοῖς φίλοις μᾶλλον, ἢ τοῖς μὴ φίλοις· οἶονται
 γὰρ προσήκειν μᾶλλον ὑπ' αὐτῶν εὖ πάσχειν, ἢ μὴ.
 Καὶ τοῖς εἰθισμένοις τιμᾶν, ἢ φροντίζειν, ἐάν πάλιν
 μὴ οὕτως ὁμιλῶσι· καὶ γὰρ ὑπὸ τούτων οἶονται κατα-
 φρονεῖσθαι· ταῦτ' αὖ γὰρ ἂν ποιεῖν· καὶ τοῖς μὴ ἀντι-
 ποιοῦσιν εὖ, μηδὲ τὴν ἴσην ἀνταποδιδῶσιν. Καὶ τὰ-
 ναντία ποιοῦσιν αὐτοῖς, ἐάν ἥτιους ᾧσι· καταφρονεῖν
 γὰρ πάντες οἱ τοιοῦτοι φαίνονται· καὶ οἱ μὲν, ὥς ἡτ-
 τόνων· οἱ δ' ὥς παρ' ἡττόνων. Καὶ τοῖς ἐν μηδενὶ
 λόγῳ οὔσιν, ἂν τι ὀλιγορῶσι, μᾶλλον· ὑπόκειται γὰρ
 ἢ ὀργὴ τῆς ὀλιγορῆας, πρὸς τοὺς μὴ προσήκοντας·
 προσήκει δὲ τοῖς ἡττοσι, μὴ ὀλιγορῆειν. Τοῖς δὲ φί-
 λοις, ἔάν τε μὴ εὖ λέγωσιν, ἢ ποιῶσι· καὶ ἔτι μᾶλλον,
 ἐάν τ' ἀναντία· καὶ ἐάν μὴ αἰσθάνωνται δεομένων· ὥς-

περὶ ὁ Ἀντιφῶντος Πλήξιππος τῇ Μελιάρῳ· ὀλιγο-
 ρίας γὰρ, τὸ μὴ αἰσθάνεσθαι, σημείον· ὡς γὰρ φρον-
 τίζομεν, οὐ λανθάνει. Καὶ τοῖς ἐπιχαίρουσι ταῖς
 ἀτυχίαις· καὶ ὅλως, εὐθυμουμένοις ἐν ταῖς ἑαυτῶν
 ἀτυχίαις· ἢ γὰρ ἐχθροῦ, ἢ ὀλιγορῶντος σημείον. Καὶ
 τοῖς μὴ φροντίζουσιν, εἰς λυπήσῃσι· διὸ καὶ τοῖς κα-
 καὶ ἀγγέλλουσιν ὀργίζονται. Καὶ τοῖς ἢ ἀκούουσι περὶ
 αὐτῶν, ἢ θεωμένοις τὰ αὐτῶν φαῦλα· ὅμοιοι γὰρ εἰσιν
 ἢ ὀλιγορῶσιν, ἢ ἐχθροῖς· οἱ γὰρ φίλοι συναλγοῦσι·
 θεωμένοι δὲ τὰ οἰκῆα φαῦλα πάντες ἀλγοῦσιν. Ἐτι
 τοῖς ὀλιγορῶσι πρὸς πάντες, πρὸς οὓς φιλοτιμοῦνται,
 πρὸς οὓς θαυμάζουσιν, ὑφ' ὧν βούλονται θαυμάζε-
 σθαι, πρὸς οὓς αἰσχύνονται, ἢ ἐν τοῖς αἰσχυνόμενοις αὐ-
 τούς· ἐν τούτοις εἰάν τις ὀλιγορεῖ, ὀργίζεται μάλλον.
 Καὶ τοῖς εἰς τὰ τοιαῦτα ὀλιγορῶσιν, ὑπὲρ ὧν αὐτοῖς
 αἰσχρὸν μὴ βοηθεῖν· οἷον γονεῖς, τέκνα, γυναικας,
 ἀρχομένους. Καὶ τοῖς χάριν μὴ ἀποδίδουσι· παρὰ τὸ
 προσήκον γὰρ ἢ ὀλιγορία. Καὶ τρεῖς εἰρωνευομένοις,
 πρὸς σπουδάζοντας· κατάφρονητικὸν γὰρ ἢ εἰρωνεία.
 Καὶ τοῖς τῶν ἄλλων εὖ ποιητικοῖς, ἂν μὴ καὶ αὐτῶν·
 καὶ γὰρ τοῦτο καταφρονητικόν, τὸ μὴ ἀξιόυν, ὡς πάν-
 τας, καὶ αὐτόν. Ποιητικὸν δ' ὀργῆς καὶ ἡ λήθη·
 οἷον καὶ τῶν ὀνομάτων οὕσα παρὰ μικρόν· ὀλιγορίας
 γὰρ δοκεῖ καὶ ἡ λήθη σημείον εἶναι· διὰ ἀμέλειαν μὲν
 γὰρ ἡ λήθη γίγνεται· ἢ δ' ἀμέλεια, ὀλιγορία ἐστίν.
 Οἷς μὲν οὖν ὀργίζονται, καὶ ὡς ἔχοντες, καὶ διὰ ποῖα,
 ἅμα εἴρηται. Δῆλον δ' ὡς δεοὶ εἶναι αὐτὸν κατασκευά-
 ζειν τῷ λόγῳ τοιούτους, οἷοι ὄντες ὀργίλως ἔχουσι,
 καὶ τοὺς ἐναντίους τούτοις ἐνόχους ὄντας, ἐφ' οἷς ὀρ-
 γίζονται, καὶ τοιούτους, οἷοις ὀργίζονται.

CAPUT III.

Ἐπεὶ δὲ τὸ ὀργίζεσθαι ἐναντίον τῷ πραῦνεσθαι, καὶ ὀργὴ πρᾶότητι, ληπτέον, πῶς ἔχοντες πρᾶοί εἰσι, καὶ πρὸς τίνας πρᾶως ἔχουσι, καὶ διὰ τίνων πραῦνον-
ται. Ἔστω δὴ πρᾶύνοις, κατάστασις καὶ ἡρέμησις ὀρ-
γῆς. Εἰ οὖν ὀργίζονται τοῖς ὀλιγοῦσιν, ὀλιγοῦρία
δὲ ἐστὶν ἐκούσιον, φανερόν ὅτι καὶ τοῖς μηδὲν τοῦτων
ποιοῦσιν, ἢ ἀκουσίως ποιοῦσιν, ἢ φαινομένοις τοιού-
τοις, πρᾶοί εἰσι. Καὶ τοῖς τᾶναντία, ὧν ἐποίησαν,
βουλομένοις· καὶ ὅσοι καὶ αὐτοὶ εἰς αὐτοὺς τοιοῦτοι·
οὐδεὶς γὰρ αὐτὸς αὐτοῦ δοκεῖ ὀλιγοῦρειν. Καὶ τοῖς
ὁμολογοῦσι, καὶ μεταμελομένοις· ὥς γὰρ ἔχοντες δι-
κην τὸ λυπεῖσθαι ἐπὶ τοῖς πεπονημένοις, παύονται τῆς
ὀργῆς. Σημεῖον δὲ ἐπὶ τῆς τῶν οἰκετῶν κολάσεως·
τοὺς μὲν γὰρ ἀρνούμενους καὶ ἀντιλέγοντας, μᾶλλον
κολάζομεν· πρὸς δὲ τοὺς ὁμολογοῦντας δικαίως κολά-
ζεσθαι, παυόμεθα θυμούμενοι. Αἴτιον δ', ὅτι ἀναι-
σχυντία, τὸ τὰ φανερά ἀρνεῖσθαι· ἢ δ' ἀναισχυντία,
ὀλιγοῦρία καὶ καταφρόνησις· ὧν γοῦν πολὺ καταφρο-
νοῦμεν, οὐκ αἰσχυνόμεθα. Καὶ τοῖς ταπεινουμένοις
πρὸς αὐτοὺς, καὶ μὴ ἀντιλέγουσι· φαίνονται γὰρ ὁμο-
λογεῖν ἥττους εἶναι· οἱ δ' ἥττους, φοβοῦνται· φοβού-
μενος δὲ οὐδεὶς ὀλιγοῦρεῖ. Ὅτι δὲ πρὸς τοὺς ταπει-
νουμένους παύεται ἡ ὀργή, καὶ οἱ κύνες δηλοῦσιν, οὐ
δάκνοντες τοὺς καθίζοντας. Καὶ τοῖς σπουδάζουσι
πρὸς τοὺς σπουδάζοντας· δοκεῖ γὰρ σπουδάζεσθαι,
ἀλλ' οὐ καταφρονεῖσθαι. Καὶ τοῖς μείζω κεχαρι-
σμένοις· καὶ τοῖς δεομένοις, καὶ παραιτουμένοις· τα-
πεινότεροι γάρ. Καὶ τοῖς μὴ ὑβρισταῖς, μηδὲ χλευα-
σταῖς, μηδ' ὀλιγώροις, ἢ εἰς μηδένα, ἢ μὴ εἰς χρηστοὺς,

ἢ μὴ εἰς τοιούτους, οἳ περ αὐτοί. Ὅλως δ' ἐκ τῶν ἐναντίων δεῖ σκοπεῖν τὰ πραῦντικά. Καὶ οὕς φοβοῦνται καὶ αἰσχύνονται· ἕως γὰρ ἂν οὕτως ἔχωσιν, οὐκ ὀργίζονται· ἀδύνατον γὰρ, ἅμα φοβεῖσθαι καὶ ὀργίζεσθαι. Καὶ τοῖς δι' ὀργὴν ποιήσασιν, ἢ οὐκ ὀργίζονται, ἢ ἥττον ὀργίζονται· σὺ γὰρ δι' ὀλιγοῦραν φαίνονται πράξαι· οὐδεὶς γὰρ ὀργιζόμενος ὀλιγοῦρεῖ· ἢ μὲν γὰρ ὀλιγοῦρα, ἄλυπον· ἢ δ' ὀργή, μετὰ λύπης. Καὶ τοῖς αἰσχύνομένοις αὐτούς. Καὶ ἔχοντες δὲ ἐναντίως τῷ ὀργίζεσθαι, δῆλον ὅτι πράσι εἰσιν· οἷον ἐν παιδίᾳ, ἐν γέλωτι, ἐν ἐορτῇ, ἐν εὐημερίᾳ, ἐν κατορθώσει, ἐν πληρώσει· ὅλως, ἐν ἀλυσίᾳ, καὶ ἡδονῇ τῇ ὑβριστικῇ, καὶ ἐν ἐλπίδι ἐπεικεῖ. Ἔτι κεχρονηκότες, καὶ μὴ ὑπόγουι τῇ ὀργῇ ὄντες· παύει γὰρ ὀργὴν ὁ χρόνος. Παύει δὲ καὶ ἑτέρου ὀργὴν μείζω, ἢ παρ' ἄλλου ληφθεῖσα τιμωρία πρότερον. Διὸ εὖ Φιλοκράτης, εἰπόντος τινὸς, ὀργιζομένου τοῦ δήμου, τί οὐκ ἀπολογῇ; οὐπω γε, ἔφη· ἀλλὰ πότε; ὅταν ἄλλον ἴδω διαβεβλημένον. Πρῶτοι γὰρ γίνονται, ὅταν εἰς ἄλλον τὴν ὀργὴν ἀναλώσωσιν· οἷον συνέβη ἐπὶ Ἐργοφίλῳ· μᾶλλον γὰρ χαλεπαίνοντες, ἢ Καλλισθένης, ἀφῆσαν, διὰ τὸ Καλλισθένους τῇ προτεραίᾳ καταγνῶναι θάνατον. Καὶ ἐὰν ἔλωσι, καὶ ἐὰν μείζον κακὸν πεπονθότες ὦσιν, ἢ οἱ ὀργιζόμενοι ἔδρασαν ἂν· ὥπερ γὰρ εἰληφέναι τιμωρίαν οἶονται. Καὶ ἐὰν ἀδικεῖν οἶωνται αὐτοὶ, καὶ δικαίως πάσχειν· οὐ γίγνεται γὰρ ἡ ὀργὴ πρὸς τὸ δίκαιον· οὐ γὰρ ἔτι παρὰ τὸ προσήκον οἶονται πάσχειν· ἢ δὲ ὀργὴ τοῦτο ἦν. Διὸ τῷ λόγῳ δεῖ προκολάζειν· ἀγανακτοῦσι γὰρ ἥττον κολαζόμενοι καὶ οἱ δοῦλοι. Καὶ ἐὰν μὴ αἰσθήσεσθαι οἶωνται, ὅτι δι' αὐτούς, καὶ

ἀνθ' ὧν ἔπαθον· ἡ γὰρ ὀργή, τῶν καθέκαστόν ἐστι·
 δῆλον δ' ἐκ τοῦ ὀρισμοῦ. Διὸ ὀρθῶς πεποιήται·

Φᾶσθαι Ὀδυσσεῖα πολλίπορθον·

ὥς οὐ τιμωρημένος, εἰ μὴ ᾗσθετο καὶ ὑφ' οὗ, καὶ
 ἀνθ' οὗτου. Ὡστε οὔτε τοῖς ἄλλοις, ὅσοι μὴ αἰσθάν-
 ονται, ὀργίζονται· οὔτε τοῖς τεθνεώσιν ἔτι, ὥς πεπον-
 θόσι τε τὸ ἔσχατον, καὶ οὐκ ἀλγήσουσιν, οὐδ' αἰσθη-
 σομένοις, οὐ οἱ ὀργιζόμενοι ἐφίενται. Διὸ εὖ περὶ
 τοῦ Ἐκτορος ὁ ποιητής, παῦσαι βουλούμενος τὸν Ἀχιλ-
 λέα τῆς ὀργῆς τεθνεώτος·

Κωφὴν γὰρ δὴ γαῖαν ἀεικίζει μενεαίνων.

Δῆλον οὖν, ὅτι τοῖς καταπραῦνειν βουλομένοις, ἐκ τού-
 των τῶν τόπων λεκτέον· αὐτοὺς μὲν παρασκευάζουσι
 τοιούτους· οἷς δ' ὀργίζονται, ἢ φοβερούς, ἢ αἰσχύ-
 νης ἄξιους, ἢ κεχαρισμένους, ἢ ἄκοντας, ἢ ὑπεραλοῦν-
 τας τοῖς πεποιημένοις.

CAPUT IV.

Τίνας δὲ φιλοῦσι, καὶ μισοῦσι, καὶ διὰ τί, τὴν φι-
 λίαν καὶ τὸ φιλεῖν ὀρισάμενοι, λέγωμεν. Ἔστω δὴ τὸ
 φιλεῖν, τὸ βούλεσθαι τινι, ἃ οἶται ἀγαθὰ, ἐκείνου
 ἕνεκα, ἀλλὰ μὴ αὐτοῦ, καὶ τὸ κατὰ δύναμιν πρακτι-
 κὸν εἶναι τούτων. Φίλος δ' ἐστὶν ὁ φιλῶν καὶ ἀντι-
 φιλούμενος. Οἷονται δὲ φίλοι εἶναι, οἱ οὔτως ἔχειν
 οἰόμενοι πρὸς ἀλλήλους. Τούτων δὲ ὑποκειμένων,
 ἀνάγκη φίλον εἶναι τὸν συνηδόμενον τοῖς ἀγαθοῖς, καὶ
 συναλοῦντα τοῖς λυπηροῖς, μὴ διὰ τι ἕτερον, ἀλλὰ δι'
 ἐκείνον. Γιγνομένων γὰρ ὧν βούλονται, χαίρουσι
 πάντες· τῶν ἐναντίων δὲ, λυποῦνται· ὥστε τῆς βουλή-
 σεώς σήμειον, αἱ λύπαι καὶ αἱ ἡδοναί. Καὶ οἷς ἤδη
 ταῦτ' ἀγαθὰ καὶ κακά· καὶ οἱ τοῖς αὐτοῖς φίλοι, καὶ

οἱ τοῖς αὐτοῖς ἐχθροί· ταῦτ' αὖ γὰρ τούτοις βούλεσθαι ἀνάγκη. Ὥστε ἅπερ αὐτῷ, καὶ ἄλλῳ βουλόμενος, τούτῳ φαίνεται φίλος εἶναι. Καὶ τοὺς πεποιηκότας· εὖ, φιλοῦσιν, ἢ αὐτοὺς, ἢ ὧν κήδονται· ἢ εἰ μεγάλα, ἢ εἰ προθύμως, ἢ ἐν τοιούτοις καιροῖς, καὶ αὐτῶν ἕνεκα· ἢ οὓς ἂν οἴωνται βούλεσθαι ποιεῖν εὖ. Καὶ τοὺς τῶν φίλων φίλους, καὶ τοὺς φιλοῦντας οὓς αὐτοὶ φιλοῦσι· καὶ τοὺς φιλουμένους ὑπὸ τῶν φιλουμένων ἑαυτοῖς. Καὶ τοὺς τοῖς αὐτοῖς ἐχθροὺς, καὶ μισοῦντας οὓς αὐτοὶ μισοῦσι, καὶ τοὺς μισομένους ὑπὸ τῶν ἑαυτοῖς μισομένων· πᾶσι γὰρ τούτοις τὰ αὐτὰ ἀγαθὰ φαίνεται εἶναι, καὶ ἑαυτοῖς· ὥστε βούλεσθαι τὰ αὐτοῖς ἀγαθὰ· ὅπερ ἦν τοῦ φίλου. Ἐτι τοὺς εὖ ποιητικούς· εἰς χρήματα καὶ εἰς σωτηρίαν· διὸ τοὺς ἐλευθερίους καὶ τοὺς ἀνδρείους τιμῶσι. Καὶ τοὺς δικαίους· τοιούτους δ' ὑπολαμβάνουσι, τοὺς μὴ ἀφ' ἑτέρων ζῶντας· τοιοῦτοι δὲ, οἱ ἀπὸ τοῦ ἐργάζεσθαι· καὶ τούτων, οἱ ἀπὸ γεωργίας· καὶ τῶν ἄλλων οἱ αὐτουργοὶ μάλιστα. Καὶ τοὺς σώφρονας, ὅτι οὐκ ἄδικοι· καὶ τοὺς ἀπράγμονας, διὰ τὸ αὐτό. Καὶ οἷς βουλόμεθα φίλοι εἶναι, ἔαν φαίνωνται βουλόμενοι. Εἰσὶ δὲ τοιοῦτοι, οἱ τε ἀγαθοὶ κατὰ ἀρετὴν, καὶ οἱ εὐδόκιμοι ἢ ἐν πᾶσιν, ἢ ἐν τοῖς βελτίστοις, ἢ ἐν τοῖς θαυμαζομένοις ὑπὸ αὐτῶν, ἢ ἐν τοῖς θαυμάζουσιν αὐτούς. Ἐτι τοὺς ἡδεῖς συνδιαγαγεῖν καὶ συνδιημερεῦσαι· τοιοῦτοι δ' οἱ εὐκόλοι, καὶ μὴ ἐλεγκτικοὶ τῶν ἁμαρτανομένων, καὶ μὴ φιλόνεικοι, μηδὲ δυσέριδες. Πάντες γὰρ οἱ τοιοῦτοι μαχητικοί· οἱ δὲ μαχόμενοι, τὰναντία φαίνονται βούλεσθαι. Καὶ οἱ ἐπιδέξιοι, καὶ τῷ τωθᾶσαι, καὶ τῷ ὑπομεῖναι· ἐπὶ ταῦτ' αὖ γὰρ ἀμφοτέρω σπεύδου-

σι τῷ πλησίον· δυνάμενοι τε σκώπτεσθαι, καὶ ἐμμελῶς σκώπτοντες. Καὶ τοὺς ἐπαινοῦντας τὰ ὑπάρχοντα ἀγαθὰ, καὶ τούτων μάλιστα, ἃ φοβοῦνται μὴ ὑπάρχειν αὐτοῖς. Καὶ τοὺς καθαρείους περὶ ὄψιν, περὶ ἀμπεχόνην, περὶ ὄλον τὸν βίον. Καὶ τοὺς μὴ ὀνειδιστάς, μήτε τῶν ἀμαρτημάτων, μήτε τῶν εὐεργετημάτων· ἀμφοτέρω γὰρ ἐλεγκτικοί. Καὶ τοὺς μὴ μνησικάκους, μηδὲ φυλακτικούς τῶν ἐγκλημάτων, ἀλλ' εὐκαταλλάκτους· οἷους γὰρ ἂν ὑπολάβωσιν εἶναι πρὸς τοὺς ἄλλους, καὶ πρὸς αὐτοὺς οἶονται. Καὶ τοὺς μὴ κακολόγους, μηδὲ εἰδότας, μήτε τὰ τῶν πλησίον κακὰ, μήτε τὰ αὐτῶν, ἀλλὰ τὰ ἀγαθὰ· ὃ γὰρ ἀγαθὸς τοῦτο δρᾷ. Καὶ τοὺς μὴ ἀντιτείνοντας τοῖς ὀργιζομένοις, ἢ σπουδάζουσι· μαχητικοὶ γὰρ οἱ τοιοῦτοι. Καὶ τοὺς πρὸς αὐτοὺς σπουδαίως πως ἔχοντας· οἷον θαυμάζοντας αὐτούς. Καὶ σπουδαίους ὑπολαμβάνοντας. Καὶ χαίροντας αὐτοῖς. Καὶ ταῦτα μάλιστα πεπονθότας, περὶ ἃ μάλιστα βούλονται αὐτοὶ ἢ θαυμάζεσθαι, ἢ σπουδαῖοι δοκεῖν εἶναι, ἢ ἱδεῖς. Καὶ τοὺς ὁμοίους, καὶ ταῦτα ἐπιτηδεύοντας, ἂν μὴ παρενοχλῶσι, μηδὲ ἀπὸ ταύτου ἢ ὁ βλος· γίνεται γὰρ οὕτω τὸ, κεραμεὺς κεραμεῖ. Καὶ τοὺς τῶν αὐτῶν ἐπιθυμοῦντας, ὧν ἐνδέχεται ἅμα μετέχειν αὐτούς· εἰ δὲ μὴ, ταῦτο καὶ οὕτω συμβαίνει. Καὶ πρὸς οὓς οὕτως ἔχουσιν, ὥστε μὴ αἰσχύνεσθαι τὰ πρὸς δόξαν, μὴ καταφρονοῦντες. Καὶ πρὸς οὓς αἰσχύνονται τὰ πρὸς ἀλήθειαν. Καὶ πρὸς οὓς φιλοτιμοῦνται, ἢ ὑφ' ὧν ζηλοῦσθαι βούλονται, καὶ μὴ φθονεῖσθαι, τούτους ἢ φιλοῦσιν, ἢ βούλονται φίλοι εἶναι. Καὶ οἷς ἂν τὰ ἀγαθὰ συμπράττωσιν, εἰ μὴ μέλλῃ αὐτοῖς ἕσσεσθαι μείζω κακὰ. Καὶ

τοῖς ὁμοίως καὶ τοὺς ἀπόντας καὶ τοὺς παρόντας φιλοῦσι· διὸ καὶ τοὺς περὶ τοὺς τεθνεῶτας τοιούτους πάντες φιλοῦσι. Καὶ ὅλως τοὺς σφόδρα φιλοφίλους, καὶ μὴ ἐγκαταλείποντας· μάλιστα γὰρ φιλοῦσι τῶν ἀγαθῶν τοὺς φιλεῖν ἀγαθοὺς. Καὶ τοὺς μὴ πλαττομένους πρὸς αὐτούς· τοιοῦτοι δὲ καὶ οἱ τὰ φαῦλα τὰ ἑαυτῶν λέγοντες· εἴρηται γὰρ, ὅτι πρὸς τοὺς φίλους τὰ πρὸς δόξαν οὐκ αἰσχυνόμεθα· εἰ οὖν ὁ αἰσχυρόμενος μὴ φιλεῖ, ὁ μὴ αἰσχυνόμενος φιλοῦντι ἔοικε. Καὶ τοὺς μὴ φοβερούς, καὶ οἷς θαρρόμεν· οὐδεὶς γὰρ ὃν φοβεῖται, φιλεῖ. Εἶδη δὲ φιλίας, εταιρία, οἰκειότης, συγγένεια, καὶ ὅσα τοιαῦτα. Ποιητικὰ δὲ φιλίας, χάρις, καὶ τὸ μὴ δεηθέντος ποιῆσαι, καὶ τὸ ποιήσαντα μὴ δηλώσαι· αὐτοῦ γὰρ οὕτως ἔνεκα φαίνεται, καὶ οὐ δι' ἕτερον. Περὶ δὲ ἔχθρας καὶ τοῦ μισεῖν φανερόν, ὡς ἐκ τῶν ἐναντίων δεῖ θεωρεῖν. Ποιητικὰ δὲ ἔχθρας, ὀργή, ἐπηρειασμός, διαβολή. Ὀργὴ μὲν οὖν ἐστὶν ἐκ τῶν πρὸς ἑαυτόν· ἔχθρα δὲ καὶ ἄνευ τῶν πρὸς ἑαυτόν· εἰν γὰρ ὑπολάβωμεν εἶναι τοιόνδε, μισοῦμεν. Καὶ ἡ μὲν ὀργὴ αἰετὶ περὶ τὰ καθέκαστα· οἷον Καλλιὰ ἢ Σωκράτει· τὸ δὲ μῖσος καὶ πρὸς τὰ γένη· τὸν γὰρ κλέπτην μισεῖ καὶ τὸν συκοφάντην ἕκαστος. Καὶ τὸ μὲν, ἰατὸν χρόνον· τὸ δ', ἀνίατον. Καὶ ἡ μὲν τοῦ λυπῆσαι ἐφίεται· ἡ δὲ τοῦ κακῶσαι μᾶλλον. Αἰσθῆσθαι γὰρ βούλεται ὁ ὀργιζόμενος· τῷ δὲ, οὐδὲν διαφέρει. Ἔστι δὲ τὰ μὲν λυπηρὰ, αἰσθητὰ πάντα· τὰ δὲ μάλιστα κακὰ, ἥκιστα αἰσθητὰ, ἀδικία καὶ ἀφροσύνη· οὐδὲν γὰρ λυπεῖ ἢ παρουσία τῆς κακίας. Καὶ τὸ μὲν μετὰ λύπης· τὸ δ', οὐ μετ' λύπης. Ὁ μὲν γὰρ ὀργιζόμενος,

λυπεῖται· ὁ δὲ μισῶν, οὐ. Καὶ ὁ μὲν, πολλῶν ἂν γανομένων, ἐλεήσειεν· ὁ δὲ, οὐδενός. Ὁ μὲν γάρ, ἀντιπαθεῖν βούλεται, ὃ ὀργίζεται· ὁ δὲ, μὴ εἶναι. Φανερόν οὖν ἐκ τούτων, ὅτι ἐνδέχεται ἐχθροὺς καὶ φίλους, καὶ ὄντας ἀποδεικνύναι, καὶ μὴ ὄντας ποιεῖν, καὶ φάσκοντας διαλύειν, καὶ ἢ δι' ὀργὴν ἢ δι' ἐχθραν ἀμφισβητοῦντας, ἐφ' ὁπότερ' ἂν προαιρηῇται τις, ἄγειν. Ποῖα δὲ φοβοῦνται, καὶ τίνας, καὶ πῶς ἔχοντες, ὧδ' ἔσται φανερόν.

CAPUT V.

Ἐστω δὴ φόβος, λύπη τις ἢ ταραχή, ἐκ φαντασίας μέλλοντος κακοῦ, ἢ φθαρτικοῦ, ἢ λυπηροῦ. Οὐ γὰρ πάντα τὰ κακὰ φοβεῖται· οἶον, εἰ ἔσται ἄδικος ἢ βραδύς· ἀλλ' ὅσα ἢ λύπας μεγάλας, ἢ φθορὰς δύναται· καὶ ταῦτα, ἂν μὴ πόρρω, ἀλλὰ σύνεγγυς φαίνεται, ὥστε μέλλειν· τὰ γὰρ πόρρω σφόδρα, οὐ φοβοῦνται. Ἰσασι γὰρ πάντες, ὅτι ἀποθανοῦνται· ἀλλ' ὅτι οὐκ ἐγγὺς, οὐδὲν φροντίζουσιν. Εἰ δὴ ὁ φόβος τοῦτ' ἐστίν, ἀνάγκη τὰ τοιαῦτα φοβερά εἶναι, ὅσα φαίνεται δύναμιν ἔχειν μεγάλην τοῦ φθεῖρειν, ἢ βλάπτειν βλάβας, εἰς λύπην μεγάλην συντεινούσας. Διὸ καὶ τὰ σημεῖα τῶν τοιούτων φοβερά· ἐγγὺς γὰρ φαίνεται τὸ φοβερόν· τοῦτο γὰρ ἐστὶ κίνδυνος, φοβεροῦ πλησιασμός. Τοιαῦτα δὲ, ἐχθρα τε καὶ ὀργή δύναμένων ποιεῖν τι· δῆλον γὰρ, ὅτι βούλονται τε καὶ δύνανται· ὥστε ἐγγὺς εἰσι τοῦ ποιεῖν. Καὶ ἀδικία δύναμιν ἔχουσα· τῷ προαιρεῖσθαι γὰρ ὁ ἄδικος, ἄδικος. Καὶ ἀρετὴ ὑβρίζομένη, δύναμιν ἔχουσα· δῆλον γὰρ, ὅτι προαιρεῖται μὲν, ὅταν ὑβρίζηται, ἀεὶ, δύναται δὲ νῦν. Καὶ φόβος τῶν δυναμένων τι ποιῆσαι· ἐν παρσκειῇ γὰρ ἀνάγκη εἶναι καὶ τὸν τοιοῦτον. Ἐπεὶ

δ' οἱ πολλοὶ χείρους καὶ ἥττους τοῦ καρδαίνειν, καὶ
 δειλοὶ ἐν τοῖς κινδύνοις, φοβερὸν ὡς ἐπιτοπολὺν, τὸ ἐπὶ
 ἄλλῳ αὐτὸν εἶναι. Ὡστε οἱ συνειδότες πεποιηκότες τὸ
 δεινόν, φοβεροὶ, ἢ κατειπεῖν, ἢ ἐγκαταλιπεῖν. Καὶ οἱ
 δυνάμενοι ἀδικεῖν, αἰετὸς τοῖς δυναμένοις ἀδικεῖσθαι· ὡς
 γὰρ ἐπὶ τὸ πολὺ ἀδικοῦσιν οἱ ἄνθρωποι, ὅταν δύνων-
 ται. Καὶ οἱ ἡδικοῦμενοι, ἢ νομίζοντες ἀδικεῖσθαι·
 αἰετὸς γὰρ τηροῦσι καιρόν. Καὶ οἱ ἡδικοῦντες, εἰάν δύν-
 ναμιν ἔχωσι, φοβεροὶ, δεδιότες τὸ ἀντιπαθεῖν· ὑπέκειτο
 γὰρ τὸ τοιοῦτο φοβερὸν. Καὶ οἱ τῶν αὐτῶν ἀνταγω-
 νισταί, ὅσα μὴ ἐνδέχεται ἅμα ὑπάρχειν ἀμφοῖν· αἰετὸς
 γὰρ πολέμοισι πρὸς τοιοῦτους. Καὶ οἱ τοῖς κρείτ-
 τοισιν αὐτῶν φοβεροὶ, καὶ αὐτοῖς φοβεροί· μᾶλλον
 γὰρ ἂν δύναιντο βλάπτειν αὐτοὺς, ἢ τοὺς κρείττους·
 καὶ οὗς φοβοῦνται οἱ κρείττους αὐτῶν, διὰ ταῦτό·
 Καὶ οἱ τοῖς ἥττοισιν αὐτῶν ἐπιτιθέμενοι· ἢ γὰρ ἥδη
 φοβεροὶ, ἢ αὐξηθέντες. Καὶ τῶν ἡδικομένων καὶ
 ἐχθρῶν ἢ ἀντιπάλων, οὐχ οἱ δξύθυμοι καὶ παρρήσιαστι-
 κοί, ἀλλ' οἱ πρᾶοι καὶ εἰρῶνες καὶ πανοῦργοι· ἄδηλοι
 γὰρ, εἰ ἐγγύς· ὥστ' οὐδέποτε φανεροί, ὅτι πόρρω·
 Πάντα δὲ τὰ φοβερὰ φοβερώτερα, ὅσα, ἂν ἀμάρτω-
 σιν, ἐπανορθώσασθαι μὴ ἐνδέχεται, ἀλλ' ἢ ὅλως ἀδύ-
 νατα, ἢ μὴ ἐφ' ἑαυτοῖς, ἀλλ' ἐπὶ τοῖς ἐναντίοις. Καὶ
 ὧν βοήθεια μὴ εἰσὶν, ἢ μὴ ῥάδιαι. Ὡς δ' ἀπλᾶς
 εἰπεῖν, φοβερὰ ἐστίν, ὅσα ἐφ' ἐτέρων γιγνόμενα ἢ μέλ-
 λοντα, ἐλευνά ἐστι. Τὰ μὲν οὖν φοβερὰ, καὶ ἃ φο-
 βοῦνται, σχεδὸν, ὡς εἰπεῖν, τὰ μέγιστα ταῦτά ἐστιν·
 ὡς δὲ διακεῖμενοι αὐτοὶ φοβοῦνται, νῦν λέγωμεν. Εἰ
 δὴ ἐστὶν ὁ φόβος μετὰ προσδοκίας τοῦ πείσεσθαι τι
 φθαρτικὸν πάθος, φανερόν ὅτι οὐδεὶς φοβεῖται τῶν

οἰομένων μηδὲν ἂν παθεῖν, οὐδὲ ταῦτα ἂ μὴ οἶονται παθεῖν, οὐδὲ τούτους ὑφ' ὧν μὴ οἶονται, οὐδὲ τότε ὅτε μὴ οἶονται. Ἀνάγκη τοίνυν φοβεῖσθαι τοὺς οἰομένους τὴν παθεῖν ἂν, καὶ τοὺς ὑπὸ τούτων, καὶ ταῦτα, καὶ τότε. Οὐκ οἶονται δὲ παθεῖν ἂν, οὔτε οἱ ἐν εὐτυχίαις μεγάλαις ὄντες, καὶ δοκοῦντες· διὸ ὑβρισταί, καὶ ὀλίγωροι, καὶ θρασεῖς· ποιεῖ δὲ τοιούτους πλοῦτος, ἰσχύς, πολυφιλία, δύναμις· οὔτε οἱ ἤδη πεπονθέναι νομίζοντες τὰ δεινὰ, καὶ ἀπεφυγμένοι πρὸς τὸ μέλλον, ὥσπερ οἱ ἀποτυμπανιζόμενοι ἤδη· ἄλλα δεῖ τινα ἐλπιδὰ ὑπεῖναι σωτηρίας, περὶ οἷ ἀγωνιῶσι· σημεῖον δέ· ὁ γὰρ φόβος βουλευτικὸς ποιεῖ· καίτοι οὐδεὶς βουλεύεται περὶ τῶν ἀνελπίστων. Ὡστε δεῖ τοιούτους παρασκευάζειν, ὅταν ἢ βέλτιον τὸ φοβεῖσθαι αὐτοὺς, ὅτι τοιοῦτοί εἰσιν οἷοι παθεῖν· καὶ γὰρ ἄλλοι μείζους ἔπαθον· καὶ τοὺς ὁμοίους δεικνῦναι πάσχοντας ἢ πεπονθότας, καὶ ὑπὸ τούτων ὑφ' ὧν οὐκ ὄντο, καὶ ταῦτα, καὶ τότε ὅτε οὐκ ὄντο. Ἐπεὶ δὲ περὶ φόβου φανερόν, τί ἐστι, καὶ περὶ τῶν φοβερῶν, καὶ ὥς ἕκαστοι ἔχοντες δεδίασι, φανερόν ἐκ τούτων, καὶ τὸ θαρσύνειν τί ἐστι καὶ περὶ ποῖα θαρσύνεσθαι, καὶ πῶς διακείμενοι θαρσύνεσθαι εἰσὶ· τό, τε γὰρ θάρσος ἐναντίον τῷ φόβῳ, καὶ τὸ θαρσύνεσθαι τῷ φοβερῷ· ὥστε μετὰ φαντασίας ἢ ἐλπίς τῶν σωτηρίων ὡς ἐγγὺς ὄντων, τῶν δὲ φοβερῶν ἢ μὴ ὄντων, ἢ πόρρω ὄντων. Ἔστι δὲ θαρσυνά, τὰ τε δεινὰ πόρρω ὄντα, καὶ τὰ [θαρσυνά] ἐγγύς. Καὶ ἐπανορθώσεις εἰν ὧσι, καὶ βοήθειαι, ἢ πολλαί, ἢ μεγάλαι, ἢ ἅμφω. Καὶ μήτε ἡδικοί, μήτε ἡδικοί ὧσι. Ἀνταγωνισταί τε, ἢ μὴ ὧσι ὅλως, ἢ μὴ ἔχωσι δύναμιν· ἢ δύναμιν ἔχοντες ὧσι φί-

λοι· ἢ πεποιηκότες ὥσιν εὖ, ἢ πεπονθότες. Ἡ ἐὰν πλείους ὥσιν οἷς ταῦτα συμφέρει, ἢ κρείττους, ἢ ἄμφω. Αὐτοὶ δ' οὕτως ἔχοντες, θαρσάλεοι εἰσὶν, ἐὰν πολλὰ κατωρθωκέναι οἴωνται, καὶ μὴ πεπονθέναι. Ἡ ἐὰν πολλάκις ἐληλυθότες ὥσιν εἰς τὰ δεινὰ, καὶ διαπεφυγότες· διχῶς γὰρ ἀπαθεῖς γίνονται οἱ ἄνθρωποι, ἢ τῷ μὴ πεπειρασθαι, ἢ τῷ βοηθείας ἔχειν· ὥσπερ ἐν τοῖς κατὰ θάλατταν κινδύνοις, οἱ τε ἄπειροι χειμῶνος, θαρσύνουσι τὰ μέλλοντα· καὶ οἱ βοηθείας ἔχοντες, διὰ τὴν ἐμπειρίαν. Καὶ ὅταν τοῖς ὁμοίοις μὴ ἢ φοβερὸν, μηδὲ τοῖς ἥττοσι, καὶ ὧν κρείττους οἶονται εἶναι· οἶονται δὲ, ὧν κεκρατήκαιν, ἢ αὐτῶν, ἢ τῶν κρείττόνων, ἢ τῶν ὁμοίων. Καὶ ἐὰν ὑπάρχειν αὐτοῖς οἴωνται πλείω καὶ μεῖζω, οἷς ὑπερέχοντες, φοβεροὶ εἰσι· ταῦτα δ' ἐστὶ, πλήθος χρημάτων, καὶ ἰσχύς σωματίων, καὶ φίλων, καὶ χώρας, καὶ τῶν πρὸς πόλεμον παρασκευῶν, ἢ πασῶν, ἢ τῶν μεγίστων. Καὶ ἐὰν μὴ ἡδικηκότες ὥσιν, ἢ μηδένα, ἢ μὴ πολλοὺς, ἢ μὴ τοιούτους, περὶ ὧν φοβοῦνται. Καὶ ὅλως, ἂν τὰ πρὸς θεοὺς αὐτοῖς καλῶς ἔχη, τὰ, τε ἄλλα, καὶ τὰ ἀπὸ σημείων καὶ λογίων· θαρσάλεον γὰρ ἢ ὀργή· τὸ δὲ μὴ ἀδικεῖν, ἀλλ' ἀδικεῖσθαι, ὀργῆς ποιητικόν· τὸ δὲ θεῖον ὑπολαμβάνεται βοηθεῖν τοῖς ἀδικουμένοις. Καὶ ὅταν προσπαιροῦντες, ἢ μηδὲν ἂν παθεῖν, μηδὲ πείσεσθαι, ἢ κατορθώσιν οἴωνται. Καὶ περὶ μὲν τῶν φοβερῶν καὶ θαρσάλεων εἴρηται.

CAPUT VI.

Ποῖα δὲ αἰσχύνονται, καὶ ἀναισχυντοῦσι, καὶ πρὸς τίνας, καὶ πῶς ἔχοντες, ἐκ τῶνδε δῆλον. Ἐστω δὴ αἰσχύνῃ, λύπη τις καὶ ταραχὴ περὶ τὰ εἰς ἀδοξίαν

φαινόμενα φέρειν τῶν κακῶν, ἢ παρόντων ἢ γεγονότων, ἢ μελλόντων. Ἡ δ' ἀναίσχυντία, ὀλιγωρία τις καὶ ἀπάθεια περὶ τὰ αὐτὰ ταῦτα. Εἰ δὴ ἔστιν αἰσχύνη ἢ ὀρισθεῖσα, ἀνάγκη αἰσχύνεσθαι μὲν ἐπὶ τοῖς τοιούτοις τῶν κακῶν, ἃ δοκεῖ αἰσχρὰ εἶναι αὐτῷ, ἢ ὧν φροντίζει· τοιαῦτα δ' ἐστίν, ὅσα ἀπὸ κακίας ἔργα εἰσὶν· οἷον, ἀποβαλεῖν ἀσπίδα ἢ φυγεῖν· ἀπὸ δειλίας γάρ· καὶ τὸ ἀποστερῆσαι παρακαταθήκην· ἀπ' ἀδικίας γάρ. Καὶ τὸ συγγενέσθαι οἷς οὐ δεῖ, ἢ ὅπου οὐ δεῖ, ἢ ὅτε μὴ δεῖ· ἀπ' ἀκολασίας γάρ. Καὶ τὸ κερδαίνειν ἀπὸ μικρῶν, ἢ ἀπὸ αἰσχυρῶν, ἢ ἀπ' ἀδυνάτων, οἷον πενήτων ἢ τεθνεώτων· ὅθεν καὶ ἡ παροιμία, τὸ, καὶ ἀπὸ νεκροῦ φέρειν· ἀπὸ αἰσχροκερδίας γάρ καὶ ἀνελευθερίας. Καὶ τὸ μὴ βοηθεῖν, δυνάμενον, εἰς χρήματα, ἢ ἥτιον βοηθεῖν· καὶ τὸ βοηθεῖσθαι παρὰ τῶν ἥτιον εὐπόρων. Καὶ δανείζεσθαι, ὅτε δόξει αἰτεῖν· καὶ αἰτεῖν, ὅτε ἀπαιτεῖν· καὶ ἀπαιτεῖν, ὅτε αἰτεῖν· καὶ ἐπαινεῖν, ἵνα δόξη αἰτεῖν· καὶ τὸ ἀποτετυχηκότα, μὴδὲν ἥτιον· πάντα γάρ ἀνελευθερίας ταῦτα σημεῖα. Τὸ δὲ ἐπαινεῖν παρόντα, κολακείας· καὶ τὸ τὰγαθὰ μὲν ὑπερεπαινεῖν, τὰ δὲ φαῦλα συναλείφειν, καὶ τὸ ὑπεραλγεῖν ἐπ' ἀλγοῦντι· καὶ τὰλλα πάντα ὅσα τοιαῦτα· κολακείας γάρ σημεῖα. Καὶ τὸ μὴ ὑπομένειν πόρους, οὓς οἱ πρεσβύτεροι, ἢ οἱ τρυφῶντες, ἢ οἱ ἐν ἐξουσίᾳ μᾶλλον ὄντες, ἢ ὅλως οἱ ἀδυνατώτεροι· πάντα γάρ μαλακίας σημεῖα. Καὶ τὸ ὑφ' ἑτέρου εὖ πάσχειν, καὶ τὸ πολλάκις· καὶ, ἃ εὖ ἐποίησεν, ὀνειδίζειν· μικροψυχίας γάρ πάντα καὶ ταπεινότητος σημεῖα. Καὶ τὸ περὶ αὐτοῦ λέγειν καὶ ἐπαγγέλλεσθαι· καὶ τὸ τὰ ἀλλότρια, αὐτοῦ φάσκειν· ἀλαζονείας γάρ· ὁμοίως

δὲ καὶ ἐπὶ τῶν ἄλλων ἐκάστης τῶν τοῦ ἡθους κακιῶν
τὰ ἔργα, καὶ τὰ σημεῖα, καὶ τὰ ὅμοια· αἰσχρὰ γὰρ
καὶ αἰσχυντηλά. Καὶ ἐπὶ τούτοις, τὸ καλῶν ὧν πάν-
τες μετέχουσιν, ἢ οἱ ὅμοιοι πάντες, ἢ οἱ πλεῖστοι, μὴ
μετέχειν. Ὅμοιους δὲ λέγω ὁμοεθνεῖς, πολίτας, ἡλι-
κας, συγγενεῖς· ὅλως τοὺς ἐξ ἴσου· αἰσχρὸν γὰρ ἡδὴ
τὸ μὴ μετέχειν· οἷον, παιδεύσεως ἐπὶ τοσούτων, καὶ
τῶν ἄλλων ὁμοίως. Πάντα δὲ ταῦτα μᾶλλον, ἢ δὲ
ἐαυτὸν φαίνεται· οὕτω γὰρ ἡδὴ ἀπὸ κακίας μᾶλλον,
ἢ αὐτὸς ἢ αἷτιος τῶν ὑπαρξάντων, ἢ ὑπαρχόντων, ἢ
μελλόντων. Πάσχοντες δὲ, ἢ πεπονθότες, ἢ πεισόμενοι
τὰ τοιαῦτα, αἰσχύνονται, ὅσα εἰς αἰτιάν φέρεται καὶ ὀνει-
δῇ. Ταῦτα δ' ἐστὶν, ὅσα εἰς ὑπηρετήσεις ἢ σώματος ἢ
ἔργων αἰσχυρῶν, ὧν ἐστὶ τὸ ὑβρίζεσθαι. Καὶ τὰ μὲν,
εἰς ἀκολασίαν, καὶ ἐκόντα καὶ ἄκοντα· τὰ δὲ, εἰς βίαν,
ἄκοντα· ἀπὸ ἀνανδρίας γὰρ ἢ δειλίας ἢ ὑπομονῆ· καὶ
τὸ μὴ ἀμύνεσθαι. Ἄ μὲν οὖν αἰσχύνονται, ταῦτά
ἐστὶ καὶ τὰ τοιαῦτα. Ἐπεὶ δὲ περὶ ἀδοξίας φαντασία
ἐστὶν ἡ αἰσχύνῃ, καὶ ταύτης αὐτῆς χάριν, ἀλλὰ μὴ
τῶν ἀποβαινόντων· οὐδεὶς δὲ δόξης φροντίζει, ἀλλ' ἢ
διὰ τοὺς δοξάζοντας· ἀνάγκη τούτους αἰσχύνεσθαι,
ὧν λόγον ἔχει. Λόγον δὲ ἔχει τῶν θαυμάζοντων, καὶ
οὓς θαυμάζει, καὶ ὑφ' ὧν βούλεται θαυμάζεσθαι,
καὶ πρὸς οὓς φιλοτιμεῖται, καὶ ὧν μὴ καταφρονεῖ τῆς
δόξης. Θαυμάζεσθαι μὲν οὖν βούλονται ὑπὸ τούτων,
καὶ θαυμάζουσι τούτους, οἳ ἔχουσι τι ἀγαθὸν τῶν τι-
μίων· ἢ παρ' ὧν τυγχάνουσι δεόμενοι σφόδρα τινός,
ὧν ἐκεῖνοι πύριοι· οἷον οἱ ἐρῶντες. Φιλοτιμεῖνται
δὲ πρὸς τοὺς ὁμοίους. Φροντίζουσι δὲ, ὡς ἀληθευ-
όντων τῶν φρονίμων· τοιοῦτοι δὲ, οἳ τε πρεσβύτεροι

καὶ οἱ πεπαιδευμένοι. Καὶ τὰ ἐν ὀφθαλμοῖς, καὶ τὰ ἐν φανερώ· ὅθεν καὶ ἡ παροιμία, τὸ, ἐν ὀφθαλμοῖς εἶναι αἰδῶν. Διὰ τοῦτο τοὺς αἰεὶ παρεσσομένους μᾶλλον αἰσχύνονται, καὶ τοὺς προσέχοντας αὐτοῖς, διὰ τὸ ἐν ὀφθαλμοῖς ἀμφοτέρω. Καὶ τοὺς μὴ περὶ ταῦτα ἐνόχους· δῆλον γάρ, ὅτι τὰναντία δοκεῖ τούτοις. Καὶ τοὺς μὴ συγγνωμονικοὺς τοῖς φαινομένοις ἁμαρτάνειν· ἃ γὰρ τις αὐτὸς ποιεῖ, ταῦτα λέγεται τοῖς πέλας οὐ νεμεσᾶν· ὥστε ἃ μὴ ποιεῖ, δῆλον ὅτι νεμεσᾷ. Καὶ τοὺς ἐξαγγελτικούς πολλοῖς· οὐδὲν γὰρ διαφέρει μὴ δοκεῖν, ἢ μὴ ἐξαγγέλλειν. Ἐξαγγελτικοὶ δὲ, οἳ τε ἡδικημένοι, διὰ τὸ παρατηρεῖν· καὶ οἱ κακολόγοι· εἶπερ γὰρ καὶ τοὺς μὴ ἁμαρτάνοντας, ἔτι μᾶλλον τοὺς ἁμαρτάνοντας. Καὶ οἷς ἡ διατριβὴ ἐπὶ ταῖς τῶν πέλας ἁμαρτίαις· οἶον, χλευασταῖς καὶ κωμωδοποιοῖς· κακολόγοι γὰρ πως οὗτοι, καὶ ἐξαγγελτικοί. Καὶ ἐν οἷς μηδὲν ἀποτετυχήκασιν· ὥσπερ γὰρ θαυμαζόμενοι διακινῶνται. Διὸ καὶ τοὺς πρῶτόν τι δεηθέντας αἰσχύνονται, ὥς οὐδὲν πῶ ἡδοξήκοτες ἐν αὐτοῖς. Τοιοῦτοι δ' οἳ τε ἄρτι βουλόμενοι φίλοι εἶναι· τὰ γὰρ βέλτιστα τεθέανται· διὸ εὖ ἔχει ἡ τοῦ Εὐριπίδου ἀπόκρισις πρὸς τοὺς Συρακουσίους· καὶ τῶν πάλαι γνωρίμων αἱ μὴ δὲν συνειδότες. Αἰσχύνονται δ' οὐ μόνον αὐτὰ τὰ δηθέντα αἰσχυντηγὰ, ἀλλὰ καὶ τὰ σημεῖα· οἶον, οὐ μόνον ἀφροδισιάζοντες, ἀλλὰ καὶ τὰ σημεῖα αὐτοῦ· καὶ οὐ μόνον ποιοῦντες τὰ αἰσχρὰ, ἀλλὰ καὶ λέγοντες. Ὅμοίως δὲ οὐδὲ τοὺς εἰρημένους αἰσχύνονται μόνον, ἀλλὰ καὶ τοὺς δηλώσοντας αὐτοῖς· οἶον, θεράποντας καὶ φίλους τούτων. Ὅλως δ' οὐκ αἰσχύνονται, οὐδ' ἔν πολὺν καταφρονοῦσι τῆς δόξης τοῦ ἀληθεύειν· οὐ-

δεῖς γὰρ παῖδιά καὶ θηρία αἰσχύνεται· οὔτε τὰ αὐτὰ τοὺς γνωρίμους καὶ τοὺς ἀγνώτας, ἀλλὰ τοῖς μὲν γνωρίμους, τὰ πρὸς ἀλήθειαν δοκοῦντα· τοὺς δὲ ἄποθεν, τὰ πρὸς τὸν νόμον. Αὐτοὶ δὲ ὥδε διακείμενοι, αἰσχυνθεῖεν ἄν· πρῶτον μὲν, εἰ ὑπάρχοιεν πρὸς αὐτοὺς ἔχοντες οὕτω τινές, οἷους ἔφαμεν εἶναι οὓς αἰσχύνονται. Ἦσαν δὲ οὗτοι, ἢ θαυμαζόμενοι, ἢ θαυμάζοντες, ἢ ὑφ' ὧν βούλονται θαυμάζεσθαι, ἢ ὧν δέονται τινα χρεῖαν, ὧν μὴ τεύζονται ἄδοξοι ὄντες. Καὶ οὗτοι, ἢ ὁρῶντες· ὥσπερ Κυδίας περὶ τῆς Σάμου κληρουχίας ἐδημηγόρησεν· ἥξιον γὰρ ὑπολαβεῖν τοὺς Ἀθηναίους, περιεστάναι κύκλῳ τοὺς Ἕλληνας, ὡς ὁρῶντας, καὶ μὴ μόνον ἀκουσομένους, ἃ ἂν ψηφίσωνται· ἢ ἂν πλησίον ὦσιν οἱ τοιοῦτοι, ἢ μέλλωσιν αἰσθῆσθαι· διὸ καὶ ὁρᾶσθαι ἀτυχοῦντες ὑπὸ τῶν ζηλούντων ποτὲ οὐ βούλονται θαυμασταὶ γὰρ οἱ ζηλωταί. Καὶ ὅταν ἔχωσιν, ἃ κατασχυνοῦσιν ἔργα καὶ πράγματα, ἢ ἑαυτῶν, ἢ προγόνων, ἢ ἄλλων τινῶν πρὸς οὓς ὑπάρχει τις αὐτοῖς ἀνχιστεία· καὶ ὅλως, ὑπὲρ ὧν αἰσχύνονται αὐτοί. Εἰσὶ δ' οὗτοι οἱ εἰρημένοι, καὶ οἱ εἰς αὐτοὺς ἀναφερόμενοι, ὧν διδάσκαλοι ἢ σύμβουλοι γεγονόνασι. Καὶ ἐὰν ὦσιν ἕτεροι ὅμοιοι, πρὸς οὓς φιλοτιμοῦνται· πολλὰ γὰρ αἰσχυνόμενοι διὰ τοὺς τοιούτους, καὶ ποιοῦσι, καὶ οὐ ποιοῦσι. Καὶ μέλλοντες ὁρᾶσθαι, καὶ ἐν φανερῷ ἀναστρέφεσθαι τοῖς συνειδόσιν, αἰσχυνηλοῦ μᾶλλον εἰσιν. Ὄθεν καὶ Ἀντίφων ὁ ποιητής, μέλλων ἀποτυμπανλῆσθαι ὑπὸ Διονυσίου, εἶπεν, ἰδὼν τοὺς συναποθνήσκειν μέλλοντας ἐγκαλυπτομένους, ὡς ἦσαν διὰ τῶν πυλῶν· Τί ἐγκαλύπτεσθε, ἔφη, ἢ μὴ αὐριόν τις ἱμᾶς ἰδῇ τούτων; Περὶ μὲν οὖν αἰσχύνης,

ταῦτα· περὶ δὲ ἀναισχυντίας, δῆλον ὡς ἐκ τῶν ἐναν-
τίων εὐπορήσομεν.

CAPUT VII.

Τίσι δὲ χάριν ἔχουσι, καὶ ἐπὶ τίσιν, ἢ πῶς αὐτοὶ
ἔχοντες, ὁρισαμένοις τὴν χάριν, δῆλον ἔσται. Ἔστω
δὴ χάρις, καθ' ἣν ὁ ἔχων λέγεται χάριν ὑπουργεῖν τῷ
δεομένῳ, μὴ ἀντὶ τινός, μηδ' ἵνα τι αὐτῷ τῷ ὑπουρ-
γοῦντι, ἀλλ' ἵνα ἐκείνῳ τι. Μεγάλη δ' ἂν, ἢ σφό-
δρα δεομένων, ἢ μεγάλων καὶ χαλεπῶν, ἢ ἐν
καιροῖς τοιούτοις, ἢ μόνος, ἢ πρῶτος, ἢ μάλιστα.
Δεήσεις δὲ εἰσιν αἱ ὀρεξείας, καὶ τούτων μάλιστα αἱ
μετὰ λύπης τοῦ μὴ γιγνομένου· τοιαῦται δὲ αἱ ἐπιθυ-
μῖαι· οἷον ὁ ἔρως. Καὶ ἐν ταῖς τοῦ σώματος κακί-
ασι, καὶ ἐν κινδύνοις· καὶ γὰρ ὁ κινδυνεύων ἐπιθυ-
μεῖ, καὶ ὁ λυπούμενος. Διὸ οἱ ἐν πενίᾳ παριστάμε-
νοι καὶ φυμαῖς, καὶ μικρὰ ὑπηρετήσωσι, διὰ τὸ μέγε-
θος τῆς δεήσεως, καὶ τὸν καιρὸν, κεχαρισμένοι·
οἷον, ὁ ἐν Λυκίῳ τὸν φορμὸν θεύς. Ἀνάγκη οὖν
μάλιστα μὲν εἰς τοιαῦτα ἔχειν τὴν ὑπουργίαν· εἰ δὲ
μὴ, εἰς ἕσα, ἢ μείζω. Ὡστ' ἐπεὶ φανερόν, καὶ ὅτε,
καὶ ἐφ' οἷς γίγνεται χάρις, καὶ πῶς ἔχουσι, δῆλον ὅτι
ἐκ τούτων παρασκευαστέον τοὺς μὲν δεικνύντας ἢ ὄν-
τας, ἢ γεγεννημένους ἐν τοιαύτῃ λύπῃ καὶ δεήσει· τοὺς
δὲ, ὑπηρετῆσαι ἐν τοιαύτῃ χρεῖᾳ τοιοῦτόν τι ὑπηρετοῦν-
τας. Φανερόν δὲ, καὶ ὅθεν ἀφαιρεῖσθαι ἐνδέχεται
τὴν χάριν, καὶ ποιεῖν ἀχαρίστους· ἢ γὰρ, ὅτι αὐτῶν
ἕνεκα ὑπηρετοῦσιν, ἢ ὑπηρετήσαν· τοῦτο δὲ οὐκ ἦν
χάρις· ἢ ὅτι ἀπὸ τύχης συνέπεσεν, ἢ ἡναγκάσθησαν·
ἢ ὅτι ὑπέδωκαν, ἀλλ' οὐκ ἔδωκαν, εἴτε εἰδότες, εἴτε
μὴ· ἀμφοτέρως γὰρ τι ἀντὶ τινός· ὥστε οὐδὲ οὕτως

ἂν εἴη χάρις. Καὶ περὶ ἀπάσας τὰς κατηγορίας σκεπτιέον· ἥ γὰρ χάρις ἐστίν, ἥ ὅτι τοδὶ, ἥ τοσονδὶ, ἥ τοιονδὶ, ἥ ποτέ, ἥ ποῦ. Σημεῖον δὲ, εἰ ἔλαττον μὴ ὑπερέτευσεν· καὶ εἰ τοῖς ἐχθροῖς ἢ ταῦτα, ἢ ἴσα, ἢ μείζω· δῆλον γάρ, ὅτι οὐδὲ ταῦτα ἡμῶν ἕνεκα. Ἡ εἰ φανῶν, εἰδώς· οὐδεὶς γὰρ ὁμολογεῖ δεῖσθαι φανύλων. Καὶ περὶ μὲν τοῦ χαρίζεσθαι καὶ ἀχαριστεῖν εἴρηται.

CAPUT VIII.

Ποῖα δὲ ἐλεεινὰ, καὶ τίνας ἐλεοῦσιν, καὶ πῶς αὐτοὶ ἔχοντες, λέγωμεν. Ἔστω δὲ ἔλεος, λύπη τις ἐπὶ φαινομένῳ κακῷ φθαρτικῷ καὶ λυπηρῷ, τοῦ ἀναξίου τυγχάνειν, ὃ καὶ αὐτὸς προσδοκῆσειεν ἂν παθεῖν, ἢ τῶν αὐτοῦ τίνα· καὶ τοῦτο, ὅταν πλησίον φαίνεται· δῆλον γάρ, ὅτι ἀνάγκη τὸν μέλλοντα ἐλεήσειν, ὑπάρχειν τοιοῦτον οἷον οἰήσεσθαι παθεῖν ἂν τι κακὸν ἢ αὐτὸν, ἢ τῶν αὐτοῦ τίνα, καὶ τοιοῦτον κακὸν, οἷον εἴρηται ἐν τῷ ὄρω, ἢ ὁμοιον, ἢ παραπλήσιον. Λιδοῦντε οἱ παντελῶς ἀπολωλότες ἐλεοῦσιν· οὐδὲν γὰρ ἂν ἔτι παθεῖν οἶονται· πεπόνθασιν γάρ· οὔτε οἱ ὑπερευδαιμονεῖν οἰόμενοι, ἀλλ' ὑβρίζουσιν· εἰ γὰρ ἅπαντα οἶονται ὑπάρχειν τὰγαθὰ, δῆλον ὅτι καὶ τὸ μὴ ἐνδέχεσθαι παθεῖν τι κακόν· καὶ γὰρ τοῦτο τῶν ἀγαθῶν. Εἰσὶ δὲ τοιοῦτοι, οἱ νομίζουσιν παθεῖν ἂν· οἱ τε πεπονθότες ἤδη, καὶ διαπεφευγότες. Καὶ οἱ πρεσβύτεροι καὶ διὰ τὸ φρονεῖν, καὶ δι' ἐμπειρίαν. Καὶ οἱ ἀσθενεῖς. Καὶ οἱ δειλότεροι μᾶλλον. Καὶ οἱ πεπαιδευμένοι· εὐλόγιστοι γάρ. Καὶ οἱ ὑπάρχονσι γονεῖς, ἢ τέκνα, ἢ γυναῖκες· αὐτοῦ τε γὰρ ταῦτα, καὶ οἷα παθεῖν, τὰ εἰρημένα. Καὶ μήτε ἐν ἀνδρείας πάθει ὄντες· οἷον ἐν ὄργῃ, ἢ θάρρει· ἀλόγιστα γὰρ τοῦ

ἰσομένου ταῦτα· μήτ' ἐν ὑβριστικῇ διαθέσει· καὶ γὰρ οὗτοι ἀλόγιστοι τοῦ πείσεσθαι τι· ἀλλ' οἱ μεταξὺ τούτων· μήτ' αὖ φοβούμενοι σφόδρα· οὐ γὰρ ἔλεουσιν οἱ ἐκπεπληγμένοι διὰ τὸ εἶναι πρὸς τῷ οἰκείῳ πάθει. Καὶ οἶωνται τινες εἶναι ἐπιεικεῖς· ὁ γὰρ μηδένα οἰόμενος, πάκτως οἰήσεται ἀξιους εἶναι κακοῦ. Ὅλως δὴ, ὅταν ἔχη οὕτως, ὥστ' ἀναμνησθῇται τοιαῦτα συμβεβηκότα ἢ αὐτῷ, ἢ τῶν αὐτοῦ· ἢ ἐλπίζει γενέσθαι ἢ αὐτῷ, ἢ τῶν αὐτοῦ. Ὡς μὲν οὖν ἔχοντες ἔλεουσιν, εἴρηται· ἃ δὲ ἔλεουσιν, ἐκ τοῦ ὀρισμοῦ δῆλον. Ὅσα τε γὰρ τῶν λυπηρῶν καὶ ὀδυνηρῶν φθαρτικά, πάντα ἔλεεινά· καὶ ὅσα ἀναιρετικά· καὶ ὅσων ἡ τύχη αἰτία κακῶν, μέγεθος ἐχόντων. Ἔστι δὲ ὀδυνηρὰ μὲν καὶ φθαρτικά θάνατοι καὶ αἰκίαι, καὶ σωματῶν κακώσεις, καὶ γῆρας, καὶ νόσοι, καὶ τροφῆς ἐνδεα. Ὡν δὲ ἡ τύχη αἰτία κακῶν, ἀφιλία, ὀλιγοφιλία· διὸ καὶ τὸ διεσπᾶσθαι ἀπὸ τῶν φίλων καὶ συνήθων, ἔλεεινόν· αἰσχος, ἀσθένεια, ἀναπηρία· καὶ τὸ, ὅθεν προσῆκεν ἀγαθόν τι πράξαι, κακόν τι συμβῆναι· καὶ τὸ πολλάκις τοιοῦτο. Καὶ τὸ πεπονθότος γενέσθαι τι ἀγαθόν· οἷον, Διοπείδει τὰ παρὰ βασιλέως τεθνεώτι κατεπέμφθη. Καὶ τὸ ἢ μηδὲν γεγενῆσθαι ἀγαθόν, ἢ γενομένων μὴ εἶναι ἀπόλαυσιν. Ἐφ' οἷς μὲν οὖν ἔλεουσι, ταῦτα καὶ τοιαῦτά ἐστιν. Ἐλεοῦσι δὲ τοὺς τε γνωρίμους, ἐὰν μὴ σφόδρα ἐγγὺς ὣσιν οἰκειότητι· περὶ δὲ τούτους, ὥσπερ περὶ αὐτοὺς μέλλοντας, ἔχουσι. Διὸ καὶ Ἀμασις, ἐπὶ μὲν τῷ νύει ἀγομένῳ ἐπὶ τὸ ἀποθανεῖν, οὐκ ἐδάκρυεν, ὥς φασιν, ἐπὶ δὲ τῷ φίλῳ προσαιτοῦντι· τοῦτο μὲν γὰρ ἔλεεινόν· ἐκείνο δὲ δεινόν. Τὸ γὰρ δεινόν, ἕτερον τοῦ ἔλεεινοῦ, καὶ ἐκ-

κρουστικόν τοῦ ἐλείου, καὶ πολλάκις τῷ ἐναντίῳ χρήσιμον. Ἔτι ἐλεοῦσιν ἐγγὺς αὐτοῦ τοῦ δεινοῦ ὄντος. Καὶ τοὺς ὁμοίους ἐλεοῦσι, κατὰ ἡλικίαν, κατὰ ἡθῆ, κατὰ ἔξεις, κατὰ ἀξιώματα, κατὰ γένη· ἐν πᾶσι γὰρ τούτοις μᾶλλον φαίνεται, καὶ αὐτῷ ἂν ὑπάρξαι. Ὅλως γὰρ καὶ ἐνταῦθα δεῖ λαβεῖν, ὅτι, ὅσα ἐφ' αὐτῶν φοβοῦνται, ταῦτα ἐπ' ἄλλων γιγνόμενα ἐλεοῦσιν. Ἐπεὶ δὲ ἐγγὺς φαινόμενα τὰ πάθη ἐλεεινά εἰσι, τὰ δὲ μυριοστόν ἔτος γεινόμενα ἢ ἐσόμενα οὐτ' ἐλπίζοντες οὕτε μεμνημένοι ἢ ὅλως οὐκ ἐλεοῦσιν, ἢ οὐχόμοιως· ἀνάγκη, τοὺς συναπεραζομένους σχήμασι, καὶ φωναῖς, καὶ ἐσθῆτι, καὶ ὅλως τῇ ὑποκρίσει ἐλεεινότερους εἶναι. Ἐγγὺς γὰρ ποιοῦσι φαίνεσθαι τὸ κακόν, πρὸ ὁμμάτων ποιοῦντες, ἢ ὥς μέλλον, ἢ ὥς γεγονός. Καὶ τὰ γεγονότα ἄρτι, ἢ μέλλοντα διὰ ταχέων, ἐλεεινότερα διὰ τὸ αὐτό. Καὶ τὰ σημεῖα, καὶ τὰς πράξεις· οἷον, ἐσθῆτάς τε τῶν πεπονθότων, καὶ ὅσα τοιαῦτα. Καὶ λόγους τῶν ἐν τῷ πάθει ὄντων, οἷον ἤδη τελευτῶντων. Καὶ μάλιστα, τὸ σπουδαίους εἶναι, ἐν τοῖς τοιοῦτοις καιροῖς ὄντας, ἐλεεινόν. Ἀπαντα γὰρ ταῦτα, διὰ τὸ ἐγγὺς φαίνεσθαι, μᾶλλον ποιεῖ τὸν ἔλεον· καὶ ὥς ἀναξίου τε ὄντος, καὶ ἐν ὀφθαλμοῖς φαινομένου τοῦ πάθους.

CAPUT IX.

Ἀντίκειται δὲ τῷ ἐλεεῖν, μάλιστα μὲν, ὃ καλοῦσι νημεσᾶν· τῷ γὰρ λυπεῖσθαι ἐπὶ ταῖς ἀναξίαις κακοπραγμαίαις, ἀντικείμενόν ἐστι τρόπον τινά, καὶ ἀπὸ τοῦ αὐτοῦ ἡθους, τὸ λυπεῖσθαι ἐπὶ ταῖς ἀναξίαις εὐπραγίαις· καὶ ἄμφω τὰ πάθη ἡθους χρηστοῦ. Δεῖ γὰρ ἐπὶ μὲν τοῖς ἀναξίως πράττουσι κακῶς, συνάχθαι

καὶ ἔλεϊν· τοῖς δ' εὖ, νεμεσῶν· ἄδικον γὰρ, τὸ παρὰ τὴν ἀξίαν γιγνόμενον· διὸ καὶ τοῖς θεοῖς ἀποδίδομεν τὸ νεμεσῶν. Δόξειε δ' ἂν καὶ ὁ φθόνος τοῦ ἔλεϊν τὸν αὐτὸν ἀντικεῖσθαι τρόπον, ὡς συνεγγὺς ὢν καὶ ταὐτὸν τῷ νεμεσῶν· ἔστι δὲ ἕτερον. Λύπη γὰρ ταρραχώδης καὶ ὁ φθόνος ἐστὶ, καὶ εἰς εὐπραγίαν, ἀλλ' οὐ τοῦ ἀναξίου, ἀλλὰ τοῦ ἴσου καὶ ὁμοίου. Τὸ δὲ, μὴ ὅτι αὐτῷ τι συμβήσεται ἕτερον, ἀλλὰ δι' αὐτὸν τὸν πλησίον, ἅπασιν ὁμοίως δεῖ ὑπάρχειν. Οὐ γὰρ ἔτι ἔσται, τὸ μὲν, φθόνος· τὸ δὲ, νεμεσις· ἀλλὰ φόβος, ἂν διὰ τοῦτο ὑπάρχη ἢ λύπη, καὶ ἢ ταραχή, ὅτι αὐτῷ τι ἔσται φαῦλον ἀπὸ τῆς ἐκείνου εὐπραξίας. Φανερόν δὲ, ὅτι ἀκολουθήσει καὶ τὰ ἐναντία πάθῃ τούτοις. Ὁ μὲν γὰρ λυπούμενος ἐπὶ τοῖς ἀναξίοις κακοπραγοῦσιν, ἡσθήσεται, ἢ ἄλυπος ἔσται ἐπὶ τοῖς ἐναντίοις κακοπραγοῦσιν. Οἶον, τοὺς πατραλοίας καὶ μισαιφόνους, ὅταν τύχῃσι τιμωρίας, οὐδεὶς ἂν λυπηθεῖν ἢ χρηστός· δεῖ γὰρ χαίρειν ἐπὶ τοῖς τοιούτοις· ὡς δ' αὐτῶς καὶ ἐπὶ τοῖς εὖ πράττουσι κατ' ἀξίαν· ἄμφω γὰρ δίκαια, καὶ ποιῆ χαίρειν τὸν ἐπιεικῆ· ἀνάγκη γὰρ ἐλπίζειν ὑπάρξαι ἂν, ἅπερ τῷ ὁμοίῳ, καὶ αὐτῷ. Καὶ ἔστι τοῦ αὐτοῦ ἡθους ἅπαντα ταῦτα· τὰ δὲ ἐναντία, τοῦ ἐναντίου. Ὁ γὰρ αὐτός ἐστιν ἐπιχαίρεκακος καὶ φθονερός· ἐφ' ᾧ γὰρ τις λυπεῖται γιγνόμενῳ καὶ ὑπάρχοντι, ἀναγκαῖον τοῦτον ἐπὶ τῇ στερήσει καὶ τῇ φθορᾷ τῇ τούτου χαίρειν. Διὸ κωλυτικὰ μὲν ἑλέους πάντα ταῦτ' ἐστὶ· διαφέρει δὲ, διὰ τὰς εἰρημένους αἰτίας· ὥστε πρὸς τὸ μὴ ἑλεῖν αὐ ποιεῖν, ἅπαντα ὁμοίως χρήσιμα. Πρῶτον μὲν οὖν περὶ τοῦ νεμεσῶν λέγωμεν, τίσιν τε νεμεσῶσι, καὶ ἐπὶ τίσι, καὶ πῶς

ἔχοντες αὐτοί· εἴτα μετὰ ταῦτα, περὶ τῶν ἄλλων. Φανερόν δ' ἐκ τῶν εἰρημένων· εἰ γὰρ ἔστι τὸ νεμεσῆν, λυπεῖσθαι ἐπὶ τῷ φαινομένῳ ἀναξίως εὐπραγεῖν, πρῶτον μὲν δῆλον, ὅτι οὐχ οἷόν τ' ἐπὶ πᾶσι τοῖς ἀγαθοῖς νεμεσῆν. Οὐδεὶς γὰρ, εἰ δίκαιος, ἢ ἀνδρεῖος, ἢ εἰ ἀρετὴν λήψεται, νεμεσήσει τούτῳ· οὐδὲ γὰρ οἱ ἔλαιο ἐπὶ τοῖς ἐναντίοις τούτων εἰσιν· ἀλλ' ἐπὶ πλούτῳ, καὶ δυνάμει, καὶ τοῖς τοιούτοις, ὅσων, ὡς ἀπλῶς εἰπεῖν, ἄξιοι εἰσιν οἱ ἀγαθοὶ, καὶ οἱ τὰ φύσει ἔχοντες ἀγαθὰ, οἷον, εὐγενεῖαν, καὶ κάλλος, καὶ ὅσα τοιαῦτα. Ἐπειδὴ δὲ τὸ ἀρχαῖον ἐγγύς τι φαίνεται τοῦ φύσει, ἀνάγκη, τοῖς τὸ αὐτὸ ἔχουσιν ἀγαθόν, ἐὰν νεωστὶ ἔχοντες τυγχάνωσι, καὶ διὰ τοῦτο εὐπραγῶσι, μᾶλλον νεμεσῆν. Μᾶλλον γὰρ λυποῦσιν οἱ νεωστὶ πλουτοῦντες, τῶν πάλαι καὶ διὰ γένους. Ὅμοίως δὲ καὶ ἀρχοντες, καὶ δυνάμενοι, καὶ πολύφιλοι, καὶ εὐτεκνοί, καὶ ὅτιοῦν τῶν τοιούτων, καὶ διὰ ταῦτα ἄλλό τι ἀγαθὸν γίγνηται αὐτοῖς, ὡσαύτως. Καὶ γὰρ ἐνταῦθα μᾶλλον λυποῦσιν οἱ νεόπλουτοι, ἀρχοντες διὰ τὸν πλοῦτον, ἢ οἱ ἀρχαιοπλουτοί. Ὅμοίως δὲ καὶ ἐπὶ τῶν ἄλλων. Αἴτιον δ' ὅτι οἱ μὲν δοκοῦσι τὰ αὐτῶν ἔχειν, οἱ δ' οὐ· τὸ γὰρ αἰεὶ οὕτω φαινόμενον ἔχειν, ἀληθὲς δοκεῖ· ὥστε οἱ ἕτεροι οὐ τὰ αὐτῶν ἔχειν. Καὶ ἐπεὶ ἕκαστον τῶν ἀγαθῶν, οὐ τοῦ τυχόντος ἄξιον, ἀλλὰ τίς ἐστιν ἀναλογία, καὶ τὸ ἀρμόττον· οἷον, ὅπλων κάλλος οὐ τῷ δικαίῳ ἀρμόττει, ἀλλὰ τῷ ἀνδρεῖῳ· καὶ γάμοι διαφέροντες οὐ τοῖς νεωστὶ πλουτοῦσιν, ἀλλὰ τοῖς εὐγενεῖσιν. Ἐὰν οὖν ἀγαθὸς ᾖ μὴ τοῦ ἀρμόττοντος τυγχάνῃ, νεμεσητὸν, καὶ τὸν ἥτις τῷ κρείττο-

νι ἀμφισβητεῖν· μάλιστα μὲν οὖν τοὺς ἐν τῷ αὐτῷ·
 ὄθεν καὶ τοῦτ' εἴρηται,

Αἴαντος δ' ἀλέεινε μάχην Τελαμωνιάδαο·

Ζεὺς γάρ οἱ νεμέσασχ', ὅτ' ἀμείνονι φωτὶ μάχοιτο.
 Εἰ δὲ μὴ, καὶν ὅπως οὖν ὁ ἥτιων τῷ κρείττονι· οἶον,
 εἰ ὁ μουσικὸς τῷ δικαίῳ· βελτίων γὰρ ἢ δικαιοσύνη
 τῆς μουσικῆς. Οἷς μὲν οὖν νεμεσῶσι, καὶ δι' αὐ-
 τὰ τούτων δῆλον· ταῦτα γὰρ, καὶ τὰ τοιαῦτά ἐστιν.
 Αὐτοὶ δὲ νεμεσητικοὶ εἰσιν, ἐὰν ἄξιοι τυγχάνωσιν ὄν-
 τες τῶν μεγίστων ἀγαθῶν, καὶ ταῦτα κεκτημένοι· τὸ
 γὰρ τῶν ὁμοίων ἡξιῶσθαι τοὺς μὴ ὁμοίους, οὐ δίκαι-
 ον. Δεύτερον δ', ἂν ὅντες ἀγαθοὶ καὶ σπουδαῖοι
 τυγχάνωσι· κρίνουσί τε γὰρ εὖ, καὶ τὰ ἄδिका μισοῦσι.
 Καὶ ἐὰν φιλότιμοι, καὶ ὀρεγόμενοί τινων πράξεων, καὶ
 μάλιστα περὶ ταῦτα φιλότιμοι ᾧσιν, ὧν ἕτεροι ἀνάξιοι
 ὄντες τυγχάνουσι. Καὶ ὅλως, οἱ ἀξιοῦντες αὐτοὶ αὐ-
 τοὺς, ὧν ἑτέρους μὴ ἀξιοῦσι, νεμεσητικοὶ τούτοις, καὶ
 τούτων. Διὸ καὶ οἱ ἀνδραποδώδεις καὶ φαῦλοι καὶ
 ἀφιλότιμοι, οὐ νεμεσητικοί· οὐδὲν γὰρ ἐστὶ τοιοῦτον,
 οὐ αὐτοὺς οἶονται ἀξίους εἶναι. Φανερόν δ' ἐκ τού-
 των, ἐπὶ ποίοις ἀτυχοῦσι, καὶ κακοπραγοῦσιν, ἢ μὴ
 τυγχάνουσι, χαίρειν, ἢ ἀλύπως ἔχειν δεῖ· ἐκ γὰρ τῶν
 εἰρημένων τὰ ἀντικείμενα δῆλάν ἐστιν. Ὡστε ἂν τοὺς
 τε κριτὰς τοιούτους παρασκευάσῃ ὁ λόγος, καὶ τοὺς
 ἀξιοῦντας ἐλεῖσθαι, καὶ ἐφ' οἷς ἐλεῖσθαι, δείξῃ ἀνα-
 ξίους μὲν ὄντας τυγχάνειν, ἀξίους δὲ μὴ τυγχάνειν,
 ἀδύνατον ἐλεῖν.

CAPUT X.

Δῆλον δὲ, καὶ ἐπὶ τίσι φθονοῦσι, καὶ τίσι, καὶ πῶς
 ἔχοντες, εἴπερ ἐστὶν ὁ φθόνος λύπη τις ἐπὶ εὐπραγίᾳ

φαινομένη τῶν εἰρημένων ἀγαθῶν, περὶ τοὺς ὁμοίους, μὴ ἵνα τι αὐτῷ, ἀλλὰ δι' ἐκείνους· φθονήσουσι μὲν γὰρ οἱ τοιοῦτοι, οἷς εἰσὶ τινες ὅμοιοι, ἢ φαίνονται. Ὅμοιους δὲ λέγω, κατὰ γένος, κατὰ συγγένειαν, κατὰ ἡλικίαν, κατὰ ἔξιν, κατὰ δόξαν, κατὰ τὰ ὑπάρχοντα. Καὶ οἷς μικροῦ ἐλλείπει, τὸ μὴ πάντα ὑπάρχειν· διὸ, οἱ μεγάλα πράττοντες, καὶ εὐτυχοῦντες, φθονεροὶ εἰσιν· πάντας γὰρ οἶονται τὰ αὐτῶν φέρειν. Καὶ οἱ τιμώμενοι ἐπὶ τινι διαφερόντως, καὶ μάλιστα ἐπὶ σοφίᾳ, ἢ εὐδαιμονίᾳ. Καὶ οἱ φιλότιμοι φθονερώτεροι τῶν ἀφιλοτίμων. Καὶ οἱ δοξόσοφοι· φιλότιμοι γὰρ ἐπὶ σοφίᾳ. Καὶ ὅπως οἱ φιλόδοξοι περὶ τι, φθονεροὶ περὶ τοῦτο. Καὶ οἱ μικρόψυχοι· πάντα γὰρ αὐτοῖς δοκεῖ μεγάλα εἶναι. Ἐφ' οἷς δὲ φθονοῦσι, τὰ μὲν ἀγαθὰ εἴρηται· ἐφ' ὅσοις γὰρ φιλοδοξοῦσι, καὶ φιλοτιμοῦνται ἔργοις, καὶ ὀρέγονται δόξης, καὶ ὅσα εὐτυχήματά ἐστι, σχεδὸν περὶ πάντα φθόνος ἐστὶ, καὶ μάλιστα, ὧν αὐτοὶ ἢ ὀρέγονται, ἢ οἶονται δεῖν αὐτοὺς ἔχειν, ἢ ὧν αὐτοὶ τῇ κτήσει μικρῷ ὑπερέχουσιν, ἢ μικρῷ ἐλλείπουσι. Φανερόν δὲ καὶ, οἷς φθονοῦσιν· ἅμα γὰρ εἴρηται· τοῖς γὰρ ἐγγὺς καὶ χρόνῳ, καὶ τά-πω, καὶ ἡλικίᾳ, καὶ δόξῃ, φθονοῦσιν· ὅθεν εἴρηται,

Τὸ συγγενὲς γὰρ καὶ φθονεῖν ἐπίσταται·

καὶ πρὸς οὓς φιλοτιμαῦνται· φιλοτιμοῦνται μὲν γὰρ πρὸς τοὺς εἰρημένους· πρὸς δὲ τοὺς μυριοστὸν ἔτος ὄντας, ἢ πρὸς τοὺς ἐσομένους, ἢ τεθνεώτας, οὐδεὶς· οὐδὲ πρὸς τοὺς ἐφ' Ἡρακλείαις στήλαις· οὐδ' ὧν πολὺ οἶονται παρ' αὐτοῖς ἢ παρὰ τοῖς ἄλλοις λείπεσθαι· οὐδ' ὧν πολὺ ὑπερέχειν. Ὡσαύτως καὶ πρὸς τούτους, καὶ περὶ τὰ τοιαῦτα. Ἐπεὶ δὲ πρὸς τὰς ἀνταγωνι-

στὰς, καὶ ἀντεραστὰς, καὶ ὅλως τοὺς τῶν αὐτῶν ἐφιε-
 μένους φιλοτιμοῦνται, ἀνάγκη τούτοις μάλιστα φθo-
 νεῖν· ὅθεν εἴρηται, Καὶ κεραμεὺς κεραμεῖ. Καὶ τοῖς
 ταχὺ, ἢ οἱ μόλις τυχόντες, ἢ μὴ τυχόντες, φθονοῦσι.
 Καὶ ὧν ἡ κεκτημένων, ἡ κατορθούντων, ὄνειδος αὐ-
 τοῖς· εἰσὶ δὲ καὶ οὗτοι ἐγγὺς καὶ ὅμοιοι· δῆλον γὰρ,
 ὅτι παρ' αὐτοὺς οὐ τυγχάνουσι τοῦ ἀγαθοῦ· ὥστε
 τοῦτο λυποῦν ποιεῖ τὸν φθόνον. Καὶ τοῖς ἢ ἔχουσι
 ταῦτα, ἢ κεκτημένοις, ἃ αὐτοῖς προσῆκον, ἢ ἐκέκτηντό
 ποτε· διὸ πρεσβύτεροί γε νεωτέροις. Καὶ οἱ πολλὰ
 δαπανήσαντες εἰς τὸ αὐτὸ, τοῖς ὀλίγα, φθονοῦσι. Δῆ-
 λον δὲ, καὶ ἐφ' οἷς χαίρουσιν οἱ τοιοῦτοι, καὶ ἐπὶ τίσι,
 καὶ πῶς ἔχοντες· ὥς γὰρ μὴ ἔχοντες λυποῦνται, οὐ-
 τως ἔχοντες ἐπὶ τοῖς ἐναντίοις ἡσθῆσονται. Ὡστε, ἂν
 αὐτοὶ μὲν παρασκευασθῶσιν οὕτως ἔχειν, οἱ δ' ἐλεεῖ-
 σθαι ἢ τυγχάνειν τινὸς ἀγαθοῦ ἀξιούμενοι, ὧσιν οἷοι
 οἱ εἰρημένοι, δῆλον ὥς οὐ τεύξονται ἐλείου παρὰ τῶν
 κυρίων.

CAPUT XI.

Πῶς δ' ἔχοντες ζηλοῦσι, καὶ τὰ ποῖα, καὶ ἐπὶ τί-
 σιν, ἐνθένδ' ἐστὶ δῆλον· εἰ γάρ ἐστι ζῆλος λύπη τις
 ἐπὶ φαινομένη παρουσίᾳ ἀγαθῶν ἐντίμων, καὶ ἐνδεχο-
 μένων αὐτῷ λαβεῖν, περὶ τοὺς ὁμοίους τῇ φύσει, οὐχ
 ὅτι ἄλλω, ἀλλ' ὅτι οὐχὶ καὶ αὐτῷ ἐστι· (διὸ καὶ ἐπιει-
 κές ἐστιν ὁ ζῆλος, καὶ ἐπιεικῶν· τὸ δὲ φθονεῖν, φαῦ-
 λον, καὶ φαύλων· ὁ μὲν γὰρ αὐτὸν παρασκευάζει διὰ
 τὸν ζῆλον τυγχάνειν τῶν ἀγαθῶν· ὁ δὲ τὸν πλησίον
 μὴ ἔχειν διὰ τὸν φθόνον·) ἀνάγκη δὲ, ζηλωτικούς μὲν
 εἶναι τοὺς ἀξιούντας ἑαυτοὺς ἀγαθῶν, ὧν μὴ ἔχουσιν·
 οὐδεὶς γὰρ ἀξιοῖ τὰ φαινόμενα ἀδύνατα· διὸ οἱ νέοι,

καὶ οἱ μεγαλόψυχοι, τοιοῦτοι· καὶ οἷς ὑπάρχει τοιαῦ-
 τα ἀγαθὰ, ἃ τῶν ἐντίμων ἀξιά ἐστιν ἀνδρῶν· ἔστι γὰρ
 ταῦτα, πλοῦτος, καὶ πολυφιλία, καὶ ἀρχαί, καὶ ὅσα
 τοιαῦτα. Ὡς γὰρ προσῆκον αὐτοῖς ἀγαθοῖς εἶναι,
 ὅτι προσῆκε τοῖς ἀγαθῶς ἔχουσι, ζηλοῦσι τὰ τοιαῦ-
 τα τῶν ἀγαθῶν. Καὶ οὐς οἱ ἄλλοι ἀξιούσι. Καὶ
 ὧν πρόγονοι, ἢ συγγενεῖς, ἢ οἰκεῖοι, ἢ τὸ ἔθνος, ἢ ἡ
 πόλις, ἔντιμοι, ζηλωτικοὶ περὶ ταῦτα· οἰκεῖα γὰρ οἶον-
 ται αὐτοῖς εἶναι, καὶ ἀξιοὶ τούτων. Εἰ δέ ἐστι ζηλω-
 τὰ τὰ ἐντιμα ἀγαθὰ, ἀνάγκη τὰς τε ἀρετὰς εἶναι τοι-
 αύτας, καὶ ὅσα τοῖς ἄλλοις ὠφελίμα καὶ εὐεργετικά·
 τιμῶσι γὰρ τοὺς εὐεργετοῦντας, καὶ τοὺς ἀγαθοὺς·
 καὶ ὅσων ἀγαθῶν ἀπόλαυσις τοῖς πλησίον ἐστίν· οἶον,
 πλοῦτος καὶ κάλλος, μᾶλλον ὑγίειας. Φανερόν δέ,
 καὶ οἱ ζηλωτοὶ τίνες· οἱ γὰρ ταῦτα καὶ τὰ τοιαῦτα κε-
 κτημένοι, ζηλωτοί· ἔστι δέ ταῦτα τὰ εἰρημένα, οἶον
 ἀνδρεία, σοφία, ἀρχή· οἱ γὰρ ἄρχοντες πολλοὺς δύ-
 νανται εὖ ποιεῖν· στρατηγοὶ, δῆτορες, πάντες οἱ τὰ
 τοιαῦτα δυνάμενοι. Καὶ οἷς πολλοὶ ὅμοιοι βούλον-
 ται εἶναι, ἢ πολλοὶ γνώριμοι, ἢ φίλοι πολλοί. Ἡ οὖν
 πολλοὶ θαυμάζουσιν, ἢ οὐς αὐτοὶ θαυμάζουσι. Καὶ
 ὧν ἔπαυοι καὶ ἐγκώμια λέγονται, ἢ ὑπὸ ποιητῶν, ἢ
 λογογράφων. Καταφρονοῦσι δέ τῶν ἐναντίων· ἐναν-
 τλον γὰρ ζῆλῳ καταφρόνησις ἐστὶ, καὶ τὸ ζηλοῦν τῷ
 καταφρονεῖν. Ἀνάγκη δέ τοὺς οὕτως ἔχοντας, ὥστε
 ζηλῶσαι τινὰς ἢ ζηλοῦσθαι, καταφρονητικούς εἶναι
 τούτων τε, καὶ ἐπὶ τούτοις, ὅσοι τὰ ἐναντία κακὰ ἔχου-
 σι τῶν ἀγαθῶν τῶν ζηλωτῶν. Διὸ πολλάκις κατα-
 φρονοῦσι τῶν εὐτυχούντων, ὅταν ἄνευ τῶν ἐντίμων
 ἀγαθῶν ὑπάρχη αὐτοῖς ἡ τύχη. Διὸ ὧν μὲν οὖν τὰ

πάθη ἐγγίγνεται καὶ διαλύεται, ἐξ ὧν αἱ πίστεις γίγνονται, περὶ αὐτῶν εἴρηται.

CAPUT XII.

Τὰ δὲ ἥθη ποῖοί τινες, κατὰ τὰ πάθη, καὶ τὰς ἔξεις, καὶ τὰς ἡλικίας, καὶ τὰς τύχας, διέλθωμεν μετὰ ταῦτα. Λέγω δὲ πάθη μὲν ὀργήν, ἐπιθυμίαν, καὶ τὰ τοιαῦτα, περὶ ὧν εἰρήκαμεν πρότερον· ἔξεις δὲ, ἀρετὰς καὶ κακίας. Εἴρηται καὶ περὶ τούτων πρότερον, καὶ ποῖα προαιροῦνται ἕκαστοι, καὶ ποίων πρακτικοί. Ἡλικίαι δὲ εἰσι, νεότης, καὶ ἀκμή, καὶ γῆρας. Τύχην δὲ λέγω, εὐγένειαν, καὶ πλοῦτον, καὶ δυνάμεις, καὶ τὰναντία τούτοις, καὶ ὅλως εὐτυχίαν καὶ δυστυχίαν. Οἱ μὲν οὖν νέοι, τὰ ἥθη εἰσὶν ἐπιθυμητικοί, καὶ οἷοι ποιεῖν ὧν ἂν ἐπιθυμήσωσι. Καὶ τῶν περὶ τὸ σῶμα ἐπιθυμιῶν, μάλιστα ἀκολουθητικοί εἰσι ταῖς περὶ τὰ ἀφροδίσια, καὶ ἀκρατεῖς ταύτης. Εὐμετάβολοι δὲ καὶ ἀψίκοροι πρὸς τὰς ἐπιθυμίας. Καὶ σφόδρα μὲν ἐπιθυμοῦσι, ταχὺ δὲ παύονται. Ὁξεῖαι γὰρ αἱ βουλήσεις, καὶ οὐ μεγάλαι, ὥσπερ αἱ τῶν καμνόντων δίψαι καὶ πείναι. Καὶ θυμικοί, καὶ ὀξύθυμοι, καὶ οἷοι ἀκολουθεῖν τῇ ὁρμῇ. Καὶ ἥτιους εἰσὶ τοῦ θυμοῦ· διὰ γὰρ φιλοτιμίαν, οὐκ ἀνέχονται ὀλιγωρούμενοι, ἀλλ' ἀγανακτοῦσιν, ἂν οἴωνται ἀδικεῖσθαι. Καὶ φιλότιμοι μὲν εἰσι, μᾶλλον δὲ φιλόνικοι· ὑπεροχῆς γὰρ ἐπιθυμεῖ ἡ νεότης· ἡ δὲ νίκη ὑπεροχὴ τις. Καὶ ἄμφω ταῦτα μᾶλλον, ἢ φιλοχρήματοι· φιλοχρήματοι δὲ ἥκιστα, διὰ τὸ μήπω ἐνδεΐας πεπειρασθαι· ὥσπερ τὸ Πιττακοῦ ἔχει ἀπόφθεγμα εἰς Ἀμφιάραον. Καὶ οὐ κακοήθεις, ἀλλ' εὐήθεις, διὰ τὸ μήπω τεθεωρηκέναι πολλὰς πονηρίας. Καὶ εὐπιστοι,

διὰ τὸ μήπω πολλὰ ἐξηπατήσθαι. Καὶ εὐέλπιδες· ὥσπερ γὰρ οἱ οἰνωμένοι, οὕτω διάθερμοι εἰσιν οἱ νέοι ὑπὸ τῆς φύσεως· ἅμα δὲ καὶ διὰ τὸ μήπω πολλὰ ἀποτετυχηκέναι. Καὶ ζῶσι τὰ πλεῖστα ἐλπίδι· ἡ μὲν γὰρ ἐλπίς, τοῦ μέλλοντός ἐστιν· ἡ δὲ μνήμη, τοῦ παροχομένου. Τοῖς δὲ νέοις τὸ μὲν μέλλον, πολὺ· τὸ δὲ παρεληλυθός, βραχύ. Τῇ γὰρ πρώτῃ ἡμέρᾳ μεμνήσθαι μὲν οὐδὲν οἶονται, ἐλπίζειν δὲ πάντα. Καὶ εὐεξαπάτητοί· εἰσι διὰ τὸ εἰρημένον· ἐλπίζουν γὰρ ῥαδίως. Καὶ ἀνδρειότεροι· θυμώδεις γὰρ καὶ εὐέλπιδες· ὧν τὸ μὲν, μὴ φοβεῖσθαι· τὸ δὲ, θαρσύνειν ποιεῖ. Οὐτε γὰρ ὀργιζόμενος οὐδεὶς φοβεῖται, τό, τε ἐλπίζειν ἀγαθόν τι, θαρσύνειν ἐστί. Καὶ αἰσχυνητοί· οὐ γὰρ πω καλὰ ἕτερα ὑπολαμβάνουσιν, ἀλλὰ πεπαίδευνται ὑπὸ τοῦ νόμου μόνον. Καὶ μεγαλόψυχοι· οὐτε γὰρ ὑπὸ τοῦ βίου οὐπω τεταπείνωνται, ἀλλὰ τῶν ἀναγκαίων ἀπειροί· εἰσι· καὶ τὸ ἀξιοῦν αὐτὸν μεγάλων, μεγαλοψυχία· τοῦτο δ' εὐέλπιδος. Καὶ μᾶλλον αἰροῦνται πράττειν τὰ καλὰ τῶν συμφερόντων· τῷ γὰρ ἔθει ζῶσι μᾶλλον, ἢ τῷ λογισμῷ· ἐστὶ δ' ὁ μὲν λογισμὸς, τοῦ συμφέροντος· ἡ δ' ἀρετὴ, τοῦ καλοῦ. Καὶ φιλόφιλοι καὶ φιλέταιροι μᾶλλον τῶν ἄλλων ἡλικιωῶν, διὰ τὸ χαίρειν τῷ συζῆν, καὶ μήπω πρὸς τὸ συμφέρον κρίνειν μηδέν· ὥστε μηδὲ τοὺς φίλους. Καὶ ἅπαντα ἐπὶ τὸ μᾶλλον καὶ σφοδρότερον ἁμαρτάνουσι, παρὰ τὸ Χιλιώνειον· πάντα γὰρ ἄγαν πράττουσι· φιλοῦστί τε γὰρ ἄγαν, καὶ μισοῦσιν ἄγαν, καὶ τᾶλλα πάντα ὁμοίως. Οἱ καὶ εἰδέναι πάντα οἶονται, καὶ διίσχυρίζονται· τοῦτο γὰρ αἰτιὸν ἐστὶ καὶ τοῦ, πάντα ἄγαν. Καὶ τὰ ἀδικήματα ἀδικοῦσιν εἰς ὕβριν, καὶ οὐ κακουργίαν. Καὶ ἐλεη-

τικοὶ, διὰ τὸ πάντας χρηστοὺς καὶ βελτίους ὑπολαμβάνειν· τῇ γὰρ αὐτῶν ἀκακίᾳ τοὺς πέλας μετροῦσιν· ὥστ' ἀνάξια πάσχειν ὑπολαμβάνουσιν αὐτοὺς. Καὶ φιλογέλωτες· διὸ καὶ εὐτράπελοι. Ἡ γὰρ εὐτραπεία, πεπαιδευμένη ὕβρις ἐστὶ. Τὸ μὲν οὖν τῶν νέων τοιοῦτον ἡθὺς ἐστὶ.

CAPUT XIII.

Οἱ δὲ πρεσβύτεροι, καὶ παρηκμακότες, σχεδὸν ἐκ τῶν ἐναντίων τούτοις τὰ πλεῖστα ἔχουσιν ἡθῆ. Διὰ γὰρ τὸ πολλὰ ἔτη βεβιωκέναι, καὶ πλείω ἐξηπατῆσθαι, καὶ ἡμαρτηκέναι, καὶ τὰ πλείω φαῦλα εἶναι τῶν πραγμάτων, οὔτε διαβεβαιοῦνται οὐδέν, ἡττόν τε ἅπαν ἅπαντα, ἢ δεῖ. Καὶ οἶονται, ἴσασι δὲ οὐδέν· καὶ ἀμφισβητοῦντες προστιθέασιν αἰετὸ ἴσως, καὶ τάχα· καὶ πάντα λέγουσιν οὕτω, παγίως δὲ οὐδέν. Καὶ κακοήθεις εἰσὶν· ἐστὶ γὰρ κακοήθεια, τὸ ἐπὶ τὸ χεῖρον ὑπολαμβάνειν ἅπαντα. Ἐτι δὲ καχύποπτοί εἰσι, διὰ τὴν ἀπιστίαν· ἀπιστοὶ δὲ, δι' ἐμπειρίαν. Καὶ οὔτε φιλοῦσι σφόδρα, οὔτε μισοῦσι, διὰ ταῦτα· ἀλλὰ κατὰ τὴν Βίαντος ὑποθήκην, καὶ φιλοῦσιν ὥς μισήσοντες, καὶ μισοῦσιν ὥς φιλήσοντες. Καὶ μικρόψυχοι, διὰ τὸ τεταπεινωθῆναι ὑπὸ τοῦ βίου· οὐδενὸς γὰρ μεγάλου, οὐδὲ περιττοῦ, ἀλλὰ τῶν πρὸς τὸν βίον ἐπιθυμοῦσι. Καὶ ἀνελεύθεροι· ἐν γὰρ τι τῶν ἀναγκαίων ἡ οὐσία· ὅσα δὲ καὶ διὰ τὴν ἐμπειρίαν ἴσασιν, ὥς χαλεπὸν τὸ κτήσασθαι, καὶ ῥᾶδιον τὸ ἀποβαλεῖν. Καὶ δειλοὶ, καὶ πάντα προφοβητικοί· ἐναντίως γὰρ διάκεινται τοῖς νέοις· κατεψυγμένοι γάρ εἰσιν· οἱ δὲ, θερμοί. Ὡστε προωδοπεποίηκε τὸ γῆρας τῇ δειλίᾳ· καὶ γὰρ ὁ φόβος κατάψυξις τίς ἐστι. Καὶ φιλόζωοι, καὶ μά-

λιστα ἐπὶ τῇ τελευταίᾳ ἡμέρᾳ, διὰ τὸ τοῦ ἀπόντος εἶ-
ναι τὴν ἐπιθυμίαν· καὶ οὐδὲ ἐνδεῖς, τούτου μάλιστα
ἐπιθυμοῦσι. Καὶ φιλαίτιοι μᾶλλον, ἢ δεῖ· μικροψυ-
χία γάρ τις καὶ αὕτη. Καὶ πρὸς τὸ συμφέρον ζῶσιν,
ἀλλ' οὐ πρὸς τὸ καλόν, μᾶλλον ἢ δεῖ, διὰ τὸ φίλαντοι
εἶναι· τὸ μὲν γὰρ συμφέρον, αὐτῷ ἀγαθόν ἐστι· τὸ δὲ
καλόν, ἀπλῶς. Καὶ ἀναίσχυνται μᾶλλον, ἢ αἰσχυ-
νῆτοί· διὰ γὰρ τὸ μὴ φροντίζειν ὁμοίως τοῦ καλοῦ
καὶ τοῦ συμφέροντος, ὀλιγωροῦσι τοῦ δοκεῖν. Καὶ
δυσέλπιδες, διὰ τὴν ἐμπειρίαν· τὰ γὰρ πλεῖστα τῶν
πραγμάτων φαυλά ἐστιν· ἀποβαίνει γοῦν τὰ πολλὰ
ἐπὶ τὸ χεῖρον· καὶ ἔτι διὰ τὴν δειλίαν. Καὶ ζῶσι τῇ
μνήμῃ μᾶλλον, ἢ τῇ ἐλπίδι· τοῦ γὰρ βίου τὸ μὲν λοι-
πὸν, ὀλίγον· τὸ δὲ παρεληλυθὸς, πολὺ· ἔστι δὲ ἡ
μὲν ἐλπίς, τοῦ μέλλοντος· ἡ δὲ μνήμη, τῶν παροιχομέ-
νων. Ὅπερ αἴτιον καὶ τῆς ἀδολεσχίας αὐτοῖς· δια-
τελοῦσι γὰρ τὰ γενόμενα λέγοντες· ἀναμιμνησκόμενοι
γὰρ ἡδοναί. Καὶ οἱ θυμοὶ, ὅξεῖς μὲν εἰσιν, ἀσθε-
νεῖς δέ. Καὶ αἱ ἐπιθυμίαι, αἱ μὲν ἐκλελοίπασιν, αἱ δὲ
ἀσθενεῖς. Ὅσοι οὐτε ἐπιθυμητικοὶ, οὐτε πρακτικοὶ
κατὰ τὰς ἐπιθυμίας, ἀλλὰ κατὰ τὸ κέρδος· διὸ σω-
φρονικοὶ φαίνονται οἱ τηλικούτοι· αἱ τε γὰρ ἐπιθυμίαι
ἀνείκασιν καὶ δουλεύουσι τῷ κέρδει. Καὶ μᾶλλον ζῶ-
σιν κατὰ λογισμόν, ἢ κατὰ τὸ ἥθος· ὁ μὲν γὰρ логи-
σμός, τοῦ συμφέροντος· τὸ δὲ ἥθος, τῆς ἀρετῆς ἐστι.
Καὶ τὰ ἀδικήματα ἀδικοῦσιν εἰς κακουργίαν, οὐκ εἰς
ὑβρίν. Ἐλεητικοὶ δὲ καὶ οἱ γέροντες εἰσιν, ἀλλ' οὐ
διὰ ταῦτο τοῖς νέοις· οἱ μὲν γὰρ, διὰ φιλανθρωπίαν·
οἱ δὲ, δι' ἀσθένειαν. Πάντα γὰρ οἴονται ἐγγὺς εἶναι
αὐτοῖς παθεῖν· τοῦτο δ' ἦν ἐλεητικοῦ. Ὅθεν ὁδυρ-

τικοί εἰσι, καὶ οὐκ εὐτράπελοι, οὐδὲ φιλογέλοιοι· ἐναντίον γὰρ τὸ ὀδυρτικὸν τῷ φιλογέλῳτι. Τῶν μὲν οὖν νέων καὶ τῶν πρεσβυτέρων τὰ ἥθη τοιαῦτα. Ὡς ἔπει ἀποδέχονται πάντες τοὺς τῷ σφετέρῳ ἥθει λεγόμενους λόγους, καὶ τοὺς ὁμοίους, οὐκ ἄδηλον, πῶς χρώμενοι τοῖς λόγοις, τοιοῦτοι φαίνονται καὶ αὐτοὶ, καὶ οἱ λόγοι.

CAPUT XIV.

Οἱ δὲ ἀκμάζοντες, φανερόν ὅτι μεταξὺ τούτων τὸ ἥθος ἔσονται, ἑκατέρων ἀφαιροῦντες τὴν ὑπερβολήν· καὶ οὔτε σφόδρα θαρρόντες· θρασύτης γὰρ τὸ τοιοῦτον· οὔτε λίαν φοβούμενοι, καλῶς δὲ πρὸς ἄμφω ἔχοντες. Οὔτε πᾶσι πιστεύοντες, οὔτε πᾶσιν ἀπιστοῦντες, ἀλλὰ κατὰ τὸ ἀληθὲς κρίνοντες μᾶλλον. Καὶ οὔτε πρὸς τὸ καλὸν ζῶντες μόνον, οὔτε πρὸς τὸ συμφέρον, ἀλλὰ πρὸς ἄμφω. Καὶ οὔτε πρὸς φειδῶ, οὔτε πρὸς ἀσωτίαν, ἀλλὰ πρὸς τὸ ἁρμότιον. Ὁμοίως δὲ καὶ πρὸς θυμὸν, καὶ πρὸς ἐπιθυμίαν. Καὶ σώφρονες μετὰ ἀνδρείας, καὶ ἀνδρεῖοι μετὰ σωφροσύνης· ἐν γὰρ τοῖς νέοις καὶ τοῖς γέρονσι διήρηται ταῦτα· εἰσὶ γὰρ οἱ μὲν νέοι, ἀνδρεῖοι καὶ ἀκόλαστοι· οἱ δὲ πρεσβύτεροι, σώφρονες καὶ δειλοί. Ὡς δὲ καθόλου εἶπεῖν, ὅσα μὲν διήρηται ἡ νεότης καὶ τὸ γῆρας τῶν ὠφελίμων, ταῦτα ἄμφω ἔχουσιν· ὅσα δ' ὑπερβάλλουσιν ἢ ἐλλείπουσι, τούτων τὸ μέτριον καὶ τὸ ἁρμότιον. Ἀκμάζει δὲ τὸ μὲν σῶμα, ἀπὸ τῶν τριάκοντα ἔτων, μέχρι τῶν πέντε καὶ τριάκοντα· ἡ δὲ ψυχὴ, περὶ τὰ ἐνὸς δεῖν πενήκοντα. Περὶ μὲν οὖν νεότητος καὶ γήρως καὶ ἀκμῆς, ποίων ἡθῶν ἐστὶν ἕκαστον, εἰρησθῶ τοσαῦτα.

CAPUT XV.

Περὶ δὲ τῶν ἀπὸ τύχης γιγνομένων ἀγαθῶν, δι' ὅσα αὐτῶν, καὶ τὰ ἥθη ποῖα αὐτὰ συμβαίνει τοῖς ἀνθρώποις, λέγωμεν ἐφεξῆς. Εὐγενείας μὲν οὖν ἡθὺς ἐστὶ, τὸ φιλοτιμότερον εἶναι τὸν κεκτημένον αὐτήν· πάντες γάρ, ὅταν ὑπάρχη τι, πρὸς τοῦτο σωρεύειν ἐβόθασιν· ἡ δὲ εὐγένεια, ἐντιμότης προγόνων ἐστὶ. Καὶ καταφρονητικὸν, καὶ τῶν ὁμοίων τοῖς προγόνοις τοῖς αὐτῶν· διότι πόρρω ταῦτα μᾶλλον, ἢ ἐγγὺς γιγνόμενα, ἐντιμότερα καὶ εὐαλαζόνευστα. Ἔστι δὲ εὐγενὲς μὲν, κατὰ τὴν τοῦ γένους ἀρετήν· γενναῖον δὲ, κατὰ τὸ μὴ ἐξίστασθαι ἐκ τῆς φύσεως· ὅπερ ὥς ἐπὶ τὸ πολὺ οὐ συμβαίνει τοῖς εὐγενέσιν, ἀλλ' εἰσὶν οἱ πολλοὶ εὐτελεῖς. Φορὰ γάρ τις ἐστὶν ἐν τοῖς γένεσιν ἀνδρῶν, ὥσπερ ἐν τοῖς κατὰ τὰς χώρας γιγνομένοις· καὶ ἐνίοτε, ἂν ἢ ἀγαθὸν τὸ γένος, ἐγγίγνονται διὰ τινος χρόνου ἄνδρες περιττοί· κἄπειτα πάλιν ἀναδίδωσιν. Ἐξίσταται δὲ, τὰ μὲν εὐφυᾶ γένη εἰς μανικώτερα ἥθη· οἷον οἱ ἀπ' Ἀλκιβιάδου καὶ οἱ ἀπὸ Διονυσίου τοῦ προτέρου· τὰ δὲ στάσιμα, εἰς ἀβελτηρίαν καὶ νωθρότητα· οἷον οἱ ἀπὸ Κίμωνος, καὶ Περικλέους, καὶ Σωκράτους.

CAPUT XVI.

Τῷ δὲ πλούτῳ ἃ ἔπεται ἡθὺς, ἐπιπολῆς ἐστὶν ἰδεῖν ἅπασιν· ὑβρίζονται γάρ καὶ ὑπερήφανοι, πάσχοντές τι ὑπὲρ τῆς κτήσεως τοῦ πλούτου. Ὡσπερ γάρ ἔχοντες ἅπαντα τ' ἀγαθὰ, οὕτω διάκεινται. Ὁ γὰρ πλούτος, οἷον τιμὴ τις ἐστὶ τῆς ἀξίας τῶν ἄλλων· διὸ φαίνεται πάντα ὧνια εἶναι αὐτοῦ. Καὶ τρυφεροὶ καὶ σαλάκωνες· τρυφεροὶ μὲν, διὰ τὴν τρυφήν, καὶ τὴν ἐνδειξιν

τῆς εὐδαιμονίας· σαλάκωνες δὲ καὶ σόλοικοι, διὰ τὸ πάντας εἰσθάναι διατρίβειν περὶ τὸ ἐρώμενον καὶ θαυμαζόμενον ὑπὲρ αὐτῶν, καὶ τὸ οἶσθαι ζηλοῦν τοὺς ἄλλους, ἃ καὶ αὐτοί. Ἀμα δὲ καὶ εἰκότως τοῦτο πάσχουσι· πολλοὶ γάρ εἰσιν οἱ δεόμενοι τῶν ἐχόντων. Ὅθεν καὶ τὸ Σιμωνίδου εἴρηται περὶ τῶν σοφῶν καὶ πλούσιων, πρὸς τὴν γυναῖκα τὴν Ἰέρωνος, ἐρομένην, πότερον γενέσθαι κρηττον πλούσιον, ἢ σοφόν; πλούσιον εἰπεῖν· τοὺς γὰρ σοφοὺς ὄρᾱν ἐπὶ ταῖς τῶν πλουσίων θύραις [ἐφη,] διατρίβοντας. Καὶ τὸ οἶσθαι ἀξίους εἶναι ἄρχειν· ἔχειν γὰρ οἴονται, ὧν ἔνεκεν ἀξίον ἄρχειν. Καὶ ὥς ἐν κεφαλαίῳ, ἀνοήτου εὐδαίμονος ἦθους, ὃ πλοῦτός ἐστι. Διαφέρει δὲ τοῖς νεωστὶ κεκτημένοις καὶ τοῖς πάλαι τὰ ἦθῃ, τῷ ἅπαντα μᾶλλον, καὶ φανλότερα τὰ κακὰ ἔχειν τοὺς νεοπλούτους· ὥσπερ γὰρ ἀπαιδευσία πλούτου ἐστὶ τὸ νεόπλουτον εἶναι. Καὶ ἀδικήματα ἀδικοῦσιν οὐ κακουργικά, ἀλλὰ τὰ μὲν ὑβριστικά, τὰ δὲ ἀκρατευτικά· οἷον εἰς αἰκίαν καὶ μοιχείαν.

CAPUT XVII.

Ὅμοίως δὲ καὶ περὶ δυνάμεως σχεδὸν τὰ πλεῖστα φανερά ἐστιν ἦθῃ· τὰ μὲν γὰρ, τὰ αὐτὰ ἔχει ἡ δύναμις τῷ πλούτῳ· τὰ δὲ βελτίῳ. Φιλοτιμότεροι γὰρ καὶ ἀνδρωδέστεροί εἰσι τὰ ἦθῃ οἱ δυνάμενοι τῶν πλουσίων, διὰ τὸ ἐφίεσθαι ἔργων, ὅσα ἐξουσία αὐτοῖς πράττειν διὰ τὴν δύναμιν. Καὶ σπουδαστικώτεροι, διὰ τὸ ἐν ἐπιμελείᾳ εἶναι, ἀναγκαζόμενοι σκοπεῖν τὰ περὶ τὴν δύναμιν. Καὶ σεμνότεροι ἢ βαρύτεροι· ποιᾷ μὰρ ἐμφανεστέρους τὸ ἀξίωμα· διὸ μετριάξουσιν· ἐστὶ δὲ ἡ σεμνότης, μαλακὴ καὶ εὐσχήμων βαρύτης. Καὶ ἐὰν

ἀδικῶσιν, οὐ μικραδικηταί εἰσιν, ἀλλὰ μεγαλάδικοι. Ἡ δ' εὐτυχία τὰ μόρια ἔχει τῶν εἰρημένων τὰ ἥθη· εἰς γὰρ ταῦτα συντείνουσιν αἱ μέγιστα δοκοῦσαι εἶναι εὐτυχίαι· καὶ ἔτι εἰς εὐτεχνίαν. Καὶ τὰ κατὰ τὸ σῶμα ἀγαθὰ παρασκευάζει ἡ εὐτυχία πλεονεκτεῖν. Περηφανότεροι μὲν οὖν, καὶ ἀλογιστότεροι διὰ τὴν εὐτυχίαν εἰσιν. Ἐν δ' ἀκολουθεῖ βέλτιστον ἦθος τῇ εὐτυχίᾳ, ὅτι φιλόθεοί εἰσιν, καὶ ἔχουσι πρὸς τὸ θεῖον πως, πιστεύοντες διὰ τὰ γιγνόμενα ἀγαθὰ ἀπὸ τῆς τύχης. Περὶ μὲν οὖν τῶν καθ' ἡλικίαν καὶ τύχην ἡθῶν εἴρηται· τὰ γὰρ ἐναντία τῶν εἰρημένων ἐκ τῶν ἐναντίων φανερά ἐστιν· οἷον πένητος καὶ ἀτυχοῦς ἦθος, καὶ ἀδυνάτου.

CAPUT XVIII.

Ἐπεὶ δ' ἡ τῶν πιθανῶν λόγων χρῆσις πρὸς κρίσιν ἐστὶ· περὶ ὧν γὰρ ἴσμεν καὶ κεκρίκαμεν, οὐδὲν ἔτι δεῖ λόγου· ἐστὶ δέ, ἂν τε πρὸς ἓνα τις χρώμενος τῷ λόγῳ προτρέπη ἢ ἀποτρέπη· οἷον οἰνουθετοῦντες ποιοῦσιν, ἢ πείθοντες· οὐδὲν γὰρ ἥτιον κριτῆς ἐστὶν εἷς· ὃν γὰρ δεῖ πείσαι, οὗτός ἐστιν, ὡς ἀπλῶς εἰπεῖν, κριτῆς, ἔάν τε πρὸς ἀμφισβητοῦντα, ἔάν τε πρὸς ὑπόθεσιν λέγη τις, ὁμοίως· τῷ γὰρ λόγῳ ἀνάγκη χρῆσθαι, καὶ ἀναιρεῖν τὰναντία, πρὸς ἃ ὥσπερ ἀμφισβητοῦντα τὸν λόγον ποιῆται· ὡσαύτως δὲ καὶ ἐν τοῖς ἐπιδεικτικοῖς· ὥσπερ γὰρ πρὸς κριτὴν, τὸν θεωρὸν ὁ λόγος συνέστηκεν· ὁλως δὲ μόνος ὡς ἀπλῶς ἐστὶ κριτῆς ὁ ἐν τοῖς πολιτικοῖς ἀγῶσι τὰ ζητούμενα κρίνων· τὰ τε γὰρ ἀμφισβητούμενα ζητεῖται πῶς ἔχει, καὶ περὶ ὧν βουλευονται· περὶ δὲ τῶν κατὰ τὰς πολιτείας ἡθῶν ἐν τοῖς συμβουλευτικοῖς εἴρηται πρότερον· ὥστε διωρισμένον ἂν

εἶη, πῶς τε, καὶ διὰ τίνων τοὺς λόγους τοὺς ἡθικοὺς ποιήσομεν. Ἐπεὶ δὲ περὶ ἕκαστον μὲν γένος τῶν λόγων ἑτερόν τι τὸ τέλος ἦν, περὶ ἀπάντων δ' αὐτῶν εἰλημμέναι δόξαι καὶ προτάσεις εἰσὶν, ἐξ ὧν τὰς πίστεις φέρουσι καὶ συμβουλευόντες, καὶ ἐπιδεικνύοντες, καὶ ἀμφισβητοῦντες· ἔτι δ' ἐξ ὧν ἡθικοὺς τοὺς λόγους ἐνδέχεται ποιεῖν, καὶ περὶ τούτων διώρισται· λοιπὸν ἡμῖν διελθεῖν περὶ τῶν κοινῶν. Πᾶσι γὰρ ἀναγκαῖον, τὰ περὶ τοῦ δυνατοῦ καὶ ἀδυνατοῦ προσχερῆσαι ἐν τοῖς λόγοις· καὶ τοὺς μὲν, ὥς ἔσται· τοὺς δὲ, ὥς γέγονε, πειρᾶσθαι δεικνύναι. Ἔτι δὲ περὶ μεγέθους κοινὸν ἀπάντων ἐστὶ τῶν λόγων· χρῶνται γὰρ πάντες τῇ μειοῦν καὶ αὖξειν, καὶ συμβουλευόντες ἢ ἀποτρέποντες, καὶ ἐπαινοῦντες ἢ ἀπολογούμενοι. Τούτων δὲ διωρισθέντων, περὶ τῶν ἐνθυμημάτων κοινῇ πειραθῶμεν εἰπεῖν, εἴ τι ἔχομεν, καὶ περὶ παραδειγμάτων· ὅπως τὰ λοιπὰ προσθέντες, ἀποτελέσωμεν τὴν ἐξ ἀρχῆς πρόθεσιν. Ἔστι δὲ τῶν κοινῶν τὸ μὲν αὖξειν, οἰκειότατον τοῖς ἐπιδεικτικοῖς, ὥσπερ εἴρηται· τὸ δὲ γεγονὸς, τοῖς δικανικοῖς· περὶ τούτων γὰρ ἡ κρίσις· τὸ δὲ δυνατόν καὶ ἐσόμενον, τοῖς συμβουλευτικοῖς.

CAPUT XIX.

Πρῶτον μὲν οὖν περὶ δυνατῶν καὶ ἀδυνατῶν λέγωμεν. Ἄν δὴ τὸ ἐναντίον ἢ δυνατόν ἢ εἶναι ἢ γενέσθαι, καὶ τὸ ἐναντίον δόξειεν ἂν εἶναι δυνατόν· οἷον, εἰ δυνατόν ἄνθρωπον ὑγιαυθῆναι, καὶ νοσῆσαι· ἢ γὰρ αὕτη δύναμις τῶν ἐναντίων, ἢ ἐναντία. Καὶ εἰ τὸ ὅμοιον δυνατόν, καὶ τὸ ὅμοιον. Καὶ εἰ τὸ χαλεπώτερον δυνατόν, καὶ τὸ ῥᾶον. Καὶ εἰ τὸ σπουδαῖον

ἢ καλὸν γενέσθαι δυνατόν, καὶ ὅλως γενέσθαι δυνατόν· χαλεπώτερον γὰρ, καλὴν οἰκίαν, ἢ οἰκίαν εἶναι. Καὶ οὐ ἡ ἀρχὴ δύναται γενέσθαι, καὶ τὸ τέλος· οὐδὲν γὰρ γίγνεται, οὐδὲ ἀρχεται γίγνεσθαι τῶν ἀδυνάτων· οἷον, τὸ σύμμετρον τὴν διάμετρον εἶναι οὐτ' ἂν ἀρξαιτο γίγνεσθαι, οὔτε γίγνεται. Καὶ οὐ τὸ τέλος, καὶ ἡ ἀρχὴ δυνατή· ἅπαντα γὰρ ἐξ ἀρχῆς γίγνεται. Καὶ εἰ τὸ ὕστερον τῇ οὐσίᾳ ἢ τῇ γενέσει δυνατόν γενέσθαι, καὶ τὸ πρότερον· οἷον, εἰ ἄνδρα γενέσθαι δυνατόν, καὶ παῖδα· πρότερον γὰρ ἐκείνο γίγνεται· καὶ εἰ παῖδα, καὶ ἄνδρα· ἀρχὴ γὰρ ἐκείνο. Καὶ ὧν ἔρως ἢ ἐπιθυμία φύσει ἐστίν· οὐδεὶς γὰρ τῶν ἀδυνάτων ἐρᾷ, οὐδ' ἐπιθυμεῖ ὡς ἐπὶ τὸ πολὺ. Καὶ ὧν ἐπιστήμαί εἰσι καὶ τέχναι, δυνατόν ταῦτα καὶ εἶναι καὶ γενέσθαι. Καὶ ὅσων ἡ ἀρχὴ τῆς γενέσεως ἐν τούτοις ἐστίν, ἃ ἡμεῖς ἀναγκάσαιμεν ἂν, ἢ πείσαιμεν· ταῦτα δ' ἐστίν, ὧν κρείττους, ἢ κύριοι, ἢ φίλοι. Καὶ ὧν τὰ μέρη δυνατόν, καὶ τὸ ὅλον. Καὶ ὧν τὸ ὅλον δυνατόν, καὶ τὰ μέρη. Εἰ γὰρ πρόσχισμα καὶ κεφαλὴ καὶ χιτῶν γενέσθαι δύναται, καὶ ὑποδήματα δύναται. Καὶ εἰ ὑποδήματα, καὶ πρόσχισμα καὶ κεφαλὴ καὶ χιτῶν. Καὶ εἰ τὸ γένος ὅλον τῶν δυνατῶν γενέσθαι, καὶ τὸ εἶδος. Καὶ εἰ τὸ εἶδος, καὶ τὸ γένος. Οἷον, εἰ πλοῖον γενέσθαι δυνατόν, καὶ τριήρη· καὶ εἰ τριήρη, καὶ πλοῖον. Καὶ εἰ θάτερον τῶν πρὸς ἄλληλα πεφυκότων, καὶ θάτερον· οἷον, εἰ διπλάσιον, καὶ ἡμισυ· καὶ εἰ ἡμισυ, καὶ διπλάσιον. Καὶ εἰ ἄνευ τέχνης ἢ παρασκευῆς δυνατόν γενέσθαι τι, μᾶλλον διὰ τέχνης καὶ ἐπιμελείας δυνατόν. Ὅθεν καὶ Ἀγάθωνι εἴρηται,

Καὶ μὴν τὰ μὲν γε τῇ τύχῃ πράσσειν· τὰ δὲ
 Ἡμῖν ἀνάγκη καὶ τύχῃ προσγίγνεται.

Καὶ εἰ τοῖς χείροσιν ἢ ἥττοσιν ἢ ἀφρονεστέροις δυνα-
 τὸν, καὶ τοῖς ἐναντίοις μᾶλλον· ὥσπερ καὶ Ἰσοκράτης
 ἔφη δεινὸν εἶναι, εἰ ὁ μὲν Εὐθύνορος ἔμαθεν, αὐτὸς δὲ
 μὴ δυνήσεται εὐρεῖν. Περὶ δὲ ἀδυνάτων δῆλον, ὅτι
 ἐκ τῶν ἐναντίων τοῖς εἰρημένοις ὑπάρχει. Εἰ δὲ γέ-
 γονεν ἢ μὴ γέγονεν, ἐκ τῶνδε σκεπτέον. Πρῶτον μὲν
 γὰρ, εἰ τὸ ἥττον γίνεσθαι πεφυκὸς γέγονε, γεγονὸς
 ἂν εἶη καὶ τὸ μᾶλλον. Καὶ εἰ τὸ ὕστερον εἰωθὸς γί-
 γνεσθαι γέγονε, καὶ τὸ πρότερον γέγονεν· οἷον, εἰ
 ἐπιλέλησται, καὶ ἔμαθέ ποτε τοῦτο. Καὶ εἰ ἐδύνατο
 καὶ ἐβούλετο, πέπραγε· πάντες γὰρ, ὅταν δυνάμενοι
 βουληθῶσι, πράττουσιν· ἐμποδὼν γὰρ οὐδέν. Ἔτι,
 εἰ ἐβούλετο, καὶ μηδὲν τῶν ἔξω ἐκώλυε. Καὶ εἰ ду-
 νατὸν, καὶ ὠργίζετο. Καὶ εἰ ἐδύνατο, καὶ ἐπεθύμει·
 ὥς γὰρ ἐπὶ τὸ πολὺ, ὅν ὀρέγονται, ἂν δύνωνται, καὶ
 ποιοῦσιν, οἳ μὲν φαῦλοι, δι' ἀκρασίαν· οἳ δ' ἐπιεικεῖς,
 ὅτι τῶν ἐπιεικῶν ἐπιθυμοῦσι. Καὶ εἰ ἔμελλε γίγνε-
 σθαι, καὶ ποιεῖν· εἰκὸς γὰρ τὸν μέλλοντα καὶ ποιῆ-
 σαι. Καὶ εἰ γέγονεν, ὅσα πεφύκει πρὸ ἐκείνου, ἢ
 ἔνεκα ἐκείνου· οἷον, εἰ ἥστραψε, καὶ ἐβρόντησε· καὶ
 εἰ ἐπείρασε, καὶ ἔπραξε. Καὶ εἰ, ὅσα ὕστερον πεφύκει
 γίνεσθαι, ἢ οὐ ἔνεκα γίγνεται, γέγονε, καὶ τὸ πρότε-
 ρον, καὶ τὸ τούτου ἔνεκα γέγονεν· οἷον, εἰ ἐβρόντησε,
 καὶ ἥστραψε· καὶ εἰ ἔπραξε, καὶ ἐπείρασεν. Ἔστι δὲ
 τούτων ἀπάντων, τὰ μὲν ἐξ ἀνάγκης· τὰ δὲ, ὥς ἐπὶ τὸ
 πολὺ οὕτως ἔχοντα. Περὶ δὲ τοῦ μὴ γεγονέναι, φανε-
 ρὸν ὅτι ἐκ τῶν ἐναντίων τοῖς εἰρημένοις· καὶ περὶ
 τοῦ ἰσομένου, ἐκ τῶν αὐτῶν δῆλον· τό, τε γὰρ ἐν ду-

νάρει καὶ βουλήσει ὄν, ἔσται. Καὶ τὰ ἐν ἐπιθυμίᾳ, καὶ ὀργῇ, καὶ λογισμῷ μετὰ δυνάμεως ὄντα. Διὰ ταῦτα καὶ εἰ ἐν ὀργῇ τοῦ ποιεῖν ἢ μελλήσει, ἔσται· ὥς γὰρ ἐπὶ τὸ πολὺ γίνεται μᾶλλον τὰ μέλλοντα, ἢ τὰ μὴ μέλλοντα. Καὶ εἰ προγέγονεν, ὅσα πρότερον πεφύκει γίγνεσθαι· οἷον εἰ συννεφεῖ, εἰκὸς ὕσαι. Καὶ εἰ τὸ ἕνεκα τούτου γέγονε, καὶ τοῦτο εἰκὸς γενέσθαι· οἷον, εἰ θεμέλιος, καὶ οἰκία. Περὶ δὲ μεγέθους καὶ μικρότητος τῶν πραγμάτων, μείζονός τε καὶ ἐλάττωτος, καὶ ὁλως μεγάλων καὶ μικρῶν, ἐκ τῶν προειρημένων ἡμῖν ἐστὶ φανερόν. Εἴρηται γὰρ ἐν τοῖς συμβουλευτικοῖς περὶ τε μεγέθους ἀγαθῶν καὶ περὶ τοῦ μείζονος ἀπλῶς καὶ ἐλάττωτος. Ὡστ' ἐπεὶ καθ' ἕκαστον τῶν λόγων τὸ προκείμενον τέλος ἀγαθόν ἐστιν· οἷον, τὸ συμφέρον, καὶ τὸ καλόν, καὶ τὸ δίκαιον· φανερόν ὅτι δι' ἐκείνων ληπτέον τὰς ἀνξήσεις πᾶσι. Τὸ δὲ παρὰ ταῦτά τι ζητεῖν περὶ μεγέθους ἀπλῶς καὶ ὑπεροχῆς, κενολογεῖν ἐστὶ· κυριώτερα γὰρ ἐστὶ πρὸς τὴν χρεῖαν τῶν καθόλου, τὰ καθέκαστα τῶν πραγμάτων. Περὶ μὲν οὖν δυνατοῦ καὶ ἀδυνάτου, καὶ πρότερον γέγονεν, ἢ οὐ γέγονε, καὶ ἔσται, ἢ οὐκ ἔσται, ἔτι δὲ περὶ μεγέθους καὶ μικρότητος τῶν πραγμάτων, εἰρήσθω ταῦτα.

CAPUT XX.

Λοιπὸν δὲ, περὶ τῶν κοινῶν πίστεων ἅπασιν εἰπεῖν, ἐπεὶ περ εἴρηται περὶ τῶν ἰδίων. Εἰσὶ δ' αἱ κοιναὶ πίστεις, δύο πῶ γενεῖ, παραδείγμα καὶ ἐνθυμήμα· ἢ γὰρ γνώμη, μέρος ἐνθυμήματός ἐστι. Πρῶτον μὲν οὖν περὶ παραδείγματος λέγωμεν· ὁμοιον γὰρ ἐπαγωγῇ τὸ παράδειγμα· ἢ δ' ἐπαγωγῇ, ἀρχή. Παραδειγ-

μάτων δ' εἶδη δύο ἐστίν· ἐν μὲν γὰρ ἐστὶ παραδείγμα-
 τος εἶδος, τὸ λέγειν πράγματα προγεγενημένα· ἐν δὲ, τὸ
 αὐτὸν ποιεῖν. Τούτου δ' ἐν μὲν, παραβολή· ἐν δὲ,
 λόγοι· οἷον οἱ Αἰσώπειοι καὶ Λιβυκοί. Ἔστι δὲ τὸ
 μὲν παράδειγμα τοῖανδ' τι, ὥσπερ εἴ τις λέγοι, ὅτι δεῖ
 πρὸς βασιλέα παρασκευάζεσθαι, καὶ μὴ ἔᾶν Αἴγυ-
 πτον χειρώσασθαι· καὶ γὰρ πρότερον Δαρεῖος οὐ πρό-
 τερον διέβη, πρὶν Αἴγυπτον λαβεῖν· λαβὼν δὲ, διέβη.
 Καὶ πάλιν, Ξέρξης οὐ πρότερον ἐπεχείρησε, πρὶν ἢ
 ἔλαβε· λαβὼν δὲ, διέβη· ὥστε καὶ οὗτος, ἂν λάβῃ,
 διαβήσεται· διὸ οὐκ ἐπιτρεπτέον. Παραβολὴ δὲ, τὰ
 Σωκρατικά· οἷον εἴ τις λέγοι, ὅτι οὐ δεῖ τοὺς κλη-
 ρωτοὺς ἄρχειν· ὅμοιον γὰρ, ὥσπερ εἴ τις τοὺς ἀθλη-
 τὰς κληροῖη, μὴ οἱ ἂν δύνωνται ἀγωνίζεσθαι, ἀλλ' οἱ
 ἂν λάχωσιν· ἢ τῶν πλωτῆρων ὅν τινα δεῖ κυβερνᾶν
 κληρώσειεν, ὥς δεόν τὸν λαχόντα, ἀλλὰ μὴ τὸν ἐπιστά-
 μερον. Λόγος δὲ, οἷος ὁ Σιτησιχόρου πρὸς Φάλαριν,
 καὶ Αἰσώπου ὑπὲρ τοῦ δημαγωγοῦ. Σιτησιχορος μὲν
 γὰρ, ἐλομένων στρατηγὸν αὐτοκράτορα τῶν Ἰμεραίων
 Φάλαριν, καὶ μελλόντων φυλακὴν διδόναι τοῦ σώμα-
 τος, τὰλλα διαλεχθεῖς, εἶπεν αὐτοῖς λόγον· Ὡς ἵππος
 κατεῖχε λειμῶνα μόνος· ἐλθόντος δ' ἐλάφου, καὶ δια-
 φθείροντος τὴν νομὴν, βουλόμενος τιμωρῆσασθαι
 τὸν ἔλαφον, ἠρώτα τιν' ἄνθρωπον, εἰ δύναιτο μετ' αὐ-
 τοῦ κολάσαι τὸν ἔλαφον. Ὁ δ' ἔφησεν, ἔὰν λάβῃ χα-
 λινὸν, καὶ αὐτὸς ἀναβῇ ἐπ' αὐτὸν, ἔχων ἀκόντια. Συν-
 ομολογήσαντος δὲ καὶ ἀναβάντος, ἀντὶ τοῦ τιμωρῆσα-
 σθαι, αὐτὸς ἐδούλευσεν ἤδη τῷ ἀνθρώπῳ. Οὕτω δὲ καὶ
 ὑμεῖς, ἔφη, ὁρᾶτε, μὴ, τοὺς πολεμίους βουλόμενοι
 τιμωρῆσασθαι, ταὐτὸ πάθῃτε τῷ ἵππῳ· τὸν μὲν γὰρ

χαλινὸν ἤδη ἔχετε, ἐλόμενοι στρατηγὸν αὐτοκράτορα·
 εἰάν δὲ φυλακὴν δώτε, καὶ ἀναβῆναι ἐάσητε, δουλεύ-
 σετε ἤδη Φυλάριδι. Αἴσωπος δὲ ἐν Σάμῳ συνη-
 γορῶν δημαγωγῶ κρινομένῳ περὶ θανάτου, ἔφη, Ἀ-
 λώπεκα διαβαίνουσιν ποταμὸν, ἀπώσθηται εἰς φάραγα
 οὐ δυναμένην δὲ ἐκβῆναι, πολὺν χρόνον κακοπα-
 θεῖν, καὶ κυνοραῖστὰς πολλοὺς ἔχουσθαι αὐτῆς· ἐχί-
 νον δὲ πλανώμενον, ὥς εἶδεν αὐτήν, κατοικτεῖραντα
 ἐρωτᾶν, εἰ ἀφείλοι αὐτῆς τοὺς κυνοραῖστὰς· τὴν δὲ οὐκ
 ἔμν· ἐρομένου δὲ, διὰ τί, φᾶναι, ὅτι οὗτοι μὲν πλήρεις
 μου ἤδη εἰσὶ, καὶ ὀλίγον ἔλκουσιν αἷμα· εἰάν δὲ τού-
 τους ἀφείλῃ, ἕτεροι ἐλθόντες πεινῶντες, ἐκπιόυνται
 μου τὸ λοιπὸν αἷμα. Ἀτὰρ οὖν καὶ ὑμᾶς, ἔφη, ὦ
 ἄνδρες Σάμιοι, οὗτος μὲν οὐδὲν ἔτι βλάπτει· πλούσιος
 γὰρ ἐστίν· εἰάν δὲ τοῦτον ἀποκτείνητε, ἕτεροι ἥξουσι
 πένητες, οἱ ὑμῖν ἀναλώσουσι τὰ κοινὰ κλέπτοντες.
 Εἰσὶ δ' οἱ λόγοι δημηγορικοὶ, καὶ ἔχουσιν ἀγαθὸν
 τοῦτο, ὅτι πράγματα μὲν εὐρεῖν ὅμοια γεγεννημένα,
 χαλεπὸν· λόγους δὲ, ῥᾶον. Ποιῆσαι γὰρ δεῖ· ὥσπερ
 καὶ παραβολὰς, ἃν τις δύνηται τὸ ὅμοιον ὁρᾶν, ὅπερ
 ῥᾶόν ἐστιν ἐκ φιλοσοφίας. Ῥᾶω μὲν οὖν παρίσασθαι
 τὰ διὰ τῶν λόγων· χρησιμώτερα δὲ πρὸς τὸ βουλευ-
 σασθαι, τὰ διὰ τῶν πραγμάτων· ὅμοια γὰρ ὥς ἐπὶ
 τὸ πολὺ τὰ μέλλοντα τοῖς γεγονόσι. Δεῖ δὲ χρῆσθαι
 τοῖς παραδείγμασι, μὴ ἔχοντα μὲν ἐνθυμήματα, ὥς
 ἀποδείξουσιν· ἢ γὰρ πίστις διὰ τούτων· ἔχοντα δ', ὥς
 μαρτυρίαις, ἐπιλόγοις χρώμενον ἐπὶ ἐνθυμήμασι.
 Προτιθέμενα μὲν γὰρ ἔοικεν ἐπαγωγῇ· τοῖς δὲ ῥητο-
 ρικοῖς οὐκ οἰκεῖον ἐπαγωγῇ, πλὴν ἐν ὀλίγοις· ἐπιλε-
 γόμενα δὲ, μαρτυρίαις· ὁ δὲ μάρτυς, πανταχοῦ πιθα-

νός. Διὸ καὶ προτιθέντι μὲν ἀνάγκη πολλὰ λέγειν· ἐπιλέγοντι δὲ, καὶ ἐν ἱκανόν· μάρτυς γὰρ πιστὸς καὶ εἰς χρήσιμός. Πόσα μὲν οὖν εἶδη παραδειγμάτων, καὶ πῶς αὐτοῖς, καὶ πότε χρηστέον, εἴρηται.

CAPUT XXI.

Περὶ δὲ γνωμολογίας, ξηθέντος τί ἐστι γνώμη, μάλιστα ἂν γένοιτο φανερόν, περὶ ποίων τε, καὶ πότε, καὶ τί-
σιν ἀρμόττει χρῆσθαι τῷ γνωμολογεῖν ἐν τοῖς λόγοις.
Ἔστι δὲ γνώμη, ἀπόφανσις, οὗ μέντοι περὶ τῶν καθέ-
καστιον· οἷον, ποῖός τις Ἰφικράτης· ἀλλὰ καθόλου·
οὔτε περὶ πάντων καθόλου· οἷον, ὅτι τὸ εὐθύ τῷ καμ-
πύλῳ ἐναντίον· ἀλλὰ περὶ ὅσων αἱ πράξεις εἰσὶ, καὶ
αἵρετά ἢ φευκτά ἐστι πρὸς τὸ πράσσειν. Ὡστεῖ ἐπεὶ
τὰ ἐνθυμήματα ὁ περὶ τοιούτων συλλογισμός ἐστι,
σχεδὸν τὰ τε συμπεράσματα τῶν ἐνθυμημάτων, καὶ
αἱ ἀρχαὶ, ἀφαιρεθέντος τοῦ συλλογισμοῦ, γνῶμαί
εἰσιν. Οἷον,

Χρὴ δ' οὐ ποθ', ὅστις ἀρτίφρων πέφυκ' ἀνὴρ,

Παῖδας περισσῶς ἐκδιδάσκεισθαι σοφούς.

Τοῦτο μὲν οὖν γνώμη· προστεθείσης δὲ τῆς αἰτίας,
καὶ τοῦ διὰ τί, ἐνθύμημα ἔσται τὸ ἅπαν· οἷον,

Χωρὶς γὰρ ἄλλης, ἧς ἔχουσιν, ἀργίας,

Φθόγον πρὸς ἀστών ἀλφάνουσι δυσμενῇ.

Καὶ τὸ,

Οὐκ ἔστιν, ὅστις πάντ' ἀνὴρ εὐδαιμονεῖ·

Καὶ τὸ,

Οὐκ ἔστιν ἀνδρῶν, ὅστις ἔστ' ἐλεύθερος·

γνώμη· πρὸς δὲ τῷ ἐχομένῳ ἐνθύμημα·

Ἡ χρημάτων γὰρ δοῦλός ἐστιν, ἢ τύχης.

Εἰ δὲ ἔστι γνώμη τὸ εἰρημένον, ἀνάγκη τέτταρα εἶναι

γνώμης εἶδη· ἥ γὰρ μετ' ἐπιλόγου ἔσται, ἥ ἄνευ ἐπιλόγου. Ἀποδείξεως μὲν οὖν δεόμεναί εἰσιν, ὅσαι παραδόξον τι λέγουσιν, ἥ ἀμφισβητούμενον· ὅσαι δὲ μηδὲν παράδοξον, ἄνευ ἐπιλόγου. Τούτων δ' ἀνάγκη, τὰς μὲν, διὰ τὸ προεγνώσθαι, μηδὲν δεῖσθαι ἐπιλόγου· οἷον,

Ἄνδρὶ δ' ὑγιαίνειν ἄριστόν ἐστιν, ὥς γ' ἡμῖν δοκεῖ· φαίνεται μὲν γὰρ τοῖς πολλοῖς οὕτω· τὰς δ' ἅμα λεγομένας, δήλας εἶναι ἐπιβλέψασιν· οἷον,

Οὐδεὶς ἐραστής, ὅστις οὐκ ἀεὶ φιλεῖ.

Τῶν δὲ μετ' ἐπιλόγου, αἱ μὲν, ἐνθυμήματος μέρος εἰσιν· ὥσπερ,

Χρὴ δ' οὐ ποθ', ὅστις ἀρτίφρων·

αἱ δ' ἐνθυμηματικά μὲν, οὐκ ἐνθυμήματος δὲ μέρος· αἵπερ καὶ μάλιστα εὐδοκιμοῦσιν. Εἰσὶ δ' αὖται, ἐν ὅσαις ἐμφαίνεται τοῦ λεγομένου τὸ αἷτιον· οἷον ἐν τῷδε,

Ἀθάνατον ὀργὴν μὴ φύλαττε θνητὸς ὢν.

Τὸ μὲν γὰρ φᾶναι, μὴ δεῖν ἀεὶ φυλάττειν τὴν ὀργὴν, γνώμη· τὸ δὲ προσκείμενον, θνητὸν ὄντα, τὸ διὰ τί λέγει. Ὅμοιον δὲ καὶ τὸ,

Θνατὰ χρὴ τὸν θνατὸν, οὐκ ἀθάνατα τὸν θνατὸν φρονεῖν.

Φανερόν οὖν ἐκ τῶν εἰρημένων, πόσα τε εἶδη γνώμης, καὶ περὶ ποῖον ἕκαστον ἀρμόττει. Περὶ μὲν γὰρ τῶν ἀμφισβητουμένων, ἥ παραδόξων, μὴ ἄνευ ἐπιλόγου, ἀλλ' ἥ προθέντα τὸν ἐπίλογον, γνώμη χρῆσθαι τῷ συμπεράσματι· οἷον, εἴ τις εἴποι, Ἐγὼ μὲν οὖν, ἐπειδὴ οὔτε φθονεῖσθαι δεῖ, οὔτ' ἀργὸν εἶναι, οὐ φημὶ χρῆναι παιδεύεσθαι· ἥ τοῦτο προειπόντα, ἐπειπεῖν τὰ

ἐμπροσθεν. Περὶ δὲ τῶν μὴ παραδόξων, ἀδήλων δὲ, προστιθέντα τὸ διότι στρογγυλώτατα. Ἀρμόττει δ' ἐν τοῖς τοιούτοις, καὶ τὰ Λακωνικὰ ἀποφθέγματα, καὶ τὰ αἰνιγματώδη· οἷον, εἴ τις λέγοι ὅπερ Σησίχορος ἐν Λοκροῖς εἶπεν, ὅτι οὐ δεῖ ὕβριστὰς εἶναι, ὅπως μὴ οἱ τέττιγες χαμόθεν ἄδωσιν. Ἀρμόττει δὲ γνωμολογεῖν, ἡλικίᾳ μὲν πρεσβύτερον· περὶ δὲ τούτων, ὧν ἔμπειρός τις ἐστίν. Ὡς τὸ μὲν μὴ τηλικούτον ὄντα γνωμολογεῖν, ἀπρεπές, ὥσπερ καὶ τὸ μυθολογεῖν· τὸ δὲ περὶ ὧν ἄπειρος, ἡλίθιον καὶ ἀπαίδευτον. Σημεῖον δ' ἱκανόν· οἱ γὰρ ἀγροῖκοι μάλιστα γνωμοτύποι εἰσὶ, καὶ ῥαδίως ἀποφαίνονται. Καθόλου δὲ μὴ ὄντος, καθόλου εἰπεῖν, μάλιστα ἁρμόττει ἐν σχετλιασμῷ, καὶ δεινώσει· καὶ ἐν τούτοις, ἢ ἀρχόμενον, ἢ ἀποδείξαντα. Χρησθαι δὲ δεῖ καὶ ταῖς τεθρυλλημέναις καὶ κοιναῖς γνώμαις, ἃν ὦσι χρήσιμοι· διὰ γὰρ τὸ εἶναι κοινὰ, ὥς ὁμολογούντων ἀπάντων, ὀρθῶς ἔχειν δοκοῦσιν· οἷον παρακαλοῦντι εἰς τὸ κινδυνεύειν μὴ θυμαμένους,

Εἷς οἰωνὸς ἄριστος, ἀμύνεσθαι περὶ πάτρης·
καὶ ἐπὶ τὸ ἥττους ὄντας,

Ἐυνὸς ἐντάλιος.

καὶ ἐπὶ τὸ ἀναιρεῖν τῶν ἐχθρῶν τὰ τέκνα, καὶ μηδὲν ἀδικοῦντα·

Νήπιος, ὅς πατέρα κτείνας, παῖδας καταλείποι.

Ἔτι εἶναι τῶν παροιμιῶν, καὶ γνώμαι εἰσιν· οἷον παροιμία, Ἀττικὸς πάροιχος. Δεῖ δὲ τὰς γνώμας λέγειν, καὶ παρὰ τὰ δεδημοσιευμένα· λέγω δὲ δεδημοσιευμένα, οἷον τὸ, Γνωῖθι σαυτόν· καὶ τὸ Μηδὲν ἄγαν· ὅταν ἢ τὸ ἥθος φαίνεσθαι μέλλοι βέλτιον, ἢ παθητικῶς εἰρημένον ἐστίν. Ἔστι δὲ, παθητικῶς μὲν, εἴ τις

ὀργιζόμενος φαίη, ψεύδος εἶναι, ὥς δεῖ γινώσκειν αὐ-
τόν· οὗτος γοῦν εἰ ἐγίνωσκεν αὐτόν, οὐκ ἂν ποτε
στρατηγεῖν ἤξιωσε. Τὸ δὲ ἥθος βέλτιον, ὅτι οὐ δεῖ,
ὥσπερ φασὶ, φιλεῖν ὥς μισήσονται, ἀλλὰ μᾶλλον μισεῖν
ὥς φιλήσονται. Δεῖ δὲ τῇ λέξει τὴν προαίρεσιν δηλοῦν·
εἰ δὲ μὴ, τὴν αἰτίαν ἐπιλέγειν· οἷον, ἢ οὕτως εἰπόντα,
ὅτι δεῖ φιλεῖν, οὐκ ὥσπερ φασὶν, ἀλλ' ὥς αἰεὶ φιλήσου-
ντα· ἐπιβούλου γὰρ θάτερον· ἢ ὧδε, οὐκ ἄρέσκει
δ' ἐμοὶ τὸ λεγόμενον· δεῖ γὰρ τὸν γ' ἀληθινὸν φίλον
ὥς φιλήσονται αἰεὶ φιλεῖν. Καὶ οὐδὲ τὸ, μηδὲν ἄγαν·
δεῖ γὰρ τοὺς τε κακοὺς ἄγαν μισεῖν. Ἐχουσι δ' εἰς
τοὺς λόγους βοήθειαν μεγάλην, μίαν μὲν δὴ, διὰ τὴν
φορτικότητα τῶν ἀκροατῶν· χαίρουσι γὰρ, ἐάν τις
καθόλου λέγων, ἐπιτύχη τῶν δοξῶν ἃς ἐκείνοι κατὰ
μέρος ἔχουσιν. Ὁ δὲ λέγω, δῆλον ἔσται ὧδε· ἅμα δὲ,
καὶ πῶς δεῖ αὐτὰς θηρεύειν· ἢ μὲν γὰρ γνώμη, ὥσπερ
εἴρηται, καθόλου ἀπόφανσις ἐστὶ· χαίρουσι δὲ καθό-
λου λεγομένου, ὃ κατὰ μέρος προὑπολαμβάνοντες τυγ-
χάνουσι. Οἷον, εἴ τις γείτοσι τύχη κεχρημένος ἢ τέ-
κνοις φάυλοις, ἀποδεξαίτ' ἂν τοῦ εἰπόντος, οὐδὲν γει-
τονίας χαλεπώτερον· ἢ ὅτι οὐδὲν ἡλιθιώτερον τεκνο-
ποιίας. Ὡστε δεῖ στοχάζεσθαι, πῶς τυγχάνουσι,
ποῖα προὑπολαμβάνοντες· εἴθ' οὕτω περὶ τούτων κα-
θόλου λέγειν. Ταύτην δὲ δεῖ μίαν χρῆσιν ἔχειν τὸ
γνωμολογεῖν, καὶ ἑτέραν κρείττω· ἡθικούς γὰρ ποιῇ
τοὺς λόγους. Ἦθος δ' ἔχουσι λόγοι, ἐν ὅσοις δῆλη
ἢ προαίρεσις. Αἱ δὲ γινώμαι πᾶσαι τοῦτο ποιοῦσι,
διὰ τὸ ἀποφαίνεσθαι τὸν τὴν γνώμην λέγοντα καθό-
λου περὶ τῶν προαιρετῶν· ὥστ' ἂν χρησταὶ ὦσιν αἱ
γινώμαι, καὶ χρηστοθήθη φαίνεσθαι ποιοῦσι τὸν λέγον-

τα. Περὶ μὲν οὖν γνώμης, καὶ τί ἐστὶ, καὶ πόσα εἶδη αὐτῆς, καὶ πῶς χρηστέον αὐταῖς, καὶ τίνα ὠφέλειαν ἔχει, εἰρήσθω ποσαῦτα.

CAPUT XXII.

Περὶ δὲ ἐνθυμημάτων καθόλου τε εἵπωμεν, τίνα τρόπον δὲ ζητεῖν, καὶ μετὰ ταῦτα, τοὺς τόπους· ἄλλο γὰρ εἶδος ἑκατέρου τούτων ἐστίν. "Οτι μὲν οὖν τὸ ἐνθύμημα συλλογισμὸς τίς ἐστίν, εἴρηται πρότερον· καὶ πῶς συλλογισμὸς καὶ τί διαφέρει τῶν διαλεκτικῶν. Οὔτε γὰρ πόρρωθεν, οὔτε πάντα δεῖ λαμβάνοντα συναγεῖν· τὸ μὲν γὰρ ἄσαφές, διὰ μῆκος· τὸ δὲ, ἁδολεσχία, διὰ τὸ φανερὰ λέγειν. Τοῦτο γὰρ αἴτιον καὶ τοῦ πιθανωτέρους εἶναι τοὺς ἀπαιδεύτους τῶν πεπαιδευμένων ἐν τοῖς ὄχλοις, ὥσπερ φασὶν οἱ ποιηταὶ τοὺς ἀπαιδεύτους παρ' ὄχλῳ μουσικωτέρους λέγειν. Οἱ μὲν γὰρ τὰ κοινὰ καὶ τὰ καθόλου λέγουσιν· οἱ δ', ἐξ ὧν ἴσασι, καὶ τὰ ἐγγύς. "Ωστ' οὐκ ἐξ ἀπάντων τῶν δοκούντων, ἀλλ' ἐκ τῶν ὠρισμένων λεκτέον· οἷον, ἢ τοῖς κρίνουσιν, ἢ οὓς ἀποδέχονται. Καὶ τοῦτο δ', ὅτι οὕτω φαίνεται δῆλον εἶναι ἢ πᾶσιν, ἢ τοῖς πλείστοις· καὶ μὴ μόνον συνάγειν ἐκ τῶν ἀναγκαίων, ἀλλὰ καὶ ἐκ τῶν ὡς ἐπὶ τὸ πολὺ. Πρῶτον μὲν οὖν δεῖ λαβεῖν, ὅτι περὶ οὗ δεῖ λέγειν καὶ συλλογίζεσθαι, εἴτε πολιτικῶ συλλογισμῶ, εἴθ' ὁποιῶν, ἀναγκαῖον κατὰ τούτου ἔχειν τὰ ὑπάρχοντα, ἢ πάντα, ἢ ἔνια· μηδὲν γὰρ ἔχων, ἐξ οὐδενὸς ἂν ἔχοις συναγεῖν. Λέγω δὲ, οἷον, πῶς ἂν δυνάμεθα συμβουλευεῖν Ἀθηναίους, εἰ πολεμητέον, ἢ μὴ πολεμητέον, μὴ ἔχοντες, τίς ἢ δύναμις αὐτῶν, πότερον ναυτικῇ, ἢ περὶ κικῇ, ἢ ἄμφω· καὶ αὕτη πόση· καὶ πρόσοδοι τί-

νες· ἢ φίλοι, καὶ ἐχθροί· ἔτι δέ, τίνας πολέμους πε-
πολεμήκασι, καὶ πῶς, καὶ τᾶλλα τὰ τοιαῦτα. Καὶ
ἐπαινεῖν, εἰ μὴ ἔχοιμεν τὴν ἐν Σαλαμῖνι ναυμαχίαν,
ἢ τὴν ἐν Μαραθῶνι μάχην, ἢ τὰ ὑπὲρ Ἡρακλειδῶν
πραχθέντα, ἢ ἄλλο τι τῶν τοιούτων. Ἐκ γὰρ τῶν
ὑπαρχόντων, ἢ δοκούντων ὑπάρχειν καλῶν, ἐπαινοῦσι
πάντες. Ὅμοίως δὲ καὶ ψέγουσιν ἐκ τῶν ἐναντίων,
σκοποῦντες τί ὑπάρχει τοιοῦτον αὐτοῖς, ἢ δοκεῖ ὑπάρ-
χειν· οἷον, ὅτι τοὺς Ἕλληνας κατεδουλώσαντο, καὶ
τοὺς πρὸς τὸν βάρβαρον συμμαχεσαμένους καὶ ἀρι-
στεύσαντας ἠνδραποδίσαντο Αἰγινήτας καὶ Ποτιδαιά-
τας· καὶ ὅσα ἄλλα τοιαῦτα, καὶ εἴ τι ἄλλο ἀμάρτη-
μα τοιοῦτον ὑπάρχει αὐτοῖς. Ὡς δ' αὕτως καὶ οἱ
κατηγοροῦντες, καὶ οἱ ἀπολογούμενοι, ἐκ τῶν ὑπαρ-
χόντων σκοπούμενοι κατηγοροῦσι καὶ ἀπολογοῦνται.
Οὐδὲν δὲ διαφέρει, περὶ Ἀθηναίων, ἢ Λακεδαιμονίων,
ἢ ἀνθρώπου, ἢ θεοῦ, ταῦτ' οὗτο δρᾶν. Καὶ γὰρ
συμβουλευόντα τῷ Ἀχιλλεῖ, καὶ ἐπαινοῦντα καὶ ψέγον-
τα, καὶ κατηγοροῦντα καὶ ἀπολογούμενον ὑπὲρ αὐτοῦ,
τὰ ὑπάρχοντα ἢ δοκοῦντα ὑπάρχειν ληπτέον, ἢ ἐκ
τούτων λέγωμεν ἐπαινοῦντες ἢ ψέγοντες, εἴ τι καλὸν
ὑπάρχει ἢ αἰσχρόν· κατηγοροῦντες δὲ ἢ ἀπολογούμε-
νοι, εἴ τι δίκαιον ἢ ἀδίκον· συμβουλευόντες δὲ, εἴ τι
συμφέρον ἢ βλαβερόν. Ὅμοίως δὲ τούτοις καὶ περὶ
πράγματος ὁτιοῦν· οἷον περὶ δικαιοσύνης, εἰ ἀγα-
θὸν ἢ μὴ ἀγαθόν, ἐκ τῶν ὑπαρχόντων τῇ δικαιοσύνῃ,
ἢ τῷ ἀγαθῷ. Ὡστ' ἐπειδὴ καὶ πάντες οὕτω φαίνον-
ται ἀποδεικνύντες, ἢν τε ἀκριβέστερον, ἢν τε μαλακώ-
τερον συλλογίζονται· οὐ γὰρ ἐξ ἀπάντων λαμβά-
νουσιν, ἀλλ' ἐκ τῶν περὶ ἕκαστον ὑπαρχόντων. καὶ διὰ

τοῦ λόγου· δηλον γάρ, ὅτι ἀδύνατον ἄλλως δεικνύναι· φανερόν ὅτι ἀναγκαῖον, ὥσπερ ἐν τοῖς τοπικοῖς, πρῶτον περὶ ἕκαστον ἔχειν ἐξιλεγμένα περὶ τῶν ἐνδεχομένων καὶ τῶν ἐπικαιροτάτων. Περὶ δὲ τῶν ἐξ ὑπογυίου γιγνομένων, ζητεῖν τὸν αὐτὸν τρόπον, ἀποβλέποντα μὴ εἰς ἀόριστα, ἀλλ' εἰς τὰ ὑπάρχοντα, περὶ ὧν ὁ λόγος· καὶ περιγράφοντα, ὅτι πλεῖστα καὶ ἐγγύτατα τοῦ πράγματος· ὅσῳ μὲν γὰρ ἂν πλείω ἔχῃται τῶν ὑπαρχόντων, τοσούτῳ ῥᾷδιον δεικνύναι· ὅσῳ δ' ἐγγύτερον, τοσούτῳ οἰκιοτέρα, καὶ ἥττον κοινά. Λέγω δὲ, κοινὰ μὲν, τὸ ἐπαινεῖν τὸν Ἀχιλλέα ὅτι ἄνθρωπος, καὶ ὅτι τῶν ἡμιθέων, καὶ ὅτι ἐπὶ τὸ Ἴλιον ἐστρατεύσατο· ταῦτα γὰρ καὶ ἄλλοις ὑπάρχει πολλοῖς· ὥστ' οὐδὲν μᾶλλον ὁ τοιοῦτος Ἀχιλλέα ἐπαινεῖ, ἢ Διομήδην· ἴδια δὲ, ἃ μὴδενὶ ἄλλῳ συμβέβηκεν, ἢ τῷ Ἀχιλλεῖ, οἷον τὸ ἀπαρτεῖναι τὸν Ἑκτορα, τὸν ἄριστον τῶν Τρώων· καὶ τὸν Κύνον, ὃς ἐκώλυσε ἀπαντας ἀποβαίνειν, ἄνθρωπος ὢν· καὶ ὅτι νεώτατος καὶ οὐκ ἔνορκος ὢν ἐστράτευσε· καὶ ὅσα ἄλλα τοιαῦτα. Εἰς μὲν οὖν τρόπος τῆς ἐκλογῆς, καὶ πρῶτος οὗτος ὁ τοπικός. Τὰ δὲ στοιχεῖα τῶν ἐνθυμημάτων λέγωμεν· στοιχεῖον δὲ λέγω καὶ τόπον ἐνθυμήματος τὸ αὐτό. Πρῶτον δ' εἵπωμεν, περὶ ὧν ἀναγκαῖον εἰπεῖν πρῶτον. Ἔστι γὰρ τῶν ἐνθυμημάτων εἶδη δύο· τὰ μὲν γὰρ, δεικτικά ἐστιν, ὅτι ἔστιν, ἢ οὐκ ἔστι· τὰ δὲ, ἐλεγκτικά· καὶ διαφέρει, ὥσπερ ἐν τοῖς διαλεκτικοῖς, ἐλεγχος καὶ συλλογισμός. Ἔστι δὲ, τὸ μὲν δεικτικὸν ἐνθύμημα, τὸ ἐξ ὁμολογουμένων συνάγειν· τὸ δὲ ἐλεγκτικόν, τὸ τὰ ἀνομολογούμενα συνάγειν. Σχεδὸν μὲν οὖν ἡμῖν περὶ ἐκάστων τῶν εἰδῶν τῶν χρησίμων καὶ ἀναγκαίων ἔχον-

ται οἱ τόποι· ἐξελεγμένοι γὰρ αἱ προτάσεις περὶ ἕκα-
στον εἰσίν· ὥστ' ἐξ ὧν δεῖ φέρειν τὰ ἐνθυμήματα τό-
πων, περὶ ἀγαθοῦ ἢ κακοῦ, ἢ καλοῦ ἢ αἰσχροῦ, ἢ
δικαίου ἢ ἀδίκου, καὶ περὶ τῶν ἡθῶν καὶ παθημά-
των, καὶ ἕξων· ὡσαύτως ἐλημμένοι ἡμῖν ὑπάρχουσι
πρότερον οἱ τόποι. Ἔτι δὲ καὶ ἄλλον τρόπον καθό-
λου περὶ ἀπάντων λάβωμεν, καὶ λέγωμεν, παρασημαι-
νόμενοι τοὺς ἐλεγκτικούς καὶ τοὺς ἀποδεικτικούς, καὶ
τοὺς τῶν φαινομένων ἐνθυμημάτων, οὐκ ὄντων δὲ ἐν-
θυμημάτων, ἐπέπερ οὐδὲ συλλογισμῶν. Δηλωθέν-
των δὲ τούτων, περὶ τῶν λύσεων καὶ ἐνστάσεων διωρί-
σωμεν, πόθεν δεῖ πρὸς τὰ ἐνθυμήματα φέρειν.

CAPUT XXIII.

Ἔστι δὲ εἷς μὲν τόπος τῶν δεικτικῶν, ἐκ τῶν ἐναν-
τίων· δεῖ γὰρ σκοπεῖν, εἰ τῷ ἐναντίῳ τὸ ἐναντίον ὑπάρ-
χει· ἀναιροῦντα μὲν, εἰ μὴ ὑπάρχει· κατασκευάζοντα
δὲ, εἰ ὑπάρχει· οἷον, ὅτι τὸ σωφρονεῖν, ἀγαθόν· τὸ
γὰρ ἀκολασταίνειν, βλαβερόν. Ἡ ὥς ἐν τῷ Μεσσηνια-
κῷ, Εἰ γὰρ ὁ πόλεμος αἴτιος τῶν παρόντων κακῶν, με-
τὰ τῆς εἰρήνης δεῖ ἐπανορθώσασθαι. Καὶ·

Ἐπερ γὰρ οὐδὲ, τοῖς κακῶς δεδρακόσιν

Ἀκουσίως, δίκαιον εἰς ὀργὴν πεσεῖν,

Οὐδ' εἴγ' ἀναγκασθεὶς τις εὖ δράσει τινᾶ,

Προσηκόν ἐστι τῷδ' ὀφείλεσθαι χάριν. — Καὶ·

Ἄλλ' εἴπερ ἐστὶν ἐν βροτοῖς ψευδηγορεῖν

Πιθανόν, νομίζειν χρή γε καὶ τοῦναντίον,

Ἄπιστ' ἀληθῆ πολλὰ συμβαίνειν βροτοῖς.

Ἄλλος ἐκ τῶν ὁμοίων πτώσεων· ὁμοίως γὰρ δεῖ ὑπάρ-
χειν, ἢ μὴ ὑπάρχειν· οἷον, ὅτι τὸ δίκαιον οὐ πᾶν, ἀγα-
θόν· καὶ γὰρ ἂν τὸ δικαίως· νῦν δ' οὐχ αἰρετόν, δι-

καίως ἀποθανεῖν. Ἄλλος ἐκ τῶν πρὸς ἄλληλα. Εἰ γὰρ θάτερόν τι ὑπάρχει τὸ καλῶς ἢ τὸ δικαίως ποιῆσαι, θάτερόν τι πεπονθέναι. Καὶ εἰ κλεῦσαι, καὶ τὸ πεποιημέναι· οἷον ὡς ὁ τελώνης Διομέδων περὶ τῶν τελωνίων, Εἰ γὰρ μὴδ' ὑμῖν αἰσχροὺς τὸ πωλεῖν, οὐδ' ἡμῖν τὸ ὠνεῖσθαι. Καὶ εἰ τῷ πεπονθότι τὸ καλῶς ἢ δικαίως ὑπάρχει, καὶ τῷ ποιήσαντι· καὶ εἰ τῷ ποιήσαντι, καὶ τῷ πεπονθότι. Ἔστι δ' ἐν τούτῳ παραλογίσασθαι. Εἰ γὰρ δικαίως ἀπέθανε, δικαίως πέπονθεν, ἀλλ' ἴσως οὐχ ὑπὸ σοῦ. Διὸ δὲ σκοπεῖν χωρὶς, εἰ ἄξιός τις παθὼν παθεῖν, καὶ ὁ ποιήσας ποιῆσαι· εἴτα χρῆσθαι, ὅποτερος ἀρμόττει. Ἐνίοτε γὰρ διαφωνεῖ τὸ τοιοῦτο· καὶ οὐδὲν κωλύει, ὥσπερ ἐν τῷ Ἀλκμαίωνι τοῦ Θεοδέκτου,

Μητέρα δὲ τὴν σὴν οὔτις ἐστύγει βροτῶν;
φησὶ δ' ἀποκρινόμενος,

Ἀλλὰ διαλαβόντα χρὴ σκοπεῖν.

Ἐρομένης δὲ τῆς Ἀλφεισιβοίας, πῶς; ὑπολαβὼν φησι,

Τὴν μὲν θανεῖν ἔκριναν, ἐμὲ δὲ μὴ κτανεῖν.

Καὶ οἷον ἡ περὶ Δημοσθένους δίκη, καὶ τῶν ἀποκτεινάντων Νικάνορα· ἐπεὶ γὰρ δικαίως ἐκρίθησαν ἀποκτεῖναι, δικαίως ἔδοξε ἀποθανεῖν. Καὶ περὶ τοῦ Θήβησιν ἀποθανόντος, περὶ οὗ ἐκέλευε κρῖναι, εἰ δίκαιος ἦν ἀποθανεῖν, ὡς οὐκ ἄδικον ὦν ἀποκτεῖναι τὸν δικαίως ἀποθανόντα. Ἄλλος, ἐκ τοῦ μᾶλλον καὶ ἥττον· οἷον, εἰ μὴδ' οἱ θεοὶ πάντα ἴσασι, σχολῇ οἱ γ' ἄνθρωποι· τοῦτο γὰρ ἐστίν, εἰ, ὅ μᾶλλον ἂν ὑπάρχοι, μὴ ὑπάρχει, δῆλον ὅτι οὐδ' ὅ ἥττον. Τὸ δ' ὅτι τοὺς πλησίον τύπτει, ὅς γε καὶ τὸν πατέρα τύπτει, ἐκ τοῦ,

εἰ τὸ ἥττον ὑπάρχει, καὶ τὸ μᾶλλον ὑπάρχει· καθ' ὁπότερον ἂν δέη δεῖξαι, εἰθ' ὅτι ὑπάρχει, εἰθ' ὅτι οὐ· Ἔτι εἰ μήτε μᾶλλον, μήτε ἥττον· ὁθεν εἴρηται·

Καὶ σὸς μὲν οἰκτρὸς παῖδας ἀπολέσας πατήρ,

Οἰνεὺς δ' ἄρ' οὐχὶ, τὸν Ἑλλάδος ἀπολέσας

Κλεινότατον γόνον;

Καὶ ὅτι, εἰ μὴδὲ Θησεὺς ἠδίκησεν, οὐδ' Ἀλέξανδρος. Καὶ εἰ μὴ οἱ Τυνδαρίδαι, οὐδ' Ἀλέξανδρος. Καὶ εἰ Πάτροκλον ἔκτωρ, καὶ Ἀχιλλέα Ἀλέξανδρος. Καὶ εἰ μὴδ' οἱ ἄλλοι τεχνῖται φαῦλοι, οὐδ' οἱ φιλόσοφοι. Καὶ εἰ μὴδ' οἱ στρατηγοὶ φαῦλοι, ὅτι ἡττῶνται πολλάκις, οὐδ' οἱ σοφισταί. Καὶ ὅτι, εἰ δεῖ τὸν ἰδιώτην τῆς ὑμετέρας δόξης ἐπιμελεῖσθαι, καὶ ὑμᾶς τῆς τῶν Ἑλλήνων. Ἄλλος, ἐκ τοῦ τὸν χρόνον σκοπεῖν· οἷον ὡς Ἰφικράτης ἐν τῇ πρὸς Ἀρμόδιον, ὅτι, „εἰ πρὶν ποιῆσαι ἤξιον τῆς εἰκόνης τυχεῖν, ἐὰν ποιήσω, ἔδατε ἂν· ποιήσαντι δέ, ἄρ' οὐ δώσετε; Μὴ τοίνυν μέλλοντες μὲν, ὑπισχνεῖσθε· παθόντες δ', ἀφαιρεῖσθε.“ Καὶ πάλιν πρὸς τὸ Θηβαίους Φίλιππον διῦναι εἰς τὴν Ἀττικὴν, „ὅτι εἰ πρὶν βοηθῆσαι εἰς Φωκεῖς ἤξιον, ὑπέσχοντο ἂν· ἄτοπον οὖν, εἰ διστί προεῖτο καὶ ἐπίστευσε, μὴ διήσουσιν.“ Ἄλλος, ἐκ τῶν εἰρημένων καθ' αὐτοὺς πρὸς τὸν εἰπόντα· διαφέρει δὲ ὁ τρόπος, οἷον ἐν τῷ Τεύκρῳ, ὃ ἐχρήσατο Ἰφικράτης πρὸς Ἀριστοφῶντα, ἐπερόμενος, εἰ προδοίῃ ἂν τὰς ναῦς ἐπὶ χρήμασιν; οὐ φάσκοντος δέ, εἶτα εἶπε, Σὺ μὲν Ἀριστοφῶν ὢν, οὐ προδοίης, ἐγὼ δ' ὢν Ἰφικράτης; Δεῖ δ' ὑπάρχειν μᾶλλον ἂν δοκοῦντα ἀδικῆσαι ἐκεῖνον· εἰ δὲ μὴ, γελοῖον ἂν φανείη, εἰ πρὸς Ἀριστείδην κατηγοροῦντα, τοῦτό τις ἂν εἶπειεν, ἀλλὰ πρὸς ἀπιστίαν τοῦ κατηγο-

ρου. Ὅλως γάρ βούλεται ὁ κατηγορῶν βελτίων εἶναι τοῦ φεύγοντος· τοῦτ' οὖν ἐξελέγχειν αἰεί. Καθόλου δ' ἄτοπος οὗτός ἐστιν, ὅταν τις ἐπιτιμᾷ ἄλλοις, ἢ αὐτὸς ποιεῖ, ἢ ποιήσκειν ἂν· ἢ προτιμᾷ ποιεῖν, ἢ αὐτὸς μὴ ποιεῖ, μηδὲ ποιήσκειν ἂν. Ἄλλος, ἐξ ὀρισμοῦ· οἷον, ὅτι τὸ δαιμόνιον οὐδὲν ἐστιν, ἀλλ' ἢ θεὸς, ἢ θεοῦ ἔργον. Καί τρι οὗτοι οἶεται θεοῦ ἔργον εἶναι, τοῦτον ἀνάγκη οἶεσθαι καὶ θεοὺς εἶναι. Καὶ ὡς Ἰφικράτης, ὅτι γενναιότατος ὁ βέλτιστος· καὶ γὰρ Ἀρμοδίῳ καὶ Ἀριστογείτονι οὐδὲν πρότερον ὑπῆρχε γενναῖον, πρὶν γενναῖόν τι πράξαι. Καὶ ὅτι συγγενέστερος αὐτός. Τὰ γοῦν ἔργα συγγενέστερά ἐστι τὰ ἐμὰ τοῖς Ἀρμοδίου καὶ Ἀριστογείτονος, ἢ τὰ σά. Καὶ ὡς ἐν τῷ Ἀλεξάνδρῳ, ὅτι πάντες ἂν ὁμολογήσειαν τοὺς μὴ κοσμίους οὐχ ἑνὸς σώματος ἀγαπᾶν ἀπόλανσιν· καὶ διὸ Σωκράτης οὐκ ἔφη βαδίζειν ὡς Ἀρχέλαον· ὕβριν γὰρ ἔφη εἶναι, τὸ μὴ δύνασθαι ἀμύνασθαι ὁμοίως εὖ παθόντα, ὥσπερ καὶ κακῶς· πάντες γὰρ οὗτοι ὀριστάμενοι, καὶ λαβόντες τὸ τί ἐστι, συλλογίζονται περὶ ὧν λέγουσιν. Ἄλλος ἐκ τοῦ ποσαχῶς· οἷον ἐν τοῖς τοπικοῖς, περὶ τοῦ ὀρθῶς. Ἄλλος ἐκ διαιρέσεως· οἷον, εἰ πάντες τριῶν ἔνεκεν ἀδικοῦσιν· ἢ τοῦδε γὰρ ἔνεκα, ἢ τοῦδε, ἢ τοῦδε· καὶ διὰ μὲν τὰ δύο, ἀδύνατον· διὰ δὲ τὸ τρίτον, οὐδ' αὐτοὶ φασιν. Ἄλλος ἐξ ἐπαγωγῆς· οἷον ἐκ τῆς Ἑσπεριότητος, ὅτι περὶ τῶν τέκνων αἱ γυναῖκες πανταχοῦ διορίζονται τὰ ληθές. Τοῦτο μὲν γὰρ Ἀθήνησι Μαντίᾳ τῷ ῥήτορι ἀμφισβητοῦντι πρὸς τὸν υἱόν, ἡ μήτηρ ἀπέφηνε· τοῦτο δὲ Θήβησιν Ἰσμηνίου καὶ Στίλβωνος ἀμφισβητούντων, ἡ Δωδωνίς ἀπέδειξεν Ἰσμηνίου τὸν υἱόν· καὶ διὰ τοῦτο

Θεσσαλίσκον Ἰσμηνίου ἐνόμιζον. Καὶ πάλιν ἐκ τοῦ νόμου τοῦ Θεοδέκιου, „Εἰ τοῖς κακῶς ἐπιμεληθεῖσι τῶν ἀλλοτριῶν ἵππων, οὐ παραδιδόασι τοὺς οἰκείους, οὐδὲ τοῖς ἀνατρέψασι τὰς ἀλλοτρίας ναῦς· οὐκοῦν εἰ ὁμοίως ἐφ' ἀπάντων, καὶ τοῖς κακῶς φυλάξασι τὴν ἀλλοτρίαν, οὐ χρηστέον ἐστὶν εἰς τὴν οἰκείαν σωτηρίαν. Καὶ ὡς Ἀλκιδάμας. „Ὅτι πάντες τοὺς σοφοὺς τιμῶσι· Πάριοι γοῦν Ἀρχίλοχον, καίπερ βλάβσφημον ὄντα, τετιμήκασι· καὶ Χῖοι Ὀμηρον, οὐκ ὄντα πολέτην· καὶ Μιτυληναῖοι Σαπφῶ, καίπερ οὕσαν γυναιῖκα· καὶ Λακεδαιμόνιοι Χίλωνα τῶν γερόντων ἐποίησαν, ἥκιστα φιλόλογοι ὄντες· καὶ Ἰταλιῶται Πυθαγόραν, καὶ Λαμψακηνοὶ Ἀναξαγόραν ξένον ὄντα ἔθαψαν, καὶ τιμῶσιν ἔτι καὶ νῦν· καὶ Ἀθηναῖοι τοῖς Σόλωνος χρησάμενοι νόμοις, εὐδαιμόνησαν· καὶ Λακεδαιμόνιοι τοῖς Λυκούργου· καὶ Θήβησιν ἅμα οἱ προστάται φιλόσοφοι ἐγένοντο, καὶ εὐδαιμόνησεν ἡ πόλις “ Ἄλλος ἐκ κρίσεως περὶ τοῦ αὐτοῦ, ἢ ὁμοίου, ἢ ἐναντίου· μάλιστα μὲν, εἰ πάντες καὶ αἰεὶ· εἰ δὲ μὴ, ἀλλ' οἷγε πλείστοι, ἢ σοφοὶ, ἢ πάντες ἢ οἱ πλείστοι, ἢ ἀγαθοί· ἢ εἰ αὐτοὶ οἱ κρίνοντες, ἢ οὓς ἀποδέχονται οἱ κρίνοντες, ἢ οἷς μὴ οἷόν τε ἐναντίον κρίνειν· οἷον τοῖς κυρίοις· ἢ οἷς μὴ καλὸν τὰ ἐναντία κρίνειν· οἷον θεοῖς, ἢ πατρὶ, ἢ διδασκάλοις· ὥσπερ τὸ εἰς Μιξιδημίδην εἶπεν Ἀντοκλῆς, Εἰ ταῖς μὲν σεμναῖς θεαῖς καλῶς εἶχεν ἐν ἀρείῳ πάγῳ δοῦναι δίκην, Μιξιδημίδη δ' οὐ; Ἡ ὥσπερ Σαπφῶ, Ὅτι τὸ ἀποθνήσκειν κακόν· οἱ θεοὶ γὰρ οὕτω κεκρίκασιν· ἀπέθνησκον γὰρ ἄν. Ἡ ὡς Ἀρίστιππος πρὸς Πλάτωνα ἐπαγγελτικώτερόν τι εἰπόντα, ὡς ᾤετο, Ἀλλὰ μὴν ὃ γ' ἐταῖρος ἡμῶν, ἔφη, οὐδὲν τοιοῦτον·

λέγων τὸν Σωκράτην. Καὶ Ἠγήσιππος ἐν Δελφοῖς ἐπηρώτα τὸν θεόν, κεχρημένος πρότερον Ὀλυμπιάσιν, Εἰ αὐτῷ ταῦτά δοκεῖ, ἅπερ τῷ πατρί· ὡς αἰσχρὸν ὄν, τὰναντία εἰπεῖν. Καὶ περὶ τῆς Ἑλένης, ὡς Ἰσοκράτης ἔγραψεν, ὅτι σπουδαῖα, εἵπερ Θησεὺς ἔκρινε· καὶ περὶ Ἀλεξάνδρου, ὃν αἱ θεαὶ προέκριναν. Καὶ περὶ Εὐαγόρου, ὅτι σπουδαῖος, ὥσπερ Ἰσοκράτης φησί· „Κόνων γοῦν δυστυχῆσας, πάντας τοὺς ἄλλους παρὰ λιπῶν, ὡς Εὐαγόραν ἦλθεν.“ Ἄλλος ἐκ τῶν μερῶν, ὥσπερ ἐν τοῖς τοπικοῖς, ποῖα κίνησις ἢ ψυχὴ· ἦδε γὰρ, ἢ ἦδε. Παράδειγμα ἐκ τοῦ Σωκράτους τοῦ Θεοδέκτου, Εἰς ποῖον ἱερὸν ἠσέβηκεν; τίνας θεῶν οὐ τετίμηκεν, ὧν ἡ πόλις νομίζει; Ἄλλος, ἐπειδὴ ἐπὶ τῶν πλείστων συμβαίνει, ὥςθ' ἔπεσθαί τι αὐτοῖς ἀγαθὸν καὶ κακόν, ἐκ τοῦ ἀκολουθοῦντος προτρέπειν ἢ ἀποτρέπειν, καὶ κατηγορεῖν ἢ ἀπολογεῖσθαι, καὶ ἐπαινεῖν ἢ ψέγειν. Οἷον, τῇ παιδεύσει τὸ φθονεῖσθαι ἀκολουθεῖ κακόν· τὸ δὲ σοφὸν εἶναι ἀγαθόν· οὐ τοίνυν δεῖ παιδεύεσθαι· φθονεῖσθαι γὰρ οὐ δεῖ· δεῖ μὲν οὖν παιδεύεσθαι· σοφὸν γὰρ εἶναι δεῖ. Ὁ τόπος οὗτός ἐστιν ἡ Καλλιππου τέχνη, προσλαβοῦσα καὶ τὸ δυνατὸν, καὶ τᾶλλα, ὡς εἴρηται. Ἄλλος, ὅταν περὶ δυοῖν καὶ ἀντικειμένοιν ἢ προτρέπειν ἢ ἀποτρέπειν δέη, καὶ τῷ πρότερον εἰρημένῳ τρόπῳ ἐπ' ἀμφοῖν χρῆσθαι. Διαφέρει δὲ, ὅτι ἐκεῖ μὲν τὰ τυχόντα ἀντιτίθεται, ἐνταῦθα δὲ τὰναντία. Οἷον, ἱέρεια οὐκ εἶα τὸν υἱὸν δημηγορεῖν· Ἐὰν μὲν γὰρ, ἔφη, τὰ δίκαια λέγῃς, οἱ ἄνθρωποι σε μισήσουσιν· ἐὰν δὲ τὰ ἄδικα, οἱ θεοί. Δεῖ μὲν οὖν δημηγορεῖν· ἐὰν μὲν γὰρ τὰ δίκαια λέγῃς, οἱ θεοί σε φιλήσουσιν· ἐὰν δὲ τὰ ἄδικα, οἱ ἄνθρωποι.

Τοῦτο δ' ἐστὶ ταὐτὸ τῷ λεγομένῳ, τὸ ἔλος πρίασθαι καὶ τοὺς ἄλλας. Καὶ ἡ βλαίσωσις τοῦτ' ἐστίν, ὅταν δυοῖν ἐναντίοιν, ἑκατέρῳ ἀγαθὸν καὶ κακὸν ἔπηται, ἐναντία ἑκάτερα ἑκατέροις. Ἄλλος, ἐπειδὴ οὐ τὰ αὐτὰ φανερώς ἐπαινοῖσι καὶ ἀφανῶς· ἀλλὰ φανερώς μὲν, τὰ δίκαια καὶ τὰ καλὰ ἐπαινοῦσι μάλιστα· ἰδίᾳ δὲ, τὰ συμφέροντα μᾶλλον βούλονται· ἐκ τούτων πείρᾶσθαι συνάγειν θάτερον· τῶν γὰρ παραδόξων οὗτος ὁ τόπος κυριώτατός ἐστιν. Ἄλλος, ἐκ τοῦ ἀνάλογον ταῦτα συμβαίνειν· οἷον, ὁ Ἰφικράτης τὸν υἱὸν αὐτοῦ νεώτερον ὄντα τῆς ἡλικίας, ὅτι μέγας ἦν, λειτουργεῖν ἀναγκαζόντων, εἶπεν, "Ὅτι εἰ τοὺς μεγάλους τῶν παίδων ἄνδρας νομίζουσι, τοὺς μικροὺς τῶν ἀνδρῶν παῖδας εἶναι ψηφιοῦνται. Καὶ ὁ Θεοδίκτης ἐν τῷ νόμῳ, "Ὅτι πολλὰς μὲν ποιῶσθε τοὺς μισθοφόρους, οἷον Στράβακα καὶ Χαρίδημον, διὰ τὴν ἐπιείκειαν· φυγάδας δ' οὐ ποιήσετε, τοὺς ἐν τοῖς μισθοφόροις ἀνήκεστα διαπεπραγμένους; Ἄλλος, ἐκ τοῦ, τὸ συμβαῖνον εἶναι ἢ ταὐτόν, ὅτι καὶ, ἐξ ὧν συμβαίνει, ταῦτά· οἷον Ξενοφάνης ἔλεγεν, "Ὅτι ὁμοίως ἀσεβοῦσιν οἱ γενέσθαι φάσκοντες τοὺς θεοὺς, τοῖς ἀποθανεῖν λέγουσιν· ἀμφοτέρως γὰρ συμβαίνει, μὴ εἶναι ποτε τοὺς θεοὺς. Καὶ ὅλως δὲ, τὸ συμβαῖνον ἐξ ἑκατέρου, λαμβάνειν ὡς ταὐτὸ αἰεὶ· „Μέλλετε δὲ κρίνειν, οὐ περὶ Σωκράτους, ἀλλὰ περὶ ἐπιτηδεύματος, εἰ χρὴ φιλοσοφεῖν.“ Καὶ ὅτι τὸ διδόναι γῆν καὶ ὕδωρ, δουλεύειν ἐστὶ· καὶ τὸ μετέχειν τῆς κοινῆς εἰρήνης, ποιεῖν τὸ προσιαττόμενον. Ληπτέον δ', ὁπότερον ἂν ἢ χρήσιμον. Ἄλλος, ἐκ τοῦ μὴ ταὐτὸ τοὺς αὐτοὺς αἰεὶ αἰρεῖσθαι, ὕστερον ἢ πρότερον, ἀλλ' ἀνάπαλιν· οἷον

τόδε τὸ ἐνθύμημα, Εἰ φεύγοντες μὲν ἐμαχόμεθα, ὅπως κατέλθωμεν· κατελθόντες δὲ φευξόμεθα, ὅπως μὴ μαχόμεθα; Ὅτε μὲν γὰρ τὸ μένειν ἀντὶ τοῦ μάχεσθαι ἤρουντο· ὅτε δὲ τὸ μὴ μάχεσθαι ἀντὶ τοῦ μὴ μένειν. Ἄλλος, τὸ οὐ ἔνεκα αὖν εἶη, εἰ μὴ γένοιτο, τούτου ἔνεκα φάναι εἶναι, ἢ γεγενῆσθαι· οἶον, εἰ δοίη ἄν τις τινὲ, ἵνα ἀφελόμενος λυπήσῃ. Ὅθεν καὶ τοῦτ' εἴρηται,

Πολλοῖς ὁ δαίμων οὐ κατ' εὖνοιαν φέρων,

Μεγάλα δίδωσιν εὐτυχήματ', ἀλλ' ἵνα

Τὰς συμφορὰς λάβωσιν ἐπιφανεστέρας.

Καὶ τὸ ἐκ τοῦ Μελεάγρου τοῦ Ἀντιφῶντος,

Οὐχ ἵνα κτάνωσι θῆρ', ὅπως δὲ μάρτυρες

Ἀρετῆς γένωνται Μελεάγρῳ πρὸς Ἑλλάδα.

Καὶ τὸ ἐκ τοῦ Αἰάντος τοῦ Θεοδέκτου, ὅτι ὁ Διομήδης προεἴλετο Ὀδυσσεά, οὐ τιμῶν, ἀλλ' ἵνα ἦτιων ἢ ὁ ἀκολουθῶν· ἐνδέχεται γὰρ τούτου ἔνεκα ποιῆσαι. Ἄλλος κοινὸς καὶ τοῖς ἀμφισβητοῦσι, καὶ τοῖς συμβουλευούσι, σκοπεῖν τὰ προτρέποντα καὶ ἀποτρέποντα, καὶ ὧν ἔνεκα καὶ πράττουσι καὶ φεύγουσι· ταῦτα γὰρ ἐστίν, ἃ, εἰ μὲν ὑπάρχη, δεῖ πράττειν· οἶον, εἰ δυνατόν, καὶ θάδιον, καὶ ὠφέλιμον ἢ αὐτῷ, ἢ φίλοις· ἢ βλαβερὸν ἐχθροῖς καὶ ἐπὶ ζήμιον· ἢ ἐλάττων ἢ ζημία τοῦ πράγματος. Καὶ προτρέπονται δ' ἐκ τούτων, καὶ ἀποτρέπονται ἐκ τῶν ἐναντίων· ἐκ δὲ τῶν αὐτῶν τούτων καὶ κατηγοροῦσι, καὶ ἀπολογοῦνται· ἐκ μὲν τῶν ἀποτρέπόντων, ἀπολογοῦνται· ἐκ δὲ τῶν προτρέπόντων, κατηγοροῦσιν. Ἔστι δ' ὁ τόπος οὗτος, ὅλη τέχνη, ἢ τέ Παμφίλου, καὶ ἢ Καλλίππου. Ἄλλος, ἐκ τῶν δοκούντων μὲν γίνεσθαι, ἀπίστων δὲ, ὅτι οὐκ αὖν ἔδοξαν, εἰ μὴ ἦν, ἢ ἐγγὺς ἦν· καὶ ὅτι μᾶλλον· ἢ γὰρ τὰ

ὄντα, ἢ τὰ εἰκότα ὑπολαμβάνουσιν· εἰ οὖν ἄπιστον, καὶ μὴ εἰκὸς, ἀληθὲς ἂν εἴη· οὐ γὰρ διὰ γε τὸ εἰκὸς καὶ πιθανόν, δοκεῖ οὕτως. Οἶον, Ἀνδροκλῆς ἔλεγεν ὁ Πιπθεὺς κατηγορῶν τοῦ νόμου, ἐπεὶ ἐθορύβησαν αὐτῷ εἰπόντι· Δέονται οἱ νόμοι νόμου τοῦ διορθώ-
 σοντος· καὶ γὰρ οἱ ἰχθύες ἄλός· καίτοι οὐκ εἰκὸς, οὐδὲ πιθανόν, ἐν ἄλμῃ τρεφομένους δεῖσθαι ἄλός· καὶ τὰ στέμφυλα ἐλαίου· καίτοι ἄπιστον, ἐξ ὧν ἔλαιον γίγνεται, ταῦτα δεῖσθαι ἐλαίου. Ἄλλος ἐλεγκτικὸς, τὸ τὰ ἀνομολογούμενα σκοπεῖν, εἴ τι ἀνομολογούμενον ἐκ πάντων καὶ χρόνων, καὶ πράξεων, καὶ λόγων· χωρὶς μὲν, ἐπὶ τοῦ ἀμφισβητοῦντος· οἶον, Καὶ φησὶ μὲν φι-
 λεῖν ὑμᾶς, συνώμοσε δὲ τοῖς τριάκοντα· χωρὶς δ' ἐπ' αὐτοῦ, Καὶ φησὶ μὲν εἶναι με φιλόδικον, οὐκ ἔχει δὲ ἀποδεῖξαι δεδικασμένον οὐδεμίαν δίκην· χωρὶς δ' ἐπ' αὐτῷ καὶ τοῦ ἀμφισβητοῦντος, Καὶ οὗτος μὲν οὐ δε-
 δάνεικε πώποτ' οὐδέν· ἐγὼ δὲ καὶ πολλοὺς λέλυμαι ὑμῶν. Ἄλλος, τοῖς προδιαβεβλημένοις, καὶ ἀνθρώ-
 ποις καὶ πράγμασι, μὴ δοκοῦσι, τὸ λέγειν τὴν αἰτίαν τοῦ παραδόξου· ἔστι γὰρ τι, δι' ὃ φαίνεται· οἶον ὑπο-
 βεβλημένης τινὸς τὸν αὐτῆς υἱὸν, διὰ τὸ ἀσπάζεσθαι, ἐδόκει συνεῖναι τῷ μειρακίῳ· λεχθέντος δὲ τοῦ αἰτίου, ἐλύθη ἡ διαβολή· Καὶ οἶον ἐν τῷ Αἴαντι τοῦ Θεοδέ-
 κτου, Ὀδυσσεὺς λέγει πρὸς τὸν Αἴαντα, διότι, ἀνδρεϊό-
 τερος ὢν τοῦ Αἴαντος, οὐ δοκεῖ. Ἄλλος, ἀπὸ τοῦ αἰτίου, ἂν τε ὑπάρχη, ὅτι ἐστὶ· κἄν μὴ ὑπάρχη, ὅτι οὐκ ἔστιν· ἅμα γὰρ τὸ αἷτιον καὶ οὐ αἷτιον, καὶ ἄνευ αἰτίου, οὐδέν ἐστιν. Οἶον Λεωδάμας ἀπολογούμενος ἔλεγε, κατηγορήσαντος Θρασυβούλου, ὅτι ἦν στηλῆτης γεγονὼς ἐν τῇ ἀκροπόλει· ἀλλ' ἐκκόψαι ἐπὶ τῶν τριά-

κοντα· Οὐκ ἐνδέχασθαι, ἔφη· μᾶλλον γὰρ ἂν πιστεῖ-
 ειν αὐτῷ τοὺς τριάκοντα, ἐγγεγραμμένης τῆς ἔχθρας
 πρὸς τὸν δῆμον. Ἄλλος, εἰ ἐνεδέχετο βελτίον ἄλλως,
 ἢ ἐνδέχεται, ὣν ἡ συμβουλεύει, ἢ πράττει, ἢ πέπραχε,
 σκοπεῖν· φανερόν γάρ, ὅτι εἰ [μὴ] οὕτως ἔχει, οὐ πέ-
 πραχεν· οὐδεὶς γὰρ ἐκὼν τὰ φαῦλα καὶ γιγνώσκων
 προαιρεῖται. Ἔστι δὲ τοῦτο ψεῦδος· πολλάκις γὰρ
 ὕστερον γίγνεται δῆλον, πῶς ἦν πρᾶξαι βέλτιον· πρό-
 τερον δὲ ἄδηλον. Ἄλλος, ὅταν τι ἐναντίον μέλλῃ
 πράττεσθαι τοῖς πεπραγμένοις, ἅμα σκοπεῖν· οἷον Ξε-
 νοφάνης Ἐλεάταις ἐρωτῶσιν, εἰ θύωσι τῇ Λευκοθέᾳ,
 καὶ θρηνηῶσιν, ἢ μὴ, συνεβούλευεν, εἰ μὲν θεὸν ὑπο-
 λαμβάνουσι, μὴ θρηνεῖν· εἰ δ' ἄνθρωπον, μὴ θύειν.
 Ἄλλος τόπος, τὸ ἐκ τῶν ἁμαρτηθέντων κατηγορεῖν ἢ
 ἀπολογεῖσθαι· οἷον ἐν τῇ Καρκίνου Μηδείᾳ, οἱ μὲν
 κατηγοροῦσιν, ὅτι τοὺς παῖδας ἀπέκτεινεν· οὐ φαί-
 νεσθαι γοῦν αὐτούς· ἡμαρτε γὰρ ἡ Μῆδεια περὶ τὴν
 ἀποστολὴν τῶν παιδῶν· ἢ δ' ἀπολογεῖται, ὅτι οὐκ ἂν
 τοὺς παῖδας, ἀλλὰ τὸν Ἰάσονα ἂν ἀπέκτεινε· τοῦτο
 γὰρ ἡμαρτεν ἂν μὴ ποιήσασα, εἴπερ καὶ θάτερον
 ἐποίησεν. Ἔστι δ' ὁ τόπος οὗτος τοῦ ἐνθυμήματος,
 καὶ τὸ εἶδος ὅλη ἢ πρότερον Θεοδώρου τέχνη. Ἄλ-
 λος, ἀπὸ τοῦ ὀνόματος· οἷον, ὡς ὁ Σοφοκλῆς,

Σαφῶς Σιδηρῶ, καὶ φοροῦσα τοῦνομα.

Καὶ ὡς ἐν τοῖς τῶν θεῶν ἐπαίνοις εἰώθασιν λέγειν· καὶ
 ὡς Κόνων Θρασύβουλον Θρασύβουλον ἐκάλει· καὶ
 Ἡρόδικος Θρασύμαχον, αἰεὶ Θρασύμαχος εἶ· καὶ Πῶ-
 λον, αἰεὶ σὺ πῶλος εἶ· καὶ Δράκοντα τὸν νομοθέτην,
 ὅτι οὐκ ἂν ἀνθρώπου οἱ νόμοι, ἀλλὰ δράκοντος·

χαλεποὶ γάρ· καὶ ὡς Εὐριπίδου Ἑκάβη εἰς τὴν Ἀφροδίτην,

Καὶ τοῦνομ' ὀρθῶς ἀφροσύνης ἄρχει θεᾶς·
καὶ ὡς Χαιρήμων,

Πενθεὺς, ἐσομένης συμφορᾶς ἐπώνυμος.

Εὐδοκιμῇ δὲ μᾶλλον τῶν ἐνθυμημάτων τὰ ἐλεγκτικὰ τῶν ἀποδεικτικῶν· διὰ τὸ, συναγωγὴν μὲν ἐναντίων εἶναι ἐν μικρῷ τὸ ἐλεγκτικὸν ἐνθύμημα, παρὰλληλα δὲ φανερά εἶναι τῷ ἀκροατῇ μᾶλλον. Πάντων δὲ καὶ τῶν ἐλεγκτικῶν καὶ τῶν δεικτικῶν συλλογισμῶν, θορυβεῖται μάλιστα τὰ τοιαῦτα, ὅσα ἀρχόμενα προορῶσι, μὴ τῷ ἐπιπολῆς εἶναι· ἅμα γὰρ καὶ αὐτοὶ ἐφ' αὐτοῖς χαίρουσι προαισθανόμενοι· καὶ ὅσων τυσοῦτον ὑστερίζουσιν, ὡςθ' ἅμα εἰρημένων γνωρίζειν.

CAPUT XXIV.

Ἐπεὶ δ' ἐνδέχεται, τὸν μὲν εἶναι συλλογισμὸν, τὸν δὲ μὴ εἶναι μὲν, φαίνεσθαι δέ· ἀνάγκη καὶ ἐνθύμημα, τὸ μὲν εἶναι ἐνθύμημα, τὸ δὲ μὴ εἶναι, φαίνεσθαι δέ· ἐπεὶ περὶ τὸ ἐνθύμημα, συλλογισμὸς τις. Τόποι δ' εἰς τῶν φαινομένων ἐνθυμημάτων, εἷς μὲν, ὃ παρὰ τὴν λέξιν· καὶ τούτου ἔν μὲν μέρος, ὥσπερ ἐν τοῖς διαλεκτικοῖς, τὸ μὴ συλλογισάμενον συμπερασματικῶς τὸ τελευταῖον εἰπεῖν, Οὐκ ἄρα τὸ καὶ τό· ἀνάγκη ἄρα τὸ καὶ τό. Καὶ τὸ τοῖς ἐνθυμήμασι συνεστραμμένως καὶ ἀντικειμένως εἰπεῖν, φαίνεται ἐνθύμημα· ἥ γὰρ τοιαύτη λέξις, ἡ χώρα ἐστὶν ἐνθυμήματος. Καὶ ἔοικε τὸ τοιοῦτον εἶναι παρὰ τὸ σχῆμα τῆς λέξεως. Ἔστι δὲ εἰς τὸ τῇ λέξει συλλογιστικῶς λέγειν χρήσιμον, τὸ συλλογισμῶν πολλῶν κεφάλαια λέγειν· Ὅτι τοὺς μὲν ἔσωσε, τοῖς δ' ἐτέροισι ἐτιμώρησε, τοὺς δ' Ἕλληνας

ἤλευθέρωσεν. Ἐκαστον μὲν γὰρ τούτων ἐξ ἄλλων ἀπεδείχθη· συντεθέντων δὲ, φαίνεται καὶ ἐκ τούτων τι γίνεσθαι. Ἐν δὲ, τὸ παρὰ τὴν ὁμωνυμίαν, [ὥς] τὸ φάναι σπουδαῖον εἶναι μῦν, ὅφ' οὐ γ' ἐστὶν ἡ τιμιωτάτη πασῶν τελετή· τὰ γὰρ μυστήρια πασῶν τιμιωτάτη τελετή. Ἡ εἴ τις τὸν κύνα ἐγκωμιάζων, τὸν ἐν τῷ οὐρανῷ συμπααραλαμβάνει· ἢ τὸν Πᾶνα, ὅτι Πενδαρος ἔφη,

Ω μάκαρ, ὃν τε μεγάλας θεοῦ κύνα παντοδαπὸν
καλέουσιν Ὀλύμπιοι·

ἢ ὅτι τὸ μηδίνα εἶναι κύνα, ἀτιμώτατόν ἐστιν· ὥστε τὸ κύνα δηλονότι τίμιον. Καὶ τὸ κοινωνικὸν φάναι τὸν Ἑρμῆν εἶναι μάλιστα τῶν θεῶν· μόνος γὰρ καλεῖται κοινὸς Ἑρμῆς. Καὶ τὸ τὸν λόγον εἶναι σπουδαιότατον· ὅτι οἱ ἀγαθοὶ ἄνδρες οὐ χρημάτων, ἀλλὰ λόγου εἰσὶν ἄξιοι· τὸ γὰρ λόγου ἄξιον, οὐχ ἀπλῶς λέγεται. Ἄλλος, τὸ διηρημένον συντεθέντα λέγειν, ἢ τὸ συγκείμενον διαιροῦντα. Ἐπεὶ γὰρ ταῦτόν δοκεῖ εἶναι οὐκ ὃν ταῦτο πολλάκις, ὁπότερον χρησιμώτερον, τοῦτο δεῖ ποιεῖν. Ἔστι δὲ τοῦτο Εὐθυδήμου λόγος· οἷον, τὸ εἰδέναι, ὅτι τριήρης ἐν Πειραιεῖ ἐστιν· ἕκαστον γὰρ οἶδε· καὶ τὸν τὰ στοιχεῖα ἐπιστάμενον, ὅτι τὸ ἔπος οἶδε· τὸ γὰρ ἔπος τὸ αὐτό ἐστι. Καὶ ἐπεὶ τὸ δις τοσοῦτον νοσῶδες, μηδὲ τὸ ἐν φάναι ὑγιεινὸν εἶναι· ἄτοπον γὰρ, εἰ τὰ δύο ἀγαθὰ ἐν κακόν ἐστιν. Οὕτω μὲν οὖν ἐλεγκτικόν· ὥδε δὲ δεικτικόν ἐστιν· οὐ γὰρ ἐστιν ἐν ἀγαθόν δύο κακά. Ὅλος δὲ ὁ τόπος παραλογιστικός. Πάλιν τὸ Πολυκράτους εἰς Θρασύβουλον, ὅτι τριάκοντα τυράννους κατέλυσε· συντίθη-

σι γάρ. Ἡ τὸ ἐν τῷ Ὀρέστη τῷ Θεοδέκτου· ἐκ διαιρέσεως γάρ ἐστιν·

Δίκαιόν ἐστιν, εἴ τις ἂν κτείνῃ πόσιν,
ἀποθνήσκειν ταύτην,

Καὶ τῷ πατρὶ γε τιμωρεῖν τὸν υἱόν;

Οὐκοῦν καὶ ταῦτα πέπρακται· συντεθέντα γάρ, ἴσως οὐκέτι δίκαιον. Εἴη δ' ἂν καὶ παρὰ τὴν ἔλλειψιν· ἀφαιρεῖται γάρ τὸ ὑπὸ τινος. Ἄλλος δὲ τόπος, τὸ δευνώσει κατασκευάζειν, ἢ ἀνασκευάζειν. Τοῦτο δ' ἐστίν, ὅταν μὴ δεῖξας ὅτι ἐποίησεν, αὐξήσῃ τὸ πρᾶγμα· ποιεῖ γάρ φαίνεσθαι· ἢ ὥς οὔτε πεποίηκεν, ὅταν ὁ τὴν αἰτίαν ἔχων, αὐξῇ· ἢ ὥς πεποίηκεν, ὅταν ὁ κατηγορῶν ὀργίζεται. Οὐκοῦν ἐστὶν ἐνθύμημα· παραλογίζεται γάρ ὁ ἀκροατῆς, ὅτι ἐποίησεν, ἢ οὐκ ἐποίησεν, οὐ δεδειγμένον. Ἄλλος, τὸ ἐκ σημείου· ἀσυλλόγιστον γάρ καὶ τοῦτο· οἷον, εἴ τις λέγοι, Ταῖς πόλεσι συμφέρουσιν οἱ ἐρῶντες· ὁ γὰρ Ἀρμοδίου καὶ Ἀριστογείτονος ἔρως κατέλυσε τὸν τύραννον Ἰππαρχον· καὶ εἴ τις λέγοι, Ὅτι κλέπτῃς Διονύσιος· πονηρὸς γάρ· ἀσυλλόγιστον γάρ καὶ τοῦτο· οὐ γάρ πᾶς πονηρὸς κλέπτῃς· ἀλλ' ὁ κλέπτῃς πᾶς, πονηρὸς. Ἄλλος, διὰ τὸ συμβεβηκός· οἷον, ὁ λέγει Πολυκράτης εἰς τοὺς μῦς, ὅτι ἐβοήθησαν διατραγόντες τὰς νευράς. Ἡ εἴ τις φαίη, τὸ ἐπὶ δεῖπνον κληθῆναι, τιμιώτατον· διὰ γάρ τὸ μὴ κληθῆναι ὁ Ἀχιλλεὺς ἐμήνισε τοῖς Ἀχαιοῖς ἐν Τενέδῳ· ὁ δ' ὥς ἀτιμαζόμενος ἐμήνισε· συνέβη δὲ τοῦτο ἐπὶ τοῦ μὴ κληθῆναι. Ἄλλος, τὸ παρὰ τὸ ἐπόμενον· οἷον, ἐν τῷ Ἀλεξάνδρῳ, ὅτι μεγαλόψυχος· ὑπεριδὼν γάρ τὴν παλλῶν ὁμιλίαν, ἐν τῇ Ἰδῇ διέτριβε κατ' αὐτὸν· ὅτι γὰρ οἱ μεγαλόψυχοι τοιοῦτοι, καὶ οὐ-

τος μεγαλόψυχος δόξειεν ἄν. Καὶ ἐπεὶ καλλωπιστὴς, καὶ νύκτωρ πλανᾶται, μοιχός· ὅτι καὶ οἱ μοιχοὶ τοιοῦτοι. Ὅμοιον δὲ καὶ ὅτι ἐν τοῖς ἱεροῖς οἱ πτωχοὶ καὶ ᾄδουσι, καὶ ὀρχοῦνται· καὶ ὅτι τοῖς φυγάσιν ἔξεστιν οἰκεῖν, ὅπου ἂν θέλωσιν· ὅτι γὰρ τοῖς δοκοῦσιν εὐδαιμονεῖν ὑπάρχει ταῦτα, καὶ οἷς ὑπάρχει ταῦτα, δόξειεν ἄν εὐδαιμονεῖν. Διαφέρει δὲ τῷ πῶς· διὸ καὶ εἰς τὴν ἔλλειψιν ἐμπίπτει. Ἄλλος, παρὰ τὸ ἀναίτιον, ὥς αἴτιον· οἷον τὸ ἅμα, ἢ μετὰ τοῦτο γεγονέναι· τὸ γὰρ μετὰ τοῦτο, ὥς διὰ τοῦτο λαμβάνουσι, καὶ μάλιστα οἱ ἐν ταῖς πολιτείαις· οἷον ὥς ὁ Δημάδης τὴν Δημοσθένους πολιτείαν, πάντων τῶν κακῶν αἰτίαν· μετ' ἐκείνην γὰρ συνέβη ὁ πόλεμος. Ἄλλος, παρὰ τὴν ἔλλειψιν τοῦ πότε, καὶ πῶς· οἷον, ὅτι δικαίως Ἀλέξανδρος ἔλαβε τὴν Ἑλένην· αἴρεσις γὰρ αὐτῇ ἐδόθη παρὰ τοῦ πατρός· οὐ γὰρ αἰεὶ ἴσως, ἀλλὰ τὸ πρῶτον· καὶ γὰρ ὁ πατήρ, μέχρι τούτου κύριος. Ἡ εἴ τις φαίη τὸ τύπτειν τοὺς ἐλευθέρους, ὕβριν εἶναι· οὐ γὰρ πάντως· ἀλλ' ὅταν ἄρχῃ χειρῶν ἀδίκων. Ἐτι, ὥσπερ ἐν τοῖς ἐριστικοῖς παρὰ τὸ ἀπλῶς καὶ μὴ ἀπλῶς, ἀλλὰ κατὰ τι γίγνεται φαινόμενος συλλογισμός· οἷον ἐν μὲν τοῖς διαλεκτικοῖς, ὅτι ἐστὶ τὸ μὴ ὄν· ἔστι γὰρ τὸ μὴ ὄν, μὴ ὄν· καὶ ὅτι ἐπιστητὸν, τὸ ἄγνωστον· ἔστι γὰρ ἐπιστητὸν τὸ ἄγνωστον, ὅτι ἄγνωστον. Οὕτω καὶ ἐν τοῖς ῥητορικοῖς ἐστὶ φαινόμενον ἐνθύμημα, παρὰ τὸ μὴ ἀπλῶς εἰκός, ἀλλὰ τι εἰκός. Ἐτι δὲ τοῦτο οὐ καθόλου, ὥσπερ καὶ Ἀγάθων λέγει,

Τάχ' ἂν τις εἰκός αὐτὸ τοῦτ' εἶναι λέγοι,

Βροτοῖσι πολλὰ τυγχάνειν οὐκ εἰκότα.

Γίγνεται γὰρ τὸ παρὰ τὸ εἰκός· ὥστ' εἰκός, καὶ τὸ

παρὰ τὸ εἰκός. Εἰ δὲ τοῦτο, ἔσται τὸ μὴ εἰκός, εἰκός· ἀλλ' οὐχ ἁπλῶς· ἀλλ' ὥσπερ καὶ ἐπὶ τῶν ἐριστικῶν, τὸ κατὰ τι, καὶ πρὸς τι, καὶ πῇ, οὐ προστιθέμενα, ποιεῖ συκοφαντίαν, καὶ ἐνταῦθα, παρὰ τὸ εἰκός εἶναι μὴ ἁπλῶς, ἀλλὰ τι εἰκός. Ἔστι δ' ἐκ τούτου τοῦ τόπου ἡ Κόρακος τέχνη συγκειμένη· ἂν τε γὰρ μὴ ἔνοχος ἢ τῇ αἰτίᾳ, οἷον ἀσθενὴς Ἶν, αἰκίαν φεύγει· οὐ γὰρ εἰκός· κἴν ἔνοχος ὢν, οἷον ἂν ἰσχυρὸς ὢν· οὐ γὰρ εἰκός, ὅτι εἰκός ἔμελλε δόξειν. Ὁμοίως δὲ καὶ ἐπὶ τῶν ἄλλων· ἢ γὰρ ἔνοχον ἀνάγκη, ἢ μὴ ἔνοχον εἶναι τῇ αἰτίᾳ. Φαίνεται μὲν οὖν ἀμφότερα εἰκότα· ἔστι δὲ τὸ μὲν, εἰκός· τὸ δὲ, οὐχ ἁπλῶς, ἀλλ' ὥσπερ εἴρηται· καὶ τὸ τὸν ἥττω δὲ λόγον κρείττω ποιεῖν, τοῦτ' ἐστι. Καὶ ἐντεῦθεν δικαίως ἐδυσχέλαινον οἱ ἄνθρωποι τὸ Πρωταγόρου ἐπάγγελμα· ψεῦδός τε γάρ ἐστι, καὶ οὐκ ἀληθές, ἀλλὰ φαινόμενον εἰκός, καὶ ἐν οὐδεμιᾷ τέχνῃ, ἀλλ' ἐν ῥητορικῇ καὶ ἐριστικῇ. Καὶ περὶ μὲν ἐνθυμημάτων, καὶ τῶν ὄντων καὶ τῶν φαινομένων, εἴρηται.

CAPUT XXV.

Περὶ δὲ λύσεων ἐχόμενόν ἐστι τῶν εἰρημένων εἰπεῖν. Ἔστι δὲ λύειν, ἢ ἀντισυλλογισάμενον, ἢ ἐνστασιν ἐνεγκόντα. Τὸ μὲν οὖν ἀντισυλλογιζέσθαι, δηλονότι ἐκ τῶν αὐτῶν τόπων ἐνδέχεται ποιεῖν· οἱ μὲν γὰρ συλλογισμοὶ, ἐκ τῶν ἐνδόξων· δοκοῦντα δὲ πολλὰ, ἐναντία ἀλλήλοις ἐστίν. Αἱ δ' ἐνστάσεις φέρονται, καθάπερ καὶ ἐν τοῖς τοπικοῖς, τετραχῶς· ἢ γὰρ ἐξ ἑαυτοῦ, ἢ ἐκ τοῦ ὁμοίου, ἢ ἐκ τοῦ ἐναντίου, ἢ ἐκ τῶν κεκριμένων. Λέγω δὲ ἀφ' ἑαυτοῦ μὲν, οἷον, εἰ περὶ ἔρωτος εἴη ἐνθύμημα, ὥς σπουδαῖος, ἢ ἐνστασις δι-

χῶς· ἢ γὰρ καθόλου εἰπόντα, ὅτι πᾶσα ἔνδεια πονηρόν· ἢ κατὰ μέρος, ὅτι οὐκ ἂν ἐλέγετο Καύνιος ἔρως, εἰ μὴ ἦσαν καὶ πονηροὶ ἔρωτες. Ἐπὶ δὲ τοῦ ἐναντίου, ἔνστασις φέρεται· οἷον εἰ τὸ ἐνθύμημα ἦν, ὅτι ὁ ἀγαθὸς ἀνὴρ πάντας τοὺς φίλους εὖ ποιεῖ· ἀλλ' οὐδ' ὁ μοχθηρὸς κακῶς. Ἐπὶ δὲ τῶν ὁμοίων, εἰ ἦν τὸ ἐνθύμημα, ὅτι οἱ κακῶς πεπονθότες αἰεὶ μισοῦσιν, ὅτι ἀλλ' οὐδὲ οἱ εὖ πεπονθότες αἰεὶ φιλοῦσιν. Αἱ δὲ κρίσεις αἱ ἀπὸ τῶν γνωρίμων ἀνδρῶν· οἷον, εἰ τις ἐνθύμημα εἶπεν, ὅτι τοῖς μεθύουσι δεῖ συγγνώμην ἔχειν· ἀγνοοῦντες γὰρ ἁμαρτάνουσιν· ἔνστασις, ὅτι οὐκ οὖν ὁ Πιττακὸς αἰνετός· οὐ γὰρ ἂν μείζους ζημίας ἐνομοθέτησεν, ἐάν τις μεθύων ἁμαρτάνῃ. Ἐπεὶ δὲ τὰ ἐνθυμήματα λέγεται ἐκ τεττάρων· τὰ δὲ τέτταρα ταῦτά ἐστιν, εἰκὸς, παράδειγμα, τεκμήριον, σημεῖον· ἔστι δὲ, τὰ μὲν ἐκ τῶν ὡς ἐπὶ τὸ πολὺ ἢ ὄντων, ἢ δοκούντων, συνηγμένα ἐνθυμήματα ἐκ τῶν εἰκότων· τὰ δὲ δι' ἐπαγωγῆς, διὰ τοῦ ὁμοίου, ἢ ἐνός, ἢ πλειόνων, ὅταν λαβὼν τὸ καθόλου, εἴτα συλλογίσηται τὰ κατὰ μέρος, διὰ παραδείγματος· τὰ δὲ δι' ἀναγκαίου, καὶ ὄντος, διὰ τεκμηρίου· τὰ δὲ, διὰ τοῦ καθόλου, ἢ τοῦ ἐν μέρει ὄντος, ἐάν τε ὄν, ἐάν τε μὴ, διὰ σημείων· τὸ δὲ εἰκὸς, οὐ τὸ αἰεὶ, ἀλλὰ τὸ ὡς ἐπὶ τὸ πολὺ· φανερόν ὅτι τὰ τοιαῦτα μὲν τῶν ἐνθυμημάτων αἰεὶ ἔστι λύειν, φέροντα ἔνστασιν. Ἡ δὲ λύσις φαινομένη, ἀλλ' οὐκ ἀληθὴς αἰεὶ· οὐ γὰρ ὅτι οὐκ εἰκὸς, λύει ὁ ἐνιστάμενος, ἀλλ' ὅτι οὐκ ἀναγκαῖον. Διὸ καὶ αἰεὶ ἔστι πλεονεκτεῖν ἀπολογούμενον μᾶλλον ἢ κατηγοροῦντα, διὰ τοῦτον τὸν παραλογισμόν. Ἐπεὶ γὰρ ὁ μὲν, κατηγορῶν δι' εἰκότων ἀποδείκνυσιν· ἔστι δὲ οὐ ταῦτὸ λῦσαι, ἢ ὅτι

οὐκ εἰκός, ἢ ὅτι οὐκ ἀναγκαῖον· αἰεὶ δὲ ἔχει ἔνστασιν τὸ ὥς ἐπὶ τὸ πολὺ· οὐ γὰρ ἂν ἦν εἰκός, ἀλλ' αἰεὶ καὶ ἀναγκαῖον· ὃ δὲ κριτῆς οἶεται, ἂν οὕτως ἐλύθη, ἢ οὐκ εἰκός εἶναι, ἢ οὐχ αὐτῷ κριτέον, παραλογιζόμενος, ὥσπερ ἐλέγομεν. Οὐ γὰρ ἐκ τῶν ἀναγκαίων δεῖ αὐτὸν μόνον κρίνειν, ἀλλὰ καὶ ἐκ τῶν εἰκότων· τοῦτο γὰρ ἐστὶ τὸ γνώμη τῇ ἀρίστη κρίνειν· οὐκ οὖν ἱκανὸν, ἂν λύση, ὅτι οὐκ ἀναγκαῖον· ἀλλὰ δεῖ λύειν, ὅτι οὐκ εἰκός. Τοῦτο δὲ συμβήσεται, ἐὰν ἢ ἡ ἔνστασις μᾶλλον ὥς ἐπὶ τὸ πολὺ. Ἐνδέχεται δὲ εἶναι τοιαύτην διχῶς, ἢ τῷ χρόνῳ, ἢ τοῖς πράγμασι· τὰ κυριώτατα δὲ, εἰ ἀμφοῖν· εἰ γὰρ τὰ πλεονάκεις οὕτω, τοῦτ' ἔστιν εἰκός μᾶλλον. Λύεται δὲ καὶ τὰ σημεῖα, καὶ τὰ διὰ σημείου ἐνθυμήματα εἰρημένα, καὶ ἢ ὑπάρχοντα, ὥσπερ ἐλέχθη ἐν τοῖς πρώτοις· ὅτι γὰρ ἀσυλλόγιστόν ἐστι πᾶν σημεῖον, δῆλον ἡμῖν ἐκ τῶν ἀναλυτικῶν. Πρὸς δὲ τὰ παραδειγματώδη ἢ αὐτὴ λύσις, καὶ τὰ εἰκότα· ἐὰν τε γὰρ ἔχωμέν τι οὐχ οὕτω, λέλυται, ὅτι οὐκ ἀναγκαῖον, ἢ καὶ τὰ πλείω, καὶ πλεονάκεις ἄλλως· ἐὰν δὲ καὶ τὰ πλείω καὶ τὰ πλεονάκεις, οὕτω μαχητέον, ἢ ὅτι τὸ παρὸν οὐχ ὅμοιον, ἢ οὐχ ὁμοίως, ἢ διαφορὰν γέ τινα ἔχει. Τὰ δὲ τεκμήρια, καὶ τεκμηριώδη ἐνθυμήματα, κατὰ μὲν τὸ ἀσυλλόγιστον, οὐκ ἔσται λύσαι. Δῆλον δὲ καὶ τοῦθ' ἡμῖν ἐκ τῶν ἀναλυτικῶν. Λείπεται δ' ὥς οὐχ ὑπάρχει τὸ λεγόμενον δεικνύναι. Εἰ δὲ φανερόν, καὶ ὅτι ὑπάρχει, καὶ ὅτι τεκμήριον, ἄλυτον ἤδη γίγνεται τοῦτο· πάντα γὰρ γίγνεται ἀποδείξει ἤδη φανερά.

CAPUT XXVI.

Τὸ δ' αὖξιν καὶ μειοῦν, οὐκ ἔστιν ἐνθυμήμα-

τος στοιχείον· τὸ γὰρ αὐτὸ λέγω στοιχείον καὶ τόπον. Ἔστι γὰρ στοιχείον καὶ τόπος, εἰς ὃ πολλὰ ἐνθυμήματα ἐμπύπτει. Τὸ δ' αὖξιν καὶ μειοῦν, ἔστιν ἐνθυμήματα πρὸς τὸ δεῖξαι, ὅτι μέγα ἢ μικρὸν, ὥσπερ καὶ ὅτι ἀγαθὸν ἢ κακόν, ἢ δίκαιον ἢ ἀδίκον, καὶ τῶν ἄλλων ὁτιοῦν. Ταῦτα δ' ἔστι πάντα, περὶ ἃ οἱ συλλογισμοὶ καὶ τὰ ἐνθυμήματα· ὥστ' εἰμηδὲ τούτων ἕκαστον ἐνθυμήματος τόπος, οὐδὲ τὸ αὖξιν καὶ μειοῦν. Οὐδὲ τὰ λυτικά ἐνθυμήματος εἶδός τί ἐστιν ἄλλο, τῶν κατασκευαστικῶν· δηλὸν γὰρ, ὅτι λύει μὲν, ἢ ὃ δεῖξας, ἢ ὃ ἔνστασιν ἐνεγκών· ἀνταποδεικνύουσι δὲ τὸ ἀντικείμενον· οἷον, εἰ ἔδειξεν ὅτι γέγονεν, οὗτος ὅτι οὐ γέγονεν· εἰ δὲ, ὅτι οὐ γέγονεν, οὗτος ὅτι γέγονεν. Ὡστε αὕτη μὲν οὐκ ἂν εἴη ἡ διαφορά· τοῖς αὐτοῖς γὰρ χρῶνται ἀμφοτέτεροι· ὅτι γὰρ οὐκ ἔστι, ἢ ἔστιν, ἐνθυμήματα φέρουσιν. Ἡ δ' ἔνστασις, οὐκ ἔστιν ἐνθύμημα, ἀλλὰ καθάπερ ἐν τοῖς τοπικοῖς τὸ εἰπεῖν δόξαν τινᾶ, ἐξ ἧς ἔσται δηλόν, ὅτι οὐ συλλελογισται, ἢ ὅτι ψεῦδός τι εἴληφεν. Ἐπερ μὲν παραδειγμάτων, καὶ γνωμῶν, καὶ ἐνθυμημάτων, καὶ ὅλως τῶν περὶ τὴν διάνοιαν, ὅθεν τε εὐπορήσομεν, καὶ ὥς αὐτὰ λύσομεν, εἰρήσθω ἡμῖν τοσαῦτα. Λοιπὸν δὲ διελθεῖν περὶ λέξεως καὶ τάξεως.

L I B E R I I I .

C A P U T I .

Ἐπειδὴ τρία ἐστὶν ἃ δεῖ πραγματευθῆναι περὶ τὸν λόγον· ἓν μὲν, ἐκ τίνων αἱ πίστεις ἔσονται· δεύτερον δὲ περὶ τὴν λέξιν· τρίτον δὲ, πῶς χρὴ τάξαι τὰ μέρη τοῦ λόγου· περὶ μὲν τῶν πίστεων εἴρηται, καὶ ἐκ πόσων, ὅτι ἐκ τριῶν εἰσι, καὶ ταῦτα ποῖα, καὶ διὰ τί τοιαῦτα μόνα· ἢ γὰρ τῷ αὐτοῖ τι πεπονθέναι οἱ κρινοντες, ἢ τῷ ποιούς τινας ὑπολαμβάνειν τοὺς λέγοντας, ἢ τῷ ἀποδεδεῖχθαι πείθονται πάντες. Εἴρηται δὲ καὶ, τὰ ἐνθυμήματα πόθεν δεῖ πορίζεσθαι· ἔστι γὰρ, τὰ μὲν, εἶδη τῶν ἐνθυμημάτων· τὰ δὲ, τόποι. Περὶ δὲ τῆς λέξεως ἐχόμενόν ἐστιν εἰπεῖν· οὐ γὰρ ἀπὸ χρη τοῦ ἔχειν ἃ δεῖ λέγειν, ἀλλ' ἀνάγκη καὶ ταῦτα ὡς δεῖ εἰπεῖν· καὶ συμβάλλεται πολλὰ πρὸς τὸ φανῆναι ποιόν τινα τὸν λόγον. Τὸ μὲν οὖν πρῶτον ἐζητήθη κατὰ φύσιν, ὅπερ πέφυκε πρῶτον, αὐτὰ τὰ πράγματα ἐκ τίνων ἔχει τὸ πιθανόν· δεύτερον δὲ, τὸ ταῦτα τῇ λέξει διαθέσθαι· τρίτον δὲ τούτων, ὃ δύναμιν μὲν ἔχει μεγίστην, οὐπω δ' ἐπικεχειρήται, τὸ περὶ τὴν ὑπόκρισιν. Καὶ γὰρ εἰς τὴν τραγικὴν καὶ ῥαψωδίαν ὅψι παρῆλθεν· ὑπεκρίνοντο γὰρ αὐτοὶ τραγωδίας οἰοῖνται τὸ πρῶτον. Ἀλλοι οὖν ὅτι καὶ περὶ τὴν ῥητορικὴν ἐστὶ τὸ τοιοῦτον, ὥσπερ καὶ περὶ τὴν ποιητικὴν· ὅπερ ἑτεροὶ τινες ἐπραγματεύθησαν, καὶ Γλαύκων ὁ Τήϊος. Ἔστι δὲ αὕτη μὲν ἐν τῇ φωνῇ, πῶς αὐτῇ δεῖ

χρῆσθαι πρὸς ἕκαστον πάθος· οἷον, πότε μεγάλη, καὶ πότε μικρὰ, καὶ πότε μέση· καὶ πῶς τοῖς τόνοις· οἷον ὀξεῖα, καὶ βαρεῖα, καὶ μέση· καὶ ῥυθμοῖς τίσι πρὸς ἕκαστα· τρία γὰρ ἐστὶ περὶ ὧν σκοποῦσι· ταῦτα δ' ἐστὶ, μέγεθος, ἁρμονία, ῥυθμός. Τὰ μὲν οὖν ἄθλα σχεδὸν ἐκ τῶν ἀγώνων οὗτοι λαμβάνουσι. Καὶ καθάπερ ἐκεῖ μῆζον δύνανται νῦν τῶν ποιητῶν οἱ ὑποκριταί, καὶ κατὰ τοὺς πολιτικούς ἀγῶνας, διὰ τὴν μοχθηρίαν τῶν πολιτειῶν. Οὐπω δὲ σύγκειται τέχνη περὶ αὐτῶν, ἐπεὶ καὶ τὸ περὶ τὴν λέξιν ὅψε προήλθε· καὶ δοκεῖ φορτικὸν εἶναι, καλῶς ὑπολαμβάνομενον· ἀλλ' ὅλης οὔσης πρὸς δόξαν τῆς πραγματείας τῆς περὶ ῥητορικῆν, οὐκ ὀρθῶς ἔχοντος, ἀλλ' ὡς ἀναγκαῖον τὴν ἐπιμέλειαν ποιητέον· ἐπεὶ τό γε δίκαιον, μηδὲν πλείω ζητεῖν περὶ τὸν λόγον, ἢ ὡς μήτε λυπεῖν, μήτε εὐφραίνειν· δίκαιον γὰρ, αὐτοῖς ἀγωνίζεσθαι τοῖς πράγμασιν· ὥστε τᾶλλα ἔξω τοῦ ἀποδεῖξαι, περίεργά ἐστιν· ἀλλ' ὅμως μέγα δύναται, καθάπερ εἴρηται, διὰ τὴν τοῦ ἀκροατοῦ μοχθηρίαν. Τὸ μὲν οὖν τῆς λέξεως ἔχει τι μικρὸν ἀναγκαῖον ἐν πάσῃ διδασκαλίᾳ· διαφέρει γάρ τι πρὸς τὸ δηλῶσαι, ὡδὶ ἢ ὡδὶ εἰπεῖν, οὐ μέντοι τοσοῦτον· ἀλλ' ἅπαντα φαντασίᾳ ταυτὰ ἐστὶ καὶ πρὸς τὸν ἀκροατὴν· διὸ οὐδεὶς οὕτω γεωμετρεῖν διδάσκει. Ἐκείνη μὲν οὖν ὅταν ἔλθῃ, ταὐτὸ ποιήσῃ τῇ ὑποκριτικῇ. Ἐγκεχειρήκασι δὲ ἐκ' ὀλίγον περὶ αὐτῆς εἰπεῖν τινες· οἷον Θρασύμαχος ἐν τοῖς Ἑλλέοις. Καὶ ἔστι φύσεως, τὸ ὑποκριτικὸν εἶναι, καὶ ἀτεχνότερον· περὶ δὲ τὴν λέξιν ἔντεχνον. Διὸ καὶ τοῖς τοῦτο δυναμένοις γίγνεται πάλιν ἄθλα, καθάπερ καὶ τοῖς κατὰ τὴν ὑπόκρισιν ῥήτορσιν· οἱ γὰρ γραφόμενοι λό-

γοι μείζον ἰσχύουσι διὰ τὴν λέξιν, ἢ διὰ τὴν διάνοιαν. Ἦρξαντο μὲν οὖν κινῆσαι τὸ πρῶτον, ὥσπερ πέφυκεν, οἱ ποιηταί· τὰ γὰρ ὀνόματα, μιμήματά ἐστιν· ὑπῆρξε δὲ καὶ ἡ φωνὴ πάντων μιμητικώτατον τῶν μορίων ἡμῶν· διὸ καὶ αἱ τέχναι συνέστησαν, ἡ τε δραψωδία, καὶ ἡ ὑποκριτικὴ, καὶ ἄλλαι γε. Ἐπεὶ δὲ οἱ ποιηταὶ λέγοντες εὐήθη, διὰ τὴν λέξιν ἐδόκουν πορίσασθαι τήνδε τὴν δόξαν, διὰ τοῦτο ποιητικὴ πρώτη ἐγένετο ἡ λέξις, οἷον ἡ Γοργίου. Καὶ νῦν ἔτι οἱ πολλοὶ τῶν ἀπαιδευτῶν τοὺς τοιούτους οἶονται διαλέγεσθαι κάλλιστα· τοῦτο δ' οὐκ ἔστιν, ἀλλ' ἐτέρα λόγου καὶ ποιήσεως λέξις ἐστὶ· δηλοῖ δὲ τὸ συμβαῖνον· οὐδὲ γὰρ οἱ τὰς τραγωδίας ποιοῦντες ἔτι χρῶνται τὸν αὐτὸν τρόπον· ἀλλ' ὥσπερ καὶ ἐκ τῶν τετραμέτρων εἰς τὸ ἰαμβεῖον μετέβησαν, διὰ τὸ τῷ λόγῳ τοῦτο τῶν μέτρων ὁμοιότατον εἶναι τῶν ἄλλων· οὕτω καὶ τῶν ὀνομάτων ἀφῆκαντο, ὅσα παρὰ τὴν διάλεκτόν ἐστιν· οἷς δ' οἱ πρῶτον ἐκόσμουν, καὶ ἔτι νῦν οἱ τὰ ἐξάμετρα ποιοῦντες, ἀφῆκαντο· διὸ γελοῖον μιμεῖσθαι τούτους, οἱ αὐτοὶ οὐκ ἔτι χρῶνται ἐκεῖνῳ τῷ τρόπῳ. Ὡστε φανερόν, ὅτι οὐχ ἅπαντα ὅσα περὶ λέξεως ἐστὶν εἰπεῖν, ἀκριβολογητίον ἡμῖν· ἀλλ' ὅσα περὶ τοιαύτης, οἷας λέγομεν περὶ δ' ἐκείνης εἴρηται ἐν τοῖς περὶ ποιητικῆς.

CAPUT II.

Ἔστω οὖν ἐκεῖνα τεθεωρημένα· καὶ ὁρίσθω λέξεως ἀρετὴ, σαφῆ εἶναι· σημεῖον γὰρ, ὅτι ὁ λόγος ἐὰν μὴ δηλοῖ, οὐ ποιήσει τὸ ἑαυτοῦ ἔργον· καὶ μήτε ταπεινὴν, μήτε ὑπὲρ τὸ ἀξίωμα, ἀλλὰ πρέπουσαν· ἡ γὰρ ποιητικὴ ἴσως οὐ ταπεινὴ, ἀλλ' οὐ πρέπουσα λόγῳ. Τῶν δ' ὀνομάτων καὶ ῥημάτων σαφῆ μὲν ποιῆ τὰ κύρια· μὴ

ταπεινήν δὲ, ἀλλὰ κεκοσμημένην, τᾶλλα ὀνόματα, ὅσα εἴρηται ἐν τοῖς περὶ ψηητικῆς· τὸ γὰρ ἐξαλλάξαι ποι-
εῖ φαίνεσθαι σεμνωτέραν· ὅπερ γὰρ πρὸς τοὺς ξένους
οἱ ἄνθρωποι καὶ πρὸς τοὺς πολίτας, τὸ αὐτὸ πάσχου-
σι καὶ πρὸς τὴν λέξιν. Διὸ δεῖ ποιεῖν ξένην τὴν διά-
λεκτον· θαυμάσται γὰρ τῶν ἀπόντων εἰσί· ἡδὺ δὲ τὸ
θαυμαστόν. Ἐπὶ μὲν οὖν τῶν μέτρων πολλά τε ποι-
εῖ τοῦτο, καὶ ἁρμόττει ἐκεῖ· πλεον γὰρ ἐξέστηκε, περὶ
ᾧ, καὶ περὶ οὗς ὁ λόγος· ἐν δὲ τοῖς ψιλοῖς λόγοις πολ-
λῶ ἐλάττω εἰσίν· ἡ γὰρ ὑπόθεσις ἐλάττων· ἐπεὶ καὶ
ἐνταυῦθα, εἰ δοῦλος καλλιπεῖτο, ἢ λίαν νέος, ἀπρεπέ-
στερον, ἢ περὶ λίαν μικρῶν· ἀλλ' ἔστι καὶ ἐν τούτοις
ἐπασυστελλόμενον καὶ αὐξανόμενον τὸ πρέπον. Διὸ
δεῖ λανθάνειν-ποιοῦντας, καὶ μὴ δοκεῖν λέγειν πεπλα-
σμένως, ἀλλὰ πεφυκότως· τοῦτο γὰρ πιθανόν', ἐκείνο
δὲ τούναντίον· ὡς γὰρ πρὸς ἐπιβουλεύοντα διαβάλ-
λονται, καθάπερ πρὸς τοὺς οἴνους τοὺς μεμιγμένους·
καὶ οἶον ἢ Θεοδώρου φωνὴ πέπονθε πρὸς τὴν τῶν
ἄλλων ὑποκριτῶν· ἡ μὲν γὰρ, τοῦ λέγοντος ἔοικεν εἶ-
ναι· αἱ δ', ἀλλότριαι. Κλέπτεται δ' εὖ, ἔάν τις ἐκ
τῆς εἰωθυίας διαλέκτου ἐκλέγων συντιθῇ· ὅπερ Εὐρι-
πίδης ποιεῖ, καὶ ὑπέδειξε πρῶτος. Ὅντων δ' ὀνομά-
των καὶ ῥημάτων, ἐξ ὧν ὁ λόγος συνέστηκε, τῶν δὲ
ὀνομάτων τσαυτ' ἐχόντων εἶδη, ὅσα τεθιώρηται ἐν
τοῖς περὶ ποιήσεως· τούτων γλώτταις μὲν, καὶ διπλοῖς
ὀνόμασι, καὶ πεποιημένοις, ὀλιγάκις καὶ ὀλιγαχοῦ χρη-
στέον· ὅπου δὲ, ὕστερον ἐροῦμεν· τὸ δὲ διὰ τί εἴρηται·
ἐπὶ τὸ μῆζον γὰρ ἐξαλλάττει τοῦ πρέποντος. Τὸ δὲ
κύριον, καὶ τὸ οἰκεῖον, καὶ μεταφορὰ μόναι χρήσιμοι
πρὸς τὴν τῶν ψιλῶν λόγων λέξιν· σημεῖον δὲ, ὅτι τού-

τοις μόνοις πάντες χρῶνται· πάντες γὰρ μεταφοραῖς διαλέγονται, καὶ τοῖς οἰκείοις, καὶ ταῖς κυρίοις. Ὥστε δῆλον, ὥς, ἐὰν εὖ ποιῇ τις, ἔσται τε ξενικόν, καὶ λανθάνειν ἐνδέχεται, καὶ σαφηνεῖ· αὕτη δ' ἦν τοῦ ῥητορικοῦ λόγου ἀρετή. Τῶν δ' ὀνομάτων, τῷ μὲν σοφιστῇ ὁμωνυμῖαι χρήσιμοι· παρὰ ταύτας γὰρ κακουργεῖ· τῷ ποιητῇ δὲ συνωνυμῖαι. Λέγω δὲ κύρια τε καὶ συνώνυμα, οἷον τὸ πορεύεσθαι τε καὶ τὸ βαδίζειν· ταῦτα γὰρ ἀμφοτέρω, καὶ κύρια, καὶ συνώνυμα ἀλλήλοις. Τί μὲν οὖν τούτων ἕκαστόν ἐστι, καὶ πόσα εἶδη μεταφορᾶς, καὶ ὅτι τοῦτο πλεῖστον δύναται, καὶ ἐν ποιήσει καὶ ἐν λόγοις, αἱ μεταφοραὶ εἴρηται, καθάπερ ἐλέγομεν ἐν τοῖς περὶ ποιητικῆς. Τοσοῦτῳ δ' ἐν λόγῳ δεῖ μᾶλλον φιλοπονεῖσθαι περὶ αὐτῶν, ὅσον ἐξ ἐλαττόνων βοηθημάτων ὁ λόγος ἐστὶ τῶν μέτρων. Καὶ τὸ σαφές, καὶ τὸ ἡδὺ, καὶ τὸ ξενικόν ἔχει μάλιστα ἢ μεταφορά. Καὶ λαβεῖν οὐκ ἔστιν αὐτὴν παρ' ἄλλου. Δεῖ δὲ καὶ τὰ ἐπιθета, καὶ τὰς μεταφορὰς ἀρμοστούσας λέγειν· τοῦτο δ' ἔσται ἐκ τοῦ ἀνάλογον· εἰ δὲ μὴ, ἀπρεπὲς φανεῖται, διὰ τὸ παράλληλα τὰ ἐναντία μάλιστα φαίνεσθαι. Ἀλλὰ δεῖ σκοπεῖν, ὥς νέω φοινικίς, οὕτω γέροντι τί· οὐ γὰρ ἡ αὐτὴ πρόκειται ἐσθής. Καὶ ἐὰν τε κοσμεῖν βούλη, ἀπὸ τοῦ βελτίονος τῆς ἐν ταῦτῳ γένει φέρειν τὴν μεταφορὰν, ἐὰν τε ψέγειν, ἀπὸ τῶν χειρόνων. Λέγω δ' οἷον, ἐπεὶ τὰ ἐναντία ἐν τῷ αὐτῷ γένει, τὸ φάναι τὸν μὲν πτωχεύοντα εὐχεσθαι, τὸν δ' εὐχόμενον πτωχεύειν, ὅτι ἄμφω αἰτήσεις, τὸ εἰρημένον ἐστὶ ποιεῖν· ὥς καὶ Ἰφικράτης Καλλίαν μητραγύρτην, ἀλλ' οὐ δαδοῦχον· ὁ δὲ ἔφη ἀμύητον αὐτὸν εἶναι· οὐ γὰρ ἂν μητραγύρτην αὐτὸν καλεῖν, ἀλ-

λά δαδουῶν· ἄμφω γὰρ περὶ θεόν· ἀλλὰ τὸ μὲν τίμιον, τὸ δὲ ἄτιμον. Καὶ οἱ μὲν διονυσιοκόλακας, αἰτοὶ δ' αὐτοὺς τεχνίτας καλοῦσι· ταῦτα δ' ἄμφω, μεταφοραί· ἡ μὲν ῥυπαινόντων, ἡ δὲ τούναντίον. Καὶ οἱ μὲν λησταί, αὐτοὺς ποριστὰς καλοῦσι νῦν. Διὸ ἔξεστι λέγειν, τὸν ἀδικήσαντα μὲν ἁμαρτάνειν, τὸν δὲ ἁμαρτάνοντα ἀδικῆσαι· καὶ τὸν κλέψαντα, καὶ λαβεῖν καὶ πορθῆσαι. Τὸ δὲ, ὡς ὁ Τηλέφος Εὐριπίδου φησὶ, „κώπας ἀνάσσειν,“ καὶ „ἀποβάς εἰς Μυσίαν,“ ἀπρεπές, ὅτι μείζον τὸ ἀνάσσειν, ἢ κατ' ἀξίαν· οὐ κλεπταὶ οὖν. Ἔστι δὲ καὶ ἐν ταῖς συλλαβαῖς ἁμαρτία, εἰ μὴ ἡδείας ἢ σημεία φωνῆς· οἷον Διονύσιος προσαγορεύει ὁ Χαλκοῦς ἐν τοῖς ἐλεγείοις, κραυγὴν Καλλιόπης τὴν ποιήσιν, ὅτι ἄμφω φωναί ** Φαύλη δὲ ἡ μεταφορὰ ταῖς ἀσῆμοις φωναῖς. Ἔτι δὲ, οὐ πόρρωθεν δεῖ, ἀλλ' ἐκ τῶν συγγενῶν καὶ τῶν ὁμοειδῶν μεταφέρειν τὰ ἀνώνυμα ὀνομασμένως, ὃ λεχθὲν δηλὸν ἔστιν ὅτι συγγενές· οἷον ἐν τῷ αἰνίγματι τῷ εὐδοκίμου, *Ἄνδρ' εἶδον πυρὶ χάλκον ἐπ' ἀνέρι κολλήσαντα·*

ἀνώνυμον γὰρ τὸ πάθος. Ἔστι δ' ἄμφω πρόσθεσις τις. Κόλλησιν τοίνυν εἶπε, τὴν τῆς συγκίας προσβολήν. Καὶ ὅπως ἐκ τῶν εὐ ἡνιγμένων ἐστὶ μεταφορὰς λαβεῖν ἐπιεικεῖς· μεταφορᾷ γὰρ αἰνίττονται· ὥστε δηλὸν ὅτι εὐ μετενήνεται. Καὶ ἀπὸ καλῶν· κάλλος δὲ ὀνόματος, τὸ μὲν, ὥσπερ Ἀντίμνιος λέγει, ἐν τοῖς ψόφοις, ἡ τῷ σημαινόμενῳ· καὶ αἴσχος δὲ ὡσάντως· ἔτι δὲ τρίτον, ὃ λύει τὸν σοφιστικὸν λόγον· οὐ γὰρ, ὡς ἔφη Βρύων, οὐδένα αἰσχρολογεῖν, εἴπερ τὸ αὐτὸ σημαίνει, τότε ἀντὶ τοῦ τόδε εἰπεῖν· τοῦτο γάρ ἐστι ψεῦδος· ἔστι

γὰρ ἄλλο ἄλλου κυριώτερον, καὶ ὁμοιωμένον μᾶλλον, καὶ οἰκειότερον τῷ ποιεῖν τὸ πρᾶγμα πρὸ ὁμμάτων. Ἔτι δὲ οὐχ ὁμοίως ἔχον, σημαίνει τόδε καὶ τόδε· ὥστε καὶ οὕτως ἄλλο ἄλλου κάλλιον, καὶ αἰσχίον θετέον· ἄμφω μὲν γὰρ, τὸ καλὸν καὶ τὸ αἰσχρὸν σημαίνουσιν· ἀλλ' οὐχ ἢ καλόν, ἢ οὐχ ἢ αἰσχρόν· ἢ ταῦτα μὲν, ἀλλὰ μᾶλλον καὶ ἥττον. Τὰς δὲ μεταφορὰς ἐντεῦθεν οἰστέον, ἀπὸ καλῶν, ἢ τῇ φωνῇ, ἢ τῇ δυνάμει, ἢ τῇ ὄψει, ἢ ἄλλῃ τινὶ αἰσθήσει. Διαφέρει δ' εἰπεῖν, οἷον ῥοδοδάκτυλος Ἡὼς μᾶλλον ἢ φοινικοδάκτυλος, ἢ ἔτι φανυλότερον, ἐρυθροδάκτυλος. Καὶ ἐν τοῖς ἐπιθέτοις, ἔστι μὲν τὰς ἐπιθέσεις ποιεῖσθαι ἀπὸ φανύλου ἢ αἰσχροῦ· οἷον, ὁ μητροφόντης· ἔστι δ' ἀπὸ τοῦ βελτίονος· οἷον, ὁ πατρὸς ἀμύντωρ. Καὶ ὁ Σιμωνίδης, ὅτε μὲν ἐδίδου μισθὸν ὀλίγον αὐτῷ ὁ νικήσας τοῖς ὀρεῦσιν, οὐκ ἤθελε ποιεῖν, ὡς δυσχεραίνων εἰς ἡμιόνους ποιεῖν· ἐπεὶ δ' ἱκανὸν ἔδωκεν, ἐποίησε,

Χαίρει ἁελλοπόδων θύγατρες ἵππων·

καίτοι καὶ τῶν ὄνων θυγατέρες ἦσαν. Ἔτι, τὸ αὐτὸ ὑποκορίζεσθαι. Ἔστι δὲ ὁ ὑποκορισμὸς, ὃς ἔλαττον ποιεῖ καὶ τὸ κακὸν καὶ τὸ ἀγαθόν· ὥσπερ καὶ Ἀριστοφάνης σκώπτει ἐν τοῖς Βαβυλωνίοις, ἀντὶ μὲν χρυσίου χρυσιδάριον, ἀντὶ δ' ἱματίου ἱματιδάριον, ἀντὶ δὲ λαιδορίας λαιδορημάτιον· καὶ νοσημάτιον. Εὐλαβεῖσθαι δὲ δεῖ καὶ παρατηρεῖν ἐν ἀμφοῖς τὸ μέτριον.

CAPUT III.

Τὰ δὲ ψυχρὰ ἐν τέτταρσι γίγνεται κατὰ τὴν λέξιν, ἐν τε τοῖς διπλοῖς ὀνόμασιν· οἷον Λυκόφρων τὸν πολυπρόσωπον οὐρανὸν τῆς μεγαλοκορύφου γῆς· καὶ

ἀκτὴν δὲ στενοπόρον· καὶ Γοργίης ὠνόμαζε, πτωχό-
 μουσος κόλαξ, ἐπιορκίσαντας καὶ κατενορκίσαντας.
 Καὶ ὥς Ἀλκιδάμας, μένους μὲν τὴν ψυχὴν πληρουμέ-
 νην, πυρίχρων δὲ τὴν ὄψιν γιγνομένην· καὶ τελεσφό-
 ρον ὥήθη τὴν προθυμίαν αὐτῶν γενήσεσθαι· καὶ
 τελεσφόρον τὴν πειθῶ τῶν λόγων κατέστησε· καὶ κυ-
 ανόχρων, τὸ τῆς θαλάττης ἔδαφος. Πάντα γὰρ
 ταῦτα, ποιητικὰ διὰ τὴν διηλωσιν φαίνεται. Μία
 μὲν οὖν αὕτη αἰτία· μία δὲ, τὸ χρῆσθαι γλώτταις·
 οἶον, Λυκόφρων Ξέρξῳ, πέλωρον ἄνδρα· καὶ Σκίρων,
 σίννις ἀνὴρ· καὶ Ἀλκιδάμας, ἄθυρμα τῇ ποιήσει, καὶ
 τὴν τῆς φύσεως ἀτασθαλίαν, καὶ ἀκράτῳ τῆς διανοίας
 ὀργῇ τεθηγμένον. Τρίτον δ' ἐν τοῖς ἐπιθέτοις, τὸ,
 ἢ μακροῖς, ἢ ἀκαίροις, ἢ πυκνοῖς χρῆσθαι· ἐν μὲν γὰρ
 ποιήσει πρέπει γάλα λευκὸν εἰπεῖν· ἐν δὲ λόγῳ, τὰ
 μὲν ἀπρεπέστερα· τὰ δὲ ἂν ἢ κατακορῇ, ἐξελέγχει,
 καὶ ποιεῖ φανερόν, ὅτι ποίησίς ἐστιν· ἐπεὶ δεῖ γε χρῆ-
 σθαι αὐτῇ· ἐξαλλάττει γὰρ τὸ εἰωθὸς, καὶ ξενικὴν ποι-
 εῖ τὴν λέξιν. Ἀλλὰ δεῖ στοχάζεσθαι τοῦ μετρίου·
 ἐπεὶ μείζον ποιεῖ κακὸν τοῦ εἰκῇ λέγειν. Ἡ μὲν
 γὰρ οὐκ ἔχει τὸ εὖ· ἡ δὲ, τὸ κακῶς. Διὸ τὰ Ἀλκι-
 δάμαντος ψυχρὰ φαίνεται· οὐ γὰρ ἡδύσματι χρῆται,
 ἀλλ' ὥς ἐδίεσματι, τοῖς ἐπιθέτοις, οὕτω πυκνοῖς, καὶ
 μείζοσι, καὶ ἐπιδήλοις· οἶον, οὐχ ἰδρωῖτα, ἀλλὰ τὸν
 ὑγρὸν ἰδρωῖτα· καὶ οὐκ, εἰς Ἰσθμια, ἀλλ' εἰς τὴν τῶν
 Ἰσθμίων πανήγυριν· καὶ οὐχὶ νόμους, ἀλλὰ τοὺς τῶν
 πόλεων βασιλεῖς νόμους· καὶ οὐ δρόμῳ, ἀλλὰ δρο-
 μαίᾳ τῇ τῆς ψυχῆς ὁρμῇ· καὶ οὐχὶ μουσεῖον, ἀλλὰ τὸ
 τῆς φύσεως παραλαβὼν μουσεῖον· καὶ σκυθρωπὸν τὴν
 φροντίδα τῆς ψυχῆς· καὶ οὐ χάριτος, ἀλλὰ πανδήμου

χάριτος δημιουργός· καὶ οἰκονόμος τῆς τῶν ἀκούον-
των ἡδονῆς· καὶ οὐ κλάδοις, ἀλλὰ τοῖς τῆς ὕλης κλά-
δοις ἀπέκρυσσε· καὶ οὐ, τὸ σῶμα παρήμπισχεν, ἀλλὰ
τὴν τοῦ σώματος αἰσχύνην· καὶ ἀντίμιμον τὴν τῆς ψυ-
χῆς ἐπιθυμίαν· (τοῦτο δ' ἅμα καὶ διπλοῦν καὶ ἐπί-
θετον· ὥστε ποίημα γίγνεται) καὶ οὕτως ἔξεδρον τὴν
τῆς μοχθηρίας ὑπερβολήν. Διὸ ποιητικῶς λέγοντες,
τῇ ἀπρεπείᾳ τὸ γελοῖον καὶ τὸ ψυχρὸν ἐμποιοῦσι, καὶ
τὸ ἀσαφές διὰ τὴν ἀδολεσχίαν· ὅταν γὰρ γινώσκον-
τι ἐπεμβάλη, διαλύει τὸ σαφές τῷ ἐπισκοτεῖν. Οἱ δὲ
ἄνθρωποι τοῖς διπλοῖς χρῶνται, ὅταν ἀνώνυμον ᾖ, καὶ
ὁ λόγος εὐσύνθετος, οἷον τὸ χρονοτριβεῖν· ἀλλ' ἂν πο-
λὺ, πάντως ποιητικόν. Διὸ χρησιμωτάτη ἡ διπλῇ λέ-
ξις τοῖς διθυραμβοποιοῖς· οὗτοι γὰρ ψοφώδεις· αἱ δὲ
γλῶτται τοῖς ἐποποιοῖς· σεμνὸν γὰρ καὶ αὐθαδές·
μεταφορὰ δὲ τοῖς ἱαμβείοις· τούτοις γὰρ νῦν χρῶνται,
ὥσπερ εἴρηται. Καὶ ἔτι τέταρτον, τὸ ψυχρὸν ἐν ταῖς
μεταφοραῖς γίγνεται· εἰσὶ γὰρ καὶ μεταφοραὶ ἀπρε-
πεῖς, αἱ μὲν διὰ τὸ γελοῖον· χρῶνται γὰρ καὶ οἱ κω-
μωδοποιοὶ μεταφοραῖς· αἱ δὲ διὰ τὸ σεμνὸν ἄγαν καὶ
τραγικόν· ἀσαφεῖς δὲ, ἂν πόρρωθεν. Οἷον Γοργίας,
χλωρὰ καὶ ἔναιμα τὰ πράγματα· σὺ δὲ ταῦτα αἰσχυρῶς
μὲν ἔσπειρας, κακῶς δὲ ἐθέρισας· ποιητικῶς γὰρ
ἄγαν. Καὶ ὥς Ἀλκιδάμας, τὴν φιλοσοφίαν, ἐπιτεί-
χισματῶν νόμων· καὶ τὴν Ὀδύσειαν, καλὸν ἀνθρωπίνου
βίου κάτοπτρον. Καὶ οὐδὲν τοιοῦτον ἄθυρμα τῇ ποιή-
σει προσφέρων· ἅπαντα γὰρ ταῦτα ἀπίθανά διὰ τὰ
εἰρημένα. Τὸ δὲ Γοργίου εἰς τὴν χελιδόνα, ἐπεὶ κατ'
αὐταῦ πετομένη ἀφῆκε τὸ περίττωμα, ἄριστα τῶν τρα-
γικῶν· εἶπε γὰρ, Αἰσχρόν γε, ὦ Φιλομήλα· ὄρνιθι μὲν

γάρ, εἰ ἐποίησεν, οὐκ αἰσχρόν· παρθένω δέ, αἰσχρόν.
 Εὐ οὖν ἐλοιδόρησεν, εἰπών, ὃ ἦν, ἀλλ' οὐχ ὃ ἔστιν.

CAPUT IV.

Ἔστι δὲ καὶ ἡ εἰκὼν μεταφορά· διαφέρει γάρ μικρόν· ὅταν μὲν γὰρ εἴπῃ τὸν Ἀχιλλέα, ὥς δὲ λέων ἐπόρουσεν, εἰκὼν ἔστιν· ὅταν δέ, λέων ἐπόρουσε, μεταφορά· διὰ γὰρ τὸ ἄμφω ἀνδρείους εἶναι, προσηγόρευσε, μετενέγκας λέοντα, τὸν Ἀχιλλέα. Χρήσιμον δὲ ἡ εἰκὼν καὶ ἐν λόγῳ· ὀλιγάκις δέ· ποιητικὸν γάρ. Οἰστέαι δέ, ὥσπερ αἱ μεταφοραί· μεταφοραὶ γὰρ εἰσι διαφέρουσαι τῷ εἰρημένῳ. Εἰσὶ δ' εἰκόνες· οἷον ἦν Ἀνδροτίων εἰς Ἰδριέα, ὅτι ὅμοιος τοῖς ἐκ τῶν δεσμῶν κυνιδίοις· ἐκεῖνά τε γὰρ προσπίπτοντα δάκνει, καὶ Ἰδριέα λυθέντα ἐκ τῶν δεσμῶν εἶναι χαλεπόν. Καὶ ὥς Θεοδάμας εἵκαζεν Ἀρχίδαμον Εὐξένῳ, γεωμετρεῖν οὐκ ἐπισταμένῳ. Καὶ ἐκ τοῦ ἀνάλογον· ἔσται γὰρ καὶ ὁ Εὐξένος Ἀρχίδαμος γεωμετρικός. Καὶ τὸ ἔν τῇ πολιτείᾳ τῇ Πλάτωνος, ὅτι οἱ τοὺς τεθνεῶτας σκυλεύοντες εἰκόνασι τοῖς κυνιδίοις, ἃ τοὺς λίθους δάκνει, τῶν βαλόντων οὐχ ἀπτόμενα. Καὶ ἡ εἰς τὸν δῆμον, ὅτι ὅμοιος ναυκλήρῳ, ἰσχυρῷ μὲν, ὑποκώφῳ δέ. Καὶ ἡ εἰς τὰ μέτρα τῶν ποιητῶν, ὅτι ἔοικε τοῖς ἄνευ κάλλους ὠραίοις· οἱ μὲν γὰρ ἀπανθήσαντες, τὰ δὲ διαλυθέντα, οὐχ ὅμοια φαίνεται. Καὶ ἡ Περικλέους εἰς Σαμίους, εἰκέναι αὐτοὺς τοῖς παιδίοις, ἃ τὸν ψωμὸν δέχονται μὲν, κλαίοντα δέ· καὶ εἰς Βοιωτοὺς, ὅτι ὅμοιοι τοῖς πρίνοις· τοὺς τε γὰρ πρίνους ὑφ' αὐτῶν κατακόπτεσθαι, καὶ τοὺς Βοιωτοὺς πρὸς ἀλλήλους μαχομένους. Καὶ ὁ Δημοσθένης τὸν δῆμον, ὅτι ὅμοιός ἐστι τοῖς ἐν τοῖς πλοίοις ναυτιῶσι. Καὶ ὥς ὁ Δημο-

κράτης εἶκασε τοὺς ῥήτορας ταῖς τίτθαις, αἱ τὸ ψώ-
 μισμα καταπίνουσαι, τῷ σιάλῳ τὰ παιδία παραλεί-
 φουσαι. Καὶ ὡς Ἀντισθένης Κηφισόδοτον τὸν λεπτὸν
 λιβανωτῷ εἶκασεν, ὅτι ἀπολλύμενος εὐφραίνει. Πά-
 σας γὰρ ταύτας, καὶ ὡς εἰκόνας, καὶ ὡς μεταφορὰς ἔξε-
 στι λέγειν. Ὡστε ὅσαι ἂν εὐδοκιμῶσιν, ὡς μεταφορὰ
 λεχθεῖσαι, δῆλον ὅτι αὐταὶ καὶ εἰκόνες ἔσονται, καὶ αἱ
 εἰκόνες, μεταφορὰ λόγου δεόμεναι. Αἰεὶ δὲ δεῖ τὴν
 μεταφορὰν τὴν ἐκ τοῦ ἀνάλογον, ἀνταποδιδόναι, καὶ
 ἐπὶ θάτερα, καὶ ἐπὶ τῶν ὁμογενῶν· οἷον, εἰ ἡ φιάλη
 ἀσπίς Διονύσου, καὶ τὴν ἀσπίδα ἁρμόττει λέγεσθαι
 φιάλην Ἀρεως. Ὁ μὲν οὖν λόγος συντίθεται ἐκ
 τούτων.

C A P U T V .

Ἔστι δ' ἀρχὴ τῆς λέξεως, τὸ ἑλληνίζειν· τοῦτο δ'
 ἐστὶν ἐν πέντε. Πρῶτον μὲν ἐν τοῖς συνδέσμοις, ἂν
 ἀποδιδῷ τις ὡς πεφύκασι πρότεροι καὶ ὕστεροι γίνε-
 σθαι ἀλλήλων, οἷον ἔνιοι ἀπαιτοῦσιν· ὥσπερ ὁ ΜΕΝ,
 καὶ ὁ ἘΤΩ ΜΕΝ, ἀπαιτεῖ τὸν ΔΕ, καὶ τὸν Ὁ ΔΕ.
 Δεῖ δὲ, ἕως μέμνηται, ἀνταποδιδόναι ἀλλήλοις, καὶ
 μήτε μακρὰν ἀπαρτᾶν, μήτε σύνδεσμον πρὸ συνδέσμου
 ἀποδιδόναι τοῦ ἀναγκαίου· ὀλιγαχοῦ γὰρ ἁρμόττει.
 Ἐγὼ δ', ἐπεὶ μοι εἶπεν· ἦλθε γὰρ Κλέων δεόμενός
 τε καὶ ἀξιῶν· ἐπορευόμην παραλαβὼν αὐτούς. Ἐν
 τούτοις γὰρ πολλοὶ πρὸ τοῦ ἀποδοθησομένου συνδέ-
 σμου, προεμβέβληνται σύνδεσμοι. Ἄν δὲ πολὺ τὸ μετα-
 ξὺ γένηται τοῦ ἐπορευόμην, ἀσαφές. Ἐν μὲν δὴ τὸ εὖ
 ἐν τοῖς συνδέσμοις. Δεύτερον δὲ, τὸ τοῖς ἰδίοις ὀνό-
 μασι λέγειν, καὶ μὴ τοῖς περιέχουσι. Τρίτον, μὴ ἁμ-
 φιβόλοις· ταῦτα δὲ, ἂν μὴ τὰ ἐναντία προαιρηταί·

ὅπερ ποιοῦσιν, ὅταν μηδὲν μὲν ἔχωσι λέγειν, προσποιῶνται δέ τι λέγειν· οἱ γὰρ τοιοῦτοι ἐν ποιήσει λέγουσι ταῦτα, οἷον Ἐμπεδοκλῆς. Φενακίζει γὰρ τὸ κύκλῳ πολὺ ὄν, καὶ πάσχουσιν οἱ ἀκροαταί, ὅπερ οἱ πολλοὶ παρὰ τοῖς μάντεσιν· ὅταν γὰρ λέγωσιν ἀμφίβολα, συμπαρανεύουσι.

Κροῖστος Ἄλυν διαβάς, μεγάλην ἀρχὴν καταλύσει. Καὶ διὰ τὸ ὅλως ἔλαττον εἶναι ἀμάρτημα, διὰ τῶν γενομένων τοῦ πράγματος λέγουσιν οἱ μάντις. Τύχοι γὰρ ἂν τις ἐν τοῖς ἀρτιασμοῖς, ἄρτια ἢ περισσὰ εἰπὼν μᾶλλον ἢ πόσα ἔχει· καὶ τὸ ὅτι ἔσται, ἢ τὸ πότε. Διὸ οἱ χρησμολόγοι οὐ προσορίζονται, πότε. Ἄπαντα δὴ ταῦτα ὅμοια· ὥστ', ἂν μὴ τοιούτου τινὸς ἔνεκα, φευκτέον. Τέταρτον, ὡς Πρωταγόρας τὰ γένη τῶν ὀνομάτων διήρει ἀόρθενα, καὶ θήλεα, καὶ σκευή· δεῖ γὰρ ἀποδιδόναι καὶ ταῦτα ὀρθῶς· Ἡ δ' ἐλθοῦσα, καὶ διαλεχθεῖσα ὄχρετο. Πέμπτον, ἐν τῷ τὰ πολλὰ καὶ ὀλίγα, καὶ ἐν ὀρθῶς ὀνομάζειν· Οἱ δ' ἐλθόντες, ἔτυπτόν με. Ὅλως δὲ δεῖ εὐανάγνωστον εἶναι τὸ γεγραμμένον, καὶ εὐφραστον. Ἔστι δὲ τὸ αὐτιό· ὅπερ οἱ πολλοὶ σύνδεσμοι οὐκ ἔχουσιν· οὐδ' ἂν μὴ ῥῥῥῖον διαστίξαι, ὥσπερ τὰ Ἡρακλείτου. Τὰ γὰρ Ἡρακλείτου διαστίξαι, ἔργον, διὰ τὸ ἀδηλον εἶναι, ποτέρῳ πρόσκειται, τῷ ὕστερον, ἢ τῷ πρότερον. Οἷον ἐν τῇ ἀρχῇ αὐτοῦ τοῦ συγγράμματος· φησὶ γὰρ, Τοῦ λόγου τοῦ δ' ἐόντος αἰεὶ ἀξύνετοι ἄνθρωποι γίνονται. Ἀδηλον γὰρ, τὸ αἰεὶ πρὸς ὁποτέρῳ διαστίξαι. Ἐτι τάδε ποιεῖ σολοικίζειν, τὸ μὴ ἀποδιδόναι, ἔαν μὴ ἐπιξευγνύης ἀμφοῖν, ὃ ἀρμόττει· οἷον ἢ ψόφον, ἢ χροῶμα, τὸ μὲν ἰδὼν, οὐ κοινόν· τὸ δ' αἰσθόμενος, κοινόν. Ἀσα-

φῆ δὲ, ἃ μὴ προθεῖς εἶπης, μέλλων πολλὰ μεταξὺ ἐμβάλλειν· οἶον, Ἐμελλον γὰρ διαλεχθεῖς ἐκείνῳ τάδε καὶ τάδε, καὶ ὧδε, πορεύεσθαι· ἀλλὰ μὴ, Ἐμελλον γὰρ διαλεχθεῖς πορεύεσθαι, εἴτα τάδε καὶ τάδε, καὶ ὧδε ἐγένετό.

CAPUT VI.

Εἰς ὄγκον δὲ τῆς λέξεως συμβάλλεται τάδε, τὸ λόγῳ χρῆσθαι ἀντὶ ὀνόματος· οἶον, μὴ κύκλον, ἀλλ' ἐπίπεδον, τὸ ἐκ τοῦ μέσου ἴσον. Εἰς δὲ συντομίαν τὸ ἐναντίον, ἀντὶ τοῦ λόγου ὄνομα. Καὶ ἐὰν αἰσχροὺν ἢ ἀπρεπές· ἐὰν μὲν ἐν τῷ λόγῳ ἢ αἰσχρὸν, τοῦνομα λέγειν· ἐὰν δὲ ἐν τῷ ὀνόματι, τὸν λόγον. Καὶ μεταφοραῖς δηλοῦν, καὶ τοῖς ἐπιθέτοις, εὐλαβούμενον τὸ ποιητικόν. Καὶ τὸ ἐν πολλὰ ποιεῖν, ὅπερ οἱ ποιηταὶ ποιοῦσιν· ἐνὸς ὄντος λιμένος, ὅμως λέγουσι λιμένας εἰς Ἀχαϊκούς· καὶ,

Δέλτουν μὲν αἶδε πολύθυροι διαπτυχαί.

Καὶ μὴ ἐπιzeugνύναι, ἀλλ' ἐκατέρῳ ἐκάτερον, Τῆς γυναικὸς τῆς ἡμετέρας· ἐὰν δὲ συντόμως, τὸ ἐναντίον. Τῆς ἡμετέρας γυναικός. Καὶ μετὰ συνδέσμου λέγειν· ἐὰν δὲ συντόμως, ἄνευ μὲν συνδέσμου, μὴ ἀσύνδετα δὲ· οἶον, πορευθεῖς καὶ διαλεχθεῖς, πορευθεῖς διελέχθην. Καὶ τὸ Ἀντιμάχου χρήσιμον, ἐξ ὧν μὴ ἔχει λέγειν, ὃ ἐκεῖνος ποιεῖ ἐπὶ τοῦ Τευμησσοῦ,

Ἔστι τις ἠνεμόεις ὀλίγος λόφος·

αὖξεται γὰρ οὕτως εἰς ἄπειρον. Ἔστι δὲ τοῦτο καὶ ἐπὶ ἀγαθῶν καὶ κακῶν, ὅπως οὐκ ἔχει, ὅποτερως ἂν ἢ χρήσιμον. Ὅθεν καὶ τὰ ὀνόματα οἱ ποιηταὶ φέρουσι, τὸ ἄχορδον, καὶ τὸ ἄλγρον μέλος· ἐκ τῶν στερήσεων γὰρ ἐπιφέρουσιν· εὐδοκιμεῖ γὰρ τοῦτο ἐν ταῖς μεταφοραῖς

λεγόμενον, ταῖς ἀνάλογον· οἷον τὸ φάναι, τὴν σάλπιγγα εἶναι μέλος ἄλυρον.

CAPUT VII.

Τὸ δὲ πρέπον ἔξει ἡ λέξις, ἐὰν ἡ παθητικὴ τε καὶ ἡθικὴ, καὶ τοῖς ὑποκειμένοις πράγμασιν ἀνάλογον. Τὸ δ' ἀνάλογόν ἐστιν, ἐὰν μήτε περὶ εὐόγων αὐτοκαβδάλως λέγεται, μήτε περὶ εὐτελῶν σεμνῶς· μηδ' ἐπὶ τῇ εὐτελεῖ ὀνόματι ἐπὶ κόσμος· εἰ δὲ μὴ, κωμωδία φαίνεται· οἷον ποιεῖ Κλεοφῶν· ὁμοίως γὰρ ἔνια ἔλεγεν, καὶ εἰ εἴπειν ἄν, πότνια συκῇ. Παθητικὴ δέ, ἐὰν μὲν ἡ ὕβρις, ὀργιζομένου λέξις· ἐὰν δὲ ἀσεβῇ καὶ αἰαχρὰ, δυσχεραίνοντως καὶ εὐλαβουμένως λέγειν· ἐὰν δὲ ἐπαινετὰ, ἀγαμένως· ἐὰν δὲ ἔλεινὰ, ταπεινῶς, καὶ ἐπὶ τῶν ἄλλων δὲ ὁμοίως. Πιθανοὶ δὲ τὸ πρᾶγμα καὶ ἡ οἰκεία λέξις· παραλογίζεται γὰρ ἡ ψυχὴ ὡς ἀληθῶς λέγοντος, ὅτι ἐπὶ τοῖς τοιούτοις οὕτως ἔχουσιν, ὥστ' οἶονται, εἰ καὶ μὴ οὕτως ἔχει, ὡς ὁ λέγων τὰ πράγματα οὕτως ἔχειν. Καὶ συνομοιοπαθεῖ ὁ ἀκούων αἰεὶ τῇ παθητικῶς λέγοντι, καὶ μὴ μὴδὲν λέγει· διὸ πολλοὶ καταπλήττουσι τοὺς ἀκροατὰς θορυβοῦντες. Καὶ ἡθικὴ δὲ αὕτη ἡ ἐκ τῶν σημείων δεῖξις, ὅτι ἀκολουθεῖ ἡ ἀρμόττουσα ἐκάστῳ γένει καὶ ἔξει. Λέγω δὲ γένος μὲν καθ' ἡλικίαν, οἷον παῖς, ἡ ἀνὴρ, ἡ γέρων· καὶ γυνή, ἡ ἀνὴρ· καὶ Λάκων, ἡ Θετταλός. Ἐξεῖς δὲ, καθ' ὅς ποῖός τις τῷ βίῳ· οὐ γὰρ καθ' ἅπασαν ἔξιν οἱ βίοι ποιοῖ· τινες· ἐὰν οὖν καὶ τὰ ὀνόματα οἰκεία λέγη τῇ ἔξει, ποιήσει τὸ ἥθος· οὐ γὰρ ταῦτ' αὐτὰ οὐδ' ὥσαύτως ἄγροικος ἄν καὶ πεπαιδευμένος εἴπειν. Πάσχουσι δὲ τι οἱ ἀκροαταὶ, καὶ ὧς κατακόρως χρῶνται οἱ λογογράφοι· τίς δ' οὐκ οἶδεν· ἅπαντες ἴσασιν· ὁμολο-

γὰρ ὁ ἀκοίων ἀσχυρόμενος, ὅπως μετέχῃ οὐπερ καὶ οἱ ἄλλοι πάντες. Τὸ δ' εὐκαιρῶς ἢ μὴ εὐκαιρῶς χρῆσθαι, κοινὸν ἀπάντων τῶν εἰδῶν ἐστίν. Ἄκος δ' ἐπὶ πάσῃ ὑπερβολῇ, τὸ θρυλλούμενον· δεῖ γὰρ αὐτὸν αἰτῶ προσεπιπλήττειν· δοκεῖ γὰρ ἀληθὲς εἶναι, ἐπεὶ λανθάνει γε ὁ ποιεῖ, τὸν λέγοντα. Ἔτι τοῖς ἀνὰ γον μὴ πᾶσιν ἅμα χρήσασθαι· οὕτω γὰρ κλέπτεται ὁ ἀκροατὴς. Λέγω δὲ, οἷον ἐὰν τὰ ὀνόματα σκληρὰ ἦ, μὴ καὶ τῇ φωνῇ, καὶ τῷ προσώπῳ, καὶ τοῖς ἀρμότουσιν· εἰ δὲ μὴ, φανερόν γίγνεται ἕκαστον ὃ ἐστίν. Ἐὰν δὲ τόδε μὲν, τόδε δὲ μὴ λανθάνῃ ποιῶν, τὸ αὐτό. Ἐὰν οἷν τὰ μαλακὰ σκληρῶς, καὶ τὰ σκληρὰ μαλακῶς λέγῃται, ἀπίθανον γίγνεται. Τὰ δὲ ὀνόματα τὰ ἐπίθετα καὶ διπλᾶ πλείω, καὶ τὰ ξένα μάλιστα ἀρμότει λέγοντι παθητικῶς· συγγνώμη γὰρ ὀργιζομένῳ κακὸν φάναι οὐρανόμενες, ἢ πελώριον εἰπεῖν. Καὶ ὅταν ἔχῃ ἥδη τοὺς ἀκροατὰς, καὶ ποιήσῃ ἐνθουσιάζσαι, ἢ ἐπαίνοισι ἢ ψόγοις, ἢ ὀργῇ ἢ φιλίᾳ· οἷον καὶ Ἰσοκράτης ποιεῖ ἐν τῷ πανηγυρικῷ ἐπὶ τέλει, Φήμην δὲ καὶ μνήμην· καὶ, Οἱ τινες ἔτλησαν. Φθέγγονται τε γὰρ τὰ τοιαῦτα ἐνθουσιάζοντες· ὥστε καὶ ἀποδέχονται δηλονότι ὁμοίως ἔχοντες. Διὸ καὶ τῇ ποιήσει ἡρμοσεν· ἐνθεον γὰρ ἢ ποιήσις. Ἡ δὲ οὕτω δεῖ, ἢ μετ' εἰρωνείας, ὅπερ Γοργίας ἐποιεῖ, καὶ τὰ ἐν τῷ Φαίδρῳ.

CAPUT VIII.

Τὸ δὲ σχῆμα τῆς λέξεως δεῖ μῆτε ἔμμετρον εἶναι, μῆτε ἄρρυθμον· τὸ μὲν γὰρ ἀπίθανον· πεπλάσθαι γὰρ δοκεῖ, καὶ ἅμα καὶ ἐξίστησι· προσέχειν γὰρ ποιεῖ τῷ ὁμοίῳ, πότε πάλιν ἥξει. Ὡσπερ οὖν τῶν κηρύκων

προλαμβάνουσι τὰ παιδία, τὸ, τίνα αἰρεῖται ἐπίτροπον ὁ ἀπειλευθερούμενος; Κλέωνα. Τὸ δὲ ἄρξενθ' αὖτον, ἀπέραντον. Δεῖ δὲ πεπεράνθαι μὲν, μὴ μέτρῳ δέ· ἀηδὲς γὰρ καὶ ἄγνωστον, τὸ ἄπειρον. Περαινεται δὲ ἀριθμῷ πάντα· ὁ δὲ τοῦ σχήματος τῆς λέξεως ἀριθμὸς, ρυθμὸς ἐστίν, οὗ καὶ τὰ μέτρα τμητά. Διὸ ρυθμὸν δεῖ ἔχειν τὸν λόγον, μέτρον δὲ μὴ· ποίημα γὰρ ἔσται· ρυθμὸν δὲ μὴ ἀκριβῶς. Τοῦτο δὲ ἔσται, εἰς μέτρον τοῦ ἥ. Τῶν δὲ ρυθμῶν, ὁ μὲν ἡρῆος, σεμνὸς καὶ οὐ λεκτικὸς, καὶ ἁρμονίᾳς δεόμενος· ὁ δ' ἱαμβος, αὐτὴ ἐστίν ἡ λέξις ἢ τῶν πολλῶν· διὸ μάλιστα πάντων τῶν μέτρων ἱαμβεῖα φθέγγονται λέγοντες. Δεῖ δὲ σεμνότητα γενέσθαι καὶ ἐκστῆσαι. Ὁ δὲ τροχαῖος, κορδακικώτερος· δηλοῖ δὲ τὰ τετράμετρα· ἔστι γὰρ τροχερὸς ρυθμὸς, τὰ τετράμετρα. Λεῖπεται δὲ παιάν· ὅς ἐχρῶντο μὲν ἀπὸ θρασυμάχου ἀρξάμενοι· οὐκ εἶχον δὲ λέγειν, τίς ἦν. Ἔστι δὲ τρίτος ὁ παιάν, καὶ ἐχόμενος τῶν εἰρημένων· τρία γὰρ πρὸς δύο ἐστίν. Ἐκείνων δὲ ὁ μὲν, ἐν πρὸς ἕν· ὁ δὲ, δύο πρὸς ἕν. Ἔχεται δὲ τῶν λόγων τούτων ὁ ἡμιόλιος· οὗτος δ' ἐστίν ὁ παιάν. Οἱ μὲν οὖν ἄλλοι, διὰ τε τὰ εἰρημένα ἀφετέοι, καὶ διότι μετρικοί· ὁ δὲ παιάν, ληπτέος· ἀπὸ μόνου γὰρ οὐκ ἔστι μέτρον τῶν ρηθέντων ρυθμῶν· ὥστε μάλιστα λανθάνειν. Νῦν μὲν οὖν χρῶνται τῷ ἐν παιᾶνι καὶ ἀρχόμενοι. Δεῖ δὲ διαφέρειν τὴν τελευτήν τῆς ἀρχῆς. Ἔστι δὲ παιᾶνος δύο εἶδη, ἀντικείμενα ἀλλήλοις· ὧν τὸ μὲν ἐν, ἀρχῇ ἀρμόττει, ὥσπερ καὶ χρῶνται· οὗτος δ' ἐστίν, οὗ ἀρχεῖ μὲν ἡ μακρά, τελευτῶσι δὲ τρεῖς βραχεῖαι. Δαλογενὲς, εἴτε Λυκίαν· καὶ, Χρυσεοκόμα Ἐκατε, παῖ Διός. Ἄτερος

δ' ἐξ ἐναντίας, οὐ βραχεῖαι ἄρχουσι τρεῖς· ἡ δὲ μακρὰ τελευταῖα· Μετὰ δὲ γὰν ὕδατά τ' ὠκεανὸν ἠφάνισε νύξ. Οὗτος δὲ τελευτὴν ποιεῖ· ἡ γὰρ βραχεῖα, διὰ τὸ ἀτελής εἶναι, ποιεῖ κολοβόν. Ἀλλὰ δεῖ τῇ μακροῖ ἀποκόπτεσθαι, καὶ δῆλην εἶναι τὴν τελευτήν, μὴ διὰ τὸν γραφεά, μηδὲ διὰ τὴν παραγραφὴν, ἀλλὰ διὰ τὸν ῥυθμόν. Ὅτι μὲν οὖν εὐρυθμον δεῖ εἶναι τὴν λέξιν, καὶ μὴ ἄρῳθμον, καὶ τίνες εὐρυθμον ποιοῦσι ῥυθμοί, καὶ πῶς ἔχοντες, εἴρηται.

CAPUT IX.

Τὴν δὲ λέξιν ἀνάγκη εἶναι ἢ εἰρομένην καὶ τῷ συνδέσμῳ μίαν, ὥσπερ αἱ ἐν τοῖς διθυράμβοις ἀναβολαί· ἢ κατεστραμμένην καὶ ὁμοίαν ταῖς τῶν ἀρχαίων ποιητῶν ἀντιστροφῶσι. Ἡ μὲν οὖν εἰρομένη λέξις, ἢ ἀρχαία ἐστίν· Ἡροδότου Θουρίαν ἡδ' ἱστορίας ἀπόδεξις. Ταύτῃ γὰρ πρότερον μὲν ἅπαντες, νῦν δὲ οὐ πολλοὶ χρῶνται. Λέγω δὲ εἰρομένην, ἢ οὐδὲν ἔχει τέλος καθ' αὐτήν, ἢ μὴ τὸ πρᾶγμα λεγόμενον τελειοθῇ. Ἔστι δὲ ἀηδὴς, διὰ τὸ ἄπειρον· τὸ γὰρ τέλος πάντες βούλονται καθορᾶν. Διόπερ ἐπὶ τοῖς καμπτήρῳσι ἐκπνέουσι καὶ ἐκλύονται· προορῶντες γὰρ τὸ πέρας, οὐ κάμνουσι πρότερον. Ἡ μὲν οὖν εἰρομένη τῆς λέξεως, ἔστιν ἡδε. Κατεστραμμένη δὲ, ἢ ἐν περιόδοις· λέγω δὲ περίοδον, λέξιν ἔχουσαν ἀρχὴν καὶ τελευτὴν αὐτὴν καθ' αὐτήν, καὶ μέγεθος εὐσύννοπτον· ἡδεῖα δ' ἢ τοιαύτη, καὶ εὐμαθὴς· ἡδεῖα μὲν, διὰ τὸ ἐναντίως ἔχειν ἰὼ ἀπεράντῳ· καὶ ὅτι αἰεὶ τι οἶεται ἔχειν ὁ ἀκροατὴς, τῷ αἰεὶ πεπεράνθαι τι αὐτῷ· τὸ δὲ μηδὲν προνοεῖν εἶναι, μηδὲ ἀνύειν, ἀηδὴς. Εὐμαθὴς δὲ, ὅτι εὐμνημόνευτος· τοῦτο δὲ, ὅτι ἀριθμὸν ἔχει ἢ

ἐν περιόδοις λέξεις, ὃ πάντων εὐμνημονευτότατον. Διὸ καὶ τῶν μέτρων πάντες μνημονεύουσι μᾶλλον τῶν χύδην· ἀριθμὸν γὰρ ἔχει ὃ μετρεῖται. Δεῖ δὲ τὴν περίοδον καὶ τῇ διανοίᾳ τετελειῶσθαι, καὶ μὴ διακόπτεσθαι, ὥσπερ τὰ Σοφοκλέους ἱαμβεῖα.

Καλυδῶν μὲν ἦδε, γαῖα Πελοπείας χθονός.

Τοῦναντίον γὰρ ἐστὶν ὑπολαβεῖν τῷ διαιρεῖσθαι, ὥσπερ καὶ ἐπὶ τοῦ εἰρημένου, τὴν Καλυδῶνα εἶναι τῆς Πελοποννήσου. Περίοδος δὲ, ἡ μὲν, ἐν κώλοις· ἡ δὲ ἀφελής. Ἔστι δὲ, ἐν κώλοις μὲν, λέξεις ἡ τετελειωμένη τε καὶ διηρημένη, καὶ εὐανάπνευστος, μὴ ἐν τῇ διαίρει, ὥσπερ ἡ εἰρημένη περίοδος, ἀλλ' ὅλη. Κῶλον δ' ἐστὶ, τὸ ἕτερον μῦθον ταύτης. Ἀφελὴ δὲ λέγω τὴν μονόκωλον. Δεῖ δὲ καὶ τὰ κῶλα, καὶ τὰς περιόδους, μήτε μειούρους εἶναι, μήτε μακράς. Τὸ μὲν γὰρ μικρὸν, προσπταεῖν πολλάκις ποιεῖ τὸν ἀκροατὴν· ἀνάγκη γὰρ, ὅταν ἔτι ὁρμῶν ἐπὶ τὸ πόρρω, καὶ τὸ μέτρον, οὐ ἔχει ἐν ἑαυτῷ ὅρον, ἀντισπασθῇ παυσάμενον, οἷον προσπταεῖν γίνεσθαι διὰ τὴν ἀντίκρουσιν. Τὰ δὲ μακρὰ ἀπολείπεσθαι ποιεῖ, ὥσπερ οἱ ἐξωτέρω ἀποκάμπτοντες τοῦ τέρατος· ἀπολείπουσι γὰρ καὶ οὗτοι τοὺς συμπεριπατοῦντας. Ὅμοιως δὲ καὶ αἱ περίοδοι αἱ μακρὰι οὔσαι, λόγος γίγνεται καὶ ἀναβολῇ ὅμοιον. Ὡστε γίγνεται, ὃ ἔσκωψε Δημόκριτος ὁ Χίος εἰς Μελανιππίδην, ποιήσαντα ἀντὶ τῶν ἀντιστροφῶν ἀναβολάς.

Οἱ τ' αὐτῷ κακὰ τεύχει ἀγῆρ, ἄλλω κακὰ τεύχων· Ἡ δὲ μακρὴ ἀναβολὴ τῷ ποιήσαντι κακίστη. Ἀρμόττει γὰρ τὸ τοιοῦτον καὶ εἰς τοὺς μακροκώλους λέγειν. Αἱ δὲ λίαν βραχύκωλοι, οὐ περίοδος γίγνεται.

προπετιῇ οὖν ἄγει τὸν ἀπροατὴν. Τῆς δὲ ἐν κώλοις λέξεως, ἥ μὲν, διηρημένη ἐστίν· ἥ δὲ, ἀντικειμένη. Διηρημένη μὲν, οἶον, Πολλάκις ἐθαύμασα τῶν τὰς πανηγύρεις συναγαγόντων, καὶ τοὺς γυμνικοὺς ἀγῶνας καταστυγάντων. Ἀντικειμένη δὲ, ἐν ᾗ ἑκατέρω τῷ κώλῳ, ἢ πρὸς ἐναντίῳ ἐναντίον σύγκειται, ἢ ταῦτο ἐπέζευκται τοῖς ἐναντίοις· οἶον, Ἀμφοτέρους δ' ὠνήσαν, καὶ τοὺς ὑπομείναντας, καὶ τοὺς ἀκολουθήσαντας· τοῖς μὲν γὰρ, πλείω τῆς οἴκοι προσεκλήσαντο· τοῖς δὲ, ἱκανὴν τὴν οἴκοι κατέλιπον. Ἐναντία, ὑπομονή, ἀκολούθησις· ἱκανὸν, πλεῖον. Ὡστε καὶ τοῖς χρημάτων δεομένοις, καὶ τοῖς ἀπολαῦσαι βουλομένοις, ἀπόλαυσις κτήσῃ ἀντίκειται. Καὶ ἔτι, Συμβαίνει πολλάκις ἐν ταύταις, καὶ τοὺς φρονίμους ἀτυχεῖν, καὶ τοὺς ἄφρονας κατορθοῦν. Εὐθύς μὲν τῶν ἀριστείων ἡξιώθησαν, οὐ πολὺ δὲ ὕστερον τὴν ἀρχὴν τῆς θαλάσσης ἔλαβον. Πλεῦσαι μὲν διὰ τῆς ἡπείρου, πεξεῦσαι δὲ διὰ τῆς θαλάττης, τὸν μὲν Ἑλλήσποντον ζεύξας, τὸν δ' Ἀθῶ διορύξας. Καὶ φύσει πολίτας ὄντας, νόμῳ τῆς πόλεως στέρεσθαι. Οἱ μὲν γὰρ αὐτῶν, κακῶς ἀπώλοντο· οἱ δ', αἰσχρῶς ἐσώθησαν. Ἰδίᾳ μὲν, τοῖς βαρβάροις οἰκέταις χρῆσθαι· κοινῇ δὲ, πολλοὺς τῶν συμμάχων περιορᾶν δουλεύοντας. Ἡ ζῶντας ἔξειν, ἢ τελευτήσαντας καταλείπειν. Καὶ ὁ εἰς Πειθόλαόν τις εἶπε καὶ Λυκόφρονα ἐν τῷ δικαστηρίῳ, Οὗτοι δ' ὑμᾶς, οἴκοι μὲν ὄντες, ἐπώλουν· ἐλθόντες δ' ὥς ἡμᾶς, ἐώνηνται. Ἀπαντα γὰρ ταῦτα ποιεῖ τὸ εἰρημένον. Ἠδεῖα δὲ ἐστίν ἡ τοιαύτη λέξις, ὅτι τὰ ἐναντία γνωριμώτατα, καὶ παράλληλα μᾶλλον γνώριμα· καὶ ὅτι ἔοικε συλλογισμῷ· ὁ γὰρ ἔλεγχος, συνα-

γωγὴ τῶν ἀντικειμένων ἐστίν. Ἀντίθεσις μὲν οὖν τὸ τοιοῦτόν ἐστι· παρίσωσις δέ, ἔαν ἴσα τὰ κῶλα. Παρομοιώσις δέ, ἂν ὁμοία τὰ ἔσχατα ἕξη ἐκάτερον τῶν κώλων. Ἀνάγκη δέ ἡ ἐν ἀρχῇ, ἡ ἐπὶ τελευτῆς ἔχειν. Καὶ ἀρχὴ μὲν αἰεὶ τὰ ὀνόματα· ἡ δὲ τελευτὴ, τὰς ἐσχάτας συλλαβὰς, ἢ τοῦ αὐτοῦ ὀνόματος πτώσεις, ἢ τὸ αὐτὸ ὄνομα. Ἐν ἀρχῇ μὲν τὰ τοιαῦτα· Ἀργὸν γὰρ ἔλαβεν ἀργὸν παρ' αὐτοῦ.

Δωρητοὶ τ' ἐπέλοντο, παρὰδότηοι τ' ἐπέεσσιν. Ἐπὶ τελευτῆς δέ, Ὡλήθησαν αὐτὸν παιδίον ιεροκέναι, ἀλλ' αὐτοῦ αἴτιον γεγενῆναι. Ἐν πλείσταις δὲ φροντίσι, καὶ ἐν ἐλαχίσταις ἐλπίσι. Πτώσις δὲ ταύτου, Ἄξιος δὲ σταθῆναι χαλκοῦς, οὐκ ἄξιος ὢν χαλκοῦ. Ταῦτό δ' ὄνομα, Σὺ δ' αὐτὸν καὶ ζῶντα ἔλεγες κακῶς, καὶ νῦν [ἀποθανόντα] γράφεις κακῶς. Ἀπὸ συλλαβῆς δέ, Τί ἂν ἔπαθες δεινὸν, εἰ ἄνδρ' εἶδες ἀργόν; Ἔστι δὲ ἅμα πάντ' ἔχειν ταῦτό καὶ ἀντίθεσιν εἶναι τὸ αὐτό, καὶ πάρισον, καὶ ὁμοιοτέλετον. Αἱ δ' ἀρχαὶ τῶν περιόδων σχεδὸν ἐν τοῖς Θεοδεκτείοις ἐξηρίθμηνται. Εἰσὶ δὲ καὶ ψευδεῖς ἀντιθέσεις, οἷον καὶ Ἐπίχαρμος ἐποίει, Τόκα μὲν ἐν τήνοις ἐγὼν ἦν· τόκα δὲ παρὰ τήνοις ἐγώ.

CAPUT X.

Ἐπεὶ δὲ διώριστα περὶ τούτων, πόθεν λέγεται τὰ ἁστεῖα, καὶ τὰ εὐδοκιμοῦντα, λεκτέον. Ποιεῖν μὲν οὖν ἐστὶ τοῦ εὐφυοῦς, ἡ τοῦ γεγυμνασμένου· δεῖξαι δέ, τῆς μεθόδου ταύτης. Εἰπώμεν οὖν καὶ διαριθμησώμεθα· ἀρχὴ δ' ἔστω ἡμῖν αὕτη. Τὸ γὰρ μανθάνειν ῥαδίως, ἡδὺ φύσει πᾶσιν ἐστὶ· τὰ δὲ ὀνόματα σημαίνει τι· ὥστε ὅσα τῶν ὀνομάτων ποιεῖ ἡμῖν μά-

θησιν, ἥδιστα. Αἱ μὲν οὖν γλῶτται, ἀγνώτες· τὰ δὲ
 κύρια, ἴσμεν. Ἡ δὲ μεταφορὰ ποιεῖ τοῦτο μάλιστα·
 ὅταν γὰρ εἴπῃ τὸ γῆρας καλὰ μὴν, ἐποίησε μάθησιν
 καὶ γνῶσιν διὰ τοῦ γένους· ἅμφω γὰρ ἀπηνθηκότα.
 Ποιοῦσι μὲν οὖν καὶ αἱ τῶν ποιητῶν εἰκόνες τὸ αὐτό·
 διόπερ, ἂν εὖ, ἀστεῖον φαίνεται. Ἔστι γὰρ ἡ εἰκὼν,
 καθάπερ εἴρηται πρότερον, μεταφορὰ διαφέρονσα
 προσθέσει· διό ἤτιον ἡδὺ, ὅτι μακροτέρως· καὶ οὐ λέ-
 γει ὡς τοῦτο ἐκεῖνο· οὐκοῦν οὐδὲ ζητεῖ τοῦτο ἡ ψυχὴ.
 Ἀνάγκη δὴ, καὶ λέξιν καὶ ἐνθυμημάτων ταῦτα εἶναι
 ἀστεῖα, ὅσα ποιεῖ ἡμῖν μάθησιν ταχεῖαν· διὸ οὔτε τὰ
 ἐπιπόλαια τῶν ἐνθυμημάτων εὐδοκιμεῖ· ἐπιπόλαια γὰρ
 λέγομεν τὰ παντὶ δῆλα, καὶ ἃ μὴδὲν δεῖ ζητῆσαι· οὔτε
 ὅσα εἰρημένα, ἀγνοούμενά ἐστιν, ἀλλ' ὅσων ἡ ἡμῶν
 λεγομένων ἡ γνῶσις γίγνεται, καὶ εἰ μὴ πρότερον ὑπῆρ-
 χεν, ἢ μικρὸν ὑστερίζει ἡ διάνοια· γίγνεται γὰρ οἷον
 μάθησις· ἐκείνως δὲ, οὐδέτερον. Κατὰ μὲν οὖν τὴν
 δίκνοιαν τοῦ λεγομένου, τὰ τοιαῦτα εὐδοκιμεῖ τῶν
 ἐνθυμημάτων. Κατὰ δὲ τὴν λέξιν, τῷ μὲν σχήματι,
 ἐὰν ἀντικειμένως λέγεται· οἷον, Καὶ τὴν τοῖς ἄλλοις
 κοινὴν εἰρήνην νομιζόντων τοῖς αὐτῶν ἰδίους πόλεμον·
 ἀντίκειται πόλεμος εἰρήνῃ. Τοῖς δ' ὀνόμασιν, ἐὰν
 ἔχῃ μεταφοράν· καὶ ταύτην μὴτ' ἄλλοτριαν· χαλεπὸν
 γὰρ συνιδεῖν· μὴτ' ἐπιπόλαιον· οὐδὲν γὰρ ποιεῖ πά-
 σχειν. Ἔτι εἰ πρὸ ὁμμάτων ποιεῖ· ὁρᾶν γὰρ δεῖ τὰ
 πραττόμενα μᾶλλον, ἢ μέλλοντα. Δεῖ ἄρα τούτων
 στοχάζεσθαι τριῶν, μεταφορᾶς, ἀντιθέσεως, ἐνεργείας.
 Τῶν δὲ μεταφορῶν τεττάρων οὐσῶν, εὐδοκιμοῦσι μάλ-
 ιστα αἱ κατὰ ἀναλογίαν· ὥσπερ Περικλῆς ἔφη τὴν
 νεότητά τὴν ἀπολομένην ἐν τῷ πολέμῳ, οὕτως ἡφα-

γίσθαι ἐκ τῆς πόλεως, ὥσπερ εἴ τις τὸ ξαρ ἐκ τοῦ ἐν-
 αυτοῦ ἐξέλῃ. Καὶ Λεπτίνης περὶ Λακεδαιμονίων, οὐκ
 ἔαν περιιδεῖν τὴν Ἑλλάδα κειρόφθαλμον γενομένην.
 Καὶ Κηφισόδοτος, σπουδάζοντος Χάρητος εὐθύνας
 δοῦναι περὶ τὸν Ὀλυνθιακὸν πόλεμον, ἡγανάκτει,
 φάσκων εἰς πνίγμα τὸν δῆμον ἔχοντα, τὰς εὐθύνας
 πειρᾶσθαι δοῦναι. Καὶ παρακαλῶν ποτε τοὺς Ἀθη-
 ναίους εἰς Εὐβοίαν ἐπισιτισαμένους, ἔφη, δεῖν ἐξιέναι
 τὸ Μιλτιάδου ψήφισμα. Καὶ Ἰφικράτης, σπείσαμέ-
 νων Ἀθηναίων πρὸς Ἐπίδανρον καὶ τὴν παραλίαν,
 ἡγανάκτει, φάσκων αὐτοὺς τὰ ἐφόδια τοῦ πολέμου πα-
 ρηρηθῆναι. Καὶ Πειθόλαος τὴν παράλον, ῥόπαλον
 τοῦ δήμου, Σησιτὸν δέ, τηλείαν τοῦ Πειραιέως. Καὶ
 Περικλῆς τὴν Αἴγιναν ἀφελεῖν ἐκέλευσε, τὴν λήμην
 τοῦ Πειραιέως. Καὶ Μοιροκλῆς, οὐδὲν ἔφη πονηρό-
 τερος εἶναι, ὀνομάσας τινὰ τῶν ἐπιεικῶν· ἐκείνον μὲν
 γὰρ ἐπὶ τρίτων τόκων πονηρεύεσθαι, αὐτὸν δὲ ἐπὶ δε-
 κάτῳ. Καὶ τὸ Ἀναξανδρίδου ἱαμβεῖον ὑπὲρ τῶν θυ-
 γατέρων πρὸς τὸν γάμον ἐγχρονίζουσῶν,

Ἵπερήμεροί μοι τῶν γάμων αἱ παρθένοι.

Καὶ τὸ Πολυεύκτου εἰς ἀποπληκτικὸν τινα Σπεύσιπ-
 πον, τὸ μὴ δύνασθαι ἡσυχίαν ἄγειν ὑπὸ τῆς τύχης,
 ἐν πεντασυρίγγῳ νόσῳ δεδεμένον. Καὶ Κηφισόδοτος
 τὰς τριήρεις ἐκάλει μύλωνας ποικίλους· ὁ Κῶν δὲ τὰ
 καπηλεία, τὰ Ἀττικὰ φειδίτια. Αἰσίῳ δὲ, ὅτι εἰς
 Σικελίαν τὴν πόλιν ἐξέχεαν· τοῦτο γὰρ μεταφορὰ καὶ
 πρὸ ὁμμάτων· καὶ ὥστε βοῆσαι τὴν Ἑλλάδα· καὶ τοῦ-
 το τρόπον τινὰ μεταφορὰ, καὶ πρὸ ὁμμάτων. Καὶ
 ὥσπερ Κηφισόδοτος εὐλαβεῖσθαι ἐκέλευε, μὴ πολλὰς
 ποιήσωσι τὰς συνδρομὰς ἐκκλησίας. Καὶ Ἰσοκράτης

πρὸς τοὺς συντρέχοντας ἐν ταῖς πανηγύρεσι. Καὶ οἷον ἐν τῷ ἐπιταφίῳ, διότι ἄξιον ἦν ἐπὶ τῷ τάφῳ τῶν ἐν Σαλαμῖνι τελευτησάντων κείρασθαι τὴν Ἑλλάδα, ὡς συγκαταθαπτομένης τῇ ἀρετῇ αὐτῶν τῆς ἐλευθερίας. Εἰ μὲν γὰρ εἶπεν, ὅτι ἄξιον δακρῦσαι, συγκαταθαπτομένης τῆς ἀρετῆς, μεταφορὰ, καὶ πρὸ ὀμμάτων· τὸ δὲ, τῇ ἀρετῇ τῆς ἐλευθερίας, ἀντίθεσιν τινα ἔχει. Καὶ ὡς Ἰφικράτης εἶπεν· Ἡ γὰρ ὁδὸς μοι τῶν λόγων διὰ μέσων τῶν Χάρητι πεπραγμένων ἐστὶ· μεταφορὰ κατὰ ἀναλογίαν, καὶ τὸ διὰ μέσου, πρὸ ὀμμάτων ποιεῖ. Καὶ τὸ φάναι παρακαλεῖν τοὺς κινδύνους τοῖς κινδύνοις βοηθήσοντας, πρὸ ὀμμάτων μεταφορὰ. Καὶ Λυκολέων ὑπὲρ Χαβρίου, Οὐδὲ τὴν ἱκετηρίαν αἰσχυνθέντες αὐτοῦ τὴν εἰκόνα τὴν χαλκῇ· μεταφορὰ γὰρ ἐν τῷ παρόντι, ἀλλ' οὐκ αἰεὶ, ἀλλὰ πρὸ ὀμμάτων· κινδυνεύοντος γὰρ αὐτοῦ, ἱκετεύει ἢ εἰκῶν, τὸ ἄψυχον δὴ ἔμψυχον, τὸ ὑπόμνημα τῶν τῆς πόλεως ἔργων. Καὶ Πάντα τρόπον μικρὸν φρονεῖν μελετώντες· τὸ γὰρ μελετᾶν, αὖξιν τί ἐστι. Καὶ ὅτι τὸν νοῦν ὁ θεὸς φῶς ἀνῆψεν ἐν τῇ ψυχῇ· ἄμφω γὰρ δηλοῖ τι. Οὐ γὰρ διαλνόμεθα τοὺς πολέμους, ἀλλ' ἀναβαλλόμεθα· ἄμφω γὰρ ἐστὶ μέλλοντα, καὶ ἡ ἀναβολή, καὶ ἡ τοιαύτη εἰρήνη. Καὶ τὸ τὰς συνθήκας φάναι τρόπαιον εἶναι πολὺ κάλλιον τῶν ἐν τοῖς πολέμοις γενομένων· τὰ μὲν γὰρ ὑπὲρ μικρῶν, καὶ μιᾶς τύχης· αὐταὶ δὲ, ὑπὲρ παντὸς τοῦ πολέμου· ἄμφω γὰρ νίκης σημεῖα. Ὅτι καὶ αἱ πόλεις τῷ ψόγῳ τῶν ἀνθρώπων μεγάλας εὐθύνας διδόασιν· ἡ γὰρ εὐθύνη, βλάβη τις δίκαιά ἐστιν. Ὅτι μὲν οὖν τὰ ἀστεῖα ἐκ μεταφορᾶς

τε τῆς ἀνάλογον λέγεται, καὶ τοῦ πρὸ ὁμμάτων ποιεῖν, εἴρηται.

CAPUT XI.

Λεκτέον δὲ, τί λέγομεν πρὸ ὁμμάτων, καὶ τί ποι-
οῦσι γίνεται τοῦτο. Λέγω δὴ πρὸ ὁμμάτων ταῦτα
ποιεῖν, ὅσα ἐνεργοῦντα σημαίνει· οἷον, τὸν ἀγαθὸν
ἄνδρα φάναι εἶναι τετράγωνον, μεταφορά· ἄμφω γὰρ
τέλεια· ἀλλ' οὐ σημαίνει ἐνέργειαν. Ἀλλὰ, τὸ ἀνθού-
σαν ἔχοντος τὴν ἀκμὴν, ἐνέργεια. Καὶ τὸ, σέ δ' ὥσ-
περ ἄφετον, ἐνέργεια. Καὶ, τὸν τεῦθεν οὖν Ἕλληνες
ἄλξαντες ποσὶ, τὸ αἰξάντες, ἐνέργεια καὶ μεταφορά.
Καὶ ὡς κέχρηται Ὅμηρος πολλαχοῦ τῷ τὰ ἄψυχα ἔμ-
ψυχα λέγειν, διὰ τῆς μεταφορᾶς. Ἐν πᾶσι δὲ τὸ ἐνέρ-
γειαν ποιεῖν, εὐδοκιμεῖ· οἷον ἐν τοῖςδε,

Αὔθις ἐπὶ δάπεδόν τε κυλίνδετο λάας ἀναιδής.

Καὶ, Ἐπταὶ δ' οἷστίος.

Καὶ, Ἐπιπτέσθαι μενεαίνων.

Καὶ, Ἐν γαίῃ ἵσταντο λιλαιόμενα χροὸς ἄσαι.

Καὶ, Αἰχμὴ δὲ στέρνοιο διέσσυτο μαιμώωσα.

Ἐν πᾶσι γὰρ τούτοις, διὰ τὸ ἔμψυχα εἶναι, ἐνεργοῦντα
φαίνεται· τὸ ἀναισχυντεῖν γὰρ, καὶ μαιμᾶν, καὶ τᾶλ-
λα, ἐνέργεια. Ταῦτα δὲ προσῆψε διὰ τῆς κατὰ ἀναλο-
γίαν μεταφορᾶς· ὡς γὰρ ὁ λίθος πρὸς τὸν Σίσυφον,
ὁ ἀναισχυντῶν πρὸς τὸν ἀναισχυντούμενον. Ποιεῖ
δὲ καὶ ἐν ταῖς εὐδοκιμούσαις εἰκόσιν ἐπὶ τῶν ἀψύχων
ταῦτα·

Κυρτὰ, φαληριώοντα· πρὸ μὲν τᾶλλ', αὐτὰρ ἐπ'
ἄλλα·

κινούμενα γὰρ καὶ ζῶντα ποιεῖ πάντα. Ἡ δ' ἐνέρ-
γεια, μίμησις. Δεῖ δὲ μεταφέρειν, καθάπερ εἴρηται

πρότερον, ἀπὸ οἰκείων, καὶ μὴ φανερῶν· οἶον καὶ ἐν φιλοσοφίᾳ τὸ ὅμοιον, καὶ ἐν πολὺν διέχουσι θεωρεῖν εὐστόχου. Ὡς περ Ἀρχύτας ἔφη ταῦτόν εἶναι διακτι-
τὴν καὶ βωμόν· ἐπ' ἄμφω γὰρ τὸ ἀδικούμενον κατα-
φεύγει. Ἢ εἴ τις φαίη ἄγκυραν καὶ κρεμάστραν τὸ
αὐτὸ εἶναι· ἄμφω γὰρ ταῦτό τι· ἀλλὰ διαφέρει τῷ
ἄνωθεν καὶ κάτωθεν. Καὶ τὸ ἀνωμαλίσθαι τὰς πό-
λεις, ἐν πολὺν διέχουσι ταῦτό, ἐν ἐπιφανείᾳ καὶ δυνά-
μεσι τὸ ἴσον. Ἔστι δὲ καὶ τὰ ἀστεῖα τὰ πλείστα διὰ
μεταφορᾶς, καὶ ἐκ τοῦ προσεξαπατῆν· μᾶλλον γὰρ
γίγνεται δῆλον, ὅτι ἔμαθε παρὰ τὸ ἐναντίως ἔχειν, καὶ
ἔοικε λέγειν ἢ ψυχὴ· ὡς ἀληθῶς, ἐγὼ δὲ ἤμαρτον. Καὶ
τῶν ἀποφθεγμάτων δὲ τὰ ἀστεῖά ἐστιν ἐκ τοῦ μὴ ὁ
φησι, λέγειν· οἶον τὸ τοῦ Σιτησιχόρου, ὅτι οἱ τετιγες
ἐαυτοῖς χαμόθεν ἄσσονται. Καὶ τὰ εὖ ἠνιγμένα διὰ
τὸ αὐτὸ ἡδέα· μάθησις γὰρ, καὶ λέγεται μεταφορά.
Καὶ ὁ λέγει Θεόδωρος, τὸ καινὰ λέγειν. Γίγνεται δὲ,
ὅταν παράδοξον ἦ, καὶ μὴ, ὡς ἐκείνος λέγει, πρὸς τὴν
ἔμπροσθεν δόξαν· ἀλλ' ὥς περ οἱ ἐν τοῖς γελοίοις τὰ
παραπεποιημένα. Ὅπερ δύναται καὶ τὰ παρὰ γράμ-
μα σκώμματα· ἔξαπατᾷ γάρ. Καὶ ἐν τοῖς μέτροις·
οὐ γὰρ, ὥς περ ὁ ἀκούων ὑπέλαβεν·

Ἔστειχε δ' ἔχων ὑπὸ ποσὶ χίμετλα·
ὁ δ' ᾧετο πέδικα ἐρεῖν. Τούτου θ' ἅμα λεγομένου,
δεῖ δῆλον εἶναι. Τὰ δὲ παρὰ γράμμα ποιεῖ, οὐχ ὁ
λέγει λέγειν, ἀλλ' ὁ μεταστρέφει ὄνομα· οἶον τὸ Θεο-
δώρου εἰς Νίκωνα τὸν κιθαρωδόν, Θράττει σε· προσ-
ποιεῖται γὰρ λέγειν τὸ, Θράττει σε, καὶ ἔξαπατᾷ· ἄλ-
λο γὰρ λέγει· διὸ μαθόντι ἡδύ· ἐπεὶ εἰ μὴ ὑπολαμβάν-
ναι Θράκα εἶναι, οὐ δόξει ἀστεῖον εἶναι. Καὶ τὸ,

βούλει αὐτὸν πείσαι. Δεῖ δὲ ἀμφοτέρω προσηκόντως λεχθῆναι· οὕτω δὲ καὶ τὰ ἀστεῖα· οἷον τὸ φάναι Ἀθηναίοις τὴν τῆς θαλάττης ἀρχὴν, μὴ ἀρχὴν εἶναι τῶν κακῶν· ὄνασθαι γάρ. Ἡ ὥσπερ Ἰσοκράτης τὴν ἀρχὴν τῇ πόλει, ἀρχὴν εἶναι τῶν κακῶν· ἀμφοτέρως γάρ ὃ οὐκ ἂν ᾤηθη τις ἐρεῖν, τοῦτ' εἴρηται, καὶ ἐγνώσθη ὅτι ἀληθές. Τό, τε γάρ τὴν ἀρχὴν φάναι ἀρχὴν εἶναι, οὐδὲν σοφόν· ἀλλ' οὐχ οὕτω λέγει, καὶ ἀρχὴν, οὐχ ὃ εἶπεν, ἀπόφησιν, ἀλλ' ἄλλως. Ἐν ἅπασι δὲ τούτοις, ἐὰν προσηκόντως τὸ ὄνομα ἐνέγκῃ ὁμωνυμία ἢ μεταφορά, τότε τὸ εὖ· οἷον, ἀνάσχετος οὐκ ὀνάσχετος, ὁμωνυμίαν ἀπέφησεν, ἀλλὰ προσηκόντως, εἰ αἰεὶ δις. Καὶ,

Οὐκ ἂν γένοιο μᾶλλον, ἢ σε δεῖ ξένον,

Ξένος·

ἢ οὐ μᾶλλον, ἢ σε δεῖ, τὸ αὐτό. - Καὶ οὐ δεῖ τὸν ξένον, ξένον αἰεὶ εἶναι· ἀλλότριον γάρ καὶ τοῦτο. Τὸ αὐτὸ καὶ τὸ Ἀναξανδρίδου τὸ ἐπαινούμενον,

Καλὸν γ' ἀποθανεῖν, πρὶν θανάτου δοῦν ἄξιον· ταῦτόν γάρ ἐστι τῷ εἰπεῖν, ἄξιον γὰρ ἀποθανεῖν, μὴ ὄντα ἄξιον ἀποθανεῖν· ἢ ἄξιον ἀποθανεῖν, μὴ θανάτου ἄξιον ὄντα, ἢ μὴ ποιοῦντα θανάτου ἄξια. Τὸ μὲν οὖν εἶδος τὸ αὐτὸ τῆς λέξεως τούτων· ὅλλ' ὅσῳ ἂν ἐλάττωσι καὶ ἀντικειμένως λεχθῇ, τοσούτῳ μᾶλλον. Τὸ δ' αἴτιον, ὅτι ἡ μάθησις, διὰ μὲν τὸ ἀντικεῖσθαι, μᾶλλον· διὰ δὲ τὸ ἐν ὀλίγῳ, θᾶττον γίγνεται. Δεῖ δ' αἰεὶ προσεῖναι, ἢ τὸ πρὸς ὃν λέγεται, ἢ τὸ ὁρθῶς λέγεσθαι, εἰ τὸ λεγόμενον ἀληθές, καὶ μὴ ἐπιπόλαιον· ἔστι γάρ ταῦτα χωρὶς ἔχειν· οἷον, ἀποθνήσκειν δεῖ, μὴθὲν ἀμαρτάνοντα· ἀλλ' οὐκ ἀστεῖ-

ον. Τὴν ἀξίαν δὲ γαμεῖν τὸν ἄξιον· ἀλλ' οὐκ ἀστει-
ον· ἀλλ' ἐὰν ἅμα ἄμφω ἔχῃ. Ἀξιόν γ' ἀποθανεῖν,
μὴ ἄξιον ὄντα τοῦ ἀποθανεῖν. Ὅσῳ δ' ἂν πλείω ἔχῃ,
τοσοῦτ' ἀστειότερον φαίνεται· οἷον, εἰ καὶ τὰ ὀνόμα-
τα μεταφορὰ εἴη, καὶ μεταφορὰ τοιαυτὰ, καὶ ἀντίθεσις,
καὶ παρίστωσις, καὶ ἔχοι ἐνέργειαν. Εἰσὶ δὲ καὶ αἱ
εἰκόνες, ὥσπερ εἴρηται καὶ ἐν τοῖς ἄνω, αἰεὶ εὐδοκι-
μοῦσαι τρόπον τινὰ μεταφοραί· αἰεὶ γὰρ ἐκ δυοῖν λέγον-
ται, ὥσπερ ἡ ἀνάλογον μεταφορὰ· οἷον, ἡ ἀσπίς, φα-
μὲν, ἐστὶ φιάλη Ἄρεος· καὶ τόξον, φόρμιγξ ἄχορδος.
Οὕτω μὲν οὖν λέγουσιν οὐχ ἀπλοῦν· τὸ δ' εἰπεῖν τὸ
τόξον φόρμιγγα, ἢ τὴν ἀσπίδα φιάλην, ἀπλοῦν. Καὶ
εἰκάζουσι δὲ οὕτως, οἷον πιθήκῳ ἀνλητήν· λύκῳ ψα-
καζομένῳ εἰς μύωπα· ἄμφω γὰρ συνάγεται. Τὸ δ'
εὖ ἐστίν, ὅταν μεταφορὰ ᾗ· ἔστι γὰρ εἰκάσαι τὴν
ἀσπίδα, φιάλην Ἄρεος· καὶ τὸ ἐρείπιον ῥάκει οἰκίας·
καὶ τὸν Νικήρατον φάναι Φιλοκτῆτην εἶναι δεδηγμέ-
νον ὑπὸ Πράτυος, ὥσπερ εἶκασε Θρασύμαχος, ἰδὼν
τὸν Νικήρατον ἡττημένον ὑπὸ Πράτυος ῥαψωδοῦντα,
κομῶντα δὲ καὶ αὐχμηρὸν ἔτι. Ἐν οἷς μάλιστα ἐκπί-
πτουσιν οἱ ποιηταί, ἐὰν μὴ εὖ, καὶ ἐὰν εὐδοκιμῶσι.
Λέγω δ' ὅταν ἀποδίδωσιν,

Ὡσπερ σέλινον, οὕλα τὰ σκέλη φορεῖ.

Ὡσπερ Φιλάμμων ζυγομαχῶν τῷ Κωρύκῳ.

Καὶ τὰ τοιαῦτα πάντ' εἰκόνες εἰσὶν. Αἱ δ' εἰκόνες,
ὅτι μεταφοραὶ, εἴρηται πολλάκις. Καὶ αἱ παροιμίαι,
μεταφοραὶ ἀπ' εἰδους ἐπ' εἰδός εἰσιν· οἷον, ἂν τις ὡς
ἀγαθὸν πεισόμενος αὐτὸς ἐπαγάγῃται, εἶτα βλαβῇ, ὡς
ὁ Καρπάθιος φησι τὸν λαγόν· ἄμφω γὰρ τὸ εἰρημένον
πεπόνθασιν. Ὄθεν μὲν οὖν τὰ ἀστεῖα λέγεται, καὶ

διότι, σχεδὸν εἴρηται τὸ αἷτιον. Εἰσὶ δὲ καὶ εὐδοκί-
μοῦσαι ὑπερβολαὶ, μεταφοραί· οἷον εἰς ὑπωπιασμέ-
νον· ᾿Ωλήθητε γὰρ αὐτὸν εἶναι συκαμίνων τάλαρον·
ἐρύθρον γάρ τι τὸ ὑπώπιον· Ἀλλὰ τὸ πολὺ σφό-
δρα. Τὸ δὲ ὥσπερ τὸ καὶ τὸ, ὑπερβολὴ τῇ λέξει δια-
φέρειν.

Ὡς περ φιλάμμων ζυγομαχῶν τῷ Κωρύκῳ·
ᾠήθητ' ἂν αἰετὸν φιλάμμου εἶναι μαχόμενον τῷ
Κωρύκῳ.

Ὡς περ σέλινον οὐλα τὰ σκέλη φορεῖ·
ᾠήθη δὲ οὐ σκέλη, ἀλλὰ σέλινα ἔχειν οὕτως οὐλα.
Εἰσὶ δὲ ὑπερβολαὶ μειρακιώδεις· σφοδρότητα γὰρ δη-
λοῦσιν. Διὸ ὀργιζόμενοι λέγουσι μάλιστα·

Οὐδ' εἴ μοι τόσα δοίη, ὅσα ψάμαθός τε κόνις τε.

Κούρην δ' οὐ γαμέω Ἀγαμέμνονος Ἀτρείδαο,

Οὐδ' εἰ χρυσεῖη Ἀφροδίτῃ κάλλος ἐρίζοι,

Ἔργα δ' Ἀθηναίῃ.

Κρῶνται δὲ μάλιστα τούτῳ οἱ Ἀττικοὶ ῥήτορες· διὸ
πρὸς βυτέρῳ λέγειν ἀπρεπές.

CAPUT XII.

Δεῖ δὲ μὴ λεληθέναι, ὅτι ἄλλη ἐκάστω γένει ἀρμοί-
ται λέξις· οὐ γὰρ ἡ αὐτὴ γραφικὴ καὶ ἀγωνιστικὴ·
οὐδὲ δημηγορικὴ καὶ δικανικὴ. Ἀμφω δὲ ἀνάγκη εἶ-
δέναι· τὸ μὲν γὰρ, ἔστιν ἐλληνίζειν ἐπιστάσθαι· τὸ δὲ,
μὴ ἀναγκάζεσθαι κατασιωπᾶν, ἂν τι βούληται μετα-
δοῦναι τοῖς ἄλλοις· ὅπερ πᾶσχουσιν οἱ μὴ ἐπιστάμε-
νοι γράφειν. Ἔστι δὲ λέξις, γραφικὴ μὲν, ἡ ἀκριβε-
στάτη· ἀγωνιστικὴ δὲ, ἡ ὑποκριτικωτάτη. Ταύτης
δὲ δύο εἶδη· ἡ μὲν γὰρ, ἡθικὴ· ἡ δὲ, παθητικὴ. Διὸ

καὶ οἱ ὑποκριταὶ τὰ τοιαῦτα τῶν δραμάτων διώκονσι, καὶ οἱ ποιηταὶ τοὺς τοιούτους. Βαστάζονται δὲ οἱ ἀναγνωστικοί· οἷον Χαιρήμων· ἀκριβῆς γὰρ, ὥσπερ λογογράφος· καὶ Λυκίμνιος τῶν διθυραμβοποιῶν. Καὶ παραβαλλόμενοι, οἱ μὲν τῶν γραφικῶν ἐν τοῖς ἀγῶσι, στενοὶ φαίνονται· οἱ δὲ τῶν ῥητόρων εὖ λεχθέντες, ἰδιωτικοὶ ἐν ταῖς χερσίν. Αἴτιον δὲ, ὅτι ἐν τῷ ἀγῶνι ἀρμόττει. Διὸ καὶ τὰ ὑποκριτικὰ ἀφηρημένης τῆς ὑποκρίσεως, οὐ ποιοῦντα τὸ αὐτῶν ἔργον, φαίνεται εὐήθη· οἷον τὰ ἀσύνδετα, καὶ τὸ πολλάκις τὸ αὐτὸ εἰπεῖν ἐν τῇ γραφικῇ, ὁρθῶς ἀποδοκιμάζεται· ἐν δὲ ἀγωνιστικῇ καὶ οἱ ῥήτορες χρῶνται· ἔστι γὰρ ὑποκριτικά. Ἀνάγκη δὲ μεταβάλλειν τὸ αὐτὸ λέγοντας· ὅπερ ὥσπερ ὁδοποιεῖ τῷ ὑποκρίνεσθαι· Οὗτός ἐστιν ὁ κλέψας ὑμῶν· οὗτός ἐστιν ὁ ἐξαπατήσας· οὗτος ὁ τὸ ἔσχατον προδοῦναι ἐπιχειρήσας. Οἷον καὶ Φιλήμων ὁ ὑποκριτῆς ἐποίησε, ἐν τε τῇ Ἀναξανδρίδου γεροτομανίᾳ, ὅτε λέγει Ῥαδάμανθυς καὶ Παλαμήδης, καὶ ἐν τῷ προλόγῳ τῶν Εὐσεβῶν, τὸ Ἐγώ. Ἐὰν γὰρ τις τὰ τοιαῦτα μὴ ὑποκρίνηται, γίνεται ὁ τὸν δοκὸν φέρων. Καὶ τὰ ἀσύνδετα ὡσαύτως· ἤλθον, ἀπήντησα, ἐδεόμην· ἀνάγκη γὰρ ὑποκρίνεσθαι, καὶ μὴ ὡς ἐν λέγοντα τῷ αὐτῷ ἡθεῖ καὶ τόνῳ εἰπεῖν. Ἐτι ἔχει ἰδιὸν τι τὰ ἀσύνδετα· ἐν ἴσῳ γὰρ χρόνῳ πολλὰ δοκεῖ εἰρησθαι. Ὁ γὰρ σύνδεσμος ἐν ποιεῖ τὰ πολλά· ὥστε ἐὰν ἐξαιρεθῇ, δηλὸν ὅτι τὸναντίον ἔσται τὸ ἐν πολλὰ. Ἐχει οὖν αὐξήσιν· ἤλθον, διελέχθην, ἰκέτευσα πολλά. Δοκεῖ δὲ ὑπεριδεῖν, ὅσα εἶπον, ὅσα φημί. Τοῦτο δὲ βούλεται ποιεῖν καὶ Ὅμηρος ἐν τῷ,

Νιρεὺς δ' αὖ Σύμηθεν·

Νιρεὺς Ἀγλαΐης·

Νιρεὺς, ὃς κάλλιστος.

Περὶ οὗ γὰρ πολλὰ εἴρηται, ἀνάγκη καὶ πολλάκις εἰρησθαι. Εἰ οὖν καὶ πολλάκις, καὶ πολλὰ δοκεῖ. Ὡστε ἠϋξήσεν ἅπαξ μνησθεὶς διὰ τὸν παραλογισμὸν, καὶ μνήμην πεποίηκεν, οὐδαμοῦ ἕστερον αὐτοῦ λόγον ποιησάμενος. Ἡ μὲν οὖν δημηγορικὴ λέξις, καὶ παντελῶς ἔοικε τῇ σκιαγραφίᾳ· ὅσῳ γὰρ ἂν πλείων ἢ ὁ ὄχλος, πορρώτερον ἢ θέα· διὸ τὰ ἀκριβῆ περιεργα καὶ χεῖρῳ φαίνεται ἐν ἀμφοτέροις. Ἡ δὲ δίκη, ἀκριβέστερον· ἔτι δὲ μᾶλλον, ἢ ἐνὶ κριτῇ· ἐλάχιστον γὰρ ἔστιν ἐν ῥητορικοῖς· εὐσύννοπτον γὰρ μᾶλλον τὸ οἰκεῖον τοῦ πράγματος, καὶ τὸ ἀλλότριον· καὶ ὁ ἀγὼν ἄπεστιν. Ὡστε καθαρὰ ἡ κρίσις. Διὸ οὐχ οἱ αὐτοὶ ἐν πᾶσι τούτοις εὐδοκίμοῦσι ῥήτορες· ἀλλ' ὅπου μάλιστα ὑποκρίσεως, ἐνταῦθα ἤκιστα ἀκρίβεια ἐνι. Τοῦτο δὲ, ὅπου φωνῆς, καὶ μάλιστα ὅπου μεγάλης. Ἡ μὲν οὖν ἐπιδεικτικὴ λέξις, γραφικωτάτη· τὸ γὰρ ἔργον αὐτῆς, ἀνάγνωσις· δευτέρα δὲ, ἡ δικανικὴ. Τὸ δὲ προσδιαιρεῖσθαι τὴν λέξιν, ὅτι ἠδεῖαν δεῖ καὶ μεγαλοπρεπῇ, περιεργον· τί γὰρ μᾶλλον ἢ σώφρονα καὶ ἐλευθέριον, καὶ εἴ τις ἄλλη ἡθους ἀρετὴ; τὸ γὰρ ἠδεῖαν εἶναι, ποιήσει δῆλον ὅτι τὰ εἰρημένα, εἴπερ ὀρθῶς ὠρισταί ἡ ἀρετὴ τῆς λέξεως· τίνος γὰρ ἔνεκα δεῖ σαφεῖ, καὶ μὴ ταπεινὴν εἶναι, ἀλλὰ πρέπουσαν; Ἄν τε γὰρ ἀδολεσχή, οὐ σαφές, οὐδὲ, ἂν σύντομος. Ἀλλὰ δῆλον ὅτι τὸ μέσον ἀρμόττει. Καὶ τὸ ἠδεῖαν τὰ εἰρημένα ποιήσει, ἂν εὖ μιχθῇ τὸ εἰωθὸς, καὶ ξενικόν, καὶ ὁ ῥυθμὸς, καὶ τὸ πιθανόν ἐκ τοῦ πρέποντος. Περὶ μὲν

οὖν τῆς λέξεως εἴρηται, καὶ κοινῇ περὶ ἀπάντων, καὶ ἰδίᾳ περὶ ἑκαστον γένος. Λοιπὸν δὲ, περὶ τάξεως εἰπεῖν.

CAPUT XIII.

Ἔστι δὲ τοῦ λόγου δύο μέρη· ἀναγκαῖον γάρ, τό, τε πρᾶγμα εἰπεῖν περὶ οὗ, καὶ τότ' ἀποδείξαι. Διὸ εἰπόντα μὴ ἀποδείξαι, ἢ ἀποδείξαι μὴ προειπόντα, ἀδύνατον. Ὅ, τε γὰρ ἀποδεικνύων, τὶ ἀποδείκνυσαι· καὶ ὁ προλέγων, ἔνεκα τοῦ ἀποδείξαι προλέγει. Τούτων δὲ, τὸ μὲν, πρόθεσις ἐστὶ· τὸ δὲ, πίστις. Ὡσπερ ἂν εἴ τις διέλοι, ὅτι τὸ μὲν, πρόβλημα· τὸ δὲ, ἀπόδειξις. Νῦν δὲ διαιροῦσι γελοίως· διήγησις γάρ πᾶν τοῦ δικανικοῦ λόγου μόνου ἐστίν. Ἐπιδεικτικοῦ δὲ καὶ δημηγορικοῦ, πῶς ἐνδέχεται εἶναι διήγησιν οἷαν λέγουσιν, ἢ τὰ πρὸς τὸν ἀντίδικον, ἢ ἐπίλογον τῶν ἀποδεικτικῶν; Προσέμιον δὲ, καὶ ἀντιπαραβολή, καὶ ἐπάνοδος, ἐν ταῖς δημηγορίαις τότε γίνεται, ὅταν ἀντιλογία ἢ· καὶ γὰρ ἡ κατηγορία, καὶ ἡ ἀπολογία πολλάκις, ἀλλ' οὐχ ἡ συμβουλή· ἀλλ' ὁ ἐπίλογος. Ἐτι οὐδὲ δικανικοῦ παντὸς, οἷον, ἐὰν μικρὸς ὁ λόγος, ἢ τὸ πρᾶγμα εὐμνημόνευτον· συμβαίνει γὰρ τοῦ μήκους ἀφαιρεῖσθαι. Ἀναγκαῖα ἄρα μόρια, πρόθεσις, καὶ πίστις. Ἰδία μὲν οὖν ταῦτα· τὰ δὲ πλεῖστα, προσέμιον, πρόθεσις, πίστις, ἐπίλογος· τὰ γὰρ πρὸς τὸν ἀντίδικον, τῶν πιστεῶν ἐστὶ· καὶ ἡ ἀντιπαραβολή, αὐξήσις τῶν αὐτοῦ, ἅστε μέρος τι τῶν πιστεων· ἀποδείκνυσαι γάρ τι ὁ ποιῶν τοῦτο· ἀλλ' οὐ τὸ προσέμιον, οὐδ' ὁ ἐπίλογος, ἀλλ' ἀναμιμνήσκει. Ἔσται οὖν, ἢν τις τὰ τοιαῦτα διαωρῇ, ὅπερ ἐποιοῦν οἱ περὶ Θεόδωρον, διήγησις ἑτερον, καὶ ἐπιδιήγησις, καὶ προδιήγησις, καὶ ἔλεγχος, καὶ ἐπεξελέγχος. Δεῖ δὲ εἰδός τι λέ-

γοντα καὶ διαφορὰν, ὄνομα τίθεσθαι· εἰ δὲ μὴ, γίγνεται κενὸν καὶ ληρῶδες, οἷον Λυκίμνιος ποιεῖ ἐν τῇ τέχνῃ, ἐπούρωσιν ὀνομάζων, καὶ ἀποπλάνησιν, καὶ ὄζους.

CAPUT XIV.

Τὸ μὲν οὖν προοίμιον, ἔστιν ἀρχὴ λόγον· ὅπερ ἐν ποιήσει πρόλογος, καὶ ἐν ἀυλήσει προαύλιον· πάντα γὰρ ἀρχαὶ ταῦτ' εἰσὶ, καὶ οἷον ὁδοποιήσις τῷ ἐπιόντι. Τὸ μὲν οὖν προαύλιον, ὁμοιον τῷ τῶν ἐπιδεικτικῶν προομίῳ· καὶ γὰρ οἱ ἀυλῆται, ὅ, τι ἂν ἔχωσιν ἀυλῆσαι, τοῦτο προαυλίσαντες, συνῆψαν τῷ ἐνδοσίμῳ· καὶ ἐν τοῖς ἐπιδεικτικοῖς λόγοις δεῖ οὕτω γράφειν· ὅ, τι γὰρ ἂν βούληται εὐθύς εἰπόντα, ἐνδοῦναι καὶ συναΐσαι· ὅπερ πάντες ποιοῦσι παραδείγμα τὸ τῆς Ἰσοκράτους Ἑλένης προοίμιον· οὐδὲν γὰρ οἰκεῖον ὑπάρχει τοῖς ἐριστικοῖς καὶ Ἑλένῃ. Ἀμα δὲ καὶ ἐὰν ἐκτοπίσῃ, ἀρμόττει μὴ ὅλον τὸν λόγον ὁμοειδῆ εἶναι. Λέγεται δὲ τὰ τῶν ἐπιδεικτικῶν προοίμια, ἐξ ἐπαίνου ἢ ψόγου· οἷον Γοργίας μὲν ἐν τῷ Ὀλυμπικῷ λόγῳ, Τὸ πολλῶν ἄξιοι θαυμάζεσθαι, ὧς ἄνδρες Ἕλληνες· ἐπαινεῖ γὰρ τοὺς τὰς πανηγύρεις συνάγοντας· Ἰσοκράτης δὲ ψέγει, ὅτι τὰς μὲν τῶν σωμάτων ἀρετὰς δωρεαῖς ἐτίμησαν· τοῖς δ' εὖ φρονοῦσιν, οὐδὲν ἄθλον ἐποίησαν. Καὶ ἀπὸ συμβουλῆς, οἷον ὅτι δεῖ τοὺς ἀγαθοὺς τιμᾶν· διὸ καὶ αὐτὸς Ἀριστείδην ἐπαινεῖ· ἢ τοὺς τοιοῦτους, οἳ μῆτε εὐδοκίμῳσι, μῆτε φαῦλοι, ἀλλ' ὅσοι ἀγαθοὶ ὄντες ἄθλοιοι, ὥσπερ Ἀλέξανδρος ὁ Πριάμου· οὗτος γὰρ συμβουλεύει. Ἐτι δ' ἐκ τῶν δικανικῶν προομιῶν· τοῦτο δ' ἔστιν, ἐκ τῶν πρὸς τὸν ἀκροατὴν, εἰ περὶ παραδόξου λόγος, ἢ περὶ χαλεποῦ, ἢ περὶ τε-

θρῦλλημένου πολλοῖς, ὥστε συγγνώμην ἔχειν· οἷον Χοιρίλος,

Νῦν δ' ὅτε πάντα δέδασται.

Τὰ μὲν οὖν τῶν ἐπιδεικτικῶν λόγων προοίμια, ἐκ τούτων· ἐξ ἐπαίνου, ἐκ ψόγου, ἐκ προτροπῆς, ἐξ ἀποτροπῆς, ἐκ τῶν πρὸς τὸν ἀκροατὴν. Δεῖ δὲ ἢ ξένα, ἢ οἰκεῖα εἶναι τὰ ἐνδόσιμα τῷ λόγῳ. Τὰ δὲ τοῦ δικανικοῦ προοίμια, δεῖ λαβεῖν, ὅτι ταῦτ' ὀνόματι δύνανται ὅπερ τῶν δραμάτων οἱ πρόλογοι, καὶ τῶν ἐπῶν τὰ προοίμια· τὰ μὲν γὰρ τῶν διθυράμβων, ὅμοια τοῖς ἐπιδεικτικοῖς.

Διὰ σὲ καὶ τεὰ δῶρα, εἴ τε ἀκίλα.

Ἐν δὲ τοῖς λόγοις καὶ ἔπεσι δεῖγμά ἐστι τοῦ λόγου, ἵνα προΐδωσι, περὶ οὗ ἢ ὁ λόγος, καὶ μὴ κρέμῃται ἢ διάνοια· τὸ γὰρ ἀόριστον, πλανᾷ. Ὁ δούς οὖν, ὥσπερ εἰς τὴν χεῖρα, τὴν ἀρχὴν ποιεῖτέχονον ἀκολουθεῖν τῷ λόγῳ. Διὰ τοῦτο,

Μῆνιν ἄειδε θεά.

Ἄνδρά μοι ἔννεπε μοῦσα.

Ἦγεό μοι λόγον ἄλλον, ὅπως Ἀσίας ἀπὸ γαίης

Ἠλθεν ἐς Εὐρώπην πόλεμος μέγας.

Καὶ οἱ τραγικοὶ δηλοῦσι περὶ τὸ δρᾶμα, καὶ μὴ ἐνθῦς, ὥσπερ Εὐριπίδης· ἀλλ' ἐν τῷ προλόγῳ γὰρ που δηλοῖ· ὥσπερ καὶ Σοφοκλῆς,

Ἔμοι πατὴρ ἦν Πόλυβος.

Καὶ ἡ κωμῳδία ὡσαύτως. Τὸ μὲν οὖν ἀναγκαῖον ἐργον τοῦ προοιμίου καὶ ἴδιον τοῦτο, δηλῶσαι, τί ἐστὶ τὸ τέλος, οὗ ἕνεκα ὁ λόγος. Διόπερ ἂν δῆλον ἦ καὶ μικρὸν τὰ πρᾶγμα, οὐ χρηστὸν προοίμιον. Τὰ δὲ ἄλλα εἶδη οἷς χρῶνται, ἱατροεῖματα, καὶ κοινά.

προανακηγήσας, εὐθύς ἄρχεται, ἥλις, πόλις εὐ-
δαίμων.

CAPUT XV.

Περὶ δὲ διαβολῆς, ἐν μὲν τὸ ἐξ ὧν ἂν τις ὑπόλη-
ψιν δυσερεῖ ἀπολύσαιο· οὐδὲν γὰρ διαφέρει, εἴτε εἰ-
πόντος τινός, εἴτε μὴ· ὥστε τοῦτο καθόλου. Ἄλλος
τρόπος, ὥστε πρὸς τὰ ἀμφισβητούμενα ἀπαντᾷ, ἢ
ὥς οὐκ ἔστιν, ἢ ὥς οὐ βλαβερόν, ἢ οὐ τούτω,
ἢ ὥς οὐ τηλικούτον, ἢ οὐκ ἄδικον, ἢ οὐ μέγα, ἢ
οὐκ αἰσχρόν, ἢ οὐκ ἔχον μέγεθος· περὶ γὰρ τοιού-
των ἡ ἀμφισβήτησις· ὥπερ Ἰφικράτης πρὸς
Ναυσικράτην· ἔφη γὰρ ποιῆσαι ὃ ἔλεγε, καὶ βλά-
ψαι, ἀλλ' οὐκ ἄδικεῖν· ἢ ἀντικαταλλάττεσθαι ἄδι-
κοῦντα· εἰ βλαβερόν, ἀλλὰ καλόν· εἰ λυπηρόν,
ἀλλ' ὠφέλιμον, ἢ τι ἄλλο τοιούτον. Ἄλλος τρό-
πος, ὥς ἔστιν ἀμάρτημα, ἢ ἀτύχημα, ἢ ἀναγκαῖον·
οἷον Σοφοκλῆς ἔφη τρέμειν, οὐχ ὥς ὁ διαβάλλων ἔφη,
ἵνα δοκῇ γέρων, ἀλλ' ἐξ ἀνάγκης· οὐ γὰρ ἐκόντι εἶναι
αὐτῷ ἔτη ὀγδοήκοντα. Καὶ ἀντικαταλλάττεσθαι τὸ
οὐ ἔνεκα, ὅτι οὐ βλάψαι ἠβούλετο, ἀλλὰ τόδε, καὶ οὐ
τοῦτο ὃ διεβάλλετο, ποιῆσαι· συνέβη θεὸς βλαβῆναι.
Δίκαιον δὲ μισεῖν, εἰ ὅπως τοῦτο γένηται ἐποιοῦν.
Ἄλλος, εἰ ἐμπεριείληπται ὁ διαβάλλων, ἢ νῦν, ἢ πρότε-
ρον, ἢ αὐτός, ἢ τῶν ἐγγύς. Ἄλλος, εἰ ἐμπεριλαμβά-
νονται, οὓς ὁμολογοῦσι μὴ ἐνόχους εἶναι τῇ διαβολῇ·
οἷον, εἰ ὅτι καθαρὸς ὁ μοιχὸς, καὶ ὁ δεῖνα, [καὶ ὁ δεῖνα
ἄρα.] Ἄλλος, εἰ ἄλλους διέβαλεν, ἢ ἄλλος αὐτὸν, ἢ
ἄνευ διαβολῆς ὑπελαμβάνοντο, ὥπερ αὐτὸς νῦν, οἱ
πεφῆνασιν οὐκ ἐνόχοι. Ἄλλος ἐκ τοῦ ἀντιδιαβάλλειν
τὸν διαβάλλοντα· ἄτοπον γὰρ, εἰ ὁ αὐτὸς ἄπιστος, οἱ

τούτου λόγου ἔσονται πιστοί. Ἄλλος, εἰ γέγονε κρίσις ὥσπερ Εὐριπίδης πρὸς Τυγαίνοντα ἐν τῇ Ἀντιδόσει πατηγοροῦντα, ὡς ἀσεβῆς, ὃς γ' ἐποίησε κελεύων ἐπισφκεῖν.

Ἢ γλῶσσ' ὁμώμοχ', ἥ δὲ φρὴν ἀνώμοτος.

Ἔφη γὰρ αὐτὸν ἀδικεῖν, τὰς ἐκ τοῦ Διονυσιακοῦ ἀγῶνος κρίσεις εἰς τὰ δικαστήρια ἄγοντα. ἐκεῖ γὰρ αὐτὸν δεδωκέναι λόγον ἢ δώσειν, εἰ βούλεται κατηγορεῖν. Ἄλλος ἐκ τοῦ διαβολῆς κατηγορεῖν, ἡλίκον· καὶ τοῦτο, ὅτι ἄλλας κρίσεις ποιεῖ. Κοινὸς δ' ἄμφοιν ὁ τόπος, τὸ σύμβολα λέγειν· οἷον ἐν τῷ Τεύκρῳ ὁ Ὀδυσσεύς, ὅτι οἰκείος τῷ Πριάμῳ· ἥ γὰρ Ἡσιόνη ἀδελφή· ὁ δὲ, ὅτι ὁ πατὴρ ἐχθρὸς τῷ Πριάμῳ, ὁ Τελαμών· καὶ ὅτι οὐ κατέπε τῶν κατασκόπων. Ἄλλος, τῷ διαβάλλοντι, τῷ ἐπαινοῦντι μικρὸν, μακρῶς ψέξαι, μέγα, συντόμως, ἢ πολλὰ ἀγαθὰ προθέντα, ὃ εἰς τὸ πρᾶγμα προφέρει, ἐν ψέξαι. Τοιοῦτοι δὲ οἱ τεχνικώτατοι καὶ ἀδικώτατοι· τοῖς ἀγαθοῖς γὰρ βλάπτειν πειρῶνται, μινύντες αὐτὰ τῷ κακῷ. Κοινὸν δὲ τῷ διαβάλλοντι καὶ τῷ ἀπολνομένῳ, ἐπειδὴ τὸ αὐτὸ ἐνδέχεται πλειόνων ἔνεκα πραχθῆναι, τῷ μὲν διαβάλλοντι, κακοηθιστέον ἐστὶ τὸ χεῖρον ἐκλαμβάνοντι· τῷ δὲ ἀπολνομένῳ, ἐπὶ τὸ βέλτιον· οἷον ὅτι ὁ Διομήδης τὸν Ὀδυσσεᾶ προσέλετο, τῷ μὲν, ὅτι διὰ τὸ ἄριστον ὑπολαμβάνειν τὸν Ὀδυσσεᾶ· τῷ δὲ, ὅτι οὐ· ἀλλὰ διὰ τὸ μόνον μὴ ἀνταγωνιστὴν, ὡς φαῦλον. Καὶ περὶ μὲν διαβολῆς εἰρήσθω τοσαῦτα.

CAPUT XVI.

Διήγησις δ' ἐν μὲν τοῖς ἐπιδεικτικοῖς ἐστὶν οὐκ ἐφεξῆς, ἀλλὰ κατὰ μέρος· δεῦ μὲν γὰρ τὰς πράξεις

διελθῆν, ἐξ ὧν ὁ λόγος· σύγκειται γὰρ ἔχων ὁ λόγος, τὸ μὲν, ἄτεχνον· οὐδὲν γὰρ αἴτιος ὁ λέγων τῶν πράξεων· τὸ δὲ, ἐκ τῆς τέχνης· τοῦτο δ' ἐστίν, ἢ ὅτι ἐστὶ δεῖξαι ἔαν ἢ ἄπιστον, ἢ ὅτι ποῖον, ἢ ὅτι πόσον, ἢ καὶ ἅπαντα. Διὰ δὲ τοῦτ' ἐνίοτε οὐκ ἐφεξῆς δεῖ διηγῆσθαι πάντα, ὅτι δυσμνημόνευτον τὸ δεικνύναι οὕτως. Ἐκ μὲν οὖν τούτων, ἀνδρείος· ἐκ δὲ τῶνδε, σοφός, ἢ δίκαιος. Καὶ ἀπλούστερος ὁ λόγος οὗτος· ἐκείνος δὲ, ποικίλος, καὶ οὐ λιτός. Δεῖ δὲ, τὰς μὲν γνωρίμους ἀναμιμνήσκειν· διὸ οἱ πολλοὶ οὐδὲν δέονται διηγήσεως· οἷον, εἰ θέλεις Ἀχιλλέα ἐπαινεῖν· ἴσασι γὰρ πάντες τὰς πράξεις· ἀλλὰ χρῆσθαι αὐταῖς δεῖ· ἔαν δὲ Κριτίαν, δεῖ· οὐ γὰρ πολλοὶ ἴσασιν. ** Νῦν δὲ γελοίως τὴν διήγησιν φασὶ δεῖν εἶναι ταχείαν. Καίτοι ὥσπερ ὁ τῷ μάττοντι ἐρομένῳ, πότερον σκληρὰν ἢ μαλακὴν μάζει, τί δ' ἔφη, εὖ ἀδύνατον; καὶ ἐνταῦθα ὁμοίως· δεῖ γὰρ μὴ μακρῶς διηγῆσθαι, ὥσπερ οὐδὲ προοιμιάζεσθαι μακρῶς, οὐδὲ τὰς πλίστις λέγειν· οὐδὲ γὰρ ἐνταῦθά ἐστι τὸ εὖ, ἢ τῷ ταχὺ, ἢ τῷ συντόμως, ἀλλὰ τῷ μετρίως· τοῦτο δ' ἐστὶ, τὸ λέγειν ὅσα δηλώσει τὸ πρᾶγμα, ἢ ὅσα ποιήσει ὑπολαβεῖν γεγονέναι, ἢ βεβλαφέναι, ἢ ἡδικηέναι, ἢ τηλικαῦτα ἢ ἕλκα βούλει· τῷ δὲ ἐναντίῳ τὰ ἐναντία. Παραδιηγῆσθαι δὲ, ὅσα εἰς τὴν σὴν ἀρετὴν φέρει· οἷον, Ἐγὼ δ' ἐνουθέτουں αἰεὶ τὰ δίκαια, λέγων μὴ τὰ τέκνα ἐγκαταλείπειν. Ἡ θάτερον κακίαν· Ὁ δὲ ἀπεκρίνατό μοι, ὅτι οὐ ἂν ἢ αὐτός, ἔσται ἄλλα παιδία· ὁ τοὺς ἀφισταμένους Αἰγυπτίους ἀποκρίνασθαι φησιν ὁ Ἡρόδοτος. Ἡ ὅσα ἡδεῖα τοῖς δικασταῖς. Ἀπολογουμένων δὲ, ἐλάττων ἢ διήγησις. Αἱ δ' ἀμφισβητήσεις,

ἢ μὴ γεγονέναι, ἢ μὴ βλαβερόν εἶναι, ἢ μὴ ἄδικον, ἢ μὴ τηλικούτον· ὥστε περὶ τὸ ὁμολογούμενον οὐ διατριπτέον, εἰ μὴ τι εἰς ἐκείνο συντείνῃ, οἷον, εἰ πέπρακται, ἀλλ' οὐκ ἄδικον. Ἐπιπεπραγμένα δὲ λέγειν, ὅσα μὴ πραττόμενα, ἢ οἶκτον, ἢ δαίνωσιν φέρει. Παράδειγμα ὁ Ἀλκίνοῦ ἀπόλογος, ὅτι πρὸς τὴν Πενελόπην ἐν ἐξήκοντα ἔπεισι πιποίηται. Καὶ ὡς Φαῦλος τὸν κύκλον, καὶ ὁ ἐν τῷ Οἰνῇ πρόλογος. Ἡθικὴν δὲ δεῖ τὴν διήγησιν εἶναι. Ἔσται δὲ τοῦτο, ἂν εἰδῶμεν τί ἡθὺς ποιῇ. Ἐν μὲν δὴ, τὸ προαίρεσιν δηλοῦν· ποῖον δὲ τὸ ἡθὺς, τῷ ποῖαν ταύτην. Ἡ δὲ προαίρεσις ποῖα τῷ τέλει· διὰ τοῦτο οὐκ ἔχουσιν οἱ μαθηματικοὶ λόγοι ἡθὺς, ὅτι οὐδὲ προαίρεσιν· τὸ γὰρ οὐ ἕνεκα οὐκ ἔχουσιν· ἀλλ' οἱ Σωκρατικοί· περὶ τοιούτων γὰρ λέγουσιν. Ἀλλὰ ἡθικὰ τὰ ἐπόμενα ἐκάστω ἡθελ· οἷον, ὅτι ἅμα λέγων ἐβάδιζε· δηλοῖ γὰρ θρασύτητα καὶ ἀγροικίαν ἡθους. Καὶ μὴ ὡς ἀπὸ διανοίας λέγειν, ὡς περ οἱ νῦν, ἀλλ' ὡς ἀπὸ προαιρέσεως. Ἐγὼ δὲ ἐβουλόμην, καὶ προειλόμην γὰρ τοῦτο· ἀλλ' εἰ μὴ ὠνήμην, βέλτιον· τὸ μὲν γὰρ φρονίμου· τὸ δὲ, ἀγαθοῦ· φρονίμου μὲν γὰρ, ἐν τῷ τὸ ἀφάριστον διώκειν· ἀγαθοῦ δὲ, ἐν τῷ τὸ καλόν. Ἄν δ' ἄπιστον ἦ, τότε τὴν αἰτίαν ἐπιλέγειν· ὡς περ Σοφοκλῆς ποιῇ παράδειγμα, τὸ ἐκ τῆς Ἀντιγόνης, ὅτι μᾶλλον τοῦ ἀδελφοῦ ἐκήδετο, ἢ ἀνδρὸς, ἢ τέκνων· τὰ μὲν γὰρ ἂν γενέσθαι ἀπολόμενα·

Μητρὸς δ' ἐν ἄδου καὶ πατρὸς βεβηκότων,

Οὐκ ἔστ' ἀδελφὸς ὅστις ἂν βλάστοι ποτέ.

Ἐὰν δὲ μὴ ἔχῃς αἰτίαν, ἀλλ' ὅτι οὐκ ἀγνοεῖς ἄπιστα λέγων, ἀλλὰ φύσει τοιοῦτος εἶ· ἄπιστοῦσι γὰρ ἄλλο τι

πράττειν ἐκόντα, πλὴν τὸ συμφέρον. "Ἐτι ἐκ τῶν παθητικῶν λέγειν, διηγούμενον καὶ τὰ ἐπόμενα, καὶ ἃ ἴσασι, καὶ τὰ ἰδίᾳ ἢ αὐτῷ, ἢ ἐκείνῳ προσόντα. Ὁ δ' ὥχεται με ὑποβλέψας. Καὶ ὥς περὶ Κρατύλου Αἰσχίνης, ὅτι διασιζων καὶ ταῖν χερσὶν διασιεων· πιθανὰ γάρ· διότι σύμβολα γίνονται ταῦτα ἃ ἴσασιν, ἐκείνων ὧν οὐκ ἴσασι. Πλεῖστα δὲ τοιαῦτα λαβεῖν ἐξ Ὁμήρου ἐστίν.

"Ὡς ἄρ' ἔφη, γρη῏ς δὲ κατέσχετο χερσὶ πρόσωπα· οἱ γὰρ δακρύειν ἀρχόμενοι, ἐπιλαμβάνονται τῶν ὀφθαλμῶν. Καὶ εὐθύς εἰσάγαγε σέωντὸν ποιόν τινα, ἵνα ὥς τοιοῦτον θεωρῶσι καὶ τὸν ἀντίδικον· λανθάνων δὲ ποιεῖ. "Ὅτι δὲ ῥάδιον, ὁρᾶν δεῖ ἐκ τῶν ἀπαγγελλόντων· περὶ ὧν γὰρ μηδὲν ἴσμεν, ὅμως λαμβάνομεν ὑπόληψιν τινα. Πτολάχου· δὲ δεῖ διηγεῖσθαι, καὶ ἐνλοτε καὶ ἐν ἀρχῇ. Ἐν δὲ δημηγορίᾳ ἥκιστα διήγησις ἐστίν, ὅτι περὶ τῶν μελλόντων οὐδεὶς διηγεῖται· ἀλλ' ἐάν περ διήγησις ἢ, τῶν γενομένων ἐστίν, ἵνα ἀναμνησθέντες ἐκείνων, βέλπιον βουλευσώμεναι περὶ τῶν ὑστερον, ἢ διαβάλλοντες, ἢ ἐπαινοῦντες. Ἀλλὰ τότε, οὐ τὸ τοῦ συμβούλου ποιεῖ ἔργον. "Ἄν δ' ἢ ἄπιστον, ὑπισχνεῖσθαι τε καὶ αἰτίαν λέγειν εὐθύς, καὶ διατάττειν οἷς βούλονται· οἷον, ἢ Ἰοκάστη ἢ Καρχήδονος ἐν τῷ Οἰδίποδι αἰεὶ ὑπαχνεῖται, πυνθανομένου τοῦ ζητούντος τὸν αἰόν. Καὶ ὁ Αἴμων ὁ Σοφοκλέους.

CAPUT XVIII.

Τὰς δὲ πίστει δεῖ ἀποδεικτικὰς εἶναι· ἀποδεικνύναι δὲ χρῆ, ἐπεὶ περὶ τεττάρων ἢ ἀμφισβήτησις, περὶ τοῦ ἀμφισβητουμένου φέροντα τὴν ἀπόδειξιν.

οἷον, εἰ ὅτι οὐ γέγονεν, ἀμφισβητεῖ, ἐν τῇ κρίσει δεῖ
τούτου μάλιστα τὴν ἀπόδειξιν φέρειν· εἰ δ' ὅτι οὐκ
ἔβλαψε, τούτου, καὶ ὅτι οὐ τοσόνδε, ἢ ὅτι δικαίως.
Ἰσαύτως καὶ εἰ περὶ τοῦ γενέσθαι τοῦτο ἡ ἀμφισβή-
τησις. Μὴ λανθάνετω δέ, ὅτι ἀναγκαῖον ἐν ταύτῃ
τῇ ἀμφισβητήσει μόνῃ, τὸν ἕτερον εἶναι πονηρόν· οὐ
γὰρ ἐστὶν ἄγνοια αἰτία, ὥσπερ ἂν εἴ τινες περὶ τοῦ
δικαίου ἀμφισβητοῖεν. Ἰσὶ' ἐν τούτῳ χρονιστέον·
ἐν δὲ τοῖς ἄλλοις, οὐ. Ἐν δὲ τοῖς ἐπιδεικτικοῖς, τὸ
πολὺν, ὅτι καλὰ καὶ ὠφέλιμα, ἡ αὐξήσις ἔσται· τὰ γὰρ
πράγματα δεῖ πιστεῦσθαι· ὀλιγάκις γὰρ καὶ τούτων
ἀποδείξεις φέρουσιν, εἰς ἅπιστα ἢ, ἢ εἰς ἄλλος αἰτίας
ἔχῃ. Ἐν δὲ τοῖς δημηγορικοῖς, ἡ ὥς οὐκ ἔσται, ἀμ-
φισβητήσειεν ἂν τις· ἡ ὥς ἔσται μὲν ἂ κελεύει, ἀλλ' οὐ
δίκαια, ἡ οὐκ ὠφέλιμα, ἡ οὐ τηλικαῦτα. Δεῖ δὲ καὶ
ὁρᾶν, εἴ τι ψεύδεται ἐκτὸς τοῦ πράγματος· τεκμήρια
γὰρ ταῦτα φαίνεται καὶ τῶν ἄλλων, ὅτι ψεύδεται.
Ἔστι δέ, τὰ μὲν παραδείγματα, δημηγορικώτατα· τὰ
δ' ἐνθυμήματα, δικανικώτερα. Ἡ μὲν γὰρ, περὶ τὸ
μέλλον· ὥστ' ἐκ τῶν γενομένων ἀνάγκη παραδείγματα
λέγειν· ἡ δὲ περὶ ὄντων ἢ μὴ ὄντων, οὐ μᾶλλον ἀπό-
δειξις ἐστὶ καὶ ἀνάγκη· ἔχει γὰρ τὸ γεγονὸς ἀνάγκην
Οὐδεὶς δὲ ἐφεξῆς λέγειν τὰ ἐνθυμήματα, ἀλλ' ἀναμι-
γνύναι· εἰ δὲ μὴ, καταβλάπτει ἄλληλα· ἔστι γὰρ καὶ
τοῦ ποσοῦ ὅρος.

Ἰὼ φίλ', ἐπεὶ τόσα εἶπες, ὅσ' ἂν πεπνυμένος ἀνὴρ.
Ἄλλ' οὐ τοιαῦτα. Καὶ μὴ περὶ πάντων ἐνθυμήματα
ζητεῖν· εἰ δὲ μὴ, ποιήσεις ὅπερ ἔνιοι ποιοῦσι τῶν φι-
λοσυφούντων, οἱ συλλογίζονται τὰ γνωριμώτερα καὶ
πιστώτερα, ἢ ἐξ ὧν λέγουσι. Καὶ ὅταν πάθος ποιῇς,

μὴ λέγε ἐνθύμημα· ἡ γὰρ ἐκκρούσει τὸ πάθος, ἡ μά-
την εἰρημένον ἔσται τὸ ἐνθύμημα· ἐκκρούουσι γὰρ αἱ
κινήσεις ἀλλήλας αἱ ἅμα, καὶ ἡ ἀφανίζουσιν, ἡ ἀσθε-
νεῖς ποιοῦσιν. Οὐδ' ὅταν ἡθικὸν τὸν λόγον, οὐ δεῖ
ἐνθύμημά τι ζητεῖν ἅμα· οὐ γὰρ ἔχει οὔτε ἡθός, οὔτε
προαίρεσιν ἢ ἀποδείξεις. Γινώμαις δὲ χρηστέον καὶ
ἐν διηγῆσει, καὶ ἐν πίστει· ἡθικὸν γάρ· Καὶ ἐγὼ δέ-
δωκα, καὶ ταῦτ' εἰδὼς, ὥς οὐ δεῖ πιστεῦναι. Ἐὰν δὲ
παθητικῶς, Καὶ οὐ μεταμέλει μοι, καίπερ ἡδικημέ-
νω· τούτῳ μὲν γὰρ περίεστι τὸ κέρδος, ἐμοὶ δὲ τὸ δί-
καιον. Τὸ δὲ δημηγορεῖν χαλεπώτερον τοῦ δικάζε-
σθαι, εἰκότως· διότι περὶ τὸ μέλλον· ἐκεῖ δὲ περὶ τὸ
γεγονός, ὃ ἐπιστητὸν ἤδη καὶ τοῖς μάντεσιν, ὥς ἔφη
Ἐπιμενίδης ὁ Κρής· ἐκεῖνος γὰρ περὶ τῶν ἐσομένων
οὐκ ἐμαντεύετο, ἀλλὰ περὶ τῶν γεγονότων μὲν, ἀδή-
λων δέ. Καὶ ὁ νόμος, ὑπόθεσις ἐν τοῖς δικανικοῖς.
Ἐχοντα δὲ ἀρχὴν ῥᾶον εὐρεῖν ἀποδείξιν, καὶ οὐκ ἔχει
πολλὰς διατριβάς· οἶον, πρὸς ἀντίδικον, ἢ περὶ αὐ-
τοῦ, ἢ παθητικὸν ποιεῖν. Ἀλλ' ἥκιστα πάντων, ἃν
μὴ ἐξίστηται. Δεῖ οὖν ἀποροῦντα τοῦτο ποιεῖν, ὅπερ
οἱ Ἀθήνησι ῥήτορες ποιοῦσι· καὶ Ἰσοκράτης· καὶ
γὰρ συμβουλευσάν κατηγορεῖ, οἶον Λακεδαιμονίων μὲν,
ἐν τῷ Πανηγυρικῷ· Χάρητος δὲ, ἐν τῷ Συμμαχικῷ.
Ἐν δὲ τοῖς ἐπιδεικτικοῖς, δεῖ τὸν λόγον ἐπεισοδιοῦν
ἐπαινοῖς, οἶον Ἰσοκράτης ποιεῖ· αἰεὶ γάρ τινα εἰσάγει.
Καὶ ὃ ἔλεγε Γοργίας, ὅτι οὐχ ὑπολείπει αὐτὸν ὁ λό-
γος, τοῦτό ἐστιν· εἰ γὰρ Ἀχιλλεῖα λέγει, Πηλεῖα ἐπαινεῖ,
εἰτα Αἰακὸν, εἰτα τὴν Θεόν. Ὅμοίως δὲ καὶ ἀνδρίαν·
ἢ τὰ καὶ τὰ ποιεῖ· ὃ τοιόν γε ἐστίν. Ἐχοντα μὲν οὖν
ἀποδείξεις, καὶ ἡθικῶς λεκτέον, καὶ ἀποδεικτικῶς.

Ἐὰν δὲ μὴ ἔχῃς ἐνθυμήματα, ἡθικῶς· καὶ μᾶλλον τῷ ἐπιεικεῖ ἀρμόττει χρηστὸν φαίνεσθαι, ἢ τὸν λόγον ἀκριβῆ. Τῶν δὲ ἐνθυμημάτων τὰ ἐλεγκτικὰ μᾶλλον εὐδοκιμεῖ τῶν δεικτικῶν· ὅτι ὅσα ἐλεγχον ποιεῖ, μᾶλλον δῆλον ὅτι συλλελόγισται· παράλληλα γὰρ μᾶλλον τὰναντία γνωρίζεται. Τὰ δὲ πρὸς τὸν ἀντίδικον, οὐχ ἕτερόν τι εἶδος, ἀλλὰ τῶν πίστεων ἐστὶ, τὰ μὲν λῦσαι ἐνστάσει, τὰ δὲ συλλογισμῷ. Δεῖ δὲ καὶ ἐν συμβουλῇ, καὶ ἐν δίκῃ, ἀρχόμενον μὲν λέγειν τὰς ἑαυτοῦ πίστεις πρότερον· ὕστερον δὲ, πρὸς τὰναντία ἀπαντᾷ λύοντα καὶ προδιασύροντα. Ἄν δὲ πολύχους ἢ ἡ ἐναντίωσις, πρότερον τὰ ἐναντία· οἷον ἐποίησε Καλλίστρατος ἐν τῇ Μεσσηνιακῇ ἐκκλησίᾳ· ἃ γὰρ ἐροῦσι, προανελὼν οὕτως τότε αὐτὸς εἶπεν. Ὅτερον δὲ λέγοντα, πρῶτον τὰ πρὸς τὸν ἐναντίον λόγον λεκτέον, λύοντα καὶ ἀντισυλλογιζόμενον, καὶ μάλιστα ἂν εὐδοκιμηκότα ἢ· ὥπερ γὰρ ἄνθρωπον προδιαβεβλημένον οὐ δέχεται ἡ ψυχὴ, τὸν αὐτὸν τρόπον οὐδὲ λόγον, εἰς ὃ ἐναντίος εὐδοκῇ εἰρηκέναι. Δεῖ οὖν χώραν ποιεῖν ἐν τῷ ἀκροατῇ τῇ μέλλοντι λόγῳ. Ἔσται δὲ, ἂν ἀνέλῃς· διὸ ἢ πρὸς πάντα, ἢ τὰ μέγιστα, ἢ τὰ εὐδοκιμοῦντα, ἢ τὰ εὐέλεγκτα μαχεσάμενον, οὕτω τὰ αὐτοῦ πιστὰ ποιητέον.

Ταῖς Θεαῖσι πρῶτα σύμμαχος γενήσομαι·

Ἐγὼ γὰρ Ἦραν —

Ἐν τούτοις ἤψατο πρῶτον τοῦ εὐηθεστάτου. Περὶ μὲν οὖν πίστεων ταῦτα. Εἰς δὲ τὸ ἡθος, ἐπειδὴ ἔνια περὶ αὐτοῦ λέγειν, ἢ ἐπίφθονον, ἢ μακρολογίαν, ἢ ἀντιλογίαν ἔχει· καὶ περὶ ἄλλον, ἢ λοιδορίαν, ἢ ἀγροικίαν· ἕτερον χρὴ λέγοντα ποιεῖν, ὅπερ Ἰσοκράτης ποιεῖ ἐν

τῷ Φιλίππῳ, καὶ ἐν τῇ Ἀντιδόσει· καὶ ὡς ὁ Ἀρχιλόχος
ψέγει· ποιεῖ γὰρ τὸν πατέρα λέγοντα περὶ τῆς θυγα-
τροῦς ἐν τῷ ἱάμβῳ,

Χρημάτων δ'

Ἄσιπτον οὐθέν ἐστιν, οὐδ' ἀπώμοτον.

Καὶ τὸν Χάρωνα τὸν τέκνονα ἐν τῷ ἱάμβῳ οὗ ἡ ἀρχή,
Οὐ μοι τὰ Γύγεω.

Καὶ ὡς Σοφοκλῆς τὸν Αἴμονα ὑπὲρ τῆς Ἀντιγόνης
πρὸς τὸν πατέρα, ὡς λεγόντων ἑτέρων. Δεῖ δὲ καὶ
μεταβάλλειν τὰ ἐνθυμήματα, καὶ γνώμας παιεῖν ἐνό-
τε· οἷον, Χρῆ δὲ τὰς διαλλαγὰς ποιεῖν τοὺς νοῦν ἔχον-
τας εὐτυχοῦντας· οὕτω γὰρ ἂν μέγιστα πλεονεκτοῖεν.
Ἐνθυμηματικῶς δέ· Εἰ γὰρ δεῖ, ὅταν ὦ φελιμώταται
ὥσι καὶ πλεονεκτικώταται αἱ καταλλαγαί, τότε καταλ-
λάττεσθαι, εὐτυχοῦντας δὲ καταλλάττεσθαι.

CAPUT XVIII.

Περὶ δὲ ἐρωτήσεως, εὐκαίρῳ ἐστι ποιῆσθαι, μά-
λιστα μὲν, ὅταν τὸ ἕτερον εἰρηκῶς ᾗ, ὥστε ἐνὸς προσ-
ερωτηθέντος, συμβαίνει τὸ ἄτοπον· οἷον Περικλῆς
Λάμπωνα ἐπήρετο περὶ τῆς τελετῆς τῶν τῆς Σωτείας
ἱερῶν· εἰπόντος δέ, ὅτι οὐχ οἷόν τε ἀτέλεστον ἀκούειν,
ἤρετο, εἰ οἶδεν αὐτός; φάσκοντος δέ, καὶ πῶς ἀτέλε-
στος ὢν; Δεύτερον δέ, ὅταν τὸ μὲν, φανερόν ᾗ· τὸ δέ,
ἐρωτήσαντι δῆλον ᾗ ὅτι δώσει· πυθόμενον γὰρ δεῖ τὴν
μίαν πρότασιν, μὴ προσερωτᾶν τὸ φανερόν, ἀλλὰ τὸ
συμπέρασμα εἰπεῖν· οἷον Σωκράτης, Μελίτου οὐ φά-
σκοντος αὐτὸν θεοὺς νομίζειν, εἶρηκεν, εἰ δαιμόνιον
τι λέγοι. Ὁμολογήσαντος δέ, ἤρετο, εἰ οὐχ οἱ δαίμο-
νες, ἤτοι θεῶν παῖδες εἶεν, ἢ θεῖόν τι; Φήσαντος δέ,
Ἔστιν οὖν, ἔφη, ὅστις θεῶν μὲν παῖδας οἶεται εἶναι,

Θεοὺς δὲ οὐ; Ἔτι, ὅταν μέλλῃ ἢ ἐναντία λέγοντα δεῖ-
 ξειν, ἢ παράδοξον. Τέταρτον δὲ, ὅταν μὴ ἐνῇ, ἀλλ'
 ἢ σοφιστικῶς, ἀποκρινάμενον λύσαι· ἐὰν γὰρ οὕτως
 ἀποκρίνηται, ὅτι ἔστι μὲν, ἔστι δ' οὐ· ἢ, τὰ μὲν, τὰ δ'
 οὐ· ἢ, πῇ μὲν, πῇ δ' οὐ· θορυβοῦσιν ὡς ἀποροῦντες.
 Ἄλλως δὲ μὴ ἐγχειρεῖν· ἐὰν γὰρ ἐνστυῇ, κεκρατῆσθαι
 δοκεῖ· οὐ γὰρ οἷόν τε πολλὰ ἐρωτᾶν, διὰ τὴν ἀσθένει-
 αν τοῦ ἀκροατοῦ. Διὸ καὶ τὰ ἐνθυμήματα ὅτι μά-
 λιστα συστρέφειν δεῖ. Ἀποκρίνασθαι δὲ δεῖ, πρὸς
 μὲν τὰ ἀμφίβολα, διαιροῦντα λόγῳ, καὶ μὴ συντόμως·
 πρὸς δὲ τὰ δοκοῦντα ἐναντία, τὴν λύσιν φέροντα εὐ-
 θὺς τῇ ἀποκρίσει, πρὶν ἐπερωτῆσαι τὸ ἐπιόν, ἢ συλλο-
 γίσασθαι· οὐ γὰρ χαλεπὸν προορᾶν, ἐν τίνι ὁ λόγος.
 Φανερόν δ' ἡμῖν ἔστω ἐκ τῶν τοπικῶν καὶ τοῦτο, καὶ
 αἱ λύσεις. Καὶ συμπεραινόμενον, ἐὰν ἐρώτημα ποιῇ
 τὸ συμπέρασμα, τὴν αἰτίαν εἰπεῖν· οἷον Σοφοκλῆς
 ἐρωτώμενος ὑπὸ Πεισάνδρου, εἰ ἔδοξεν αὐτῷ, ὥσπερ
 καὶ τοῖς ἄλλοις προβούλοις, καταστήσαι τοὺς τετρα-
 κοσίους, ἔφη, Τί δὲ, οὐ πονηρά σοι ταῦτα ἐδόκει εἶναι;
 Οὐκοῦν, ἔφη, σὺ ταῦτα ἔπραξας τὰ πονηρά; Ναὶ,
 ἔφη· οὐ γὰρ ἦν ἄλλα βελτίω. Καὶ ὡς ὁ Λάκων εὐθυ-
 νόμενος τῆς ἐφορείας, ἐρωτώμενος εἰ δοκοῦσιν αὐτῷ
 δικαίως ἀπολωλέναι αἵτεροι, ἔφη· ὁ δὲ, Οὐκοῦν σὺ ταῦ-
 τὰ τούτοις ἔθου; καὶ ὡς ἔφη, Οὐκοῦν δικαίως ἂν, ἔφη,
 καὶ σὺ ἀπόλοις; Οὐ δῆτα, ἔφη· οἱ μὲν γὰρ χρήματα
 λαβόντες, ταῦτα ἔπραξαν· ἐγὼ δὲ, οὐ· ἀλλὰ γνώμη.
 Διὸ οὔτε ἐπερωτᾶν δεῖ μετὰ τὸ συμπέρασμα, οὔτε τὸ
 συμπέρασμα ἐπερωτᾶν, ἐὰν μὴ τὸ πολὺ περιῇ τοῖ
 ἀληθοῦς. Περὶ δὲ τῶν γελοίων, ἐπειδὴ τίνα δοκεῖ χρῆ-
 σιν ἔχειν ἐν τοῖς ἀγῶσι, καὶ δεῖν ἔφη Γοργίας, τὴν μί-


σπουδὴν διαφθείρειν τῶν ἐναντίων γέλωτι, τὸν δὲ γέλωτα σπουδῇ, ὁρθῶς λέγων, εἴρηται πόσα εἶδη γελοίων ἐστίν, ἐν τοῖς περὶ ποιητικῆς· ὧν τὸ μὲν, ἀρμόττει ἐλευθέρῳ· τὸ δὲ, οὐ. Ὅπως οὖν τὸ ἀρμόττον αὐτῷ λήφεται. Ἔστι δ' ἡ εἰρωνεία τῆς βωμολοχίας ἐλευθεριώτερον· ὁ μὲν γὰρ αὐτοῦ ἔνεκα ποιεῖ τὸ γελοῖον· ὁ δὲ βωμολόχος, ἐτέρου.


CAPUT XIX.

Ὁ δ' ἐπίλογος σύγκειται ἐκ τεττάρων, ἕκ τε τοῦ πρὸς ἑαυτὸν κατασκευάσαι εὖ τὸν ἀκροατὴν, καὶ τὸν ἐναντίον φανύλως· καὶ ἐκ τοῦ αὐξῆσαι καὶ ταπεινῶσαι· καὶ ἐκ τοῦ εἰς τὰ πάθη τὸν ἀκροατὴν καταστήσαι· καὶ ἐξ ἀναμνήσεως. Πέφυκε γὰρ μετὰ τὸ ἀποδεῖξαι, αὐτὸν μὲν ἀληθῆ, τὸν δὲ ἐναντίον ψευδῆ, οὕτω τὸ ἐπαινεῖν, καὶ ψέγειν, καὶ ἐπιχαλκεύειν. Δυναῖν δὲ θατέρου δεῖ στοχάζεσθαι, ἢ ὅτι τούτοις ἀγαθὸς, ἢ ὅτι ἀπλῶς· ὁ δὲ, ὅτι κακὸς τούτοις, ἢ ὅτι ἀπλῶς. Ἐξ ὧν δὲ δὴ τοιοῦτους κατασκευάζειν δεῖ, εἴρηται οἱ τόποι, πόθεν σπουδαίους δεῖ κατασκευάζειν καὶ φανύλους. Τὸ δὲ μετὰ τοῦτο, δεδειγμένων ἤδη, αὖξιν ἐστὶ κατὰ φύσιν, καὶ ταπεινοῦν· δεῖ γὰρ τὰ πεπραγμένα ὁμολογεῖσθαι, εἰ μέλλει τὸ ποσὸν ἐρεῖν· καὶ γὰρ ἡ τῶν σωμάτων αὖξιν, ἐκ προὔπαρχόντων ἐστίν. Ὅθεν δὲ δεῖ αὖξιν καὶ ταπεινοῦν, ἔκκεινται οἱ τόποι πρότερον. Μετὰ δὲ ταῦτα δῆλων ὄντων καὶ οἷα καὶ ἡλικα, εἰς τὰ πάθη ἄγειν τὸν ἀκροατὴν· ταῦτα δ' ἐστίν, ἔλκος, καὶ δεινώσεις, καὶ ὀργή, καὶ μῖσος, καὶ φθόνος, καὶ ζῆλος, καὶ ἔρις· εἴρηται δὲ καὶ τούτων οἱ τόποι πρότερον. Ὡστε λοιπὸν, ἀναμνήσαι τὰ προειρημένα. Τοῦτο δὲ ἀρμόττει ποιεῖν οὕτως, ὥσπερ φασὶν ἐν τοῖς προοι-

μλοῖς, οὐκ ὀρθῶς λέγοντες· ἵνα γὰρ εὐμαθῇ ἢ, κελεύ-
ουσι πόλλάκις εἰπεῖν. Ἐκεῖ μὲν οὖν δεῖ τὸ πρᾶγμα
εἰπεῖν, ἵνα μὴ λανθάνῃ περὶ οὗ ἢ κρίσις· ἐνταῦθα δὲ,
δι' ὧν δέδεικται, κεφαλαιωδῶς. Ἀρχὴ δὲ, διότι ἃ
ὑπέσχετο, ἀπέδωκεν· ὥστε ἃ τε, καὶ δι' ὅ, λεκτέον.
Λέγεται δὲ ἐξ ἀντιπαραβολῆς τοῦ ἐναντίου. Παρα-
βάλλειν δὲ, ἢ ὅσα περὶ τὸ αὐτὸ ἄμφω εἶπον, ἢ μὴ κατ'
ἀντικρὺ. Ἄλλ' οὗτος μὲν τάδε περὶ τούτου· ἐγὼ δὲ,
ταδὶ, καὶ διὰ ταῦτα. Ἡ ἐξ εἰρωνείας, οἷον, Οὗτος γὰρ τάδ'
εἶπεν, ἐγὼ δὲ τάδε. Καὶ, Τί ἂν ἐποίει, εἰ τάδε ἔδει-
ξεν, ἀλλὰ μὴ τάδε; Ἡ ἐξ ἐρωτήσεως· Τί οὐ δέδεικται;
ἢ οὗτος τί ἔδειξεν; Ἡ δὴ οὕτως, ἢ ἐκ παραβολῆς, ἢ
κατὰ φύσιν, ὥς ἐλέχθη, οὕτω, τὰ αὐτοῦ· καὶ πάλιν,
ἐὰν βούλῃ, χωρὶς τὰ τοῦ ἐναντίου λόγου. Τελευταίη δὲ
τῆς λέξεως ἀρμόττει ἢ ἀσύνδετος, ὅπως ἐπίλογος, ἀλλὰ
μὴ λόγος ἢ· εἴρηκα, ἀκηκόατε, ἔχετε, κρίνατε.









**This book should be returned to
the Library on or before the last date
stamped below.**

**A fine of five cents a day is incurred
by retaining it beyond the specified
time.**

Please return promptly.

1913 APR 5 1913

